

# فتاویٰ سلطانیہ

از اسمعیٰ سلیمانیہ

مرتبہ

ابوالعطار الحاج مولانا صوفی محمد صفدر علی سلیمانی  
خطیب برمنگھم

ناشر

جماعت غوثیہ مجددیہ اشاعت الاسلام پاکستان / یو کے





# فتاویٰ سلطانیہ

از سعی سلیمانہ

DAWA CENTER

ابوالعطار الحاج مولانا صوفی محمد صفدر علی سلیمانی

خطیب برمنگھم

ناشر

جماعت غوثیہ مجددیہ اشاعت الاسلام پاکستان / یو کے

جملہ حقوق محفوظ ہیں

نام کتاب	:	فتاویٰ سلطانیہ از سعی سلیمانیہ
مرتبہ	:	ابوالعطا مولانا الحاج محمد صفدر علی سلیمانی
تاریخ اشاعت	:	مارچ 2012ء بمطابق جمادی الثانی 1433ھ
کتاب ساز	:	سلطانیہ پبلی کیشنز، المرکز روڈ، جہلم
تعداد	:	ایک ہزار
ناشر	:	جماعت غوثیہ مجددیہ اشاعت الاسلام پاکستان / برطانیہ
قیمت	:	پانچ سو روپے

297-35  
7UP  
1225

ملنے کا پتہ

• صوفی آصف محمود سلیمانی چک خاصہ ٹاہلیا نوالہ جہلم

• سلیمانیہ الیکٹرونکس نیا بازار جہلم

جناب  
زبیر محمود  
پاکستان

147-Parklane Aston Birmingham


B6 5DE UK

Tel: 0121-3590657

برطانیہ



11/12/2019



1/1/20

200/2







بِسْمِ اللّٰهِ الرَّحْمٰنِ الرَّحِیْمِ

اَللّٰهُمَّ اِنَّا نَسْئَلُكَ



بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

اور فرماؤ کہ حق آیا اور باطل مٹ گیا۔ بے شک باطل کو مٹنا ہی تھا



نمبر شمار	فہرست مضامین	صفحہ
۱	فتاویٰ سلطانیہ، اہم سوالات و جوابات کا شہکار	16
۲	اظہار تشکر و اہمیت فتاویٰ سلطانیہ از سعی سلیمانیہ	21
۳	سبب تالیف و ترتیب فتاویٰ تقریظ و تاثرات	22
۴	صاحبزادہ حضرت خواجہ حفیظ الرحمن معصومی صاحب رحمۃ اللہ علیہ	23
۵	حضرت علامہ ابوالحاجد محمد ضیا اللہ قادری رحمۃ اللہ علیہ	24
۶	حضرت مفتی محمد اشرف القادری صاحب	25
۷	قبلہ حضرت علامہ مفتی محمد سلیمان رضوی و چشتی صاحب	27
۸	جانشین شیخ الجامعہ مفتی محمد ظہور اللہ ہاشمی صاحب	29
۹	حضور ﷺ کی نبوت کب سے ہے؟	30
۱۰	سوالات اور تحقیقی جوابات متعلق حدیث شفاعت	32
۱۱	آنحضور ﷺ کی نماز جنازہ کس نے پڑھائی اور کتنے حضرات نے آپ کی	
35	نماز جنازہ پڑھی اور ان حضرات کے کیا کیا نام ہیں؟	
12	سوالات اور تحقیقی جوابات متعلق دُعا سیدنا حضرت آدم علیہ السلام	37
13	فتویٰ۔ متعلق مسجد کی فروخت کے بارے میں جو پہلے اہل سنت و جماعت	
39	کے احباب کے قبضہ میں تھی پھر شیعہ حضرات کے ہاتھ فروخت کر دی۔	
41	فتویٰ۔ مسجد کی خرید و فروخت حرام ہے۔	41
42	فتویٰ۔ قبر پر مسجد بنانا کیسا ہے؟	42
43	فتویٰ۔ زکوٰۃ کی رقم متولی، مدرسہ کے طلباء کی ضرورت کیلئے خرچ کرنا۔	43
45	فتویٰ۔ مدارس میں زکوٰۃ، صدقہ اور چرم قربانی لگانا کیسا؟	45



صفحہ	مضامین	نمبر شمار
47	کیا فرماتے ہیں علمائے دین شرع متین ان مسائل میں؟ ا۔ کیا مسجد کی رقم سے طہارت خانے تعمیر ہو سکتے ہیں؟ ب۔ کیا مسجد کی رقم سے پیر صاحب کا حجرہ جو مسجد سے متصل دربار شریف کے احاطہ میں ہے تعمیر کرایا جاسکتا ہے؟ ج۔ کیا بے نماز، بے عمل پیر صاحب کی بیعت (مرد، عورت، کنواری لڑکی) کا کرنا ضروری ہے؟ د۔ کیا کنواری اور شادی شدہ عورتیں پیر صاحب کے جسم کو دبا سکتی ہیں؟	۱۸
51	قبل موت کے وراثت کا کسی ادارے کے سپرد کرنا ورثا کی حق تلفی ہے یا نہیں؟	۱۹
52	میاں بیوی نے اپنا مکان چند مساجد اور مدارس کے نام وقف کر دیا ہے کیا وارث اس وراثت کے حق دار بن سکتے ہیں؟	۲۰
54	تعمین قبلہ کے اختلاف کے بارے میں	۲۱
56	جماعت کی نماز کیلئے امام اور مقتدیوں کے کھڑے ہونے اور صفوں کا درست کرنے کا کیا وقت ہے؟	۲۲
60	نماز عشاء میں آخری نفل پڑھنے کا سنت طریقہ کیا ہے؟	۲۳
63	سنت غیر مؤکدہ پڑھنے کا طریقہ کیا ہے؟	۲۴
64	نماز جمعہ سے قبل چار سنتیں پڑھنے کا ثبوت۔	۲۵
67	قرأت خلف الامام کا حکم کیا ہے؟	۲۶
68	ا۔ علماء دیوبند کی اقتدا میں نماز ب۔ علماء بریلی کی اقتدا میں دیوبندیوں کی نماز کا کیا حکم ہے؟	۲۷
	وہابیوں، دیوبندیوں، تبلیغیوں، نام نہاد اہل حدیثوں اور جماعت اسلامی	



صفحہ	مضامین	نمبر شمار
69	کے علماء کے پیچھے نماز پڑھنا کیسا ہے؟	
72	۱۔ ٹی وی دیکھنے اور صوم و صلوٰۃ کی پابندی نہ کرنے والے امام کی اقتدا میں نماز پڑھنے کا حکم؟	۲۸
72	۲۔ داڑھی کی توہین کرنے والے کے متعلق شرعی حکم کیا ہے؟	۲۹
72	۳۔ شراب کی بھٹی چلوانے والے کے متعلق شرعی حکم؟	۳۰
74	نماز نفل جماعت کے ساتھ پڑھنے کے متعلق حضرت مجدد الف ثانی رحمۃ اللہ علیہ کا فتویٰ اور اعلیٰ حضرت شاہ احمد رضا خان رحمۃ اللہ علیہ کا فتویٰ	
76	دونوں فتاویٰ میں فیصلہ	
78	داڑھی مشت سے کم رکھنے والے امام کی اقتدا میں نماز فرض، نماز تراویح اور نماز وتر اور نماز جنازہ میں کیا حکم ہے؟	۳۱
81	داڑھی ایک مشت لمبی ہے۔ مشت سے کم رکھنا اور کاٹنا، مڈانا حرام ہے۔	۳۲
83	چاروں آئمہ کرام کا فتویٰ اور تیس مفتیان دین کے فتاویٰ	
87	مسئلہ امامت کے بیان میں۔	۳۳
88	پابندی سے نماز نہ پڑھانے اور زیادہ چھٹیاں کرنے والے امام کو چھٹیاں	۳۴
90	والے دنوں کی تنخواہ دینا کیسا ہے؟	۳۵
	عورتوں کا لاؤڈ سپیکر پر میلاد پڑھنا؟	۳۶
	نماز میں لاؤڈ سپیکر کا استعمال درست نہیں۔	۳۷
	داڑھی مشت سے کم رکھنے، کترانے اور منڈانے والے امام کی امامت کا حکم از فتاویٰ رضویہ۔	



صفحہ	مضامین	نمبر شمار
94	نماز کے دوران امام کا قرأت میں بھول جانا اور دوسری سورۃ کی طرف منتقل ہونا کیسا ہے؟	۳۸
97	نماز کے دوران کوٹ، واسکوٹ کے بٹن کھلے رکھنا یا ذب کھلی رکھنا کیسا ہے؟	۳۹
97	مرد کیلئے سرخ رنگ کے کپڑے پہننا، محرم کے دنوں میں کالے رنگ یا سبز رنگ کے کپڑے پہننا، عورتوں کے کپڑوں کے رنگوں کی مشابہت کیسی ہے؟	۴۰
99	نماز کے دوران قرأت کے بھول جانے میں	۴۱
100	کیا کوئی صاحبزادہ گدی نشین اپنے والد ماجد کے خلیفہ مجاز کو بغیر عذر شرعی طریقت سے خارج ٹھہرا کر مردود قرار دے سکتا ہے؟	۴۲
101	کیا رَبِّ اِنِّیْ مَغْلُوْبٌ "فَانْتَصِرْ وَطَائِفٌ میں پڑھنا درست ہے یا رَبِّ اِنِّیْ مَغْلُوْبٌ "فَانْتَصِرْ پڑھنا درست ہے؟	۴۳
103	بَارِكْ وَوَسَلِّمْ اور بَارِكْ وَوَسَلِّمْ پڑھنے کی صورتیں۔	۴۴
104	فرضی نماز کے بعد ذکر جہر (کلمہ شریف) پڑھنے کا ثبوت۔	۴۵
106	فرض نماز کے بعد ذکر جہر کرنے کا جواز	۴۶
109	مسئلہ غسل اعتکاف میں؟	۴۷
111	استاد کا کرسی پر بیٹھ کر پڑھانا جبکہ طلباء نیچے فرش پر بیٹھے ہوں جن کے ہاتھوں میں سپارے، دینیات، عربی کتابیں ہوں کیسا ہے؟	۴۸
113	۱۔ فجر نماز کی سنتیں رہ جائیں، جماعت کھڑی ہو جائے تو کس طرح پڑھے۔	۴۹
113	ب۔ سورہ فاتحہ کا امام کے پیچھے پڑھنا کیسا ہے؟	
113	ج۔ گیارہویں شریف کی اصل کیا ہے؟	



صفحہ	مضامین	نمبر شمار
114	گیارہویں کے چندہ کا کہاں کہاں استعمال ہو سکتا ہے۔	۵۰
115	بارہ سال بعد بڑھیا کا بیڑا پار ہونے کے واقعہ کی حقیقت کیا ہے؟	۵۱
117	مرد اور عورت کے کفن کی لمبائی و چوڑائی اور کپڑوں کی تعداد کا تفصیلی جواب۔	۵۲
120	قبر کے اندر سے پختہ کرنے کی جائز صورتیں۔	۵۳
125	مسئلہ ایصالِ ثواب	۵۴
127	چوتھا، چالیسواں وغیرہ جائز طریقہ سے کرنا تفصیلی سوال و جواب	۵۵
132	کیا روزہ، صدقہ اور غلام آزاد کرنے کا ثواب میت کو پہنچتا ہے؟	۵۶
134	حضرت امام جعفر صادق رحمۃ اللہ علیہ کی نیاز، کونڈے اس کی اصل اور صورت جواز۔	۵۷
136	جنازہ کے ساتھ ذکر بلند کرنا کیسا ہے؟	۵۸
140	مرنے کے بعد روحوں کا گھر آنا، زندوں سے ملاقات کرنا،	۵۹
145	قبر میں حساب و کتاب اور نماز تراویح کے بارے میں	۶۰
147	مقام غوث پاک، حضرات آئمہ کرام، تابعین، تبعہ تابعین کون ہیں؟	۶۱
150	کیا غوث پاک رحمۃ اللہ علیہ کا مقام تابعین سے اونچا ہے اور حضرات صحابہ کرام کے بعد سب سے اونچا ہے؟	۶۲
152	جناب حضرت ابی طالب کے بارے میں حضرت خواجہ قمر الدین سیالوی رحمۃ اللہ علیہ کا فتویٰ۔	۶۳
152	۱۔ ڈھول بجانا اور مزارات اولیاء اللہ کے قریب بجانا کیسا ہے؟	۶۴
152	ب۔ قبریں پکی بنانا جائز ہے یا کچی۔ کیا حدیث شریف میں پکی قبریں بنوانے سے منع کیا گیا ہے؟	۶۴



صفحہ	مضامین	نمبر شمار
152	ج۔ کیا ولی اللہ کی قبر کے پاس ولی اللہ کو پکارنا جائز ہے؟	۶۵
152	د۔ کیا ڈھول اور دیگر میوزک بجا کر دھمال ڈالنا جائز ہے؟	۶۶
152	س۔ کیا مختلف میوزک بجا کر قوالی جائز ہے؟	۶۷
154	کیا شوقیہ فوٹو کھنچوانا گناہ ہے؟	۶۸
155	فوٹو بازی، ویڈیو فلم، ٹیلی ویژن کو حرام کہنے، نہ بنوانے اور نہ دیکھنے والے حضرات مشائخ اور علمائے کرام۔	۶۹
158	ٹائی۔ ہیٹ کا استعمال اور ان کا شرعی حکم؟	۷۰
161	انگوٹھی پہننے کے متعلق اہم مسائل؟	۷۱
162	سونے کے دانت لگوانا، حمل اسقاط کرانا، نام کی درست ترتیب۔	۷۲
163	صلی اللہ علیہ وسلم پورا لکھیں؟	۷۳
164	قوالی کا حکم کیا ہے؟	۷۴
167	مردار مویشی کی ہڈی کا نیلام اس کی تفصیل اور فتویٰ۔	۷۵
168	شعبان کی پندرہویں رات شب برأت ہوتی ہے۔	۷۶
169	شعبان و شب برأت احادیث کی روشنی میں۔	۷۷
173	ذمہ کے پمپ سے روزہ ٹوٹ جاتا ہے۔	۷۸
175	فتویٰ مصطفویہ متعلق رویت ہلال۔	۷۹
177	بغیر چاند کے ثبوت کے عید الفطر منانا سخت گناہ اور گمراہی ہے۔ چاند کے بارے میں فتویٰ	۸۰
182	کیا موجودہ یہود و نصاریٰ پر اہل کتاب کا لفظ صادق آتا ہے یا نہیں۔ ان سے نکاح اور ذبیحہ کیسا ہے؟ (دارالافتاء جامعہ انوار رضا راولپنڈی)	۸۱



صفحہ	مضامین	نمبر شمار
184	دارالافتاء بریلی شریف	۸۲
188	غیر مسلم کے ذبیحہ کا حکم حلال ذبح شدہ جانور کی بانہیں چیزیں ناجائز اور	۸۳
194	حرام ہیں نیز اوجھڑی کھانا مکروہ تحریمہ ہے۔	
195	غیر مسلم (یہود و نصاریٰ) سے تحفے اور ہدیے لینا کیسا ہے؟	۸۴
198	سود کی وجہ سے دس آدمیوں پر لعنت ہے۔	۸۵
199	سود کے متعلق اہم احکام کا بیان	۸۶
204	مسئلہ سود کی مزید وضاحت بینک سے سود لینے کا مسئلہ۔	۸۷
205	سود کا گناہ چھتیس بار کے زنا سے بھی زیادہ ہے۔	۸۸
207	قرض لینے کی برائیاں، سود کی خرابیاں۔	۸۹
209	قرآن و حدیث کی روشنی میں دارالحرب اور سود کا مسئلہ۔	۹۰
224	بیمہ کا نعم البدل اور اس کا شرعی حل	۹۱
233	حروف ابجد کے تحت جو حساب کیا جاتا ہے۔ اس کے متعلق فتویٰ۔	۹۲
234	غیر مسلم سے گنڈا لینا یا جھاڑ پھونک کرانا۔	۹۳
235	دور حاضر کی تعلیم لڑکیوں کیلئے کیسی ہے؟ (فتویٰ از بریلی شریف)	۹۴
238	۱۔ عورتوں کا بال کٹنا شرعاً کیسا ہے؟	۹۵
238	ب۔ حضور صلی اللہ علیہ وسلم کا دور بلا واسطہ درود شریف سننا۔	
	ج۔ برطانیہ کی شرعی کونسلوں کے تفسیح نکاح کے فتویٰ میں احتیاط کی ضرورت	
242	مع فتویٰ تفسیح نکاح۔ (فتویٰ از دارالافتاء بریلی شریف)	
245	ہدایت نامہ: ارشادات حضرت علامہ سید محمد مدنی اشرفی جیلانی صاحب اور	۹۶
247	حضرت علامہ اختر رضا خان صاحب۔	



صفحہ	مضامین	نمبر شمار
250	کیا بیوی کی موجودگی میں کوئی شخص سالی کی نواسی سے نکاح کر سکتا ہے؟	۹۷
252	مسئلہ مفقود الخبر کی تحقیق شرعی۔	۹۸
255	تین سوالات (خاوند کا بیوی کے بارے میں مشکوک ہونا ان کے جوابات، عورت کی ڈبر میں وطی کرنے والا حرام فعل کا مرتکب ہے۔ غضب الہی کا موجب ہے۔ ملعون کفر کرنے والا ہوتا ہے۔	۹۹
257	انسانی اعضا کی پیوند کاری حرام ہے۔ (مصر کے مفتی اعظم کا فتویٰ)	۱۰۰
260	حج قرآن و تمتع دوسرے کی طرف سے جائز ہے۔	۱۰۱
261	فتویٰ متعلق: بندوق سے شکار کرنا۔	۱۰۲
263	سورنجس عین کیوں؟	۱۰۳
264	ڈسٹرکٹ ایجوکیشن آفیسر کے خلاف فتویٰ کا جواب۔	۱۰۴
267	امام کا نماز جنازہ پڑھانے کے خلاف فتویٰ۔	۱۰۵
268	خاتمة الكتاب مع دعا	۱۰۶
270	تعارف جامعہ رضویہ انوار العلوم و جامعہ الحمیرا للبنات ضیا العلوم مع	۱۰۷
271	تصاویر جامعہ معصوم آباد کلرہ شریف تحصیل دینہ ضلع جہلم	
275	تعارف جماعت غوثیہ مجددیہ اشاعت الاسلام	۱۰۸
278	اپیل	۱۰۹
279	جماعت غوثیہ مجددیہ اشاعت الاسلام کی مطبوعات	۱۱۰





## ضروری نوٹ

عورتوں کے پردہ کا شرعی حکم اور تفصیل۔ مزید عورتوں کے متعلق خصوصی مسائل  
(کتاب اقوال معتبرہ در اصلاح معاشرہ حصہ اول المعروف تحفہ نسواں در نصح دختران)  
میں ملاحظہ فرمائیں۔

﴿تالیف و ترتیب از: فقیر الحاج مولانا صوفی محمد صفر علی سلیمانی﴾

**نوٹ:** مندرجہ ذیل مسائل مع فتوے کتاب صداقت اہل سنت و جماعت  
مع عقائد و اہم مسائل میں مندرجہ ذیل صفحات پر ملاحظہ فرمائیں۔

### باب نمبر ۵

- |                   |   |
|-------------------|---|
| صفحہ نمبر ۱۲۸     | ۱ اذان کے پہلے اور بعد درود و سلام پڑھنا۔   |
| صفحہ نمبر ۱۳۰     | ۲ مسجد میں کس جگہ اذان دینا سنت ہے۔   |
| صفحہ نمبر ۱۳۱-۱۳۶ | ۳ مزارات اولیاء کرام و انبیاء علیہم السلام علماء و صلحا پر گنبد بنوانا بتفصیل۔  |
| صفحہ نمبر ۱۴۰     | ۴ گیارہویں شریف کیا ہے بتفصیل۔  |
| صفحہ نمبر ۱۴۴     | ۵ فاتحہ خوانی حدیث کی روشنی میں۔  |
| صفحہ نمبر ۱۴۸     | ۶ بیس رکعات نماز تراویح کا ثبوت۔  |
| صفحہ نمبر ۱۵۰-۱۵۲ | ۷ فتویٰ اپنے مردوں پر رحم کرو۔ مردوں کے حقوق میں مزید احادیث،   |
| صفحہ نمبر ۱۵۴     | ۸ فتویٰ غیر مسلم کے ذبیحہ کا حکم۔   |
| صفحہ نمبر ۱۶۳     | ۹ فیصلہ کن فتویٰ، برطانیہ اور اس جیسے دوسرے ممالک موجودہ حالت میں<br>دار الحرب نہیں ہیں۔ یہاں شراب اور سود کے کاروبار اور انشورنس کی<br>شرعی حیثیت۔ |



## فتاویٰ سلطانیہ از سعی سلیمانیہ اہم فتاویٰ اور سوالات کے جوابات کا شاہکار

مندرجہ ذیل پچاسی (۸۵) حضرات مفتی صاحبان و علمائے کرام کے ایک سوا یک (۱۰۱) فتووں اور اہم سوالات کے جوابات کا مجموعہ جو ”فتاویٰ سلطانیہ از سعی سلیمانیہ“ کی صورت میں پیش کیا جا رہا ہے۔ جو کہ پانچ اہم تقاریر کے ساتھ مزین ہے۔

- ۱- حضرت علامہ قاضی الطبعوا الحق عثمانی قادری رضوی صاحب (انڈیا)
- ۲- قبلہ مفتی محمد ظہور اللہ ہاشمی صاحب بھوئی شریف ضلع انک (پاکستان)
- ۳- قبلہ مفتی محمد فاروق قادری رضوی صاحب بریلی شریف (انڈیا)
- ۴- قبلہ مفتی عبید الرحمن قادری رضوی صاحب بریلی شریف (انڈیا)
- ۵- حضرت علامہ سید ظفر اللہ شاہ صاحب (جامعہ حضرت سلطان باہوڑسٹ) (برطانیہ)
- ۶- قبلہ مفتی حبیب صاحب قادری رضوی بریلی شریف (انڈیا)
- ۷- حضرت علامہ محمد مجاہد الدین صاحب (جامعہ دارالسلام لیسٹر) (برطانیہ)
- ۸- قبلہ مفتی سید کفیل احمد قادری رضوی بریلی شریف (انڈیا)
- ۹- قبلہ مفتی عبدالرسول منصور سیالوی صاحب (برطانیہ)
- ۱۰- حضرت علامہ مفسر قرآن، شیخ الحدیث محمد فیض احمد اویسی رحمۃ اللہ علیہ (پاکستان)
- ۱۱- قبلہ مفتی عبداللطیف صاحب رحمۃ اللہ علیہ (جامعہ نظامیہ لاہور) (پاکستان)
- ۱۲- قبلہ مفتی محمد صادق چشتی صاحب رحمۃ اللہ علیہ جہلم (پاکستان)
- ۱۳- قبلہ مفتی ابوداؤد محمد صادق قادری رضوی صاحب گوجرانوالہ (پاکستان)
- ۱۴- قبلہ مفتی محمد محبوب رضا قادری صاحب بریلی شریف (انڈیا)
- ۱۵- قبلہ مفتی عبداللطیف قادری صاحب (ماہنامہ انوار صوفیہ لاہور) (پاکستان)
- ۱۶- اعلیٰ حضرت عظیم البرکت الشاہ احمد رضا قادری رحمۃ اللہ علیہ بریلی شریف (انڈیا)



- ۱۷- صدر الافاضل حضرت علامہ سید محمد نعیم الدین مراد آبادی رحمۃ اللہ علیہ (انڈیا)
- ۱۸- صدر الشریعت حضرت مولانا امجد علی رحمۃ اللہ علیہ صاحب بہار شریعت (انڈیا)
- ۱۹- حضرت علامہ سید ابوالبرکات سید احمد شاہ رحمۃ اللہ علیہ حزب الاحناف لاہور (پاکستان)
- ۲۰- حکیم الامت حضرت مولانا مفتی احمد یار خان رحمۃ اللہ علیہ گجرات (پاکستان)
- ۲۱- حضرت علامہ محمد شریف محدث کوٹلوی سیالکوٹ (پاکستان)
- ۲۲- غزالی دوراں حضرت علامہ احمد سعید کاظمی شاہ رحمۃ اللہ علیہ ملتان (پاکستان)
- ۲۳- فقیہ اعظم پاکستان حضرت مولانا نور اللہ بصیر پوری (پاکستان)
- ۲۴- قبلہ مفتی محمد اعظم صاحب بریلی شریف (انڈیا)
- ۲۵- قبلہ محدث و مفتی شریف الحق صاحب (انڈیا)
- ۲۶- امیر دعوت اسلامی حضرت مولانا محمد الیاس قادری صاحب (پاکستان)
- ۲۷- قبلہ مفتی محمد امین صاحب مہتمم جامعہ امینیہ رضویہ فیصل آباد (پاکستان)
- ۲۸- قبلہ مفتی مظہر اللہ صاحب دہلوی (انڈیا)
- ۲۹- قبلہ مفتی مولانا اصغر رومی رحمۃ اللہ علیہ لاہور (پاکستان)
- ۳۰- حضرت شاہ محمد رکن دین رحمۃ اللہ علیہ (رسالہ رکن دین) (پاکستان)
- ۳۱- شیخ الحدیث مفتی غلام رسول رضوی رحمۃ اللہ علیہ فیصل آباد (پاکستان)
- ۳۲- قبلہ مفتی اعظم ہند حضرت علامہ مصطفیٰ رضا خان رحمۃ اللہ علیہ بریلی شریف (انڈیا)
- ۳۳- محدث اعظم پاکستان حضرت علامہ ابوالفضل محمد سردار رحمۃ اللہ علیہ فیصل آباد (پاکستان)
- ۳۴- (ناشر فتویٰ) الحاج الحافظ خادم حسین مدظلہ مدرسہ کریمیہ (پاکستان)
- ۳۵- حضرت علامہ جلال الدین احمد الامجدی صاحب (انڈیا)
- ۳۶- قبلہ محدث کچھوچھوی رحمۃ اللہ علیہ (کچھوچھو انڈیا)
- ۳۷- حضرت مولانا صاحبزادہ محمد مقبول احمد صاحب فیصل آباد (پاکستان)



- ۳۸- قبلہ مفتی حاکم علی صاحب مدرسہ جامعہ سراج العلوم گوجرانوالہ (پاکستان)
- ۳۹- حضرت علامہ محمد عارف صاحب خطیب جامع مسجد افغاناں  
برلب دریا جہلم (پاکستان)
- ۴۰- حضرت علامہ ابو مقبول غلام رسول رحمۃ اللہ علیہ  
المعروف سمندری والے چوک شیرانوالہ فیصل آباد (پاکستان)
- ۴۱- حضرت مفتی مولانا محمد ایوب ہزاروی صاحب حال خطیب برمنگھم (برطانیہ)
- ۴۲- حضرت مولانا محمد عبد الجلیل صاحب خطیب شاہ جلال مسجد کارڈف (برطانیہ)
- ۴۳- حضرت مولانا محمد فاروق چشتی خطیب جامع غوثیہ البرٹ روڈ آسٹن (برطانیہ)
- ۴۴- حضرت مولانا عبد الرزاق چشتی خطیب جامع مسجد اسلامک سنٹر نیچلز پارک روڈ برمنگھم
- ۴۵- حضرت علامہ مناظر اسلام ابوالحامد مولانا محمد ضیاء اللہ قادری رحمۃ اللہ علیہ  
خطیب جامع علامہ عبد الحکیم سیالکوٹ (پاکستان)
- ۴۶- حضرت مولانا محمد مصباح الملک اللقمانوی خطیب اسلامک ویلفیئر سنٹر لوزلز برمنگھم
- ۴۷- حضرت مولانا محمد عنایت اللہ چشتی برکاتی خطیب منڈی بہاؤ الدین (پاکستان)
- ۴۸- حضرت علامہ عبد الطیف قادری رحمۃ اللہ علیہ خطیب  
مرکزی دارالعلوم اہل سنت و جماعت مشین محلہ نمبر ۱ جہلم (پاکستان)
- ۴۹- قطب دوراں خواجہ خواجگان حضرت علامہ پیر قمر الدین سیالوی رحمۃ اللہ علیہ  
سجادہ نشین آستانہ عالیہ سیال شریف ضلع سرگودھا (پاکستان)
- ۵۰- حضرت علامہ ڈاکٹر بشیر احمد صدیقی صاحب ماخوذ ماہنامہ ضیاء حرم (پاکستان)
- ۵۱- اعلیٰ حضرت عظیم البرکت الشاہ احمد رضا خان رحمۃ اللہ علیہ بریلی شریف (انڈیا)
- ۵۲- عالمی مبلغ اسلام حضرت علامہ شاہ عبد الحلیم میرٹھی رحمۃ اللہ علیہ  
والد ماجد قبلہ شاہ احمد نورانی رحمۃ اللہ علیہ کراچی (پاکستان)



- ۵۳۔ مناظر اسلام حضرت علامہ عبدالغفور ہزاروی رحمۃ اللہ علیہ خطیب اعظم پاکستان
- ۵۴۔ خواجہ خواجگان قطب دوراں امیر ملت حضرت پیر الحافظ جماعت علی شاہ رحمۃ اللہ علیہ  
آستانہ عالیہ علی پور شریف ضلع سیالکوٹ (پاکستان)
- ۵۵۔ حضرت مولانا مفتی محمد عبداللہ قصوی رحمۃ اللہ علیہ (پاکستان)
- ۵۶۔ شیخ القرآن و حدیث حضرت علامہ محمد فیض احمد اویسی رحمۃ اللہ علیہ بہاولپور (پاکستان)
- ۵۷۔ شیخ الحدیث حضرت مولانا غلام رسول رضوی رحمۃ اللہ علیہ فیصل آباد (پاکستان)
- ۵۸۔ حضرت مولانا قبلہ مفتی محمد امین صاحب فیصل آباد (پاکستان)
- ۵۹۔ شیخ الحدیث قبلہ غلام رسول سعیدی صاحب کراچی (پاکستان)
- ۶۰۔ حضرت علامہ اختر رضا خان صاحب بریلی شریف (انڈیا)
- ۶۱۔ حضرت مولانا قبلہ محمد عبدالحکیم شرف رحمۃ اللہ علیہ جامعہ نظامیہ رضویہ لاہور (پاکستان)
- ۶۲۔ قبلہ مفتی عبدالقیوم ہزاروی صاحب جامعہ نظامیہ رضویہ لاہور (پاکستان)
- ۶۳۔ حضرت مولانا مفتی محمد سلیمان رضوی صاحب جامعہ انوار رضا  
منگال راو پینڈی (پاکستان)
- ۶۴۔ قبلہ حضرت علامہ عطا محمد بندیا لوی رحمۃ اللہ علیہ (پاکستان)
- ۶۵۔ حضرت مولانا مفتی اقتدار احمد رحمۃ اللہ علیہ گجرات (پاکستان)
- ۶۶۔ جماعت اسلامی کے بانی سید احمد مودودی صاحب لاہور (پاکستان)
- ۶۷۔ دیوبندی مکتبہ فکر کے مفتی اعظم محمد شفیع صاحب کراچی (پاکستان)
- ۶۸۔ مولوی ابوالکلام آزاد (پاکستان)
- ۶۹۔ مفتی سلیمان ندوی (پاکستان)
- ۷۰۔ محمد بن عبدالوہاب نجدی (پاکستان)
- ۷۱۔ مولوی اسماعیل دہلوی (انڈیا)



- ۷۲۔ سعودیہ عربیہ کے مفتی اعظم شیخ عبدالعزیز بن باز (سعودیہ عربیہ)
- ۷۳۔ حضرت مولانا عبدالرشید برکاتی رضوی النوری پبلی بھیتی (انڈیا)
- ۷۴۔ قبلہ مفتی محمد احمد خان جہانگیر المنان دارالافتاء منظر اسلام بریلی شریف (انڈیا)
- ۷۵۔ حضرت مولانا غلام حسین عاصم ماتریدی صاحب براؤ فیلڈ (برطانیہ)
- ۷۶۔ جسٹس قبلہ حضرت پیر محمد کرم شاہ رحمۃ اللہ علیہ جامعہ بھیرہ شریف سرگودھا (پاکستان)
- ۷۷۔ شیخ الاسلام علامہ سید محمد مدنی اشرفی جیلانی کچھوچھو شریف (انڈیا)
- ۷۸۔ شیخ الحدیث قبلہ سید محمد زبیر شاہ صاحب چکوال (پاکستان)
- ۷۹۔ حضرت مولانا مفتی محمد رضا المصطفیٰ ظریف القادری گوجرانوالہ (پاکستان)
- ۸۰۔ مفتی اعظم مصر ڈاکٹر احمد محمد صاحب (مصر)
- ۸۱۔ مفتی عبدالرحمن اشرفی صاحب دارالافتاء جامعہ اشرفیہ لاہور (پاکستان)
- ۸۲۔ حضرت مولانا صوفی محمد اسلم نقشبندی صاحب صدر مدرس و ناظم جامعہ عربیہ اسلامیہ محلہ چشتیہ محمدی چوک جہلم (پاکستان)
- ۸۳۔ حضرت مولانا طالب حسین نقشبندی خطیب جامع شیخ قائم دین مشین محلہ نمبر ۳ جہلم (پاکستان)
- ۸۴۔ حضرت مولانا محمد دلشاد حسین قادری صاحب خطیب جامع مسجد عید گاہ نیا محلہ جہلم (پاکستان)
- ۸۵۔ خادم العلماء والفقراء مولانا صوفی محمد صفدر علی سلیمانی مؤلفہ و مرتبہ فتاویٰ ہذا بانی جامعہ رضویہ انوار العلوم و جامعہ الحمیرا للبنات (حال مقیم برطانیہ) معصوم آباد کلرہ شریف تحصیل دینہ ضلع جہلم پاکستان





## اظہار تشکر

حضرات اساتذہ کرام کی نسبت پیش کر رہا ہوں جن کی نظر شفقت کا صدقہ فقیر ناچیز نہایت قیمتی علمی گوہر سمندر علم سے حاصل کرنے اور تحریری صورت میں قارئین کیلئے پیش کرنے کے قابل ہوا۔

۱۔ خواجہ خواجگاں قطب دوراں حضرت مولانا محمد اکرم صاحب نقشبندی مجددی

رحمت اللہ علیہ

۲۔ خواجہ خواجگاں فخر درویشاں حضرت مولانا قاضی محمد فاضل صاحب نقشبندی و مجددی،

قادری و خضری

۳۔ فاضل اجل حضرت قبلہ مفتی محمد ایوب ہزاروی صاحب نقشبندی و مجددی

۴۔ فاضل محقق حضرت مولانا غلام حسین عاصم ماتریدی نقشبندی و مجددی

۵۔ صوفی باصفا حضرت مولانا محمد اسلم صاحب ایم۔ اے نقشبندی و مجددی

۶۔ فخر قرآ و حفاظ حضرت مولانا حافظ خادم حسین صاحب نقشبندی و مجددی

۷۔ زینت قرآ حضرت مولانا قاری نور محمد صاحب نقشبندی و مجددی و قادری و خضری

۸۔ شمس القرآ درویش سیرت حضرت مولانا سید منظور احمد شاہ صاحب نقشبندی و مجددی

رحمت اللہ علیہ

ان مقدس ہستیوں کی زیارت۔ ان کی خدمت میں بیٹھنا۔ علمی پیاس بجھانے کی سعی

کرنا۔ جو بھی ان حضرات سے استفادہ ہوا ہمیشہ کیلئے ممنون و مشکور ہوں۔

فقیر محمد صفر علی سلیمانی



## سبب تالیف و ترتیب ” فتاویٰ سلطانیہ از سعی سلیمانیہ “

الحمد للہ بفضل تعالیٰ جل جلالہ صدقہ حضور صلی اللہ علیہ وآلہ وسلم بنگاہ شفقت پیرو مرشد اور اساتذہ کرام تقریباً عرصہ چالیس (۴۰) سال سے خدمت دین کے سلسلہ تدریس۔ امامت و خطابت کے فرائض حسب توفیق ادا کر رہا ہوں۔ اس طویل مدت میں اپنی اور عوام کی اصلاح کی خاطر اساتذہ کرام۔ اکابر علمائے کرام۔ مفتیان عظام اور کتب و رسائل سے اہم مسائل و فتوے حاصل کرتا رہا نیز بعض اوقات احباب کے سوالات کے جوابات دیتا رہا۔ ان کی اہمیت و افادیت کے پیش نظر جمع کر کے ترتیب دیتے ہوئے کتاب کی شکل میں پیش کرنے کی سعادت حاصل کر رہا ہوں۔ تاکہ ہر قاری کیلئے یہ نسخہ باعث پختگی عقائد و عمل بنے۔

بندہ ناچیز ہر اپنے محسن کا نہایت ممنون ہے جنہوں نے ہر مشکل وقت میری امداد فرمائی۔ جو زیادہ تر خطوط کے جوابات میں ہے۔ مزید جن کتب و رسائل سے اسی سلسلہ میں استفادہ حاصل کیا ان رسائل کے ناظمین کا بھی شکر گزار ہوں اور دلی دُعا ہے اللہ تعالیٰ انہیں مزید حق تحریر اور مسائل حقہ کو اشاعت کرنے کی توفیق عطا فرمائے امین۔ مختصراً حضرات علماء و مفتیان دین کے بحور علم سے قطرہ قطرہ جمع کر کے ایک جام اپنے بھائیوں اور بہنوں کی نظر کر رہا ہوں۔ پس ہر قاری یہ نسخہ پڑھتے ہوئے بندہ ناچیز محمد صفر علی سلیمانی اور ناچیز کے والدین و اساتذہ اور مشائخ کو اپنی دعاؤں میں یاد رکھے۔ امین ثم امین۔

فقط طالب دُعا

محمد صفر علی سلیمانی



بِسْمِ اللّٰهِ الرَّحْمٰنِ الرَّحِیْمِ

## تقریظ و تاثرات

صاحبزادہ حضرت خواجہ حفیظ الرحمن معصومی صاحب رحمۃ اللہ علیہ

سجادہ نشین دربار عالیہ موہری شریف

تحصیل کھاریاں ضلع گجرات (پاکستان) ۸-۸-۹۹

دربار عالیہ موہری شریف کے خلیفہ مجاز اور ممتاز دینی، مذہبی عالم۔ مخلص و محب فی اللہ طالب صادق حضرت مولانا الحاج صوفی محمد صفدر علی سلیمانی صاحب سلمہ اللہ تعالیٰ نے کفرستان (دیار غیر) یعنی برطانیہ میں شمع اسلام کو فروزاں رکھا ہوا ہے۔ اس سلسلہ میں ان کی بیشمار خدمات ہیں جو کہ تقاریر، مواعظ حسنہ، تحریرات، معمولات پر مشتمل دعوت تبلیغ دے رہے ہیں۔ اپنے خرچ پر دینی کتب کی اشاعت و تقسیم، پروگراموں کا انعقاد، مشائخ عظام، علمائے کرام کی خدمت میں سبقت انہی کا حصہ ہے۔ ان کا وجود بے لوث اور انتھک کوششوں کا پیکر ہے۔ فقیر نے ہر وقت ان کو صدق و اخلاص کا مجسمہ ہی پایا ہے۔ انشاء اللہ العزیز ان کی مخلصانہ دینی جدوجہد سے ایک پاکیزہ معاشرہ اور ماحول پیدا ہو جائے گا۔ جو کہ دین حق کی بہت بڑی خدمت ہے۔ دلی دُعا ہے کہ مولائے کریم ان کو مزید اس مشن پر استقامت عطا فرمائے اور اپنی خصوصی نوازشات سے مزید مالا مال فرمائے۔ امین ثم امین

فقط دُعا گو

فقیر خواجہ محمد حفیظ الرحمن معصومی غفرلہ

سجادہ نشین دربار عالیہ موہری شریف

کھاریاں ضلع گجرات پاکستان

8/8/1999

بِسْمِ اللّٰهِ الرَّحْمٰنِ الرَّحِیْمِ

## تقریظ و تاثرات

مناظر اسلام، خطیب اہل سنت و جماعت  
حضرت علامہ ابوالحامد محمد ضیا اللہ قادری رحمۃ اللہ علیہ  
سیالکوٹ

نحمدہ، ونصلی ونسلم علی رسولہ الکریم۔ اما بعد فاعوذ باللہ من  
الشیطن الرجیم۔

مخلص فی اللہ مجاہد اہل سنت، مبلغ اسلام حضرت مولانا الحاج صوفی محمد صفدر علی سلیمانی  
صاحب نقشبندی مجددی مد فیوض کی تبلیغ دعوت اسلام کا انداز بہت پیارا انداز ہے۔ جس احسن  
طریقہ اور انداز سے یورپ میں یہ تبلیغ فرما رہے ہیں۔ ایک مجاہد ہے صوفی صاحب کا یہ ولولہ  
قابل صد ستائش اور قابل تقلید ہے۔ صوفی صاحب کا یہ ولولہ اور جذبہ ابتدائی دور سے ہے۔ ہر مبلغ  
کو چاہیے کہ وہ اپنے اپنے حلقہ میں ان ہی اشاعت کو زیادہ سے زیادہ اشاعت فرمائیں تاکہ وسیع  
اشاعت ہو سکے۔

دعا ہے مولیٰ کریم بجاہ النبی العظیم علیہ افضل الصلوٰۃ والتسلیم مولانا صوفی صفدر علی سلیمانی  
صاحب کی سعی جمیلہ کو قبول فرماتے ہوئے دین و دنیا کی بہتری کا سبب بنائے۔

امین ثم امین

فقیر ابوالحامد محمد ضیا اللہ قادری غفرلہ

سیالکوٹ



بِسْمِ اللّٰهِ الرَّحْمٰنِ الرَّحِیْمِ

## تقریظ و تاثرات

مُحَمَّدًا وَ مَصَلِّیًّا

مورخہ ۱۰ اکتوبر کو محی و مخلصی فی اللہ تعالیٰ عزیز محترم حضرت مولانا صوفی محمد صفدر علی صاحب سلیمانی زید مجدہ کی دعوت پہ بندہ جامع مسجد مرکز اہلسنت رضویہ میں خطاب جمعۃ المبارکہ کی غرض سے برمنگھم حاضر ہوا۔ جمعۃ المبارکہ سے فارغ ہو کر سلیمانی صاحب کے مکان پہ تناول ما حضر کے بعد آپ کا دفتر و دارالمطالعہ دیکھنے کا موقع ملا۔ جناب سلیمانی صاحب تبلیغ و اصلاح عوام المسلمین کی غرض سے وقتاً فوقتاً حسب ضرورت و مناسبت وقت مختلف عنوانات پہ پوسٹر اور پمفلٹ چھپوا کر مفت لوجہ اللہ تعالیٰ تقسیم کرتے رہتے ہیں، بجمہ تعالیٰ و تقدس ان تمام مضامین کے ریکارڈ کی تین عدد ضخیم فائلیں بھی اسی موقع پہ دیکھنے کا موقعہ میسر آیا۔ سرسری طور پہ یہ فائلیں دیکھنے کے بعد بندہ اس نتیجے پہ پہنچا ہے کہ عزیزم سلیمانی صاحب ماشاء اللہ تعالیٰ امت مرحومہ کی اصلاح و تبلیغ کے عظیم جذبے سے سرشار ہی نہیں اس کا وسیع تجربہ بھی رکھتے ہیں۔

اللہم زد فرد۔

یہ فقیر قادری سفارش کرتا ہے کہ اس خالص دینی و اصلاحی و تبلیغی مضامین کے ذخیرے کو بعد از نظر ثانی فوراً خوبصورت کتابی شکل میں شائع کر کے اس کا فیض عام و مدام کر دیا جائے۔ تاکہ رہتی دنیا تک لوگ اس سے مستفید و اصلاح پذیر ہوتے رہیں اور صدقہ جاریہ کی صورت میں ان کے جامع و مؤلف و مرتب کو بھی ہمیشہ ہمیشہ اس کے برکات حاصل ہوتے رہیں۔

اور دعا گو ہے کہ مولیٰ تعالیٰ اپنے حبیب علیہ الصلوٰۃ والسلام کے صدقے میں مولینا کی نیک مساعی میں مزید برکات پیدا فرمائے، اور انہیں اور ہم سب کو بھی سعادت دارین عطا فرمائے، اور ہم سب کے دینی اور نیک کاموں کے راستے میں حائل ہر قسم کی روکاؤں کو دور

فرمائے، امین یارب العلمین! بحرمتہ طہ و یسین۔

صلی اللہ تعالیٰ علیہ وآلہ وصحبہ اجمعین

فقط

کتبہ محمد اشرف قادری عفا عنہ بہ الخشی القوی

خانقاہ قادریہ عالمیہ نیک آباد، گجرات

نزیل جامعۃ البتول، لیڈز، برطانیہ

گیارہ اکتوبر یوم السبت بمقام مدینۃ الاسلام

پیٹربرو۔ یو کے ۱۹۹۷ء





بِسْمِ اللّٰهِ الرَّحْمٰنِ الرَّحِیْمِ

## تقریظ و تاثرات

قبلہ حضرت علامہ مفتی محمد سلیمان رضوی و چشتی صاحب

بانی و صدر مدرس جامعہ انوار رضا

منٹگال روڈ راولپنڈی پاکستان

الحمد لله وكفى وسلام على عباده الذين اصطفى وعلى آله

واصحابه والذين اتواہ صلى الله عليه وسلم الى يوم الجزاء۔

اما بعد۔ الاقوال مُعْتَبَرَةٌ في اصلاح احوال المعاشرة كما مسوده جى ضمن

باصفا مجاند الاولياء من السلاسل المنخلفة الحاج صوفى محمد صفدر على سليمانى صاحب

مد ظلهم على العوام والخواص من المنتسبين الى العلوم المدين.

نے ترتیب دیا ہے۔ جس میں سنن رسول الانام صلى الله عليه وسلم کو نمایاں، واضح، سادہ انداز

والفاظ میں لکھ کر بیان کیا گیا ہے۔ جس کی اس دور میں سخت ضرورت تھی۔ اسلئے امت مسلمہ

رواج و روایات میں کھو گئی ہے اور سنن رسول صلى الله عليه وسلم کو نظر انداز راہ تجاہل و تقافل کیا

جانے لگا ہے۔ الحمد للہ صوفى صاحب قبلہ نے امت مسلمہ کی اس ضرورت کو پورا کیا مزید برآں یہ

کہ سنن کے علاوہ از قسم فرائض و واجبات، اور امر و نواہی، جو تیا منسیا ہونے لگے تھے انہیں بھی

واضح کیا پھر اس میں معمولات سلاسل، قدرے طریقت کی آمیزش جو کہ قدیمی نظام خانقاہی کا

خاصہ رہی ہے کو بھی شامل کیا گویا یوں یہ مجموعہ شریعت و طریقت کا حسین امتزاج اور عملی زندگی کی

امتیازی رہنمائی دینے کے قابل جس پر عمل نجات اخروی قرب خداوندی، اقرب الی الرسول، کا

باعث بنے گا۔

اللہ سے درخواست ہے کہ اللہ آپکی یہ کاوش قبول فرمائے۔ اور اہل اسلام اس سے

استفادہ کر کے نجات و بلائی درجات حاصل کریں۔ دربارگاہ امام الانبیاء صلی اللہ علیہ وسلم میں  
محنت قبول ہو۔ آمین بجاہ سید الانبیاء والمرسلین۔

دُعا گو و دُعا جو  
محمد سلیمان نذیل  
آستانہ عالیہ کلرہ شریف



بِسْمِ اللّٰهِ الرَّحْمٰنِ الرَّحِیْمِ

## تقریظ و تاثرات

بعد از حمد و صلوة طالب رحمت لَمْ یُزَلْ بندہ ناچیز مفتی محمد ظہور اللہ ہاشمی کتاب المعروف بہ ہدایت نامہ کا مسودہ دیکھا۔ مؤلف کا طرہ امتیاز یہ ہے کہ انہوں نے ہدایت کے اصولوں کے لکھنے میں عشق رسول صلی اللہ علیہ وآلہ وسلم اور مسلک حقہ کی اشاعت میں کوئی کسر باقی نہیں چھوڑی اور سب سے اہم بات یہ ہے کہ تبلیغ میں مبلغ کی ذاتی زندگی بہت ہی اہم ہوتی ہے۔ مؤلف کو دیکھنے سے الحمد للہ یادگار اسلاف تازہ ہوئی۔ اس دیار غیر میں جہاں لوگ ذاتی معاملات کے بھنور میں الجھ کر رہ گئے ہیں۔ وہاں پر کوئی ایسا بھی ہے۔ جو دنیا داروں میں رہ کر دنیا سے بے نیاز ہو۔ کوئی ایسا بھی ہے جو اس دیار غیر میں اپنی زندگی کو احیائے سنت کیلئے وقف کر دے۔

جب مؤلف و مصنف کتاب ہذا الحاج حضرت مولانا صوفی ابوالعطاء محمد صفدر علی سلیمانی صاحب کی زندگی کو دیکھتے ہیں تو سکون ملتا ہے۔

رب العزت ایسے سائے کو ہمیشہ قائم دائم رکھے اور مزید توفیق عطا فرمائے۔

آمین بجاہ النبی الکریم صلی اللہ علیہ وآلہ وسلم

بقلم خود

جانشین شیخ الجامعہ

مفتی محمد ظہور اللہ ہاشمی

سجادہ نشین بھوئی شریف

ضلع اٹک پاکستان

۲۷-۳-۹۷





امام احمد نے اور امام بخاری نے اپنی تاریخ میں اور ابو نعیم نے حلیہ میں اس حدیث کو روایت کیا ہے اور امام حاکم نے اس کی تصحیح کی ہے۔ (بحوالہ نشر الطیب ص ۶۱ از مولوی اشرف علی تھانوی) مطبوعہ دیوبند

مندرجہ ذیل الفاظ سے بھی مندرجہ ذیل کتب میں یہ حدیث موجود ہے۔

إِنِّي عِنْدَ اللَّهِ مَكْتُوبٌ خَاتَمَ وَالنَّبِيِّينَ وَإِنَّ آدَمَ الْمُنْجِدِلُ فِي طِينِهِ.

پیشک میں اللہ تعالیٰ کے نزدیک خاتم النبیین ہو چکا تھا اور آدم علیہ السلام ہنوز اپنے خمیر ہی میں پڑے تھے یعنی انکا پتلا تیار نہ ہوا تھا۔

مشکوٰۃ شریف ص ۵۱۳ عربی) دلائل النبوت بیہقی (ص ۶۹-۷۱) کتاب الوفا ص ۳۶ شرح سنہ) نشر الطیب

ص ۶) متدرک (ص ۲۱۸ ج ۲) مقاصد حسنہ (ص ۳۲۷) اشعثہ المعات (ص ۴۹۹ ج ۴) تفسیر محمدی (ص ۱۰۶ ج ۱) مدارج النبوت جلد اول (ص ۱) (بحوالہ الانوار الحمدیہ السیرۃ المصطفویۃ از حضرت مناظر اسلام مولانا ابوالحامد محمد ضیا اللہ قادری اشرفی رحمۃ اللہ علیہ)

(جواب منجانب: فقیرنا چیز ابوالعطاء محمد صفدر سلیمانی)



سوال: حضور انور صلی اللہ تعالیٰ علیہ وسلم کے روضہ اطہر پر نوری قلم سے جو پیغام و خوش خبری مومنین امت کے لئے ہے وہ حدیث کون سی ہے؟

جواب: وہ حدیث شریف یہ ہے ”شَفَاعَتِيْ لِأَهْلِ الْكِبَائِرِ مِنْ أُمَّتِيْ“

یعنی میری شفاعت میری امت میں ان کے لئے ہے جو کبیرہ گناہ والے ہیں۔

نوٹ: یہ حدیث شریف ان احادیث کریمہ میں سے ہے۔ جو گنبد حضرت کے چاروں طرف لوہے کی جالیوں میں ڈھلی ہوئی ہیں۔ (حریم شریف اور نجدی ص ۳۳، ۳۴)

### چند احادیث شفاعت

حضرت امام احمد بسند صحیح اپنی ”مسند“ میں حضرت عبداللہ بن عمر رضی اللہ تعالیٰ عنہما سے۔ اور ابن ماجہ حضرت ابو موسیٰ اشعری رضی اللہ تعالیٰ عنہ سے راوی:۔ حضور شفیع المذنبین صلی اللہ تعالیٰ علیہ وسلم فرماتے ہیں۔

خیرت بین الشفاعة و بین ان یدخل شطرا امتی الجنة فاخترت الشفاعة لانها اعم واکفی اترونها للمؤمنین المتقین لا ولكنها للمذنبین الخطائین۔

اللہ تعالیٰ نے مجھے اختیار دیا کہ یا تو شفاعت لو یا یہ کہ تمہاری آدمی امت جنت میں جائے۔

میں نے شفاعت لی کہ وہ زیادہ عام۔ اور زیادہ کام آنے والی ہے۔ کیا تم یہ سمجھ لئے ہو کہ میری شفاعت پاکیزہ مسلمانوں کیلئے ہے۔ نہیں۔ بلکہ وہ ان گناہ گاروں کے واسطے ہے۔ جو گناہوں میں آلودہ اور سخت کار ہیں۔

اللهم صل وسلم وبارک علیہ والحمد لله رب العلمین۔

ابن عدی حضرت ام المومنین ام سلمہ رضی اللہ تعالیٰ عنہا سے راوی:۔ حضور شفیع المذنبین



صلی اللہ علیہ وآلہ وسلم فرماتے ہیں۔

شفاعتی للہالکین من امتی۔

میری شفاعت میرے ان امتیوں کیلئے ہے جنہیں گناہوں نے ہلاک کر ڈالا۔

حق ہے۔ اے شفیع میرے۔ میں قربان تیرے

صلی اللہ علیک

ابوداؤد و ترمذی و ابن حیان و حاکم و بیہقی بافادہ تصحیح حضرت انس بن مالک۔ اور ترمذی

و ابن ماجہ و ابن حیان و حاکم حضرت جابر بن عبد اللہ۔ اور طبرانی معجم کبیر میں ہے کہ حضرت عبد اللہ

ابن عباس اور خطیب بغدادی حضرت عبد اللہ ابن عمر فاروق و حضرت کعب بن عجر ارضی اللہ تعالیٰ

عنہم سے راوی حضور شفیع المذنبین صلی اللہ تعالیٰ علیہ وسلم فرماتے ہیں۔

شفاعتی لاهل الكبائر من امتی۔ والحمد لله رب العالمین۔

میری شفاعت میری امت میں ان کیلئے ہے جو کبیرہ گناہ والے ہیں۔

صلی اللہ تعالیٰ علیک وسلم والحمد لله رب العلمین۔

ابو بکر احمد بن علی بغدادی۔ حضرت ابودرداء رضی اللہ تعالیٰ عنہ سے راوی۔

حضور شفیع المذنبین صلی اللہ تعالیٰ علیہ وسلم نے فرمایا۔

شفاعتی لاهل الذنوب من امتی۔

میری شفاعت میرے گناہ گار امتیوں کیلئے ہے۔

حضرت ابودرداء رضی اللہ تعالیٰ عنہ نے عرض کی۔

وَان زَنِي وَا ن سَرَق

اگرچہ زانی ہو۔ اگرچہ چور ہو۔

فرمایا۔

وَان زَنِي وَا ن سَرَق عَلٰی رَغْمِ اَبِي الدَّرْدَاءِ

اگر چہ زانی ہو۔ اگر چہ چور ہو۔

برخلاف خواہش ابودرداء کے۔

طبرانی و بیہقی حضرت بریدہ اور طبرانی معجم اوسط میں۔ حضرت انس رضی اللہ  
تعالیٰ عنہ سے راوی۔ حضور شفیع المذنبین صلی اللہ تعالیٰ علیہ وآلہ وسلم فرماتے ہیں۔

انی لاشفع یوم القیامة لا کثر مما علی وجہ الارض من شجر و حجر و مدر۔  
یعنی روئے زمین پر جتنے پیڑ پتھر، ڈھیلے ہیں۔ میں قیامت میں ان سب سے زیادہ  
آدمیوں کی شفاعت کروں گا۔

(ماخوذ از اسماع الاربعین فی شفاعت سید المحبوبین صلی اللہ تعالیٰ علیہ وسلم ص ۱۰۲۸)

از:

ماہنامہ اعلیٰ حضرت بریلی شریف

ماہ اپریل ۱۹۹۷ء



سوال: آنحضور صلی اللہ تعالیٰ علیہ وسلم کی نماز جنازہ کس نے پڑھائی اور کتنے حضرات نے آپ کی نماز جنازہ پڑھی اور ان حضرات کے کیا کیا نام ہیں۔

امام مسجد تکیہ و تالاب والی  
بابانگر سیکٹر ۱۹ فرید آباد (ہریانہ)

(۳) جنازہ اقدس پر نماز کے باب میں علماء مختلف ہیں۔ ایک گروہ کے نزدیک یہ نماز معروف نہ ہوئی بلکہ لوگ گروہ درگروہ حاضر آئے اور صلاۃ و سلام عرض کرتے بعض احادیث بھی اس کی مؤید ہیں۔ اور بہت علماء یہی نماز معروف مانتے ہیں۔ امام قاضی عیاض نے اس کی تصحیح فرمائی کمافی شرح الموطا للزرقانی۔ سیدنا صدیق اکبر رضی اللہ تعالیٰ عنہ تسکین فتن و انتظام امت میں مشغول جب تک ان کے دست حق پرست پر بیعت نہ ہوئی تھی لوگ فوج در فوج آتے جنازہ انور پر نماز پڑھتے جاتے۔ جب بیعت ہوئی تو ولی شرعی صدیق اکبر رضی اللہ تعالیٰ عنہ ہوئے۔ انہوں نے جنازہ مقدس پر نماز پڑھی۔ پھر کسی نے نماز نہ پڑھی کہ بعد صلاۃ ولی پھر عادیہ نماز جنازہ کا اختیار نہیں۔ مبسوط امام ثمس الائمہ سرخسی میں ہے ان ابابکر رضی اللہ تعالیٰ عنہ کان مشغولا بتسوية الامور وتسكين الفتنة فكانوا يصلون عليه قبله حضوره وكان الحق له لانه هو الخليفة فلما فرغ صلى عليه ثم لا يصل احد بعده عليه۔ بزار و حاکم و ابن منیع و بیہقی و طبرانی معجم اوسط میں حضرت عبداللہ بن مسعود رضی اللہ تعالیٰ عنہ سے سول اللہ صلی اللہ علیہ وسلم نے فرمایا: اذا اغسلتموني و كفنتموني فضعوني على سريري ثم اخرجوا عني فان اول من يصلي على جبريل ثم ميكائيل ثم اسرافيل ثم ملك الموت مع جنوده من الملائكة باجمعهم ثم ادخلوا على فوجا بعد فوج فصلوا على وسلموا تسليما۔

جب میرے غسل و کفن سے فارغ ہو میری نعش مبارک تخت پر رکھ کر باہر چلے جاؤ سب سے پہلے جبریل مجھ پر صلاۃ کریں گے پھر میکائیل پھر اسرافیل پھر ملک الموت اپنے سارے

شکروں کے ساتھ پھر گروہ گروہ میرے پاس حاضر ہو کر مجھ پر درود و سلام عرض کرتے جاؤ۔  
تفصیل کیلئے مجدد اسلام اعلیٰ حضرت امام اہل سنت فاضل بریلوی رحمۃ اللہ علیہ کے رسالہ مبارکہ  
النہی الحاجز عن تکرار صلاة الجنائز کا مطالعہ کریں واللہ تعالیٰ اعلم۔

ماخوذ:

ماہنامہ اعلیٰ حضرت بریلی شریف





سوال: حضرت آدم علی نبینا علیہ السلام نے اپنے پروردگار سے کون سی دعا کی تھی۔ حوالہ کے ساتھ بتائیں۔؟

جواب: یہ دعا فرمائی: یا رب اسئلك بحق محمد لما غفرت لی.  
اے میرے رب! میں تجھ سے حضرت محمد مصطفیٰ صلی اللہ علیہ وسلم کے وسیلے سے دعا مانگتا ہوں۔ کہ میری مغفرت فرما۔ (سیرت رسول عربی صلی اللہ علیہ وسلم ص ۸۱۲)

### ولادت باسعادت سے پہلے تو سئل

حاکم بیہقی اور طبرانی نے ”صغیر“ میں۔۔۔ اور ابو نعیم اور ابن عساکر نے حضرت عمر

فاروق اعظم رضی اللہ تعالیٰ عنہ سے روایت کی رسول اللہ صلی اللہ علیہ وسلم نے فرمایا

لَمَّا اعترف ادم الخطيئة قال رب اسئلك بحق محمد لَمَّا غفرت لي

فقال الله يا ادم وكيف عرفت محمدًا اولم اخلقه؟

قال يا رب لَمَّا خلقتني بيدك ونفخت في من روحي رفعت رأسي

فرأيت الى قوائم العرش مكتوبًا لا اله الا الله محمد رسول الله فعلمت انك

لم تصف الى اسمك الا احب الخلق اليك فقال الله صدقت يا ادم انه

لا احب الخلق الي ادعني بحقه فقد غفرت لك ولولا محمد ما خلقتك هذا

حديث صحيح الاسناد.

جب حضرت آدم علیہ الصلوٰۃ والسلام سے لغزش سرزد ہوئی۔ تو انہوں نے دعا مانگی اے

میرے رب! میں تجھ سے حضرت محمد مصطفیٰ صلی اللہ علیہ وسلم کے وسیلے سے دعا مانگتا ہوں کہ میری

مغفرت فرما۔!

اللہ تعالیٰ نے فرمایا کہ اے آدم! تم نے محمد مصطفیٰ صلی اللہ علیہ وسلم کو کیسے

پہچانا۔۔۔ حالانکہ میں نے انہیں ابھی پیدا بھی نہیں کیا۔۔۔ عرض کیا۔۔۔ میرے رب! جب تو

نے میرا جسم اپنے دست قدرت سے بنایا اور میرے اندر روح خاص پھونکی۔۔۔ تو میں نے سر اٹھایا۔۔۔ کیا دیکھتا ہوں کہ عرش کے پایوں پر لا الہ الا اللہ محمد رسول اللہ لکھا ہوا ہے۔ صلی اللہ تعالیٰ علیہ وسلم

میں نے جان لیا کہ تو نے اپنے نام کے ساتھ نہ ملایا۔۔۔ مگر اس کو جو تجھے تمام مخلوق سے زیادہ محبوب ہے۔

اللہ تعالیٰ نے فرمایا۔

آدم تو نے سچ کہا وہ مجھے تمام خلق سے زیادہ محبوب ہے۔۔۔ تم نے مجھ سے انکے وسیلے سے دعا مانگی۔۔۔ میں نے تمہاری مغفرت فرمادی۔

اگر محمد مصطفیٰ صلی اللہ علیہ وسلم نہ ہوتے میں تمہیں پیدا نہ کرتا۔۔۔ اس حدیث کی سند صحیح

ہے۔ انحصار کبریٰ اردو ص ۱۸ ج ۱ ویلے کی شرعی حیثیت ص ۱۰۹ ماہنامہ اعلیٰ حضرت بریلی شریف از: قاضی محمد طبع الحق عثمانی قادری رضوی ماہ اپریل ۱۹۹۷ء

(۲) وسیلہ بابا آدم علیہ السلام:

شیخ القرآن و حدیث حضرت علامہ محمد فیض احمد اویسی رضوی رحمۃ اللہ علیہ

نے مندرجہ بالا حدیث مواہب لدنیہ کے حوالہ سے نقل فرمائی۔ اور حوالہ جات کی ترتیب یوں لکھی۔

رواہ الحاکم فی المستدرک صفحہ ۶۱۵ جلد دوم و بیہقی وقال

صحیح الاسناد و اقرہ علیہ امیر الحاج والسبکی فی شفا السقام و ابن عساکر

و طبرانی. و ابونعیم (نیز روح المعانی) از مفتی محمد سلیمان رضوی

(۳) حدیث لولاک (لولاک لما خلقت الافلاک)

اکٹھ کتابوں کے حوالہ جات سے لکھی۔

ماہنامہ فیض عالم جمادی الاول ۱۴۱۳ھ مطابق نومبر ۱۹۹۲ء صفحہ ۷، ۶، ۷



## استفتاء

سوال: کیا فرماتے ہیں مفتیان شرع دین متین اس مسئلہ میں کہ برطانیہ میں آج سے تقریباً دس (۱۰) سال قبل سنی بریلوی حضرات نے ایک مکان مسجد بنانے کیلئے خریدا۔ پھر ضرورت کے مطابق اُس سے دیواریں نکال کر نمازیوں کیلئے جگہ وسیع کی۔ اُس وقت سے یعنی دس سال سے وہاں باقاعدگی سے نمازیں پڑھتے رہے جمعہ ہوتا رہا۔ عیدیں بھی پڑھائی جاتی رہیں۔ بچوں کی تعلیم قرآن بھی ہوتی رہی۔

لیکن اب انتظامیہ نے مذکورہ مسجد شیعہ حضرات کے ہاتھ بیچ (فروخت کر) دی ہے اور جو رقم شیعہ حضرات سے لی ہے اُس سے دوسری جگہ مسجد کیلئے خریدی ہے۔ کیا یہ مذکورہ مسجد شیعہ حضرات کے ہاتھ بیچنا اور ان سے لی ہوئی رقم سے دوسری جگہ مسجد کیلئے خریدنا شرعاً جائز ہے یا نہیں؟ اور بیچنے والوں پر شرعی کیا حکم ہے؟

سائل حاجی جاوید خان

برمنگھم یو کے

نیم دسمبر 1997ء

جواب: جس جگہ مسجد بنادی جائے تو وہ مسجد ہی ہوتی ہے بیع شراہ چونکہ ملکیت کی ہوتی ہے یہاں ملکیت سرے سے ملی ہی نہیں کیونکہ مسجد ہوتی ہی تب سے جب اسے وقف کر دیا جائے ہکذا فی الکتب الفقہ الحنفیہ دوسری صورت یہ ہے اگر کوئی شخص مسجد کو بیچتا ہے خواہ کوئی بھی علت ہو جسے بہانہ بنایا جائے تو یہ ہر حال میں ناجائز ہے ایسا کرنے والوں کیلئے قرآن پاک میں سزا آتی وہ بڑی سخت ہے پہلا پارہ آیت (۱۱۳) ترجمہ: اور اس شخص سے زیادہ اور کون ظالم ہوگا جو خدا تعالیٰ کی مسجدوں میں ان کا ذکر اور عبادت کئے جانے سے بندش کرے اور ان کے ویران اور معطل ہونے کے (بارہ میں کوشش کرے ان لوگوں کو دنیا میں رسوائی آخرت میں عذاب

عظیم ہوگا)

بہر صورت دیدہ دانستہ ایسا کرنے والے مجرم اور گنہگار ہیں جب تک وہ اس قبیح فعل سے باز نہ آجائیں اور دوبارہ اس جگہ کو مسجد نہ بنادیں واللہ اعلم بالصواب۔  
امام بارگاہ چونکہ مسجد نہیں ہے امام بارگاہ کو مسجد میں تبدیل کیا جائے یہ تو ممکن ہے لیکن مسجد کو امام بارگاہ میں تبدیل کرنا گناہ ہے ناقابل معافی جرم (القرآن)

احقر العباد: مفتی محمد ظہور اللہ الہاشمی

خادم آستانہ منبع علم روحانیت

بھوئی شریف ضلع انک پاکستان

دسمبر ۱۹۹۷ء





سوال: برطانیہ میں بعض مسلمان مکان خریدتے ہیں کہ مسجد بنائیں گے۔ پھر اس مکان میں ضروری تبدیلی و اضافہ کر کے مسجد بنا لیتے ہیں۔ ایک عرصہ تک اس میں نمازیں پڑھتے ہیں۔ درس ہوتا ہے پھر اس کو بیچ دیتے ہیں اور نئی جگہ جو پہلی سے بڑی ہوتی ہے خرید لیتے ہیں۔ اب پہلی جگہ بکنے کے بعد رہائشی مکان بنتا ہے یا دکان وغیرہ۔ برطانیہ کے بعض مفتی کہتے ہیں یہ جائز ہے۔ ایسا کرنا شرعاً کیسا ہے قرآن و حدیث کی روشنی میں وضاحت فرمائیں۔

جواب: جس مکان کو خرید کر مسجد کو دیا گیا وہ مسجد ہوگئی۔ ابدالآباد تک مسجد رہے گی۔ اس کو بیچنا، خریدنا اسکو کسی اور مکان، دکان مکان مدرسہ وغیرہ میں تبدیل کرنا، مسمار کر کے اس کو مسجد نہ سمجھنا حرام حرام اشد حرام بد کام بد انجام ہے۔ اللہ تعالیٰ فرماتا ہے: **ومن اظلم ممن منع مسجد اللہ ان یذکر فیہا اسمہ وسعی خرابہا اولئک ماکان لہم ان یدخلوہا الا خائفین لہم خزى ولہم فی الاخرہ عذاب عظیم۔** اس سے بڑھ کر ظالم کون جو اللہ کی مسجدوں کو ان میں اللہ کا نام لئے جانے سے روکے اور انکی ویرانی میں سعی کرے انہیں روانہ تھا کہ اس میں قدم رکھیں مگر ڈرتے ہوئے ان کیلئے دنیا میں رسوائی ہے اور ان کیلئے آخرت میں بڑا عذاب۔

جو جگہ مسجد کیلئے وقف ہوگئی۔ اسکی تبدیلی نا جائز ہے۔ عالمگیری میں ہے لای جود

تغیر الوقف عن مہیاتہ۔۔۔

جس مکان کی بنیاد برائے مسجد نہ سہی پہلے کسی اور مقصد سے بنایا گیا ہو لیکن بعد میں اس مکان کو مسجد کر دیا گیا۔ تو وہ مکان مسجد ہو گیا۔ اب اس کی تبدیلی خرید و فروخت حرام ہے۔ مفتیاں برطانیہ کا محض وہ کہنا کہ (یہ بنیادی مسجدیں نہیں ہیں) بے دلیل قابل قبول نہیں اور وسعی فی خرابہا کی وعید میں شامل ہے۔

دستخط ومہر: محمد فاروق غفرلہ

دارالافتاء منظر اسلام سوڈا گراں بریلی شریف انڈیا

نوٹ: فتویٰ کی اصل کاپی بندہ ناچیز محمد صفدر علی سلیمانی کے پاس محفوظ ہے۔

سوال: قبر پر مسجد بنانا کیسا ہے؟

حضرات علمائے دین اس معاملے میں کیا فرماتے ہیں کہ مزار شہداء نہ ولی صاحب کے مغرب کی جانب میں ایک مقبرہ واقع ہے جو قریب دو سو پچاس سال پرانہ ہے اور برسوں سے ویران پڑا ہے۔ ایک عورت جو کہ نینارنڈی کے نام سے مشہور تھی اس نے وہ مقبرہ بنوایا تھا اور اس نے یہ وصیت کی تھی کہ میرے مرنے کے بعد مجھ کو اس کے بیچ میں دفن کیا جائے۔ اس کو اس کی وصیت کے مطابق اس میں دفن کیا گیا لیکن اس مقبرہ میں نماز ایک دن بھی نہیں ہوئی کیونکہ وہ حرام روپیہ سے بنی تھی۔ اسلئے وہ اب بھی ویران پڑی ہے۔ ابھی کچھ دن سے کچھ لوگ اس میں جو اکیلے لگے۔ جب ان کو منع کیا گیا تو ان لوگوں کو برا لگا اور انہوں نے لوگوں کو گمراہ کرنا شروع کر دیا۔ اور کہا کہ ہم اس کی پھر سے تعمیر کرائیں گے اور اس مقبرہ کو مسجد بنوائیں گے تو معلوم یہ کرنا ہے کہ اس کے بننے کے بعد اس میں نماز ہو سکتی ہے جب کہ وہ جگہ اس کے روپیہ سے خریدی ہوئی ہے۔ علمائے دین اس کے بارے میں کیا تحریر کرتے ہیں جب کہ آج بھی مقبرہ کے اندر اس کی قبر موجود ہے۔

المستفتی: ذاکر علی محلہ شادانہ

جواب: اللہم ہدایۃ الحق والصواب۔ صورت مسئلہ میں بشرط صدق سوال اس مقبرہ کو توڑنا، قبر کو مسمار کرنا اور اس مقبرہ و قبر پر مسجد تعمیر کرنا حرام حرام ہذا کام بد انجام ہے اور اس پر نماز جائز نہیں ہے۔ جو لوگ اس مقبرہ و قبر کو توڑ کر مسمار کر کے اس پر مسجد بنانا چاہتے ہیں وہ سخت غلطی پر ہیں انہیں اس حرام حرکت سے باز رہنا چاہیے وہ توبہ کریں اور اس مقبرہ و قبر پر ہرگز مسجد نہ بنائیں۔ حدیث میں ہے حضور صلی اللہ علیہ وسلم فرماتے ہیں بیشک مجھے آگ یا تلوار پر چلنا مسلمانوں کی قبر پر چلنے سے زیادہ پسند ہے۔ بہر حال اس قبر کو مسمار کرنا اور اس پر مسجد بنانا ہرگز جائز نہیں ان لوگوں کو اس حرکت سے باز رہنا فرض ہے۔ واللہ تعالیٰ اعلم۔

کتبہ فقیر قادری محمد فاروق غفرلہ دارالافتاء منظر اسلام بریلی شریف



سوال: کیا فرماتے ہیں مفتیان شرع دین متین اس سلسلہ میں کہ جب صرف زکوٰۃ کی رقم متولی دینی مدرسہ کو وکیل بنا کر طلباء و طالبات کیلئے (یعنی ان کے ہر قسم کے اخراجات کیلئے) دی جائے تو کیا متولی طلباء کی مندرجہ ذیل ضروریات پر رقم زکوٰۃ خرچ کر سکتا ہے؟

(۱) طلباء کی خوراک، لباس، علاج اور کتب (جبکہ کتابیں دینی اور مروجہ دنیاوی تعلیم کی بھی ہوں)

(۲) طلباء کے کھانے والی اشیاء کو خراب ہونے سے بچانے کیلئے نیز موسم گرما میں ٹھنڈا پانی رکھنے کیلئے فرج یا فریژ اور طلباء کے دودھ خرچ کیلئے گائے یا بھینس مناسب قیمت کی خریدنے کیلئے،

(۳) طلباء کے بستروں کے سلسلہ حسب ضرورت چار پایاں بنوانے کیلئے مندرجہ بالا جزئیات کا مکمل ومدلل جواب مراحت فرما کر ممنون فرمائیں۔

السائل:

محمد صفدر علی سلیمانی حال مقیم برطانیہ

سوال نمبر ۲:- مندرجہ بالا صورت کے پیش نظر کیا متولی طلباء کے ضمناً چار پایاں و بستری اور فرج کے پانی کا استعمال، بھینس یا گائے کے دودھ سے مہمانوں پر بھی خرچ کر سکتا ہے یا نہیں؟ یا کہ اس صورت میں بھی طلباء کی رضا و اجازت کی ضرورت ہے؟

جواب: زکوٰۃ کارکن تملیک فقیر ہے جس کام میں فقیر کی تملیک نہ ہو کیسا ہی کار حسن ہو جیسے تعمیر مسجد یا تکفین میت یا تنخواہ مدرسے علم دین اس میں زکوٰۃ کی رقم خرچ کرنے سے زکوٰۃ ادا نہیں ہو سکتی مدرسہ علم دین میں زکوٰۃ کی رقم دینا چاہیں تو اسکے تین حیلے ہیں ایک یہ کہ متولی مدرسہ کو زکوٰۃ دے اور اسے مطلع کر دے کہ یہ مال زکوٰۃ کا ہے اسے خاص مصارف زکوٰۃ میں خرچ کرنا، متولی اس مال کو جدار کھے اور مال میں نہ ملائے اور اس سے غریب طلبہ کے کپڑے بنائے کتابیں خرید کر دے یا انکے وظیفہ میں دے جو محض بنظر امداد ہونہ کسی کام کی اجرت۔ دوسرے یہ کہ متولی

مدرسہ زکوٰۃ کی رقم کسی فقیر مصرف زکوٰۃ کو نیت زکوٰۃ دے اور وہ فقیر اپنی طرف سے کل یا بعض مدرسہ کی نذر کر دے تیسرے یہ کہ مثلاً سو روپیہ زکوٰۃ کے دینے ہیں اور چاہتا ہے کہ مدرسہ علم دین میں خرچ کرے تو مثلاً دس سیر گیہوں کسی محتاج مصرف زکوٰۃ کے ہاتھ سو روپے کو بیچے اور اسے مطلع کر دے کہ اس کی قیمت ادا کرنے کو تمہیں ہم ہی دیں گے تم پر اس کا بار نہ پڑے گا وہ قبول کرے اس کے بعد سو روپیہ بہ نیت زکوٰۃ اور اس کو دیکر قابض کر دے اس کے بعد اپنے گیہوں کی قیمت میں وہ روپے لے لے اگر وہ نہ دینا چاہے تو یہ خود اس سے لے سکتا ہے کہ اس کا عین حق ہے اب یہ روپیہ مدرسہ کے ہر کام میں صرف ہو سکتا ہے۔ تنخواہ مدرسان علم دین، تعمیر مدرسہ، فرج وغیرہ ان تمام امور میں صرف کر سکتے ہیں جو طلباء و مدرسین کیلئے مفید ہوں عالمگیریہ وغیرہا میں ہے فی جمیع ابواب البر کعمارة المسجد و بناء القناطیر الحیلة ان یتصدق بمقدر زکوٰۃ علما فقیر ثم یامرہ بالصرف الی هذه الامور فیکون للمتصدق ثواب المصدقة وللفقیر ثواب بناء المسجد والقنطیرة. واللہ تعالیٰ اعلم۔

۲۔ اوپر بتایا جا چکا ہے کہ ان تمام امور میں خرچ کر سکتے ہیں جو طلباء اور مدرسین کیلئے مفید ہوں چار پائی وغیرہ بھی بنوا سکتے ہیں ان مہمانوں پر بھی خرچ کر سکتے ہیں جن کا تعلق مدرسہ سے ہو مثلاً بغرض امتحان وغیرہ علماء جو باہر سے مدعو کئے جاتے ہیں ان پر خرچ کرنا جائز ہے اس میں انکی اجازت کی کوئی حاجت نہیں۔ واللہ تعالیٰ اعلم

محمد عبید الرحمن رضوی غفرلہ  
دارالافتاء منظر اسلام سوداگران  
بریلی شریف



سوال: مدارس میں زکوٰۃ و صدقہ اور چرم قربانی لگانا کیسا ہے؟

کیا فرماتے ہیں علماء دین و مفتیان شرع متین مندرجہ مسئلہ میں کہ

ایک مدرسہ میں عربی اور اردو کی تعلیم دی جاتی ہے جہاں ہر بچے سے

مناسب فیس لی جاتی ہے جس سے مدرسے کے اخراجات پورے ہو جاتے ہیں۔ چار پانچ بچوں

کی فیس بھی معاف ہے۔ بانی مدرسہ عوام کو بتاتے ہیں کہ بیس فی صد بچوں سے فیس نہیں لی جاتی

ہے جو سراسر جھوٹ ہے رجسٹر میں صرف چار پانچ بچے جو الف بے کی چھوٹی کلاس میں پڑھتے

ہیں معاف لکھی جاتی ہے پر بیس (۲۰) فی صد بچوں کے نام سے ہر سال ہزاروں روپے فطرہ

زکوٰۃ و خیرات اور چرم قربانی کے ذریعے حاصل کرتے ہیں کسی غریب یتیم و نادار بچے کو کھانا کپڑا یا

کسی طرح کی امداد اس مدرسے سے نہیں کی جاتی ہے۔ شریعت کی روشنی میں علماء دین کیا فرماتے

ہیں۔ ایسے مدرسے کے بانی کو فطرہ زکوٰۃ و خیرات اور چرم قربانی دی جائے یا نہیں۔؟

المستفتی: حاجی برکت علی بڑا کنواں جھانسی

جواب: اللهم هداية الحق والصواب

زکوٰۃ و صدقات واجبہ کے مصارف مقرر ہیں اللہ تعالیٰ فرماتا ہے۔ انما الصدقات

للفقراء والمسکین الایۃ۔ مستحقین زکوٰۃ و صدقہ جن کو اللہ رب العزت نے بیان فرمایا ہے۔

ان کے سوا کسی کو زکوٰۃ و صدقہ دینا جائز نہیں۔ مدارسِ دینیہ اہلسنت میں جو زکوٰۃ و صدقہ کی رقم دی

جاتی ہے اس رقم کا حیلہ شرعی کیا جاتا ہے۔ حیلہ شرعی کے بعد ہی وہ رقم ضروریاتِ مدرسہ پر صرف

ہوتی ہے۔ وہ مدرسہ جس کا سوال میں ذکر ہے اگر زکوٰۃ و صدقہ کی رقم بعد حیلہ شرعی ضروریات

مدرسہ پر صرف نہیں کی جاتی یا اس رقم کو مستحقین زکوٰۃ و صدقہ غریب و نادار طلبہ پر صرف نہیں کیا

جاتا تو اس مدرسہ میں زکوٰۃ و صدقہ واجبہ کی رقم دینا جائز نہیں۔ رہی چرم قربانی، تو چرم کا مالک

مختار ہے جس نیک کام میں چاہے صرف کرے اور مدرسہ سے متعلق کوئی بات جھوٹ بیان کرنا یا

جھوٹ چھاپنا جائز و گناہ ہے۔ اللہ تعالیٰ فرماتا ہے: لعنة الله على الكذابين جھوٹوں پر اللہ

تعالیٰ کی لعنت۔ بانی مدرسہ پر فرض ہے کہ جھوٹ سے توبہ کرے۔ اور روپیے پیسے کی وصولیابی  
کیلئے ہرگز جھوٹ نہ بولے۔ دینی مدرسہ کا قیام اور اس کو چلانا بہت نیک کام ہے مگر اس کیلئے  
جھوٹ بولنا، ناجائز رقم استعمال کرنا سخت ناجائز و گناہِ عظیم ہے۔ واللہ تعالیٰ اعلم

کتبہ: فقیر قادری محمد فاروق غفرلہ

دارالافتاء منظر اسلام بریلی شریف





سوال: کیا فرماتے ہیں حضرات علمائے دین شرع متین ان مسائل میں؟

- (۱) کیا مسجد کی رقم سے طہارت خانے (لیٹرین وغیرہ) تعمیر ہو سکتے ہیں؟
- (۲) کیا مسجد کی رقم سے پیر صاحب کا حجرہ تعمیر ہو سکتا ہے۔ حالانکہ حجرہ کی جگہ مسجد سے متصل دربار شریف کے احاطہ میں ہے یعنی حجرے کی جگہ مسجد میں شامل نہیں ہے؟
- (۳) کیا بے نماز اور بے عمل پیر صاحب کی بیعت (مرد، عورت، کنواری لڑکی) کا کرنا ضروری ہے یا کیا بے عمل پیر کی بیعت کرنا جائز ہے؟
- (۴) کیا کنواری اور شادی شدہ عورتیں پیر صاحب کے جسم کو دبا سکتی ہیں؟

سائل: ملک محمد سعید سلیمانی

آف کالا گوجراں جہلم نمبر ۲ پاکستان

جواب: اَللّٰهُمَّ هِدَايَةَ الْحَقِّ وَالصَّوَابِ.

- (۱) مسجد کے طہارت خانے (لیٹرین وغیرہ) مسجد کی ضرورت کے تحت ہوتے ہیں لہذا مسجد کی روشنی، پانی، پکھے، چٹائی کیلئے جس طرح مسجد کی رقم کا استعمال درست ہے اسی طرح طہارت خانوں کیلئے بھی مسجد کی رقم خرچ کرنا جائز ہے۔

(بحوالہ فتاویٰ رضویہ جلد ۱۶، ص ۲۸۵ ناشر رضا فاؤنڈیشن)

(فتاویٰ نوریہ جلد نمبر ۱ ص ۱۸۲ ناشر شعبہ تصنیف تالیف دارالعلوم حنفیہ فریدیہ بصیر پور ضلع اوکاڑہ لاہور)

نیز افادہ اصول فقہ۔ نوٹ: فتاویٰ رضویہ میں یہ اضافہ ہے کہ اگر مسجد کیلئے رقم دینے والے نے شرط لگائی کہ یہ میری رقم صرف مسجد کی تعمیر اور مرمت کیلئے ہے تو پھر دوسری چیزیں اگرچہ ضروریات مسجد سے ہیں نہیں خرید سکتے اور نہ بنا سکتے ہیں۔ (صفا سلیمانی)

جواب نمبر ۲: مسجد کی رقم جو مسجد کیلئے ہی دی گئی ہو وہ رقم بلا شرعی وجوہ کے دوسری مسجد اور

مدرسہ پر بھی لگانا حرام ہے۔ جیسا فتاویٰ رضویہ جلد نمبر ۱۶ میں مختلف مقامات پر موجود ہے بلکہ

یوں بھی فتویٰ دیا گیا ہے کہ ایک آباد مسجد کی اینٹ بھی دوسری مسجد پر لگانا حرام ہے۔ حوالہ جات

دیکھنے کیلئے مندرجہ ذیل صفحات ملاحظہ فرمائیں۔

(ا) ص ۲۲۱، سوال نمبر ۱۲۱، ۱۲۰ جزاؤں

(ب) ص ۲۸۰ سوال نمبر ۱۳۶، ۱۳۵ جز ۱-۲

(ج) ص ۲۹۹، ۳۰۰ سوال نمبر ۱۳۶

نوٹ: جب مسجد کی رقم کے دوسرے مقام پر استعمال کا یہ حال ہے تو پیر صاحب اپنا حجرہ اپنی ملکیت میں کیسے بنا سکتے ہیں۔

دوسری بات حجرے کا دروازہ جو مسجد کے صحن کی طرف کھلتا ہے یہ دروازہ رکھنا بھی خلاف شرع ہے۔ اس کی وضاحت کیلئے اسی فتاویٰ رضویہ کی جلد نمبر ۱۶ کے ص ۳۰۸ کو دیکھیں۔ جہاں لکھا ہے کہ اگر کوئی آدمی مسجد کے حجرہ کی دیوار پر اپنی دیوار بنائے اور اپنے مکان کی چھت پر آنے جانے کیلئے اُس میں کھڑکی رکھے اور مسجد کی دیوار میں سوراخ کر کے اپنے مکان کیلئے اُس میں کھڑکی رکھے یہ دونوں کام حرام۔ حرام۔ حرام ہیں تا انا

تیسری بات۔ پیر صاحب کا حجرے میں آنے جانے کا رستہ مسجد کے صحن سے ہی ہوگا۔

جبکہ مسجد کو عام رستہ بنانے کی اجازت نہیں۔ صحن مسجد، مسجد ہی ہے۔ بوجہ مجبوری جو شرعی صورت میں ہو کے تحت گزرنے کی اجازت ہے لیکن دائمی رستہ بنانے کی اجازت نہیں جو اس مسئلہ میں درپیش ہے یہ وہ صورت نہیں۔ حوالہ دیکھنے کیلئے اس فتاویٰ رضویہ کی جلد نمبر ۱۶ کے ص ۳۵۲ بجواب سوال نمبر ۱۶۹ و ص ۳۵۷ بجواب سوال نمبر ۱۷۲

(ب) بہار شریعت حصہ نمبر ۱۶ صفحہ ۱۲۲ باب آداب مسجد و قبلہ۔ (ج) فتاویٰ نوریہ جلد اول صفحہ ۱۷۶ پر تو یوں بھی لکھا ہے۔

(مسجد سے بلا ضرورت گزرنا بھی مکروہ تحریمہ ہے۔ عبارت فتاویٰ نوریہ ختم)

نوٹ: جب مسجد سے بلا ضرورت گزرنا مکروہ تحریمہ ہے تو مستقل رستہ بنانا کیسے جائز ہوگا۔ (صفدر سلیمانی)



جواب نمبر ۳: بیعت ایسے شیخ سے کرنی چاہیے جس میں یہ چار (۴) شرطیں ہوں۔ (۱) سنی صحیح العقیدہ (۲) صاحب سلسلہ (۳) غیر فاسق معطن (۴) اتنا علم دین رکھنے والا کہ اپنی ضروریات کا مسئلہ کتاب سے نکال سکے۔

(یعنی وہ پیر عقیدہ کے لحاظ سے وہابی، نجدی، رافضی وغیرہ نہ ہو۔ فاسق و فاجر بھی نہ ہو۔ جاہل (بے علم) نہ ہو۔ ضروریات کے مسائل جانتا ہوں اور کتابوں سے حل کر سکے۔ اُس کا اپنا سلسلہ بیعت حضور صلی اللہ علیہ وسلم تک ملتا ہو۔

اگر کسی شخص میں ان چار شرطوں سے ایک بھی کم ہو تو اُس کی بیعت نہیں کرنی چاہیے۔ اگر کوئی غلطی سے اُس کے ہاتھ میں ہاتھ دے دے۔ بعد کو علم ہو کہ وہ بد مذہب، جاہل یا فاسق یا منقطع سلسلہ ہے تو جو بیعت اُس سے کی گئی۔ صحیح نہیں۔ اُس مرید کو دوسری جگہ شیخ کامل سے مرید ہونا چاہیے۔ جس میں مندرجہ بالا چاروں شرائط ہوں۔

اور ایسے شخص کو جس میں مذکورہ شرائط نہیں ہے یا ایک کم ہے اُسے خود ہی بیعت نہ کرنا چاہیے اور نہ کسی مرد، عورت یا کنواری لڑکی کو اُس کی بیعت کرنی چاہیے۔

حوالہ اور مزید وضاحت کیلئے فتاویٰ رضویہ جلد نمبر ۲۶، صفحہ ۵۶۶، جواب سوال نمبر ۲۷۹-۲۷۸ و صفحہ ۵۶۷-۵۶۸ جواب سوال نمبر ۲۸ اور صفحہ ۵۸۸ جواب سوال نمبر ۳۰۸ ملاحظہ فرمائیں۔

جواب نمبر ۴: جوان کنواری یا شادی شدہ عورت بلکہ ہر عورت جس پر شہوت کا غلبہ آسکتا ہو کسی اجنبی، غیر محرم کے جسم کو دبانانا تو درکنار چھو بھی نہیں سکتی۔ نہ ہی غیر محرم مرد ایسی عورت کو چھو سکتا ہے نہ مصافحہ کر سکتا ہے۔

پیر تو کسی عورت کو ہاتھ میں ہاتھ دے کر بیعت بھی نہیں کر سکتا۔

(مکتوبات شریف حضرت امام ربانی مجدد الف ثانی رحمۃ اللہ علیہ میں بھی ہے)

جیسا ”سنی بہشتی زیور“ حصہ دوم صفحہ نمبر ۲۰۵ پر نمبر ۳ کے آگے لکھا ہے عورت کسی اجنبی مرد کے جسم کو نہ چھوئے جب کہ دونوں میں سے کوئی جوان ہو اگرچہ اس بات کا دونوں کو اطمینان

ہو کہ شہوت پیدا نہیں ہوگی۔

(بحوالہ فتاویٰ عالمگیری صفحہ ۳۱ جلد نہم ناشر فرید بک سٹال اردو بازار لاہور)

بعض جوان عورتیں اپنے پیروں کے ہاتھ پاؤں دباتی ہیں اور ان میں اکثر دونوں  
(یعنی پیر اور مریدنی) یا ایک حد شہوت تک پہنچا ہوا ہوتا ہے۔ ایسا کرنا ناجائز ہے اور دونوں گنہگار  
ہیں۔ (بحوالہ بہار شریعت)

مزید تفصیل کیلئے بہار شریعت حصہ سولہواں (۱۶) صفحہ ۸۶-۸۴ دیکھیں۔

بندہ ناچیز نے اپنی علمی قوت کے تحت آپ کے سوالات کے جوابات مع حوالہ جات لکھ  
دیئے ہیں۔ یہ باتیں حق ہیں لہذا اذعا کرتا ہوں ہر پڑھنے اور سننے والے کیلئے باعث ہدایت  
بنیں۔ نفسانی اور شیطانی دخل اندازی سے بچ کر ذاتی عناد اور تکبر کو آڑ نہ بناتے ہوئے حقائق کو  
ماننا اور اس کے مطابق عمل کرنا سعادت ہے۔

فقط: فقیر ناچیز محمد صفدر علی سلیمانی

حال مقیم برطانیہ



سوال: کیا فرماتے ہیں مفتیان شرع دین متین اس مسئلہ میں کہ ایک خاوند اور اس کی بیوی جنکی اپنی اولاد نہیں ہے۔ جبکہ عورت چودہ، پندرہ سال سے معذور ہے۔ نماز بھی ادا نہیں کر سکتی۔ خاوند ہی اس کی دیکھ بھال کر رہا ہے۔ باقی اس کے قریبی اور دور کے رشتہ دار بالکل ان کی کسی قسم کی امداد نہیں کر رہے بلکہ کئی طریقوں سے انہیں پریشان کر رہے ہیں۔

ان دونوں میاں بیوی کا ایک مکان ہے یہ نہیں چاہتے کہ ہمارے مرنے کے بعد کوئی ہمارا رشتہ دار اس پر اپرٹی کا وارث بنے۔ وہ یہ مکان کسی دینی ادارے کے سپرد کرنا چاہتے ہیں۔ تاکہ اس وقف کرنے سے ان کی آخری زندگی اچھی بن جائے۔

جب سے ان کے رشتہ داروں کو انکی اس نیت کا پتہ چلا ہے انہوں نے کہنا شروع کر دیا ہے کہ تم ہمارا حق مار رہے ہو جس کی وجہ سے تم جہنم کا ایندھن بنو گے۔

قرآن و حدیث کی روشنی میں بحوالہ جات واضح فرمائیں کہ ان میاں بیوی کو کون سا قدم اٹھانا چاہیے کیا یہ ان کا جو اپنا ارادہ ہے یہ درست ہے اور یہ رشتہ داروں کا طعنہ کیا شرعی حیثیت رکھتا ہے؟

المستفتی: محمد صفدر علی سلیمانی

آسٹن برمنگم یو کے

جواب: کسی بھی شرعی وارث کو وراثت سے عاق کرنا جائز نہیں۔ اور شریعت میں اس کی کوئی گنجائش نہیں اور ہمارے ہاں جو بعض حضرات اپنے نافرمان بیٹے کو جائیداد سے عاق کرتے ہیں یہ بھی جائز نہیں۔ بلکہ مرنے کے بعد وہ بھی وراثت کا حصہ دار ہوگا۔ سوائے وہ وارث جو کافر، مرتد ہو جائیں یا باپ کا قاتل۔

اس لئے یہ نیت ہرگز نہیں ہونی چاہیے کہ ہم رشتہ داروں کو خدمت نہ کرنے کی وجہ سے جائیداد سے محروم کرنا چاہتے ہیں۔ اس سلسلہ میں ابن ماجہ میں سخت وعید ہے۔ ہاں اپنی زندگی میں 1/3 حصہ وصیت کرنا شریعت میں جائز ہے اور اس کا اطلاق مرنے کے بعد ہوگا۔

اپنی زندگی میں نیک کاموں میں اپنی مرضی سے مال خرچ کرنا جائز ہے بلکہ باعث رحمت اور برکت ہے۔ جو سوال پوچھا گیا اس میں میاں بیوی کو چاہیے کہ کسی غلط نیت کی بجائے اللہ تعالیٰ کی رضا اور دین اسلام کی خدمت کے جذبہ کو سامنے رکھتے ہوئے اپنا مال کسی بھی مدرسہ کو وقف کر سکتے ہیں۔ یا اسی طرح کسی فرد کو مال ہبہ کیا جاسکتا ہے۔ ہبہ کیلئے ضروری ہے کہ موہوب لہ کے حوالے کر دیا جائے اور اسے مالکانہ قبضہ دے دیا جائے۔ مختصراً یہ ہے کہ اپنی زندگی میں خالص اور صالح نیت کے ساتھ اپنا مال نیکی کے کاموں مثلاً مدرسہ، مسجد وغیرہ پر خرچ کیا جاسکتا ہے اور وقت وفات جتنا مال ہوگا۔ اس سے پہلے 1/3 کی وصیت پر عمل ہوگا بقیہ وارثوں میں تقسیم ہوگا۔

دُعا گو: سید ظفر اللہ شاہ

سوال: کیا فرماتے ہیں علمائے دین اس مسئلہ میں کہ ہم دونوں میاں بیوی نے اپنا ذاتی مکان چند مساجد اور دو مدرسوں کے نام وقف کر دیا ہے۔ یہ وقف نامہ اللہ کی رضا اور اپنی آخرت سنوارنے کیلئے وکیل کو لکھ دیا ہے۔ چونکہ ہماری اولاد نہیں ہے۔ میں خود تقریباً پندرہ سال سے معذور ہوں۔

کیا ہماری فوتگی کے بعد ہمارے اقرباً سے کوئی اس پر اپرٹی کا وارث بن سکتا ہے؟  
کیا ہم اس وقف سے آخرت میں ثواب کے حق دار ہیں؟  
جواب سے آگاہ فرما کر ممنون فرمائیں۔

سائل: زید بی زوجہ بکر

جواب: وقف کے یہ معنی ہیں کہ کسی شے کو اپنی ملک سے خارج کر کے خالص اللہ عزوجل کی ملک کر دینا اس طرح کہ اُس کا نفع بندگاں خدا میں سے جس کو چاہے ملتا رہے۔

(بحوالہ بہار شریعت حصہ دہم صفحہ ۴۷)

مسئلہ: وقف کو نہ کوئی باطل کر سکتا ہے نہ اُس میں میراث جاری ہوگی۔ نہ وہ بیچا جاسکتا ہے۔ نہ



ہبہ ہو سکتا ہے۔ (بحوالہ بہار شریعت حصہ دہم صفحہ ۴۷ (۲) فتاویٰ عالمگیری جلد چہارم صفحہ ۴۰)

(ہدایہ شریف جلد دوم کتاب الوقف صفحہ ۶۴۳)

مسئلہ: وقف میں اگر نیت اچھی ہو اور وہ وقف کرنے والا اہل نیت مسلمان ہو تو ثواب کا حق

دار ہے۔ (بحوالہ درمختار بحوالہ بہار شریعت حصہ دہم صفحہ ۴۷)

مسئلہ: وقف ایک صدقہ جاریہ ہے کہ واقف ہمیشہ اُس کا ثواب پاتا رہے گا۔ اور سب میں

بہتر وہ وقف ہے جس کی مسلمانوں کو زیادہ ضرورت ہو اور جس کا زیادہ نفع ہو مثلاً کتابیں خرید کر

کتب خانہ بنایا۔ اور وقف کر دیا کہ ہمیشہ دین کی باتیں اُس کے ذریعے معلوم ہوتی رہیں گی۔

(بحوالہ فتاویٰ عالمگیری، بہار شریعت حصہ دہم صفحہ ۴۷)

اگر وہاں مسجد نہ ہو اور اُس کی ضرورت ہو تو مسجد بنوانا بہت ثواب کا کام ہے۔ اور تعلیم

علم دین کیلئے مدرسہ کی ضرورت ہو تو مدرسہ قائم کر دینا اور اُس کے قائم رہنے کیلئے جائداد وقف

کرنا کہ ہمیشہ مسلمان اُس سے فیض پاتے رہیں نہایت اعلیٰ درجہ کا اعلیٰ کام ہے۔

(بحوالہ بہار شریعت حصہ دہم صفحہ ۴۷)

ان حوالہ جات سے واضح ہے کہ آپ میاں بیوی نے جو مکان مسجدوں اور مدرسوں

کیلئے اللہ کی رضا کی خاطر وقف کیا ہے۔ اللہ تعالیٰ سے اس کا اجر پائیں گے۔ بلکہ یہ صدقہ جاریہ

ہے ہمیشہ ثواب پاتے رہیں گے۔

نمبر ۲: اس وقف شدہ مکان کا آپ رشتہ داروں سے کوئی وارث نہیں بن سکتا۔

جواب منجانب:


الحاج مولانا صوفی ابوالعطاء محمد صفدر علی سلیمانی

سوال: کیا فرماتے ہیں علمائے دین شرع متین اس مسئلہ میں کہ برطانیہ میں اکثر مساجد جو پہلے رہائشی مکان، فیکٹریاں یا چرچ تھے ان میں قطب نما کی مدد سے سمت قبلہ تجویز ہوتی رہی۔ کافی عرصہ اسی سمت نمازیں ادا کرتے رہے۔ پھر صفوں کو سیدھ میں رکھنے کیلئے (چونکہ پہلے صفیں کوئی چھوٹی کوئی بڑی ہوتی تھی بوجہ جگہ کا رخ قبلہ سمت نہ تھا) 45 ڈگری دائیں یا بائیں کے حساب سے نمازیں ادا کرنی شروع کر دیں یہ جانتے ہوئے کہ قطب نما کے حساب سے یہ سمت صحیح قبلہ کی نہیں ہے اور اسی وجہ سے نمازیوں میں اختلافات بھی ہوئے۔

کیا جانتے ہوئے سمت قبلہ سے 45 ڈگری دائیں یا بائیں ہو کر نماز ادا کرنے سے ہو جائے گی یا نہیں؟ جبکہ غرض صرف جگہ کو کور کرنے کی ہے۔ کہ صفیں بجائے ترچھی بنانے کے سیدھی بن جائیں گی۔

سائل: محمد صفدر علی سلیمانی  
حال مقیم برطانیہ

جواب: جہت کعبہ کو منہ ہونیکے یہ معنی ہیں کہ منہ کی سطح کا کوئی جز کعبہ کی سمت میں واقع ہو تو اگر قبلہ سے کچھ ہو مگر منہ کا کوئی جز کعبہ کے مواجہہ میں ہے نماز ہو جائیگی اس کی مقدار ۴۵ درجہ رکھی گئی ہے تو اگر انحراف ۴۵ درجہ سے زیادہ ہے استقبال نہ پایا گیا نماز نہ ہوئی۔ مثلاً ا۔ ب۔ ایک خط ہے اس پر۔ ہ۔ عمود ہے اور فرض کیجئے کہ کعبہ معظمہ عین نقطہ ح کے محاذ میں ہے دونوں قائلے ۱۔ ہ۔ ح اور ۲۔ ہ۔ ب کی تنصیف کرتے ہوئے خطوط ہ۔ ہ۔ ح۔ چھینچے تو یہ زاویے ۴۵۔ ۴۵۔ درجے کے ہوئے کہ قائمہ ۹۰ درجے ہوئے اب جو شخص مقام ہ۔ پر کھڑا ہوا اگر نقطہ





ح کی طرف منہ کرے تو عین کعبہ کو منہ ہے۔ اور اگر دہنے بائیں۔ ریا ح۔ کی طرف جھکے تو ر ح یا  
 ح کے اندر ہے جہت کعبہ میں ہے اور جب رے بڑھکر۔ ایا ح سے گزر کر ب کی طرف کچھ بھی  
 قریب ہوگا تو اب جہت سے نکل گیا نماز نہ ہوگی مزید اور تفصیل کیلئے فتاویٰ رضویہ جلد سوم کا  
 مطالعہ کریں۔ واللہ تعالیٰ اعلم۔

محمد حبیب غفرلہ دارالافتاء منظر اسلام بریلی شریف



سوال: جماعت کی نماز کیلئے امام اور مقتدیوں کے کھڑے ہونے اور صفوں کا درست کرنے کا کیا وقت ہے؟

جواب: اگر امام اور مقتدی مسجد میں ہوں تو سب لوگ بیٹھے رہیں اور جب مکبر حی علی الفلاح کہے تو امام اور مقتدی دونوں کھڑے ہوں اور جماعت کیلئے جب نمازی کھڑا ہو لیوں تب صفوں کے درست کرنے کا وقت ہے اور ابتداء اقامت سے جماعت کیلئے کھڑا ہونا فقہاء حنفیہ مکروہ اور ممنوع کہتے ہیں اور امام کو اقامت اور تسویۃ الصفوف (۱) کے بعد نماز شروع کرنی چاہیے اور حی علی الفلاح کے پہلے کھڑا ہونا مکروہ ہے۔ اولاً حسب ذیل ہیں۔

(۱.۲) موطا امام مالک رحمۃ اللہ علیہ حدیث نمبر ۴۴

صفحہ ۱۸۸ والموطا للامام محمد رحمۃ اللہ علیہ باب تسویۃ الصف

صفحہ ۸۶ عن ابن عمر بن الخطاب رضی اللہ عنہ کان یأمر رجلاً بتسویۃ

الصفوف فاذا جاء وہ فاخبر وہ بتسوتیہا کبر بعد وعن مالک بن عامر

الانصاری ان عثمان بن عفان رضی اللہ عنہ کان یقول فی خطبته اذا قامت

الصلوة فاعدلوا الصفوف وحاذوا بالمناکب فان اعتدال الصفوف من تمام

الصلوة ثم لا یکبر حتی یأتیہ رجال قد وکلهم بتسویۃ الصفوف فیخبرونه ان

قد استوت فیکبر قال محمد رحمۃ اللہ علیہ ینبغی للقوم اذا قال المؤذن حی

علی الفلاح ان یقوموا الی الصلوة فیصفحوا ویسوا الصفوف ویجاز وابین

المناکب وفی حاشیة اذا کان معهم فانهم یقومون اذا قال حی علی

الفلاح. وفی الشامی جزا صفحہ ۲۷۹ آداب الصلوة ونص عبارته فی الذخیرة

یقوم الامام والقوم اذا قال المؤذن حی علی الفلاح عند علمائنا الثلاثة الخ

وفی البدائع جزا ص ۲۰۰ انکان المؤذن غیر الامام وکان القوم مع الامام فی

۱ صفوں کو سیدھا کرنا۔



المسجد فانه يقوم الامام والمؤتم اذا قال حى على الفلاح عند علمائنا الثلاثة وهو الصحيح الخ وفى مراقى الفلاح شرح نور الايضاح فصل فى آدابها صفحہ ۱۶۶ (و) (القيام) اى قيام القوم والامام ان كان حاضراً بقرب المحراب (حين قبل) اى وقت قول المقيم (حى على الفلاح) لانه امر به فيجاب الخ (قوله لانه امر به فيجاب) اى لان المقيم امر بالقيام اى ضمن قوله حى على الفلاح فان المراد بفلاحهم المطلوب منهم حِينَ الصلوة فيبادر اليها بالقيام. وفى البحر جراً صفحہ ۲۳ والقيام حين قيل حى على الفلاح امر يستجب المسارعة اليه.

اور عالمگیری جلد اول صفحہ ۱۰۵ باب الاذان میں ہے کہ مؤذن امام کے سوا اور ہو اور نمازی مع امام کے مسجد کے اندر ہوں تو مؤذن جس وقت اقامت میں حى على الفلاح کہے اس وقت ہمارے تینوں علماء کے نزدیک امام اور نمازی کھڑے ہو جاویں یہی صحیح ہے۔ اور بہار شریعت صفحہ ۲۶۳ میں ہے جو لوگ مسجد میں موجود ہیں وہ بیٹھے رہیں اس وقت اٹھیں جب مکبر حى على الفلاح پر پہنچے یہی حکم امام کیلئے ہے۔ آجکل اکثر جگہ تو یہاں تک ہے کہ جب تک امام مصلیٰ پر کھڑا نہ ہو اس وقت تک تکبیر نہیں کہی جاتی یہ خلاف سنت ہے۔

(و) وعن نعمان بن بشير قال كان رسول الله صلى الله عليه وسلم يستوى صفوفنا (باليد والاشارة او القول) اذا قضى الى الصلوة (اى للجماعة) فاذا استوينا كبر رواه ابو داؤد (اى للاحوام قال ابن الملك يدل على ان السنة للامام ان يستوى الصفوف بتكبر. فعلم ان السنة للامام ان يكبر بمد تسوية الصفوف وعليه عمل الصحابه رضی اللہ عنہ مشكوة، مرقات ج ۲ صفحہ ۸۲ وعن انس ان الصلوة كان تقام بعشاء الاخرة فيقوم النبي صلى الله عليه وسلم مع الرجل يكلمه حتى يرقد طوائف من الصحابة ثم يتبعون الى الصلوة. كنز

العمال جلد ۸ صفحہ ۳۶۷ حدیث ۲۹۸۰۲۳ موطا امام مالک جلد ۲  
صفحہ ۱۸۹ حدیث کا ترجمہ یہ ہے کہ۔

مالک بن ابی عامر اصحی رضی اللہ عنہ سے روایت ہے کہ تھا میں عثمان بن عفان کے  
ساتھ، اتنے میں تکبیر ہوئی نماز کی اور میں ان سے باتیں کر رہا تھا اسلئے کہ میرا کچھ وظیفہ مقرر کریں  
اور وہ برابر کر رہے تھے کنکریوں کو اپنے جوتوں سے یہاں تک کہ آں پہنچے وہ لوگ جن کو صفیں برابر  
کرنے کیلئے مقرر کیا تھا اور انہوں نے ان کو اس بات کی خبر دی کہ صفیں برابر ہو گئیں تو کہا مجھ سے  
کہ شریک ہو جا صف میں پھر تکبیر کہی اس حدیث سے معلوم ہوتا ہے کہ امام کو بعد تکبیر کے تھوڑا  
وقفہ کرنا چاہیے جب تک صفوں کے برابر کرنے کی خبر نہ آجائے کیونکہ خود حدیث کی آخری جزد میں  
جملوں کی بیچ بیچ میں جو حروف عاطفہ آئے ہیں یہ سب دال ہیں تاخیر کی گنجائش پر نیز کنز العمال کی  
حدیث بین الاقامة و تکبیر التحریمہ فصل طویل کے جواز پر دال ہے۔

(8-a) ذکر فی طحاوی فصل فی آدابھا صفحہ ۱۶۶ واذا اخذ المؤذن فی  
الاقامة ودخل رجل المسجد فانه يقعد ولا ينتظر قائماً فانه مکروه کما فی  
المضموات قہستانی ویفہم منہ کراهة القيام انتظار الاقامة والناس عنہ  
غافلون۔

عالمگیری جلد اول صفحہ ۱۰۵ جب کوئی اقامت کے وقت داخل ہو تو اس کو کھڑا ہو کر انتظار  
کرنا مکروہ ہے بلکہ بیٹھ جاوے پھر جب مؤذن جی علی الفلاح کہے تو کھڑا ہو یہ مضمرات میں لکھا  
ہے۔ فتاویٰ رضویہ جلد ۲ صفحہ ۳۹۱ مسئلہ: کیا فرماتے ہیں علماء دین و مفتیان شرع متین اس مسئلہ  
میں کہ زید دعویٰ کرتا ہے کہ جب تک سب مقتدی کھڑا نہ ہو لیں اور صف سیدھی نہ ہو اور امام اپنی  
جانماز پر نہ ہو تب تک اقامت نہ کہی جائے اور عمر دعویٰ کرتا ہے کہ مقتدی اور امام کو پہلے ہی سے  
کھڑا ہونا ضروری نہیں بلکہ اقامت شروع کی جائے اور مؤذن جی علی الفلاح تک پہنچ جائے اس  
وقت امام اور مقتدی کھڑے ہو جائیں الخ۔



جواب: عمرو حق پر ہے کھڑے ہو کر تکبیر سننا مکروہ ہے یہاں تک کہ علماء حکم فرماتے ہیں کہ جو شخص مسجد میں آیا اور تکبیر ہو رہی ہے وہ اس کے تمام تک کھڑے نہ رہے بلکہ بیٹھ جائے یہاں تک کہ مکبر جی علی الفلاح تک پہنچے اس وقت کھڑا ہوا۔

وفى البدائع فصل فى سنن الصلوة والجملة فيه ان المؤذن اذا قال  
حى على الفلاح فان كان الامام معهم قبي المسجد يستحب للقوم ان يقوموا  
فى الصف الخ۔

صفوں کا درست کرنا امام کا کام ہے جیسا کہ اوپر مذکور ہوا۔

خلاصہ کلام: مذکورہ بالا معتبر کتابوں کے دلائل سے ثابت ہوا کہ مکبر جب جی علی الفلاح کہے تو امام اور مقتدی کا کھڑا ہونا سنت ہے۔ اور جی علی الفلاح کے پہلے کھڑا ہونا مکروہ ہے اس کے بعد صفوں کو درست کریں کیونکہ دراصل صفوں کے درست کرنے کا وقت جی علی الفلاح کے بعد ہے۔ صفیں درست کرنے کے بعد امام تکبیر تحریمہ کہے اور ابتداء اقامت سے کھڑا ہونا آئمہ حنفیہ میں سے کسی کا مذہب نہیں بلکہ سب کے نزدیک مکروہ ہے۔ یہاں تک کہ اگر کوئی اقامت کے وقت مسجد میں داخل ہو تو اس کیلئے کھڑے ہو کر جی علی الفلاح کے قبل تک انتظار کرنا فقہاء حنفیہ کے نزدیک مکروہ ہے اور یہی جمہور کا مذہب ہے اور اس پر خلفاء راشدین اور صحابہ کا عمل ہے۔

کتبہ محمد مجاہد الدین

امام مسجد دارالسلام لیسٹر۔ برطانیہ

سوال: نماز عشاء میں آخری نفل بیٹھ کر پڑھنے چاہیں یا کھڑے ہو کر؟

جواب: وفي مشكوة القصد في العمل الفصل الثالث صفحہ ۱۱۱ عن عبد الله عمر وقال حدثت ان رسول الله صلى الله عليه وسلم قال صلوة الرجل قاعداً نصف الصلوة قال فآتيته فوجدته يصلي جالساً فوضعت يدي على راسه فقال مالك يا عبد الله بن عمر وقلت حدثت يا رسول الله انك قلت صلوه الرجل قاعداً على نصف الصلوة وانت تصلي قاعداً قال اجل ولكني لست كاحد منكم رواه مسلم وفي مرقاة شرح مشكوة للعلامة ملا علي قاري جلد ۲ صفحہ ۱۲۹ ولكني لست كاحد منكم يعني هذا من خصوصياتي ان لا ينقص ثواب صلوتي على اي وجدتكون من جلواتي وذلك فضل الله يؤتيه من يشاء قال تعالى وكان فضل الله عليك عظيماً.

وفي حاشية مشكوة جلد ۲ لست كاحد منكم يعني هذا الذي ذكرت ان صلوة الرجل قاعداً على نصف صلوته حكم غيري من الامة واما انا فنخرج عن هذا الحكم ويقبل ربي مني قاعداً امقدار صلوتي قائماً او ذلك من خصائصي لما اختص به غاية التوجه والخصور والمعرفة والقوب تقيسوني على احد ولا تقيسوا احداً علي. (۱۲ لمعات)

وفي رد المحتار على حاشية الدر المختار جلد ۲ صفحہ ۳۶ (وينفل مع قدرته على القيام قاعداً) لامضطربحماً الابعذر الخ وفيه اجر غير النبي صلى الله عليه وسلم على النصف الابعذر (قوله وفيه) اي في البحر (قوله اجر غير النبي صلى الله عليه وسلم) اما النبي صلى الله عليه وسلم فمن خصائصه ان نافلته قاعداً مع القدرة على القيام كنافلته قائماً ففي صحيح مسلم عن عبد الله بن عمرو حدثت يا رسول الله الخ كما ذكر قبيل هذا لجوملخصاً (قوله علي



النصف الابعدن) اما مع العذر فلا ينقص ثوابه عن ثوابه قائماً لحديث البخارى  
 فى الجهاد اذا مرض العبد و سافر كتب له مثل ما كان يعمل مقيماً صحيحاً  
 فتح ومكى فى النهاية الاجماع عليه الخ

وفى اطحطاوى فصل فى صلوة النفل جالساً صفحہ ۲۲۱ (فبجوز  
 النفل قاعداً مع القدرة على القيام) (لكن له) اى للمتفل جالساً (نصف  
 اجر القائم) يتنى منه صاحب الشرع صلى الله عليه وسلم كما ورد عنه صلى  
 الله عليه وسلم فان اجر صلوة قاعداً كاجر صلاته قائماً فهو عن خصوصياته.

فتاوى رضویہ جلد ۳ صفحہ ۲۸ میں ہے۔ مسئلہ: کیا فرماتے ہیں علماء دین اس مسئلہ  
 میں کہ نماز عشاء میں آخری نفل بیٹھ کر پڑھنا چاہیے یا کھڑے ہو کر۔ سرکار اقدس صلی اللہ علیہ وسلم  
 نے کس طور پر ہمیشہ ان نفلوں کو ادا فرمایا اور کس طرح پڑھنا باعث زیادتی ثواب ہے بیوا تو جروا؟  
 جواب: حضور پر نور سرور عالم صلی اللہ علیہ وسلم نے یہ نفل بیٹھ کر پڑھے ہیں مگر ساتھ ہی فرمادیا  
 کہ میں تمہاری مثل نہیں میرا ثواب قیام و قعود دونوں میں یکساں ہے تو امت کیلئے کھڑے ہو کر  
 پڑھنا افضل اور دونا ثواب ہے اور بیٹھ کر پڑھنے پر بھی کوئی اعتراض نہیں ویسا ہی بہار شریعت  
 کتاب میں بھی تفصیل سے یہ مسئلہ لکھا ہوا ہے۔

اور فتاویٰ رشیدیہ میں ہے:

سوال: وتر کے بعد جو دو نفل پڑھتے ہیں وہ کھڑے ہو کر پڑھے یا بیٹھ کر اور ان دونوں صورتوں  
 میں سے ثواب کس میں ہے بحالت بیٹھ کر پڑھنے کی کیا وجہ ہے؟ کہ ان نوافل کے ثواب کو  
 کھڑے ہو کر جو پڑھے جاویں ان پر ترجیح ہو۔

جواب: اگر کھڑے ہو کر پڑیگا تو پورا ثواب ہوگا اور اگر بیٹھ کر پڑھے گا تو آدھا ثواب ملے گا  
 رسول اللہ صلی اللہ علیہ وسلم نے بعض مرتبہ بیٹھ کر پڑھے ہیں مگر آپ کو بیٹھ کر پڑھنے میں بھی ثواب  
 پورا ہوتا تھا۔ فقط

اور بہشتی زیور صفحہ ۲۶ اور مفتاح الجنہ (حضرت مولانا کرامت علی جوہری رحمۃ اللہ علیہ) میں ہے کہ نفل نماز بیٹھ کر پڑھنا بھی درست ہے لیکن بیٹھ کر پڑھنے سے آدھا ثواب ملتا ہے اس لئے کھڑے ہو کر پڑھنا بہتر ہے اس میں وتر کے بعد کی نفلیں بھی آگئیں البتہ بیماری کی وجہ سے کھڑے نہیں ہو سکتے تو پورا ثواب ملے گا اور فرض نماز اور سنت جب تک مجبوری نہ ہو بیٹھ کر پڑھنا درست نہیں۔ واللہ اعلم بالصواب۔

کتبہ

انجمن الاصلاح کی طرف سے محمد مجاہد الدین دو باغی غفرلہ  
امام مسجد دارالسلام لیسٹر۔ برطانیہ



سوال: سنت غیر مؤکدہ کا طریقہ

کیا فرماتے ہیں علماء دین و مفتیان شرع متین کہ عصر و عشاء سے قبل جو سنت

نماز پڑھی جاتی ہے اس کا طریقہ کیا ہے؟

جواب: سنت غیر مؤکدہ پڑھنے کا وہی طریقہ ہے جو سنت مؤکدہ پڑھنے کا ہے صرف فرق یہ

ہے کہ سنت غیر مؤکدہ کے قعدہ اولیٰ میں بھی درود اور دُعا پڑھے اور جب تیسری رکعت کیلئے کھڑا

ہو تو اس میں ثناء بھی پڑھے اور تعوذ بھی اس لئے کہ اس کا ہر قعدہ قعدہ اخیرہ ہے۔

در مختار میں ہے: لَمْ يَصَلِيْ عَلَى النَّبِيِّ صَلَّى اللهُ تَعَالَى عَلَيْهِ وَسَلَّمَ فِي

الْقَعْدَةِ الْاُولَى فِي الْارْبَعِ قَبْلَ الظُّهْرِ وَالْجُمُعَةِ وَلَمْ يَسْتَفْتَحْ اِذَا قَامَ اِلَى الثَّلَاثَةِ

عَنْهَا وَفِي الْبَعَاثِ مِنْ ذَوَاتِ الْارْبَعِ يَصَلِيْ عَلَى النَّبِيِّ صَلَّى اللهُ تَعَالَى عَلَيْهِ

وَسَلَّمَ وَيَسْتَفْتَحُ وَيَتَعَوَّذُ.

سید کفیل احمد

دارالافتاء منظر اسلام

بریلی شریف ۱۴ ربیع الثانی ۱۹ھ



## جمعہ سے پہلے چار سنتوں کا ثبوت

نہ صرف یورپ میں بلکہ پورے کرہ ارض پر ملت اسلامیہ کی اکثریت فقہی مسائل میں حضرت امام ابوحنیفہ نعمان بن ثابت رضی اللہ عنہ کی فقہ حنفی جس کی بنیاد کتاب و سنت قیاس اور اجماع امت پر ہے۔ کی پیروی کرتی ہے فقہ حنفی کے پیروکار نہ صرف عامۃ المسلمین ہیں بلکہ جدید و قدیم مفسرین محدثین اولیاء کاملین اور اہل بصیرت کی ایک کثیر تعداد اس راہ حق پر گامزن نظر آتی ہے ہم آئندہ سطور میں اسی فقہ کی روشنی میں جمعہ سے قبل چار سنتوں کے ثبوت کا مختصر جائزہ پیش کرنا چاہتے ہیں۔

محقق امام ہمام سکندری متوفی ۸۶۱ھ فتح القدیر شرح ہدایہ میں سنن ترمذی کے حوالے سے لکھتے ہیں۔

امام ابوحنیفہ فالنسة عنده بعدها اربع اخذاً بماروی عن ابن مسعود رضی اللہ عنہ انہ کان یصلی قبل الجمعة اربعاً وبعدها اربعاً قالہ الترمذی فی جامعہ والیہ ذهب ابن المبارک والثوری رحمہما اللہ۔

ترجمہ: امام ابوحنیفہ کے نزدیک جمعہ کے بعد بھی چار سنتیں ہیں آپ نے اس روایت سے استدلال کی ہے کہ صحابی رسول حضرت عبداللہ بن مسعود رضی اللہ عنہ سے روایت ہے کہ آپ جمعہ سے قبل اور جمعہ کے بعد چار سنتیں پڑھا کرتے تھے۔

بحر الرائق میں ہے: وحکم الأربع قبل الجمعة كالاربع قبل الظهر۔

جمعہ سے قبل چار سنتوں کا حکم وہی ہے جو ظہر سے پہلے چار سنتوں کا ہے۔

احناف کے نزدیک جیسے ظہر سے قبل چار سنتیں ہیں ایسے ہی جمعہ سے قبل بھی

چار سنتیں ہیں اگر ظہر سے قبل چار سنتیں رہ جائیں تو فرض کے بعد ان کو ادا کرنا ضروری ہے ایسے ہی جمعہ سے قبل چار سنتیں رہ جائیں تو جمعہ کے بعد انہیں ادا کرنا ضروری ہے۔



احناف فقہاء نے اس حدیث سے بھی جمعہ سے قبل چار سنتوں پر استدلال کیا ہے۔

عن عبد اللہ بن السائب انہ صلی اللہ علیہ وسلم کان یصلی

اربعاً بعد ان تزول الشمس وقال انها ساعة تفتح فيها ابواب السماء فاحب ان یصعد لی فیها عمل صالح. مسند احمد بن حنبل. فتح القدير.

ترجمہ: حضرت عبد اللہ بن سائب سے روایت ہے کہ نبی کریم صلی اللہ علیہ وسلم زوال

آفتاب کے بعد چار رکعتیں پڑھا کرتے تھے آپ نے فرمایا یہ ایسی گھڑی ہے جس میں آسمان کے دروازے کھولے جاتے ہیں میں پسند کرتا ہوں کہ اس گھڑی میں میرا نیک عمل بھی اوپر جائے۔

حدیث کے الفاظ ان چار رکعتوں کے سنت ہونے کی نفی نہیں کرتے یعنی آپ زوال

کے بعد ہمیشہ چار رکعتیں پڑھا کرتے تھے اگر ان چار رکعتوں سے مراد ظہر کی پہلی چار سنتیں ہو سکتی ہیں تو ان سے مراد جمعہ کی پہلی چار سنتیں بھی ہو سکتی ہیں کیونکہ ظہر اور جمعہ دونوں زوال کے بعد ہی ادا ہوتے ہیں۔

وقد صرح بعض مشائخنا بالاستدلال سبعین هذا الحديث على أن

سنة الجمعة كالظهر لعدم الفصل فيه بين الظهر والجمعة۔ فتح القدير

رہا یہ مسئلہ کہ یہ چار سنتیں کب تک ادا کی جاسکتی ہیں تو کتاب و سنت کی رو سے اس کا

جواب یہ ہے کہ گھر میں یا مسجد میں خطبہ جمعہ کے شروع ہونے سے پہلے ان کا ادا کرنا صحیح اور

ضروری ہے دوران خطبہ ان کا ادا کرنا ممنوع ہے۔ اذا خرج الامام فلا صلوة ولا كلام.

خروجہ یقطع الصلوة وکلاً منهم یقطع الکلام. خرج ابن ابی شیبہ فی مصنفہ

عن علی وابن عباس وابن عمر رضی اللہ عنہم کانوا یکرہون الصلوة والكلام

بعد خروج الامام. موطا امام مالک۔ فتح القدير۔

ترجمہ: جب امام خطبہ دینے کیلئے نکل آئے تو ہر قسم کی کلام اور نماز ممنوع ہو جاتی ہے

حضرت علی ابن عباس اور ابن عمر رضوان اللہ علیہم اجمعین امام کے نکلنے کے بعد نماز اور کلام کو مکروہ سمجھتے تھے۔ وہ حدیث بخاری جس سے یہ ثابت ہوتا ہے کہ نبی کریم صلی اللہ علیہ وسلم نے دورانِ خطبہ ایک شخص کو دو رکعت پڑھنے کی اجازت دی وہ حدیث دورانِ خطبہ نماز ممنوع ہونے سے پہلے کی ہے جیسے ابتداء میں دوران نماز ایک دوسرے سے بات کرنا جائز تھا مگر بعد میں یہ چیز منسوخ کر دی گئی ایسے ہی دورانِ خطبہ جمعہ بھی کلام و نماز منسوخ کر دی گئی۔

ہذا ما عندی واللہ اعلم بالصواب وعندہ علم الکتاب  
وصلی اللہ تعالیٰ علی حبیبہ سیدنا محمد والہ وصحبہ وسلم

تحریر: عبدالرسول منصور سیالوی  
۸۹-۹-۱۰ صفر المظفر ۱۴۱۰ھ



سوال: امام کے پیچھے سورۃ الفاتحہ پڑھنی چاہیے یا نہیں؟

جواب: نہیں اس لئے کہ قرآن مجید کا حکم ہے: قُرِى الْقُرْآنُ فَاسْتَمِعُوا لَهُ، وَاَنْصِتُوا لَعَلَّكُمْ تُرْحَمُونَ.

ترجمہ: یعنی جب قرآن شریف پڑھا جائے تو اس طرف دھیان رکھو اور چپ رہو۔

شاید تم پر رحم ہو۔ (پ ۹ آخر سورۃ اعراف)

اور حدیث شریف میں ہے: ”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَإِذَا

قَرَأَ الْإِمَامُ فَانصِتُوا رَوَاهُ أَبُو دَاوُدَ وَابْنُ مَاجَةَ وَالنَّسَائِيُّ“

إِذَا صَلَّى أَحَدُكُمْ مَعَ الْإِمَامِ فَحَسْبُهُ تِرَاءَةُ الْإِمَامِ وَكَانَ ابْنُ عُمَرَ لَا يَقْرَأُ مَعَ الْإِمَامِ

رَوَاهُ الْمَوْطَاءُ إِمَامُ مُحَمَّدُ بَابُ الْقَوَاءِ فِي الصَّلَاةِ خَلْفَ إِمَامٍ.

ترجمہ: اور جب قرأت کرے امام تو تم خاموش رہو۔ (ابوداؤد و ابن ماجہ و نسائی)

اور حضرت ابن عمر رضی اللہ عنہ سے مروی ہے کہ رسول اللہ صلی اللہ علیہ وسلم

نے فرمایا کہ جب تمہارا کوئی کسی امام کے پیچھے نماز پڑھے تو اسے امام کی قرأت کافی ہے اور خود

ابن عمر رضی اللہ عنہما بھی امام کے پیچھے قرأت نہیں کرتے تھے۔ (موطاء امام محمد باب

القرأة فی الصلوة خلف امام)

جن احادیث میں سورۃ فاتحہ پڑھنے کا حکم ہے وہ امام کو یا وہ جو نماز اکیلے پڑھے۔ اور

کسی حدیث میں نہیں کہ امام کے ساتھ تم بھی پڑھو۔ جن روایات میں کچھ اشارہ ہے تو وہ ضعیف

ہیں یا مؤول۔ مزید تحقیق فقیر کے رسالہ ”قرأة خلف الامام“ میں پڑھیے۔

از: مفسر قرآن شیخ الحدیث

حضرت علامہ محمد فیض احمد اویسی

کیا فرماتے ہیں علمائے دین و مفتیان شرع متین مسئلہ ذیل میں۔

سوال ۱: کیا علماء بریلی اور ان کے ہم عقیدہ حضرات کی نماز۔ علماء دیوبند کی اقتداء میں ہو جاتی ہے یا نہیں اگر ہو جاتی ہے تو کیوں ہو جاتی ہے اور نہیں ہوتی تو کیوں نہیں ہوتی ہے۔

سوال ۲: کیا علماء دیوبند اور ان کے ہم عقیدہ حضرات کی نماز۔ علماء بریلی کی اقتداء میں ہو جاتی ہے یا نہیں۔ اگر ہو جاتی ہے تو کیوں ہو جاتی ہے اور نہیں ہوتی تو کیوں نہیں۔

جواب (۱): دیوبندی اپنے عقائد کفریہ باطلہ کے سبب مسلمان ہی نہیں قطعاً یقیناً خارج

از اسلام ہیں علماء حرین طہین بلکہ عرب و عجم کے علماء نے فرمایا کہ: من شک فی کفرہ

و عذابہ فقد کفر جو ان کے کفر و عذاب میں شک کرے وہ مسلمان نہیں جب وہ علماء حرین

شریفین و دیگر علماء عرب و عجم کے نزدیک مسلمان ہی نہیں تو پھر ان کی اقتداء میں مسلمانوں کی

نمازیں کیوں کر ہو سکتی ہیں ان کی اقتداء میں نماز ہو ہی نہیں سکتی باطل محض ہے۔ حدیث شریف

میں ہے لا تصلوا علیہم ولا تصلوا معہم بلکہ خداوند قدوس نے ایسے مرتدوں بد مذہبوں

سے ترک تعلق کا حکم فرمایا ہے رب عزوجل فرماتا ہے واما ینسینک الشیطن فلا تقعد

بعد الذکری مع القوم الظالمین۔ واللہ تعالیٰ اعلم

(۲) جملہ اعمال ایمان سے متعلق ہیں اور جب ان کا ایمان ہی نہیں تو وہ چاہے

جس کی اقتداء میں نماز جیسی حرکت کریں ہرگز مقبول نہ ہوگی کیونکہ ان کی نماز نماز نہیں۔

واللہ تعالیٰ اعلم۔

کتبہ فقیر قادری سید کفیل احمد غفرلہ

دارالافتاء منظر اسلام بریلی شریف





## استفتاء

سوال: کیا فرماتے ہیں علمائے دین شرع متین اس مسئلہ میں کہ (ا) کیا وہابیوں، نجدیوں، دیوبندیوں، تبلیغیوں نام نہاد اہل حدیثیوں، جماعت اسلامی وغیرہ ہا کے پیچھے نماز پڑھنا درست ہے یا نہیں؟

(ب) ان مذکورہ جماعتوں کے مدرسوں میں پڑھنا اور ان کی قربانی کی کھالوں، زکوٰۃ، فطرانہ وغیرہ سے مدد کرنا جائز ہے یا ناجائز؟ سائل: صوفی صفدر علی محمد سلیمانی جہلم

الجواب: بسم اللہ الرحمن الرحیم۔ استفتاء میں مذکورہ تمام فرقے اہل سنت و جماعت سے خارج ہیں بلکہ مخالف ہیں۔ غیر مقلد وہابی اجماع امت کے منکر ہیں کیونکہ تقلید آئمہ اجماع امت سے ثابت ہے بلکہ ضروری ہے۔ مگر یہ لوگ اس کو شرک کہتے ہیں۔ نیز مولوی اسماعیل دہلوی کو یہ لوگ بھی اپنا قائد سمجھتے ہیں۔ جس نے تقویۃ الایمان میں جگہ جگہ انبیاء علیہم السلام اور اولیاء کرام کی توہین لکھی ہے۔ مثلاً لکھا ہے۔ ہر مخلوق بڑا ہو یا چھوٹا وہ اللہ کی شان کے آگے چوہڑے اور چمار سے زیادہ ذلیل ہے۔

دیوبندی فرقہ جس پر علمائے عرب و عجم نے کفر کا فتویٰ دیا ہے کیونکہ ان کے عقائد جو ان کی کتابوں سے عیاں ہیں کفریہ ہیں۔ مثلاً خاتم النبیین کا معنی آخری نبی اور ختم زمانی کرنا دیوبندیوں کے نزدیک عوامی خیال ہے بلکہ ان کے بقول اس کا معنی اصلی نبی ہے۔ پھر اس کتاب میں دوسری جگہ یوں ہے آپ صلی اللہ علیہ وسلم کے زمانہ میں یا آپ کے بعد بھی کوئی نبی پیدا ہو جائے۔ تو آپ کی نبوت میں فرق نہیں آئے گا۔ غرضیکہ مرزائیوں کی طرح ختم نبوت کے متعلق دیوبندی بھی غلط عقیدہ رکھتے ہیں۔ اس کے علاوہ ان کی کتابوں میں اور بہت سی ایسی عبارات ہیں جو صریح طور پر حضور علیہ السلام کی گستاخی ہے بلکہ انہوں نے خود اس کو کفر قرار دیا ہے۔ اس کیلئے ”دعوت فکر“ کتاب مصنف مولانا تائبش قصوری مکتبہ اشرفیہ جی ٹی روڈ مرید کے

ضلع شیخوپورہ کا مطالعہ کیا جاسکتا ہے۔

تبلیغی جماعت دیوبندیوں کا ہی ایک گروہ ہے۔ اسی طرح جماعت اسلامی (مودودی

جماعت) غیر مقلد فرقہ ہے۔ ان سب کا ایک ہی عقیدہ ہے۔ اس لئے تبلیغی جماعت اور جماعت

اسلامی نام کی کتابیں مطالعہ کی جاسکتی ہیں یہ دونوں کتابیں مولانا ارشد القادری کی تصنیف ہیں۔

اس لئے ان تمام فرقوں کی اقتدا میں نماز پڑھنا بلکہ ان کے ساتھ معاملات کرنا ان سے

موالات کرنا ناجائز اور حرام ہے۔ ان کے مدارس میں پڑھنا جہنم کا راستہ اپنانا ہے کیونکہ ان کے

مدارس میں پڑھنے والا خود گمراہ ہوگا اور دوسروں کو گمراہ کرے گا۔ واللہ اعلم بالصواب

دستخط و مہر مفتی عبداللطیف

جامعہ نظامیہ رضویہ لاہور



سوال: کیا فرماتے ہیں علمائے دین و مفتیان شرع متین بارہ اس مسئلہ کے کہ وہابی (اہل حدیث)، دیوبندی، مرزائی کو امام بنانا اور اُس کے پیچھے نماز پڑھنی جائز ہے یا ناجائز۔؟

جواب: صورت مسئلہ مذکور بالا میں وہابی اہل حدیث، دیوبندی وغیرہ کو اپنا امام بنانا حرام ان کے پیچھے نماز پڑھنی ناجائز اور گناہ ہے چونکہ یہ لوگ انبیاء اور اولیا کے بے ادب اور گستاخ ظالم ہیں قرآن مجید میں اللہ تعالیٰ نے ارشاد فرمایا ہے: لاینال عہد الظالمین ایسے ظالم لوگوں کو امامت کا حق نہیں پہنچتا۔ واللہ اعلم ورسولہ

صادق حسین خطیب اہل سنت جہلم

مشین محلہ نمبر 1

24/6/79

کیا فرماتے ہیں علماء دین و مفتیان شرع متین مسائل ہذا میں!

سوال: زید مسجد کا امام ہے لیکن ٹی وی دیکھتا ہے اور صوم و صلوة کا پابند بھی نہیں ہے کیا زید کے پیچھے نماز جمعہ وغیرہ جائز ہے۔

المستفتی: محمد منظور خاں کنوری

جواب: اس کی اقتداء میں نماز جائز نہیں مگر جمعہ و عیدین کہیں کسی دوسری جگہ نہ مل سکے تو یہ نمازیں پڑھ سکتے ہیں بقیہ پنج وقتہ نمازیں اس کی اقتداء میں درست نہیں۔ واللہ تعالیٰ اعلم  
محمد عبید الرحمن رضوی

دارالافتاء منظر اسلام محلہ وداگران بریلی شریف

سوال: کسی نے داڑھی رکھی پھر سال دو سال کے بعد داڑھی منڈالی لوگوں نے کہا کہ بھائی داڑھی کیوں منڈوالی تو جواب دیا کہ منہ میں یہ گھاس یا یہ کہا کہ منہ کے سامنے یہ گندا چھا ہے یا یہ کہہ دیا کہ چوہالے کے گیا ہے۔ ایسا کہنے والا کیسا ہے حدیث کی روشنی میں جواب عنایت فرمائیں۔

جواب: اس طرح کہنے والا اشد گنہگار حرام کار مستحق عذاب نار ہے اس پر اس سے توبہ لازم توبہ کرے بعد توبہ تجدید ایمان بیوی والا ہو تو تجدید نکاح بھی کرے کہ اس کے اس جملہ سے داڑھی کا استہزاء ہے اور یہ کفر ہے۔ والعیاذ باللہ تعالیٰ اعلم

سوال: زید شراب کی بھٹی چلواتا ہے لیکن نہ خود اسے بناتا ہے اور نہ بیچتا ہے بلکہ کافر سے بنوا کر کافر سے ہی بکواتا ہے کیا یہ روپیہ زید کیلئے جائز ہے اگر نہیں تو کیوں جب کہ ہاتھ تک نہ لگایا۔؟

جواب: کیا حلت کی بناء ہاتھ لگانے سے ہے؟ اگر ہاتھ نہ لگایا جائے اور گلاس میں لیکر منہ میں کوئی دوسرا آدمی ڈال دے تو کیا اسے حلال کہا جائے گا اور یہ کہا جائے گا کہ چونکہ ہاتھ نہیں لگایا دوسرے نے ڈال دیا ہے اس لئے حلال ہے۔

ولاحول ولا قوۃ الا باللہ العلی العظیم۔ کیسی دلیل آپ نے پیش کی ہے۔



شراب کا بنانا، بنوانا چھوٹا اٹھانا رکھنا رکھوانا بیچنا بکوانا لینا لوانا سب حرام حرام حرام ہے اور جس نوکری میں یہ کام یا شراب کی نگہداشت اس کے داموں کا حساب و کتاب کرنا ہو وہ بھی شرعاً ناجائز ہے۔ قال اللہ تعالیٰ ولا تعاونوا علی الاثم والعدوان، رسول اللہ صلی اللہ تعالیٰ علیہ وسلم فرماتے ہیں۔

لعن اللہ الخمر وشاربها وساقیها وبائعها ومبتاعها وعاصرها  
ومعتصرها وحاملها والمحمولة الیه واکل ثمنها۔

لہذا زید کیلئے وہ روپے جائز نہیں۔ واللہ تعالیٰ اعلم

(ماخوذ از ماہنامہ اعلیٰ حضرت بریلی شریف)

محمد عبید الرحمن رضوی

دارالافتاء منظر اسلام محلہ سودا گراں

بریلی شریف (انڈیا)



حضرت سیدنا مجدد الف ثانی رحمۃ اللہ علیہ کا فتویٰ: نفل نماز باجماعت ادا نہ کریں

علماء سرانجام نوافل کی ترویج میں سعی کرتے ہیں اور فرائض کو خراب و ابتر کرتے ہیں۔ مثلاً نماز عاشورہ کو جماعت اور جمعیت تمام سے ادا کرتے ہیں حالانکہ جانتے ہیں کہ فقہ کی روایات نفل جماعت کی کراہت پر ناطق ہیں اور فرضوں کے ادا کرنے میں سستی کرتے ہیں۔۔۔ اور جماعت کی بھی چنداں قید نہیں رکھتے۔ جماعت میں ایک یا دو آدمیوں پر قناعت کرتے ہیں۔

(دفتر اڈل صفحہ ۷۷ مکتوب نمبر ۲۶۰)

مکتوب نمبر ۲۸۸ میں مستقل طور پر نماز نوافل کی جماعت کے خلاف لکھا اور تحریر فرمایا۔

کہ اکثر خاص و عام لوگ نوافل کے ادا کرنے میں بڑا اہتمام کرتے ہیں اور فرضی نمازوں میں سستی کرتے ہیں۔۔۔ اور نہیں جانتے کہ یہ شیطان کے تسویلات یعنی مکر و فریب ہیں۔ جو سنیات کو حسنات کی صورت میں ظاہر کرتا ہے۔

جاننا چاہئے کہ نوافل کو جمعیت تمام کے ساتھ ادا کرنا ان مکروہہ مذمومہ بدعات میں سے ہے جن کے حق میں حضرت رسالت پناہ (صلی اللہ علیہ وسلم) نے فرمایا: ”جس نے ہمارے دین میں نئی بات نکالی وہ بدعت ہے۔“

پس وہ نماز جو روز عاشورہ، شب برات اور لیلة الرغائب وغیرہ میں جماعت کے ساتھ ادا کرتے ہیں اور دو سو یا تین تین سو یا اس سے زیادہ آدمی مسجدوں میں جمع ہوتے ہیں اور اس نماز واجتماع وجماعت کو مستحسن خیال کرتے ہیں ایسے لوگ فقہاء کے اتفاق سے امر مکروہہ کے مرتکب ہیں اور مکروہہ کو مستحسن جاننا بڑا بھاری گناہ ہے۔ کیونکہ حرام کو مباح جاننا کفر تک پہنچا دیتا ہے اور مکروہہ کو احسن سمجھنا ایک درجہ اس سے کم ہے۔ اس فعل کی برائی کو اچھی طرح ملاحظہ کرنا چاہئے۔

جاننا چاہئے کہ ادائے نوافل کی بنیاد اخفاء و تستر یعنی پوشیدہ و تنہا ادا کرنے پر ہے تاکہ



سمعہ وریا کا گمان نہ گزرے اور جماعت اس کی منافی ہے اور فرائض کے ادا کرنے میں اظہار و اعلان مطلوب ہے کیونکہ ریا و سمعہ کی آمیزش سے پاک ہے۔ پس ان (فرائض) کا جماعت کے ساتھ ادا کرنا مناسب ہے اور مکروہہ جماعت نوافل کا اجتماع مشروع نہ ہوگا۔ بلکہ منکر ہوگا۔ حدیث نبوی میں ہے۔

الفتنة نائمة لعن الله من ايقظها فتنه سويما هو تا ہے اور جو اس کو جگاتا ہے اس پر اللہ کی لعنت ہے انتباہ: اسلام کے والیوں اور قاضیوں اور محتسبوں کو لازم ہے کہ اس اجتماع (جماعتِ نوافل) سے منع کریں اور اس بارے میں زجر و تنبیہ کریں تا کہ یہ بدعت جس سے فتنہ برپا ہو جڑ سے اکھڑ جائے۔“

جماعتِ نوافل: تداعی کے ساتھ مکروہہ ہے اور تداعی کا معنی ایک دوسرے کو بلانا جمع کرنا ہے لہذا امام کے ساتھ (اتفاقہ طور پر) ایک دو شخص تک جماعت بلا کراہت جائز اور تین میں اختلاف اور چار مقتدی ہوں۔ تو بالاتفاق مکروہہ۔ اور جب مردوں کو تداعی و جماعت کے ساتھ نوافل پڑھنا مکروہہ ہے تو عورتوں کی نوافل کی جماعت تو اور زیادہ مکروہہ ہوگی۔

بحوالہ ماہنامہ رضائے مصطفیٰ گوجرانوالہ

زوالقعدہ ۱۴۱۱ھ

مکرمی حضرت مولانا صفدر علی سلیمانی صاحب قبلہ وعلیکم السلام ورحمة اللہ وبرکاتہ  
خیریت طرفین احسن المطلوب

آپ کا گرامی نامہ موصول ہوا پڑھ کر معلوم ہوتا ہے کہ آپ مسئلہ مسئول عنہ  
میں کچھ زیادہ ہی متفکر ہیں عجب معاملہ ہے کہ آپ جیسا باریک بین صاحب عقل و خرد مسئلہ مسئول  
عنہ کے جواب پھر مواظبت و التزام کی وضاحت کے باوجود احباب کو مطمئن نہ کر سکے۔

قبلہ محترم آپ بخوبی جانتے ہوں گے کہ جب بین الاکا بر کسی مسئلہ پر اختلاف ہو جائے  
یعنی ان کی تحقیقات آپس میں متعارض معلوم ہوتے ہوں تو ہمارے لئے لازم ہے کہ اولاً ان کے  
درمیان مطابقت کی صورت نکالیں اگر صورت مطابقت ظاہر ہو جائے فبہا ورنہ کسی ایک کی تحقیق  
اپنے لئے مشعل راہ سمجھے کمالاً یخفی علی اہل العلم لہذا صورت مسئولہ میں امام ربانی  
مجدد الف ثانی علیہ الرحمہ نے جماعت نوافل کو پوری دل جمعی اور جماعت سے ادا کرنا بدعات  
مذمومہ مکروہا میں شمار فرمایا ہے جبکہ امام اہلسنت الشاہ امام احمد رضا خاں علیہ الرحمہ والرضوان نے  
اسے صرف مکروہ تنزیہیہ فرمایا ہے کما ذکر فی الجزء الثالث من الفتاوی الرضویہ  
بظاہر ان دونوں بزرگوں کے اقوال آپس میں متعارض ہیں اس لئے راقم نے مکتوبات شریف کی  
عبارت کا مطلب یہ بیان کیا تھا کہ اس سے مراد یہ ہے کہ جب نوافل باجماعت بالتداعی علی  
سبیل الالتزام ہو تو بدعت مذمومہ مکروہا ہوں گے اگر سال میں گاہے بگاہے اتفاقاً طور پر  
ہو جائے تو مکروہ نہیں تائید اور مختار کی عبارت کو پیش کیا تھا کہ علامہ شامی علیہ الرحمہ نے فرمایا ہے:  
یمكن ان يقال ان الجماعة فيه غير مستحبة ثم ان كان ذلك احيانا كما فعل  
عمر كان مباحا غير مكروه وان كان على سبيل المواظبة كان بدعة مكروهة  
لانه خلاف المتوارث یعنی یہ کہا جاسکتا ہے کہ ظاہر یہ ہے کہ جماعت خلاف مستحب ہے اور  
اگر کبھی کبھی ہو جیسا کہ حضرت عمر نے کیا ہے تو جائز ہوگی کہ یہ خلاف متوارث ہے اور حبیب  
الفتاویٰ صفحہ ۴۰ پر ہے کہ نفل نماز یا تہجد کی نماز اتفاقاً طور پر گاہ بگاہ جماعت کے ساتھ ادا کر لی



جائے تو بھی بغیر کراہت صحیح و جائز ہے لفظ اتقاقیہ کبھی کبھی گاہ بگاہ پر غور کیجئے عقدہ حل ہو جائے گا کہ للعقل تکفیه الاشارہ مزید برآں خود مجد الف ثانی علیہ الرحمہ والرضوان کی ایک عبارت بھی اسی طرف مشعر ہے کہ روزانہ نوافل کی جماعت اہتمام کے ساتھ آپ مکروہ تحریمہ جانتے تھے چنانچہ مکتوبات دفتر اول حصہ سوم صفحہ ۳۲۹ پر ہے کہ اس سلسلہ کے بعض لوگ (یعنی نقشبندیہ کے) نماز تہجد جماعت سے ادا کرتے ہیں اردگرد سے لوگ تہجد کے وقت جمع ہوتے ہیں اور پھر یہ لوگ پوری جمعیت کے ساتھ یہ نماز باجماعت ادا کرتے ہیں ان کا یہ عمل مکروہ تحریمہ ہے“ خط کشیدہ جملہ بتا رہا ہے کہ ان لوگوں کا یہ عمل کبھی کبھی کا نہیں بلکہ روزانہ کا معمول بن چکا تھا۔

کتبہ محمد محبوب رضا قادری  
دارالافتاء منظر اسلام بریلی شریف



سوال: کیا فرماتے ہیں مفتیان عظام اس مسئلہ میں کہ جو امام غیر متشرع ہو اس معنی میں کہ اس کی داڑھی یک مشت نہ ہو اور یکمشت سے کم کتر و اتا ہو اس کے پیچھے کیا مقتدیوں کی فرض نماز، تراویح کی نماز، وتروں کی نماز، نماز جنازہ ہو جاتی ہے۔؟ بینو ابالکتاب و تو جروا۔

المستفتی: حکیم سید امین الدین احمد قادری

239 شاد باغ۔ لاہور

جواب: امام محمد بن اسماعیل بخاری رحمہ الباری نے صحیح بخاری میں روایت کی ہے۔ عن ابن

عمر قال قال رسول الله صلى الله عليه وسلم انه كثر الشوارب واعفوا

اللسحى۔ حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا

موتچھوں کو بہت کم کرو اور داڑھیوں کو اپنے حال پر چھوڑ دو، یعنی بڑھاؤ۔ (صحیح بخاری جلد ۲ صفحہ ۸۷۵)

امام مسلم روایت کرتے ہیں: عن ابن عمر عن النبي صلى الله عليه وسلم احفو

الشوارب واعفوا اللحي۔ حضرت ابن عمر رضی اللہ عنہما فرماتے ہیں کہ رسول اللہ صلی اللہ علیہ

وسلم نے فرمایا: موتچھوں کو بہت کم کرو اور داڑھیوں کو اپنے حال پر چھوڑ دو، یعنی بڑھاؤ۔ (صحیح مسلم

جلد ۱ صفحہ ۱۲۹)۔ اس حدیث کو امام ابوداؤد، امام ترمذی اور امام مالک نے بھی روایت کیا ہے۔

عن عبيد الله بن عتبة قال: جاء رجل من المجوس الى رسول الله

صلى الله عليه وسلم: وحلق لحيه واطال شاربه فقال له النبي صلى الله عليه

وسلم ما هذا؟ قال: هذا في ديننا قال: في ديننا ان نجز الشارب وان نحفي

للحيه۔ عبید اللہ بن عتبہ رضی اللہ عنہ کہتے ہیں کہ رسول اللہ صلی اللہ علیہ وسلم کی خدمت میں ایک

مجوسی آیا جبکہ اس نے داڑھی مندائی ہوئی تھی اور موتچھیں لمبی رکھی ہوئی تھیں، نبی صلی اللہ علیہ وسلم

نے اس سے فرمایا یہ کیا ہے؟ اس نے کہا یہ ہمارے دین میں ہے۔ آپ نے فرمایا ہمارے دین

میں یہ ہے کہ ہم موتچھیں کم کرائیں اور داڑھی بڑھائیں۔ (سنن ابوداؤد جلد ۲ صفحہ ۲۲۱، جامع ترمذی

صفحہ ۳۹۲، مؤطا امام مالک صفحہ ۷۲۱) مصنف امام ابن ابی شیبہ جلد ۸ صفحہ ۳۷۹) حافظ نور الدین الہیثمی بیان کرتے



ہیں۔ عن ابی ہریرۃ قال: قال رسول اللہ صلی اللہ علیہ وسلم ان اهل  
 الشریک یعضون شواربہم ویعفون لحاہم فخالفوا اللہی واحفوا  
 الشوارب۔ حضرت ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ  
 وسلم نے فرمایا مشرکین موچھیں بڑھاتے ہیں اور داڑھیاں بہت زیادہ کترواتے ہیں سو تم ان کی  
 مخالفت کرو۔ داڑھیاں بڑھاؤ اور موچھیں بہت زیادہ کم کراؤ۔ (مجمع الزوائد صفحہ ۱۶۶ جلد ۵ مطبوعہ بیروت)  
 ان ہی سے ایک روایت امام مسلم نے بھی بیان کی ہے۔ قال رسول اللہ صلی اللہ علیہ وسلم نے فرمایا  
 کہ موچھیں تراشاؤ داڑھی کو دراز کرو اور مجوس کی مخالفت کرو۔ (مسلم جلد ۱ صفحہ ۱۳۳ مطبوعہ نور محمد ص ۱ الطابع  
 کراچی) امام بخاری نے ایک روایت اس طرح بھی روایت کی ہے۔

عن ابن عمر عن النبی صلی اللہ علیہ وسلم قال خالفوا المشرکین  
 وفروا اللہی واحفو والشوارب وکان ابن عمر اذا حج او اعتمر قبض علی  
 لہیتہ فما فضل اخذہ۔ حضرت ابن عمر رضی اللہ عنہما بیان کرتے ہیں کہ نبی صلی اللہ علیہ وسلم  
 نے فرمایا مشرکین کی مخالفت کرو، موچھیں باریک کرو اور داڑھی بڑھاؤ، حضرت عبداللہ ابن عمر  
 جب حج یا عمرہ کرتے تو اپنی داڑھی کو مٹھی میں پکڑتے اور جو مقدار سے فاضل ہوتی اس کو کاٹ  
 دیتے۔ (صحیح بخاری جلد ۲ صفحہ ۸۷۵) اس حدیث مبارک سے یہ ثابت ہوا کہ داڑھی قبضہ (ایک مشت)  
 ہونی چاہیے اور اگر قبضہ سے زائد ہو تو اس کے کاٹنے میں حرج نہیں ہے۔ ڈاکٹر وہبہ زحیلی لکھتے  
 ہیں کہ وقد حرم المالکیۃ والحنابلۃ حلقها ولا یکرہ ما زاد علی القبضۃ ولا اخذ  
 ماتحت حلقہ لفعل ابن عمر۔ فقہا حنابلہ اور مالکیہ نے داڑھی مونڈنے کو حرام قرار دیا ہے  
 اور قبضہ سے زائد داڑھی کا کاٹنا مکروہ نہیں ہے اور حلق کے نیچے کے بالوں کا کاٹنا مکروہ نہیں ہے  
 کیونکہ حضرت عبداللہ ابن عمر رضی اللہ عنہما یہ بال کاٹتے تھے۔ (الفقہ الاسلامی وادلتہ جلد ۱ صفحہ ۳۰۸ مطبوعہ  
 بیروت) علامہ ابن ہمام لکھتے ہیں۔ وهو ای القدر المسنون فی اللہیۃ القبضۃ۔ داڑھی  
 میں قدر مسنون قبضہ ہے۔ (فتح القدر جلد ۲ صفحہ ۲۷۰) جمہور فقہا کرام نے قبضہ بھر داڑھی کو مسنون بتایا

ہے اللحية اذا كانت بقدر المسنون وهو القبضة (ہدایہ اولین صفحہ ۲۰۱) وهو الى القدر  
 المسنون في اللحية القبضة (الدرر والغرر جلد ۱ ص ۲۰۸۔ تبین الحقائق جلد ۱ صفحہ ۳۳۱) والسنة فيها  
 القبضة۔ (علامہ سید محمد امین ابن عابدین شامی رحمۃ اللہ علیہ (رد المحتار جلد ۵ صفحہ ۳۵۹) داڑھی منڈانا مکروہ تحریمی  
 یا حرام ظنی ہے۔ اور مطلقاً داڑھی رکھنا واجب ہے اور قبضہ بھر سنت داڑھی کی اتنی مقدار ہونی  
 چاہئے جس پر عرف میں داڑھی کا اطلاق ہو سکے، قبضہ سے کم خشخی اور خفیف داڑھی پر مطلقاً  
 داڑھی کا اطلاق نہیں ہوتا بلکہ اس کو فرنج کٹ داڑھی یا خشخی داڑھی کہتے ہیں۔ ”ایسے امام کے  
 پیچھے فرض نماز، وتر، تراویح اور نماز جنازہ وغیرہ پڑھنا جائز نہیں ہے اور اگر داڑھی کٹانے والا امام  
 توبہ کر لے اور عہد کرے کہ آئندہ داڑھی نہیں کٹوائے گا تو اس کے پیچھے بلا کراہت ہر قسم کی نماز  
 جائز ہے۔

واللہ ورسولہ اعلم بالصواب  
 ”(مفتی) عبداللطیف قادری“

### فرمودہ اقبال

”میرے نزدیک فاشزم، کمیونزم یا زمانہ حال کے اور ازم کوئی حقیقت نہیں رکھتے۔  
 میرے عقیدے کی رو سے صرف اسلام ہی ایک حقیقت ہے جو بنی نوع انسان کیلئے ہر نقطہ نگاہ  
 سے موجب نجات ہو سکتی ہے۔ میرے کلام پر ناقدانہ نظر ڈالنے سے پہلے حقائق اسلامیہ کا مطالعہ  
 ضروری ہے۔ اگر آپ پورے غور اور توجہ سے یہ مطالعہ کریں تو ممکن ہے آپ ان نتائج تک پہنچیں  
 جن تک میں پہنچا ہوں۔

(ماخوذ ماہنامہ انوار صوفیہ لاہور پاکستان مئی ۱۹۹۹ء)



## الحاصل فتاویٰ اکابرین اہل سنت و جماعت

(۱) چاروں مذاہب حنفی، شافعی، مالکی اور حنبلی میں داڑھی مندانہ حرام ہے۔ داڑھی ایک مٹھی (مشت) ہے۔

(۲) مشت سے کم داڑھی رکھنا اور کاٹنا حرام ہے۔ مشت سے کم داڑھی کترے امام کے پیچھے نماز پڑھنی مکروہ تحریمی واجب الاعادہ (یعنی دوبارہ پڑھنی) ہے۔ نماز خواہے فرض، سنت یا تراویح ہو۔

(۱) فتویٰ اعلیٰ حضرت عظیم البرکت الشاہ احمد رضا خان صاحب بریلوی رحمۃ اللہ علیہ (احکام شریعت)

(۲) صدر الافاضل حضرت علامہ سید محمد نعیم الدین مراد آبادی رحمۃ اللہ علیہ (ماہنامہ فیض عالم رمضان المبارک ۱۹۹۲)

(۳) صدر الشریعت حضرت مولانا محمد امجد علی صاحب رحمۃ اللہ علیہ بہار شریعت (فتاویٰ امجدیہ)

(۴) حضرت علامہ سید ابوالبرکات سید احمد شاہ صاحب رحمۃ اللہ علیہ (لاہور) (ماہنامہ فیض عالم رمضان ۱۹۹۲)

(۵) حکیم الامت حضرت مولانا مفتی احمد یار خان صاحب رحمۃ اللہ علیہ (گجرات) (فتاویٰ نعیمیہ)

(۶) حضرت علامہ محمد شریف محدث کوٹلوی رحمۃ اللہ علیہ (سیالکوٹ) (الفتیہ امرتسر ۱۲۳۹)

(۷) غزالی دوراں حضرت علامہ احمد سعید کاظمی شاہ صاحب رحمۃ اللہ علیہ (ملتان) (بہار شریعت) (رد المحتار)

(بحوالہ ماہنامہ فیض عالم ماہ رمضان المبارک ۱۹۹۲ء)

(۸) فقیہ اعظم پاکستان حضرت علامہ مولانا نور اللہ بصیر پوری رحمۃ اللہ علیہ

(فتاویٰ نوریہ) (بحوالہ ماہنامہ فیض عالم رمضان المبارک ۱۹۹۲)

(۹) مفتی بریلی شریف حضرت علامہ محمد اعظم صاحب (ماہنامہ فیض عالم ماہ رمضان المبارک ۱۹۹۲)

(۱۰) مولانا شریف الحق محدث و مفتی انڈیا (ماہنامہ فیض عالم رمضان المبارک ۱۹۹۲)

(۱۱) شیخ القرآن و حدیث علامہ الحاج محمد فیض احمد اویسی (بہاولپور)

(ماہنامہ فیض عالم رمضان ۱۹۹۲)

(۱۲) الحاج مولانا ابوداؤد محمد صادق صاحب (گوجرانوالہ) (رضائے مصطفیٰ ذوالحجہ ۱۳۸۳ھ)

(۱۳) امیر دعوت اسلامی حضرت مولانا ابوالبلال محمد الیاس قادری صاحب (کراچی)

(فیضان سنت)

(۱۴) مفتی محمد امین صاحب مہتمم جامعہ امینیہ رضویہ فیصل آباد پاکستان

(فیضان سنت) (اسلامی معاشرہ اور مسئلہ تصویر، داڑھی)

(۱۵) فتویٰ مفتی مظہر اللہ صاحب دہلوی رحمۃ اللہ علیہ (اسلامی معاشرہ اور مسئلہ تصویر داڑھی)

(۱۶) مفتی حضرت مولانا اصغر روجی صاحب لاہور (اسلامی معاشرہ اور مسئلہ تصویر داڑھی)

(۱۷) نابالغ کے پیچھے نماز نہیں ہوتی۔ فاسق کے پیچھے مکروہ تحریمی ہے۔ حضرت شاہ محمد رکن

دین رحمۃ اللہ علیہ

(۱۸) فاسق کے پیچھے نماز مکروہ ہے۔ (فتاویٰ عالمگیری)

(۱۹) فتویٰ شیخ الحدیث مفتی غلام رسول رضوی صاحب (فیصل آباد) (تفہیم البخاری)

(۲۰) فاسق کے پیچھے نماز مکروہ ہے۔ (ہدایہ شریف)

(۲۱) فتویٰ حضور مفتی اعظم ہند حضرت علامہ مصطفیٰ رضا خان صاحب بریلی شریف۔

(ماہنامہ اعلیٰ حضرت بمطابق ماہ جنوری ۱۹۹۵ء)

(۲۲) فتویٰ مفتی دارالافتاء منظر اسلام بریلی شریف حضرت علامہ سید کفیل احمد ہاشمی صاحب۔

(ماہنامہ اعلیٰ حضرت مطابق ماہ مارچ ۱۹۹۵ء)

(۲۳) فتویٰ محدث اعظم پاکستان علامہ ابوالفضل محمد سردار احمد صاحب رحمۃ اللہ علیہ

(فیصل آباد) (ماہنامہ فیض عالم ماہ رمضان ۱۹۹۲ء)

از قلم: الحاج مولانا صوفی ابوالعطاء محمد صفدر علی سلیمانی

نوٹ: ان تمام فتویٰ کی اصل فقیر ناچیز کے پاس موجود ہے بوقت ضرورت دکھائی جاسکتی ہے۔



## امامت کے بیان میں

امامت دو قسم کی ہوتی ہے۔ امامت کبریٰ جو لوگوں کو دین و دنیا میں مصالح کی حفاظت کیلئے بطور نیابت کے آنحضرت صلی اللہ علیہ وسلم کی طرف سے ہوتی ہے دوسری امامت صغریٰ وہ مقتدی کی نماز کا امام کی نماز سے چند شرطوں کے ساتھ وابستہ ہونے کا نام ہے۔ جیسے عام مساجد کی امامت۔

کن کے پیچھے نماز نہیں ہوتی: مجنون دائمی، مدہوش، نابالغ، عورت، خنثی، معذور، مسبوق، لاحق، بدعتی، جیسے قدری، جہمی، مشبہ، رافضی تبرائی۔ (فتاویٰ عالمگیری۔ غینہ)

نوٹ: عورت عورتوں کی۔ نابالغ نابالغوں کی۔ معذور معذوروں کی جماعت کرائے تو درست ہوگی۔ عورت جب عورتوں کی جماعت کرائے تو صف کے درمیان کھڑی ہوگی۔ مگر پھر بھی عورتوں کیلئے تنہا جماعت کے ساتھ (عورت کی امامت میں) نماز پڑھنا مکروہ تحریمی ہے۔

(ہدایہ، قاضی خان)

نوٹ: (بغیر ضرورت) فوٹو بنانا یا بنوانا بھی حرام ہے۔ بنانے یا بنوانے والا فاسق ہے۔

(ردالمحتار) (نورالایضاح، مراقی الفلاح، شامی)

## کن کے پیچھے نماز مکروہ تحریمی ہے:

ہر فاسق کے پیچھے نماز پڑھنا مکروہ تحریمی ہے۔ مثلاً بد مذہب جس کی بد مذہبی حد کفر تک نہ پہنچی ہو۔ شرابی، جواری، زنا کار، سود خور، چغل خور، جو کبیرہ گناہ بلا اعلان کرتا ہو۔ یاد رہے سوائے قوالی کے ساز کے جو آداب سماع کے مطابق ہو باقی ساز و راگ حرام ہے ناچ بھی حرام ہے اسی طرح داڑھی منڈانا یا کٹوانا جو مشیت سے کم ہو حرام ہے لہذا راگ و ساز سننا ناچ دیکھنا یا بد مستی میں ناچنا اور داڑھی مشیت سے کم کرنا حرام و فسق ہے اور یہ کام کرنے والا فاسق ہے۔ ایسے امام کے پیچھے بھی نماز پڑھنا مکروہ تحریمی ہے۔

(ردالمحتار، درمختار) (احکام شریعت)

مزید فتویٰ از مفتی پاکستان علامہ ابوالبرکات سید احمد صاحب رحمۃ اللہ علیہ۔ حضرت مفتی مظہر اللہ  
صاحب دہلوی رحمۃ اللہ علیہ۔ حضرت مولانا اصغر روجی لاہور۔ بلاشبہ داڑھی کترے حافظ فاسق  
ہیں ان کے پیچھے نماز خواہے فرض یا سنت یا تراویح ہو مکروہ تحریمی ہے اگر بہ مجبوری پڑھ لی تو دوبارہ  
پڑھے۔ (کذافی الثامی)

از قلم: مولانا صوفی محمد صفدر علی سلیمانی  
خطیب جامع مسجد برمنگھم یو کے



## استفتاء

سوال: کیا فرماتے ہیں علمائے دین متین اس مسئلہ میں کہ جو شخص داڑھی منڈاتا یا کتراتا ہو۔ یعنی ایک مشت سے کم ہو۔ شرعاً اس کا کیا حکم ہے اور اس کے پیچھے نماز پڑھنا جائز یا ناجائز بینوا توجروا۔

جواب: صورت مسئلہ میں شرعاً حکم یہ ہے کہ جو شخص داڑھی منڈاتا یا کتراتا ہو یعنی ایک مشت سے کم رکھتا ہو وہ شخص فاسق معین یعنی بظاہر فاسق اسلام میں مردود الشہادۃ ہے یعنی ان کی شہادت اسلام میں منظور نہیں ہے۔ جو نمازی ایسے شخص کے پیچھے نماز پڑھ لے اس کی نماز مکروہ تحریمی واجب الاعادہ ہے یعنی اس نماز کو دہرانا لازم ہے۔ اسی طرح ایسے شخص کی اذان بھی مکروہ قابل اعادہ ہے اور اس کے گناہ سے جلد از جلد توبہ کرنا ضروری ہے کیونکہ داڑھی منڈانا یا کتراتا یعنی ایک مشت سے کم رکھنا حرام ہے۔ رسول اللہ صلی اللہ علیہ وسلم کے قول و فعل کے خلاف ہے۔ دلائل ملاحظہ ہوں:

اللہ تعالیٰ قرآن مجید میں ارشاد فرماتا ہے: وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا۔ یعنی حق واضح ہو جانے پر جو رسول اللہ صلی اللہ علیہ وسلم کے خلاف کرے اور مسلمانوں کی راہ چھوڑ کر دوسری راہ چلے تو ہم اُسے اس کے حال پر چھوڑ دیں گے اور جہنم میں ڈالیں گے اور جہنم کتنا برا ٹھکانہ ہے۔

فرمان رسالت: (۱) حضرت عبداللہ بن عمر فاروق رضی اللہ عنہما سے روایت ہے کہ حضور پُر نور سید عالم صلی اللہ علیہ وسلم نے فرمایا: خَالِفُوا الْمُشْرِكِينَ أَحْفُوا الشَّوَارِبَ وَأَوْفِرُوا لِلْحَيَةِ۔ یعنی مشرکوں کی مخالفت کرو (یونکہ) موچھیں خوب پست اور داڑھی کثیر وافر رکھو (بخاری مسلم) (۲) صحیح بخاری کی ایک روایت میں یوں ہے۔ اَنْهَكُوا الشَّوَارِبَ وَعَفُوا اللَّحْيَ یعنی موچھیں مٹاؤ اور داڑھیاں بڑھاؤ۔ (۳) صحیح مسلم۔ ترمذی۔ ابن ماجہ۔ طحاوی کی ایک روایت اس طرح ہے۔ اَحْفُوا الشَّوَارِبَ وَعَفُوا اللَّحْيَ۔ یعنی موچھیں خوب پست کرو اور داڑھیاں چھوڑ رکھو۔ (۴) مسلم و ترمذی کی ایک روایت میں یوں ہے۔ اَنَّ رَسُوْلَ اللّٰهِ صَلَّى اللّٰهُ

عليه وسلم أمرَ بأحْفَاءِ الشُّوَارِبِ وَأَعْفَاءِ اللَّحْيِ. بے شک رسول اللہ صلی اللہ علیہ وسلم نے حکم فرمایا: مونچھیں خوب پست کر لے اور داڑھیاں خوب چھوڑ کر رکھ لے۔ (۵) صحیح مسلم میں حضرت سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم فرماتے ہیں۔ جَزُوا الشُّوَارِبَ وَارْحُوا لِللَّحْيِ خَالِفُوا الْمَجُوسَ۔ یعنی مونچھیں کتر اور داڑھیاں بڑھنے دو (اس طرح) مجوسیوں کی مخالفت کرو۔ (۶) شرح معانی الآثار میں حضرت انس رضی اللہ عنہ سے روایت ہے رسول اللہ صلی اللہ علیہ وسلم فرماتے ہیں: أَحْفُوا الشُّرَابَ وَأَعْفُوا اللَّحْيَ وَلَا تَشَبَّهُوا بِالْيَهُودِ۔ یعنی مونچھیں خوب پست کرو اور داڑھیاں بڑھاؤ۔ یہودیوں جیسی صورت نہ بناؤ۔

فقہاء اسلام: امام کمال الدین محمد بن ہمام فتح القدر میں علامہ زین بن نجیم بحر الرائق میں علامہ ابوالاخلاص حسن بن عمار غنیۃ ذوی الاحکام میں علامہ محمد بن علی و مشفی در مختار میں۔ علامہ سیدی احمد مصری حاشیہ مراتی الفلاح میں فرماتے ہیں۔ الْمَعْنَى لِلِكَلِّ وَاللَّفْظُ لِحَاشِيَةِ الدَّرِّ وَالْفُرْرِ الْأَخْذُ مِنَ اللَّحْيَةِ وَهِيَ دُونَ الْقُبْضَةِ كَمَا يَفْعَلُهُ بَعْضُ الْمَغَارِبَةِ وَمُخَلَّثَةُ الرِّجَالِ فَلَمْ يَجْهْ أَحَدٌ وَأَخَذَ كُلُّهَا فَعُلُ الْمَجُوسِ وَالْأَعَاجِمِ وَالْيَهُودِ وَالْهِنُودِ وَبَعْضُ أَجْنَاسِ الْأَفْرَنْجِ اه یعنی جب داڑھی ایک مشت سے کم ہو تو اس میں سے کچھ لینا (کترانا) جس طرح بعض مغربی اور زنانے زخن کرتے ہیں یہ کسی کے نزدیک حلال نہیں۔ اور سب لے لینا (داڑھی منڈا لینا) مجوسیوں یہودیوں، ہندوؤں اور بعض فرنگیوں کا فعل ہے۔ الا الْمُعْتَةُ الصُّحَى فِيْ اَعْفَاءِ صَفْحَه ۳۰ اللّٰحْيِ

فتاویٰ رضویہ صفحہ ۳۱، صفحہ ۲۱۵، صفحہ ۲۱۲، صفحہ ۲۱۹، صفحہ ۲۵۵، صفحہ ۲۶۹، صفحہ ۳۵۰، صفحہ ۳۷۲، مصنفہ شیخ الاسلام مجدد ملت اعلیٰ حضرت علامہ مولانا شاہ محمد احمد رضا خان صاحب بریلوی رضی اللہ عنہ

منجانب: دفتر مرکزی انجمن اشاعت الاسلام اوٹی ۲۱/۱ حمیر موکھی لین نزد کھتری مسجد کراچی

اشاعت: زیر اہتمام الحاج الحافظ القاری خادم حسین نقشبندی و مجددی

بانی و صدر مدرس: مدرسہ کریمیہ تعلیم القرآن اسلام پورہ جہلم



سوال: ایک امام مسجد صاحب پابندی سے نماز نہیں پڑھاتے، چھٹیاں زیادہ کرتے ہیں۔ کیا ایسے امام صاحب کو چھٹیوں کے دنوں کی تنخواہ دینا جائز ہے۔ (یعنی جب چھٹیاں انتظامیہ مسجد کی مقرر کردہ چھٹیوں سے زیادہ ہوں)

جواب: جن دنوں اُس نے نمازیں پڑھائیں ہیں ان ایام کی تنخواہ لینے کا مستحق ہے۔

(۱) جن دنوں کام نہیں کیا یعنی نمازیں نہیں پڑھائیں تنخواہ لینے کا حق دار نہیں ہے۔ اگر اُس

نے ایڈوانس (پہلے) تنخواہ لے لی تھی تو اُس امام سے تنخواہ واپس لی جائے۔ اور جو متولی اُسے

چھٹی کے دنوں کی بھی تنخواہ دے اُسے معزول کیا جائے یعنی ہٹا دیا جائے۔ صفحہ ۲۵۷، ۲۵۸

(۲) مدرس کیلئے ہفتہ میں ایک چھٹی جو مقرر کی جاتی ہے اُس کی تنخواہ لینا معاف ہے۔ اس

کے علاوہ مدرس غیر حاضر رہنے پر تنخواہ کا مستحق نہیں۔ اگرچہ وہ غیر حاضری حج فرض ادا کرنے کیلئے ہو۔

(۳) مہتمم جو تنخواہ لیتا ہو۔ وہ زیادہ مرض کی وجہ سے سال میں ہفتہ (سات دن) کی

رخصت لے سکتا ہے۔ زیادہ ضرورت رخصت پر اپنا ناسب دے۔ ورنہ اُس کیلئے بھی تنخواہ لینا

حلال نہیں۔ دینے والوں کیلئے تنخواہ دینا بھی حلال نہیں۔ صفحہ ۲۰۸، ۲۰۹

یہ سوال اور تین جواب کی صورتیں جو فقیر ناچیز نے لکھی ہیں۔ فتاویٰ رضویہ جلد نمبر ۱۶ صفحہ ۲۵۷،

صفحہ ۲۵۸، صفحہ ۲۰۸، صفحہ ۲۰۹ مطبوعہ رضا فاؤنڈیشن جامعہ نظامیہ رضویہ لاہور سے لی ہیں۔ جو تفصیلی جوابات میں درج ہیں۔



## فتویٰ نمبر 1

### بحوالہ فتاویٰ فیض الرسول جلد سوم صفحہ ۲

از: فقیہ ملت حضرت علامہ مفتی جلال الدین احمد صاحب قبلہ امجدی رحمۃ اللہ علیہ (انڈیا)

مسئلہ: از والدہ مولوی شبیر احمد محلہ لکھا سرائے ٹانڈہ فیض آباد آج کل عورتیں میلاد میں نعت شریف بلند آواز سے پڑھتی ہیں اور پھر آخر میں صلاۃ و سلام تو اتنی زور سے پڑھتی ہیں کہ ان کی آواز گھر کے باہر دور تک پہنچ جاتی ہے تو اس طرح عورتوں کو پڑھنا جائز ہے یا نہیں؟

الجواب: عورتوں کو اس طرح پڑھنا حرام، حرام، حرام ہے۔ سورہ نور رکوع ۴ کی آیت کریمہ وَلَا يَضْرِبْنَ بَأَرْجُلِهِنَّ الْخ کے تحت تفسیر روح البیان میں ہے۔ رفع صوتها بحيث يسمع الاجانب كلامها حرام یعنی عورت کا آواز کو اس طرح بلند کرنا کہ اجنبی مرد سنیں حرام ہے اور ردالمحتار جلد اول صفحہ ۲۵۷ میں ہے رفع صوتهن حرام یعنی عورتوں کو اپنی آواز اونچی کرنا حرام ہے۔ لہذا ان پر لازم ہے کہ وہ نعت شریف اور صلاۃ و سلام اتنی آہستہ پڑھیں کہ گھر کے باہر آواز نہ جائے ورنہ ایسا میلاد شریف حضور سید عالم صلی اللہ علیہ وسلم کی خوشنودی کی بجائے ان کی ناراضگی اور آخرت کی بربادی کا سبب ہوگا۔ هذا ما عندي وهو اعلم بالصواب۔

کتبہ: جلال الدین احمد الامجدی



## فتویٰ نمبر 2

### عورتوں کا لاؤڈ اسپیکر پر میلاد پڑھنا

سوال: عورتوں سے میلاد شریف پڑھوانا اس میں لاؤڈ اسپیکر (۱) کا استعمال کرنا کیسا ہے اور جو شخص عورتوں سے میلاد پڑھوائے اس کے بارے میں شریعت کا کیا حکم ہے۔؟

احمد حسین ٹیلر ماسٹر تلہر (انڈیا)

جواب: اللہم ہدایۃ الحق والصواب۔

عورتوں سے میلاد پڑھوانا منع ہے کہ عورت کی آواز بھی عورت ہے جو شخص

پڑھواتا ہے وہ توبہ کرے اور آئندہ ایسا نہ کرے۔ واللہ تعالیٰ اعلم

کتبہ: فقیر قادری محمد فاروق غفرلہ

دارالافتاء منظر اسلام بریلی شریف

۱ نوٹ: ایسا لاؤڈ اسپیکر جس کی آواز غیر محرم مردوں تک پہنچے۔

## نماز میں لاؤڈ اسپیکر کا استعمال درست نہیں

کیا فرماتے ہیں علماء دین و مفتیان شرع متین مسئلہ ذیل کے بارے میں

سوال ۱: کیا لاؤڈ اسپیکر پر نماز ہو تو امام اور مقتدیوں کی نماز ہوگی یا نہیں اگر نہیں تو کس بنا پر۔

۲: لاؤڈ اسپیکر کا استعمال نماز میں جائز ہے یا نہیں۔ اگر نہیں تو کس بنا پر۔

۳: لاؤڈ اسپیکر پر خطبہ پڑھنا جائز ہے یا نہیں۔

جواب: نماز میں لاؤڈ اسپیکر کا استعمال درست نہیں جو لوگ محض لاؤڈ اسپیکر کی آواز پر بغیر امام

کی آواز سے یا سامنے کے مقتدیوں کو دیکھے ارکان نماز ادا کریں گے ان کی نماز فاسد ہوئی۔

بعض اوقات اس سے عجیب قسم کی آوازیں نکلتی ہیں جن سے خشوع و خضوع میں بہت

فرق پڑتا ہے۔ بعض اوقات درمیان نماز فیل ہو جاتا ہے۔ یہ بھی نماز میں خلجان کا باعث ہے کہ

کوئی قیام میں ہوگا کوئی رکوع میں کوئی سجدہ میں کوئی قعدہ میں عجب ہنگامہ ہوگا اور پھر اس کیلئے کوئی

غرض صحیح بھی نہیں اگر قرأت مقتدیوں کو سنانے کیلئے ہو تو اس کی بھی اصلاً حاجت نہیں بلکہ امام کو یہ

حکم کہ اس قدر آواز بلند نہ کرے کہ اس کو دقت ہو۔ ولا تجهر بصلوتک

اگر جماعت کثیرہ کی صورت میں تکبیرات انتقال مقتدیوں کو سنانے کیلئے ہو تو اس کام کو

مکبر کے ذریعہ پورا کیا جاسکتا ہے اور یہ سنت ہے لاؤڈ اسپیکر کے استعمال سے یہ سنت ختم ہو جائے

گی۔ لہذا اس کے استعمال سے احتراز کریں مولیٰ تعالیٰ مسلمانوں کی آنکھیں کھولے اور بے جا

ضد سے باز آنے کی توفیق دے۔ ہو الہادی و هو تعالیٰ اعلم۔

۲: لاؤڈ اسپیکر پر خطبہ پڑھنا جائز ہے۔ واللہ تعالیٰ اعلم۔

کتبہ: فقیر قادری محمد فاروق غفرلہ

دارالافتاء منظر اسلام بریلی شریف



## لاؤڈ سپیکر میں نماز جائز نہیں ہے

جملہ اکابرین اہلسنت مثلاً ۱۔ حضرت مفتی اعظم ہند شہزادہ اعلیٰ حضرت مفتی مصطفیٰ رضا

خان صاحب رحمۃ اللہ علیہ

۲۔ حضرت حجۃ الاسلام شہزادہ اعلیٰ حضرت علامہ حامد رضا خان

صاحب رحمۃ اللہ علیہ

۳۔ صدر الافاضل حضرت علامہ مولانا نعیم الدین مراد آبادی

رحمۃ اللہ علیہ

۴۔ حکیم الامت حضرت علامہ مفتی احمد یار خان صاحب

رحمۃ اللہ علیہ

۵۔ حضرت محدث کچھوچھوی رحمۃ اللہ علیہ

۶۔ حضرت شیخ الحدیث علامہ ابوالفضل محمد سردار احمد صاحب

رحمۃ اللہ علیہ

۷۔ حضرت شیخ القرآن علامہ ابوالحقیق محمد عبدالغفور ہزاروی

رحمۃ اللہ علیہ

نے لاءؤڈ سپیکر میں نماز ناجائز ہونے کا فتویٰ دیا ہے جن کی کاپیاں گوجرانوالہ مولانا محمد صادق صاحب سے حاصل کی جاسکتی ہیں۔ سوال یہ ہے کہ قائلین جواز کے نزدیک کیا آلہ مکبر الصوت کی آواز بعینہ امام کی آواز ہے؟ اگر امام کی آواز ہے تو بدلائل ثابت کریں۔ ہمارے نزدیک یہ آواز بعینہ امام کی آواز نہیں ہے کیونکہ امام کی آواز تو دو چار سطور سے آگے نہیں پہنچ سکتی (جس کی وجہ سے یہ آلہ استعمال کرنا چاہتے ہیں تاکہ سامعین تک آواز پہنچے) مقتدی نے نیت یہ کی ہے کہ اقتداء اس امام کی نہ کہ اس آلہ کی لہذا لاءؤڈ سپیکر چلانے سے امام کی آواز کی اقتداء ثابت نہ ہوگی

دوسری قباحت یہ ہے کہ مکبرین کی سنت جو کہ خود سرکارِ دو عالم علیہ السلام کی قائم فرمودہ ہے وہ فوت ہو جائے گی۔ تیسری برائی یہ ہے کہ قرآن کریم کی صریح مخالفت ہوگی کیونکہ ارشاد باری تعالیٰ ہے کہ

لَا تَجْهَرُ بِصَلَوَاتِكَ وَلَا تُخَافُ بِهَا وَابْتَغِ بَيْنَ ذَلِكَ سَبِيلًا. (پ ۱۵)

اپنی نماز کو نہ زیادہ بلند پڑھو اور نہ ہی زیادہ پست بلکہ ان کے درمیان کی راہ تلاش کرو۔  
تو جب امام کو چیخ چیخ کر نماز پڑھانے سے منع کیا گیا ہے لاؤڈ سپیکر میں نماز پڑھانی جائز رہے گی؟

فتاویٰ فیض الرسول براؤن شریف (انڈیا) میں علامہ مفتی جلال الدین احمد امجدی نے پانچ انگریز محققین سے تحقیق کروا کر ان کے قلم سے ثابت کیا ہے کہ لاؤڈ سپیکر کی آواز بولنے والے کی نہیں ہوتی جب یہ ثابت ہو گیا کہ اس آلہ کی آواز امام کی آواز نہیں ہے تو اس آلہ کی آواز کی اقتداء کیسے جائز ہوگی۔؟

خطبہ میں چونکہ مسائل و احکام بتاتے ہوئے ہی جیسا کہ اب بھی حج کے موقع پر امام الحج مسجد نمبرہ میں خطبہ دیتے ہوئے حالاتِ حاضرہ سے لے کر دینی مسائل تک سب موضوعات پر تبصرہ کرتے ہیں اور خطبہ میں بعض اوقات خارج از خطبہ کلمات بھی بحالتِ مجبوری کہے جاسکتے ہیں جیسا کہ حضرت فاروق اعظم رضی اللہ عنہ نے ”يَا سَارِيَةَ الْجَبَلِ“ دورانِ خطبہ ارشاد فرمایا تھا لیکن دورانِ نماز ایسا نہیں ہوتا جس سے ثابت ہوا کہ خطبہ اگرچہ نماز کے قائم مقام ہے مگر بعض مسائل میں خطبہ نماز سے منفرد ہے نماز میں غیر سے کلام تو کجا غیر نمازی سے لقمہ (بھولنے پر) بھی نہیں لیا جاسکتا لہذا خطبہ کو نماز پر قیاس کرتے ہوئے نماز میں لاؤڈ سپیکر کے استعمال کو جائز قرار دینا لاعلمی ہے۔ نماز کو خطبہ پر قیاس نہیں کیا جاسکتا کیونکہ مقیاس اور مقیاس علیہ میں بوجہ مناسبت موجود نہیں۔

رہا مکہ شریف یا مدینہ منورہ میں سپیکر کا استعمال در نماز تو ہم پر سوائے رسول اللہ صلی اللہ



علیہ وسلم اور صحابہ کرام علیہم الرضوان وائمہ مجتہدین رحمہم اللہ کے کوئی شخصیت حجت نہیں خواہ وہ مکی مدنی ہی کیوں نہ ہو۔

خلاف پیمبر کے راہ گزید  
کہ ہرگز بمنزل نہ خواہد رسید

(سعدی شیرازی علیہ الرحمۃ)

اگر مکہ یا مدینہ حجت ہے تو پھر پورے فعل کو حجت بناؤ وہاں پر پورے شہر مکہ اور مدینہ میں جو امام حرمین میں نماز پڑھاتے ہیں ان کی اقتدا کی جاتی ہے اور ان کی آوازیں پورے شہروں میں گونجتی ہیں ہر دوکاندار تک اپنی اپنی دوکانوں کے سامنے صف بنا کر امام مسجد نبوی یا امام مسجد حرام کی آواز جو لاؤڈ سپیکر کے ذریعہ وہاں پہنچ رہی ہے اس کی اقتداء کرتے ہیں بس قائلین لاؤڈ سپیکر کو اپنی تمام مساجد سے آئمہ کی چھٹی کرا کر مکہ و مدینہ کی اقتداء کرتے ہوئے نماز ادا کرنی چاہیے حالانکہ اس بات کا کوئی مخالف بھی قائل نہیں لہذا ثابت ہوا کہ ناجائز مسائل میں کسی کی اقتداء جائز نہیں ہے۔

فافہموہ وتدبروا

والسلام

دعا گو محمد مقبول احمد

155۔ ڈی شیرانوالہ چوک غلام محمد آباد فیصل آباد

## استفتاء

مفتیان دین کا درج ذیل مسئلہ میں کیا فیصلہ ہے کہ

امام صاحب نے صبح کی نماز پڑھائی جب دوسری رکعت میں امام فاتحہ کے بعد تلاوت قرآن پاک کر رہا تھا تو جب سورہ حم سجدہ کی آیت نمبر ۳۳ سے لیکر ۳۵ تک پڑھ چکا اور آیت نمبر ۳۶ کا آغاز کیا اور صرف اتنا پڑھا **وَأَمَّا يَنْزَغَنَّكَ** آگے نہ چل سکا پھر امام نے آیت نمبر ۳۵ تک مکمل پڑھی اور رکوع کر دیا اس صورت میں نماز ادا ہوئی یا نہ؟

سائل

قاری محمد امین جامع مسجد حنفیہ شیخ قائم دین  
مشین محلہ نمبر ۳ جہلم

۲۵ رجب مطابق ۱۵ اپریل

جواب: مذکور میں نماز ادا ہوگئی۔ معترض اپنی جہالت اور امام کے ساتھ کسی عناد کا اظہار کرتا ہے جو کہتا ہے کہ نماز نہیں ہوئی۔ مندرجہ ذیل دلائل ملاحظہ فرمائیں۔

۱۔ عالمگیری بحوالہ بہار شریعت صفحہ ۸۷ حصہ سوم: ایک آیت کو دوسری جگہ پڑھا اگر وقف پورا کر چکا ہے تو نماز فاسد نہ ہوئی۔ جیسے **وَالْعَصْرِ إِنَّ الْإِنْسَانَ لِرَبِّهِ لَكْفٍ** **نَعِيمٍ** پڑھا۔ **يَا أَيُّهَا الَّذِينَ آمَنُوا وَعَمِلُوا الصَّالِحَاتِ** پر وقف کیا پھر پڑھا **أُولَئِكَ هُمُ الشَّرُّ** **الْبَرِيَّةِ** نماز ہوگئی اور اگر وقف نہ کیا تو معنی متغیر ہونے کی صورت میں نماز فاسد ہو جائے گی۔ جیسے یہی مثال ورنہ نہیں۔ جیسے **إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ** **الْفِرْدَوْسِ** کی جگہ **فَلَهُمْ جَزَاءٌ** **الْحُسْنَى** پڑھا نماز ہوگئی۔

صورت مذکور میں امام صاحب نے **وَمَا يُلْقِيهَا إِلَّا الَّذِينَ صَبَرُوا** **ج** **وَمَا يُلْقِيهَا**

**إِلَّا ذُو حِظِّ عَظِيمٍ**۔ **وَأَمَّا يَنْزَغَنَّكَ** پڑھا اور بھول جانے سے پھر پہلی آیت دہرائی۔



اب کون بیوقوف کہے گا کہ آیت نمبر ۳۵ آیت نمبر ۳۶ ہوگئی اور آیت نمبر ۳۶ آیت نمبر ۳۵ ہوگئی ہے۔ جب یہ صورت نہیں ہے تو معنی میں تغیر کہاں واقع ہوا۔ لہذا نماز فاسد نہ ہوئی۔ نیز وَأَمَّا يَنْزَغَنَّكَ پر امام کاڑکنا (جو وقف کی صورت ہے) ظاہر ہے۔ بسبب یہ کلمہ پہلی آیت میں مدغم نہ ہوا۔ تو نماز فاسد ہونے کی کوئی صورت ہوئی۔

۲۔ کیا ایک آیت جو بڑی نہ ہو پڑھنے سے نماز ہو جاتی ہے جبکہ بڑی ایک آیت اور چھوٹی تین آیات پڑھنے کا حکم ہے۔

اس جواب کیلئے فتاویٰ مظہری جلد اول صفحہ ۱۰۶ سوال نمبر ۱۴ ملاحظہ ہو۔

سوال: ایک مسجد کا امام الحمد کے بعد رب المشرقین ورب المغربین فیای الاء ربکما تکذبان پڑھ کر رکوع میں چلا جاتا ہے اس صورت میں نماز ہوگئی یا نہیں؟ بینوا تو جروا۔  
جواب: صورت مذکورہ میں نماز تو ہو جاتی ہے لیکن امام کو ایسا نہ کرنا چاہیے کہ خلاف سنت ہے۔  
اب اس جواب پر توجہ فرمائیں کہ دو آیات چھوٹی پڑھنے سے نماز ادا ہوگئی جبکہ امام ہمیشہ جان بوجھ کر اتنا ہی پڑھتا ہے تو خلاف سنت ہوا۔

اگر امام بھول کر ایک آیت جو ان دو کے برابر ہے پڑھ کر رکوع چلا گیا تو کیوں نماز ادا نہیں ہوگی۔ لہذا فتویٰ مظہری کے تحت بھی مذکورہ صورت استثناء میں نماز ہوگئی۔

۳۔ از فتویٰ حضرت مولانا قاضی عبدالرحمن صاحب سابق خطیب جامع مسجد عید گاہ جہلم  
اگر امام قرأت میں بھول جائے جب کہ اُس نے اتنے الفاظ پڑھ لئے ہوں جس سے ایک جملہ بن جائے۔ مثلاً يَا أَيُّهَا الْمُدَّثِّرُ۔ تو رکوع میں چلا جائے نماز ہو جائے گی۔

از قلم: صوفی صفدر علی سلیمانی

فاضل تنظیم المدارس پاکستان و فاضل

عربی و فارسی خطیب جامع مسجد نوگراں جہلم

مزید تحقیق:

امام نماز میں قرأت (کرتے ہوئے) بھول جائے تو آیت کو دہرانے سے یاد نہ آئے تو کوئی دوسری آیت یا سورۃ شروع کر دی تو نماز ہو جائے گی اور سجدہ سہو واجب نہیں ہوگا کیونکہ یہ انتقال کرنا نماز کے واجبات سے نہیں ہے۔ سجدہ سہو تو ترک واجب سے آتا ہے۔

فتاویٰ قاضی خان صفحہ ۶۰ اِذَا ارَادَ اَنْ يُّقْرَأَ فِي صَلَاةٍ سُورَةٌ فَفَقْرًا سُورَةٌ أُخْرَى

لَا سَهْوَ عَلَيْهِ۔ (ترجمہ) جب ارادہ کرے (امام) نمازی یہ کہ وہ کوئی سورت پڑھے نماز میں پھر اُس نے غلطی کی (یعنی وہ سورت نہ پڑھ سکا جس کو پڑھنا چاہتا تھا) پھر اُس نے دوسری سورت کو پڑھا تو اُس پر کوئی سجدہ سہو نہیں ہے۔

(۲) امام کا دوسری آیت پڑھنا بھی ناجائز نہیں بلکہ ایسی صورت کی بھول میں یہی لائق ہے کہ جو آیت یاد نہیں آتی چھوڑ کر دوسری آیت شروع کر دے۔ مسبوط۔ فتاویٰ قاضی خان۔

بَلْ يَرْكَعُ أَوْ يَنْقَعِلُ إِلَى آيَةٍ أَوْ سُورَةٍ أُخْرَى۔ بلکہ رکوع کرے یا مُنْتَقِل

ہو جائے کسی دوسری آیت یا سورت کی طرف۔ (فتاویٰ نوریہ جلد اول صفحہ ۴۰۸، ۴۰۹)

(۳) امام کو مکروہ ہے کہ مقتدیوں کو لقمہ کیلئے مجبور کرے بلکہ کسی دوسری سورت کی طرف منتقل

ہو جائے یا دوسری آیت شروع کر دے۔ (بہار شریعت صفحہ ۱۲۳)

نوٹ: اگر دوسری آیت یا سورت کی طرف منتقل ہونے میں معافی نہیں بدلتے تو نماز صحیح

ہو جائے گی۔ (صغدر علی سلیمانی)





محترمی و مکرمی گرامی القدر حضرت مولانا الحاج ابو داؤد محمد صادق صاحب دامت  
برکاتہم عالیہ۔

السلام علیکم ورحمۃ اللہ علیہ وبرکاتہ۔ بعد گزارش ہے کہ مندرجہ ذیل مسائل کے شریعت  
مطہرہ کی روشنی میں جوابات سے آگاہ فرماتے ہوئے ممنون فرمائیں۔

(۱) نماز کے دوران نمازی کا کوٹ، واسکوٹ کے بٹن کھلے رکھنا یا آج کل جو جیکٹیں ذب  
والی ہیں ان کا کھلے رکھنا کیسا ہے۔؟

(۲) مرد کیلئے سرخ رنگ کے کپڑے پہننا نیز محرم شریف کے دنوں میں کالے رنگ، سبز  
رنگ کے کپڑے پہننا اور عورتوں کے کپڑوں کے رنگوں کی مشابہت کپڑے پہننا کیسا ہے۔؟

(۳) جن کپڑوں کو پہننا مرد کیلئے حرام ہے ان کو پہن کر نماز پڑھنا کیسا ہے۔؟

باقی آپ کی دعاؤں سے اللہ تعالیٰ کا فضل و احسان شامل حال ہے۔

فقط تا بعد ارو طالب دعا

صوفی صفدر علی محمد سلیمانی

ٹیچر گورنمنٹ ایم۔ سی اسلامیہ ہائی سکول جہلم

جواب: نماز پڑھتے ہوئے نمازی نے جو کپڑے پہنے ہوں ان کے بٹن بند ہونے چاہیں۔

کوٹ واسکوٹ اچکن کے بٹن اگر کھلے ہوں تو نماز مکروہ ہے یونہی جیکٹ کی ذب بھی بند ہونی  
چاہیے۔ لیکن اگر قمیض کے بٹن بند ہوں اور سرنگانہ ہو تو پھر گنجائش ہے۔

(۲) سرخ رنگ کے کپڑوں کا استعمال مردوں کیلئے ممنوع ہے کیونکہ یہ رنگ عورتوں کیلئے

ہے۔ سید عالم صلی اللہ علیہ وسلم نے عورتوں کی مشابہت کرنے والے مردوں پر لعنت فرمائی ہے۔

محرم شریف میں رافضی سیاہ لباس پہنتے ہیں مسلمانوں کیلئے اس لباس سے اجتناب ضروری ہے،

حدیث شریف میں ہے من تشبه بقوم فهو منهم، جو کسی کی مشابہت کرے گا وہ انہیں سے

ہوگا۔ لہذا اس سے بچنا بھی ضروری ہے۔

اس لئے ایسے کپڑوں کو پہن کر نماز مکروہ تحریمی ہوگی۔ جس کا اعادہ واجب ہوگا۔  
دوسرے درست کپڑے پہن کر نماز ادا کرنی ہوگی۔ واللہ تعالیٰ ورسولہ الاعلیٰ اعلم۔

مفتی حاکم علی

خادم مدرسہ حنفیہ رضویہ سراج العلوم

گوجرانوالہ



کیا فرماتے ہیں علمائے دین شرح متین اس مسئلہ میں کہ ایک امام صاحب نے نماز جمعہ پڑھاتے ہوئے پہلی رکعت میں سورہ یوسف کا پہلا رکوع اِنَّ الشَّيْطَانَ لِلْاِنْسَانِ عَدُوٌّ مُّبِينٌ تک پڑھا۔ دوسری رکعت میں بعد الحمد شریف کے وَكَذٰلِكَ يَجْتَبِيْكَ رَبُّكَ وَيُعَلِّمُكَ سَعْدَ شَرْحِ الْاِنْسَانِ عَدُوٌّ مُّبِينٌ سے شروع کیا۔ مگر رَبُّكَ وَيُعَلِّمُكَ کے الفاظ پر رُک گئے۔ دوبارہ وَكَذٰلِكَ سے شروع کیا۔ لیکن پہلے کی طرح انہیں الفاظ تک آئے جب انہوں نے سمجھا کہ یہ الفاظ اگلے نہیں آ رہے تو فوراً سورہ اِنَّا اَنْزَلْنٰا شروع کر دی۔ پیچھے سے ایک صاحب نے لقمہ دینے کی کوشش کی لیکن بوجہ دوسری سورت شروع کر لینے کے اور لقمہ صحیح نہ سمجھنے کی وجہ سے امام صاحب نے اِنَّا اَنْزَلْنٰا پوری کر کے رکعت پوری کی بعد میں بغیر سجدہ سہوا ادا کئے سلام پھیر دیا۔

آپ فرمائیں کہ کیا نماز ہوگئی ہے یا نہیں۔ مندرجہ بالا صورت میں سجدہ سہو تھا یا نہیں۔

مہربانی فرماتے ہوئے مستند کتابوں کے حوالوں سے جواب فرمائیں۔

جناب کی عین نوازش ہوگی۔ نیز یہ بھی فرمائیں کہ مندرجہ بالا صورت میں انتقال قرأت کی وجہ سے کیا امام گنہگار ہے۔؟

صوفی صفدر علی محمد پاری

خطیب جامع مسجد مدنی نئی آبادی کھرا لہ جہلم

جواب: تمام فقہاء و آئمہ اس مسئلہ پر متفق ہیں کہ امام کی قرأت میں سہوا کوئی آیت چھوٹ جائے یا کوئی الفاظ رہ جائے تو کراہت ضرور ہے لیکن نماز ادا ہوگئی ہے اور اس میں سجدہ سہو بھی نہیں ہے کیونکہ یہ فعل امام نے عملاً نہیں کیا اور نہ ہی کوئی واجب کی ترک ہوئی کیونکہ سجدہ سہو واجب کی ترک سے ہوتا ہے۔ لہذا امام کے ساتھ تمام اقتداء کرنے والوں کی نماز مکمل ہوئی اس میں کوئی شک و شبہ کی گنجائش نہیں ہے۔

محمد عارف غفرلہ خطیب جامع مسجد افغاناں برب دریا جہلم

1-6-79

## استفتاء

کیا فرماتے ہیں مفتیانِ دین شرع متین درایں مسئلہ کہ کیا کوئی صاحبزادہ اپنے باپ کے خلیفہ کو بغیر عذر شرعی طریقت سے خارج ٹھہرا کر مردود قرار دے سکتا ہے۔؟

جواب از قلم: شیر بیشہ اہل سنت قاطع رفضیت و نجدیت مناظر اسلام حضرت مولانا غلام رسول صاحب المعروف سمندری والے خطیب اعظم فیصل آباد۔

علامہ فرماتے ہیں کسی شیخ کا صاحبزادہ اپنے والد کے خلیفہ کو خواہ خلیفہ خاص ہو یا عام بلا عذر شرعی یا بلا عذر طریقت کیسے مردود کر سکتا ہے۔ اور کیسے خارج کر سکتا ہے جب کہ مرید اُس کے والد سے مستفیض ہے اور سلسلہ عالیہ کے معمولات پر صدقِ دل سے عامل ہے اور شیخ کی اولاد کی عظمت بھی اپنے قلب میں (بشرطیکہ اولاد بھی شرعاً و طریقتاً عامل و کامل ہو) رکھتا ہے تو ایسے مرید کو کیونکر مردود یا خارج از طریقت کر سکتا ہے۔

فقیر قادری ابو مقبول غلام رسول

سمندری والے

چوک شیرانوالہ غلام محمد آباد فیصل آباد



محترمی و مکرمی جناب صوفی صفدر علی سلیمانی صاحب السلام علیکم

خیریت طرفین احسن المطلوب۔

آپ کا روانہ کردہ پاکٹ موصول ہوا۔ حالات و خیریت سے آگاہی ہوئی۔

ساتھ ہی کتاب ”صداقت اہل سنت۔۔۔“ بھی ملی۔ حضرت مفتی محمد فاروق صاحب قبلہ نے اس

کتاب کو ملاحظہ فرمایا ہے۔ اور جہاں بھی غلطیاں تھیں۔ کتاب پر اس کی نشاندہی فرمائی ہے۔

لہذا آپ ملاحظہ کر کے اصلاح کر لیں تو بہتر ہوگا۔ کتاب حاضر ہے۔ لفظ اِنِّی اور اِنِّی کے ترجمہ

میں فرق نہیں دونوں لفظوں کا ترجمہ ایک ہی ہے۔ اِنِّی اَسْکَنْتُ۔۔۔ کا ترجمہ ہے اے میرے

رب میں نے۔۔۔ تو آیتوں میں اِنِّی اور اِنِّی کا ترجمہ ”میں“ کیا گیا ہے۔ لہذا دونوں طرح

پڑھ سکتے ہیں۔ اس سے کوئی فرق نہیں پڑے گا۔ ہمارے یہاں بھی سلسلہ قادریہ رضویہ میں ”ختم

بیچ گنج قادری“ میں بھی رَبِّ اِنِّی مَغْلُوبٌ ہی لکھا ہے۔ اور ہم لوگ پڑھتے ہیں۔ دیگر جماعت

نوافل سے متعلق تفصیلی جواب الگ منسلک ہے ملاحظہ کریں۔

یہ جواب صفحہ 102 پر لکھا ہوا ہے۔



## رَبِّ اِنِّیْ مَغْلُوْبٌ فَاَنْتَصِرُ

ختم خواجگان میں پڑھا جانے والا یہ کلمہ عربی لغت کے مطابق اِنِّیْ زیر (بالکسر) کیساتھ پڑھنا بہ نسبت زیر کے زیادہ بہتر ہے۔ اسکی دو وجوہات ہیں۔

(۱) لفظ اِنِّیْ جب وسط کلام میں واقع ہو جہاں اس کا نما بعد بتاویل مفرد ہو کر ماقبل کا فاعل یا مفعول ہوتا ہو تو اِنِّیْ ہمزہ کی زیر کیساتھ بہتر ہے جیسے یَلْفَنِّیْ اَنَّ زَيْدًا مُنْطَلِقًا لٰیکن جہاں ابتداء کلام میں یہ لفظ واقع ہو تو اِنِّیْ زیر کے ساتھ پڑھنا فصیح اور بہتر ہے۔ ختم خواجگان شریف کے اندر بھی وسط کلام میں نہیں بلکہ ابتداء میں واقع ہے لہذا اِنِّیْ زیر کے ساتھ پڑھنا بہتر ہے۔

(۲) یہاں ختم شریف میں یہ اِنِّیْ لفظ رب جو منادی بخذف حرف ندا ہے کے بعد واقع ہے اور قرآن مجید میں لفظ رب منادی بخذف ندا کے بعد ہر جگہ لفظ اِنِّیْ زیر کے ساتھ مذکور ہے۔ چند آیات ملاحظہ ہوں۔

- |     |   |                       |
|-----|---|-----------------------|
| (۱) | رَبَّنَا اِنَّكَ مَنْ تُدْخِلُ النَّارَ | آیت ۱۹۲ سورہ آل عمران |
| (۲) | رَبَّنَا اِنَّا سَمِعْنَا مُنَادِيًا    | آیت ۱۹۳ آل عمران      |
| (۳) | رَبِّ اِنَّهُمْ اَضَلُّنَا              | آیت ۳۶ سورہ ابراہیم   |
| (۴) | رَبَّنَا اِنِّیْ اَسْكَنْتُ             | آیت ۳۷ سورہ ابراہیم   |
| (۵) | رَبَّنَا اِنَّكَ تَعْلَمُ               | آیت ۳۸ سورہ ابراہیم   |
| (۶) | رَبِّ اِنِّیْ قَتَلْتُ                  | آیت ۳۳ قصص            |

الراقم: محمد ایوب ہزاروی حال برمنگھم برطانیہ

۲۹ جنوری ۲۰۰۷ء



(۱) اَللّٰهُمَّ صَلِّ كَع بَعْدَ لَفْظِ سَلَّمَ اَوْر بَارَكَ كَع اَآخِرِ مِیْن جَزْمِ اَوْر اَآخِرِ حَرْفِ سَع  
پہلے حرفِ پَرزیر پڑھیں تا کہ سارے امر کے صیغے ہو جائیں۔

(۲) اَوْر صَلَّی اللّٰهُ كَع بَعْدَ لَفْظِ سَلَّمَ اَوْر بَارَكَ كَع اَآخِرِ مِیْن زَبْر پڑھیں اَوْر وُقُوفِ كِی  
صورت میں جزم ہوگا اَوْر اَآخِرِ حَرْفِ سَع پہلے پَرزیر پڑھیں تا کہ سارے ماضی کے صیغے  
ہو جائیں اَوْر جملہ درست ہو۔

نماز سے فراغت کے بعد ہر طرح کا ذکر جائز ہے تسبیحات تکبیر، تہلیل سب جائز ہیں۔  
استغفار بھی جائز ہے جو چاہیں پہلے پڑھیں جو چاہیں بعد میں پڑھیں شرعاً ہر صورت جائز ہے۔

(۱) جیسے اَللّٰهُمَّ صَلِّ وَسَلِّمْ وَبَارِكْ عَلٰی سَیِّدِنَا مُحَمَّدٍ۔

(۲) صَلَّی اللّٰهُ عَلٰی حَبِیْبِهِ مُحَمَّدٍ وَّآلِهِ وَاَصْحَابِهِ وَبَارَكَ وَسَلِّمْ۔

راقم محمد ایوب ہزاروی

حال برمنگھم برطانیہ

مورخہ یکم فروری 2007ء

بر خوردار عزیزم زید صاحب اللہ تعالیٰ آپ کو سلامت رکھے۔ آمین

السلام علیکم ورحمۃ اللہ وبرکاتہ۔ بعد واضح ہو کہ ختم خواجگان شریف کے کلمات زیر بحث کی وضاحت قبلہ حضرت مولانا مفتی محمد ایوب ہزاروی صاحب مدظلہ نے فرمادی ہے جو ساتھ لف پیپر پر موجود ہے۔ اُمید ہے اب یہ جھگڑا ختم ہو جائے گا۔

(۲) قبلہ ہزاروی صاحب نے فرض نماز کے بعد ہر قسم کا ذکر کرنا جائز ہے۔ یہ بھی لکھ دیا ہے۔ آپ کی مزید معلومات کیلئے چند سطور بحوالہ شرح صحیح مسلم شریف جلد ثانی از قبلہ علامہ غلام رسول سعیدی صاحب اور المرأة المناجیح شرح اردو مشکوٰۃ المصابیح خود لکھ رہا ہوں۔

(۱) پہلی بات آپ نے جو حدیث اسی مسلم شریف سے بتائی تھی جس میں تین بار استغفار کا ذکر ہے۔ اس حدیث سے اگلی حدیث جو اُم المؤمنین حضرت عائشہ صدیقہ رضی اللہ تعالیٰ عنہا سے روایت ہے اُس میں صرف دُعا اَللّٰهُمَّ اَنْتَ السَّلَامُ الخ کا ذکر ہے۔ یہاں استغفار کا ذکر نہیں ہے۔

(۲) دوسری بات: حضرت عبداللہ بن عباس رضی اللہ تعالیٰ عنہما کی مشہور حدیث بھی باب الذکر بعد الصلوٰۃ صفحہ ۱۸۰، صفحہ ۱۸۱ پر موجود ہے۔

(۳) مشکوٰۃ شریف کی اردو شرح میں بِسَابِ الذِّكْرِ بَعْدَ الصَّلٰوۃ۔ جہاں وہ ساری احادیث جن میں نماز کے بعد ذکر کرنے کا بیان ہوا سب جمع کر دی گئی ہیں۔ یہاں ہی حضرت عبداللہ بن عباس رضی اللہ عنہما والی حدیث کے تحت قبلہ مفتی احمد یار خان صاحب رحمۃ اللہ علیہ حاشیہ (نمبر ۵) کی وضاحت میں لکھتے ہیں بعض مشائخ ہر نماز کے بعد بلند آواز سے تین بار کلمہ شریف پڑھتے ہیں۔ پنجاب (انڈیا) میں فجر اور عشاء کے بعد اونچی آواز سے درود شریف پڑھا جاتا ہے۔ ان سب کا ماخذ (اصل) یہی حدیث ہے۔ الخ

مزید قبلہ علامہ غلام رسول سعیدی صاحب نے دور سالے ذکر جہر پر لکھے ہیں۔ قبلہ مفتی



احمد یار خان صاحب رحمۃ اللہ علیہ نے تفصیلاً مع سوالات و جوابات کے کتاب جا الحق حصہ اول میں لکھ دیا ہے۔

عزیزم: اگر یہ کہا جائے کہ کسی حدیث میں نماز کے بعد تین بار کلمہ شریف پڑھنے کا ذکر نہیں ہے۔ لہذا کلمہ شریف نہیں پڑھنا چاہیے۔

تو ہم کہہ سکتے ہیں کہ جس طرح ختم خواجگان شریف کے کلمات سارے ایک حدیث میں یا آیت قرآن میں نہیں ہیں۔ بلکہ مختلف آیات و احادیث کی روشنی میں ہمارے سلسلہ نقشبندیہ کے مشائخ عظام نے تجویز کئے ہیں۔ جو ہم پڑھتے ہیں۔ اسی طرح احادیث کی روشنی میں ہمارے مشائخ کرام نے جو فرض نماز کے بعد کلمہ شریف کا ذکر تجویز کیا ہے اسی پر ہمارا بھی عمل ہے۔

باقی بھی معاملات طریقت میں ہمیں اپنے مشائخ کرام کے نقش قدم پر چلنا چاہیے۔ جو ہماری فلاح و کامیابی کا باعث ہے۔

کوئی بات سمجھ میں نہ آئے تو رابطہ کر کے معلومات لے سکتے ہیں۔

اچھا عزیزم زید صاحب اللہ حافظ

دعا گو: فقیرنا چیز محمد صفدر علی سلیمانی



نَحْمَدُ وَنُصَلِّي عَلَى رَسُولِهِ الْكَرِيمِ صَلَّى اللَّهُ عَلَيْهِ وَآلِهِ وَسَلَّمَ أَمَّا بَعْدُ

نماز جماعت کے ساتھ پڑھنے کے بعد ذکر جہر (کلمہ شریف بلند آواز سے پڑھنے کا

جواز)

دلیل نمبر ۱: القرآن: فَادْكُرُ اللَّهَ كَذِكْرِكُمْ آبَاءَكُمْ أَوْ أَشَدَّ ذِكْرًا۔ ترجمہ: پس اللہ تعالیٰ کا ذکر اس طرح کرو جس طرح اپنے باپ دادوں کا ذکر کرتے ہو بلکہ اُس سے زیادہ۔

اس آیت کریمہ میں اللہ کا ذکر کثرت اور جہر کرنے کا حکم ہے۔ چونکہ کفار مکہ حج سے فارغ ہو کر مجموعوں میں اپنی قومی خوبیاں بیان کرتے تھے۔ اس کے بجائے ان کو اللہ کے ذکر کرنے کا حکم ہوا۔

دلیل نمبر ۲: مشکوٰۃ شریف باب الذکر بعد الصلوٰۃ میں ہے۔ حضور صلی اللہ علیہ وآلہ وسلم جب اپنی نماز سے فارغ ہوتے تو بلند آواز سے فرماتے تھے لَا إِلَهَ إِلَّا اللَّهُ وَحْدَهُ، لَا شَرِيكَ لَهُ۔  
دلیل نمبر ۳: اسی مشکوٰۃ شریف میں ہے۔

حضرت عبداللہ ابن عباس رضی اللہ تعالیٰ عنہما فرماتے ہیں کہ میں تکبیر کی آواز سے حضور صلی اللہ علیہ وآلہ وسلم کی نماز کا ختم ہونا معلوم کرتا تھا۔

یعنی آپ حضرت عبداللہ بچے تھے نماز جماعت میں شامل نہ ہوتے تھے گھر میں ہوتے تھے اور نماز کے بعد ذکر کی آواز گھر سنتے تھے۔ سمجھ جاتے تھے کہ نماز ختم ہو گئی ہے۔

یہی حدیثیں بخاری شریف اور مسلم شریف میں بھی موجود ہیں۔

دلیل نمبر ۴: یعنی فرائض سے فارغ ہو کر بلند آواز سے ذکر اللہ کرنا حضور صلی اللہ علیہ وسلم کے زمانہ (ظاہرہ) میں مروج تھا یعنی (ذکر کیا جاتا تھا)۔ (مسلم شریف جلد اول)

دلیل نمبر ۵: رسالہ اذکار از شیخ محمد تھانوی مولوی رشید احمد گنگوہی کے استاد صاحب لکھتے ہیں حضور علیہ السلام نماز کے بعد صحابہ کرام کے ساتھ تسبیح و تہلیل بلند آواز سے پڑھتے تھے۔

دلیل نمبر ۶: شامی جلد اول میں موجود ہے۔ متقدمین اور متاخرین علماء نے اس پر اتفاق کیا ہے



کہ مسجدوں میں جماعتوں کا بلند آواز سے ذکر کرنا مستحب ہے۔ مگر یہ انکے ذکر جہر سے کسی سونے والے، نماز پڑھنے والے یا قرآن پڑھنے والے کو پریشانی نہ ہو۔ ممانعت کی یہ صورت ہے کہ زیادہ آدمی نماز پڑھ رہے ہوں تو ایک اونچا ذکر شروع نہ کر دے یا لوگ نماز پڑھ کر سو جائیں تو ایک آدمی ذکر شروع نہ کر دے یا کوئی قرآن اونچی آواز سے پڑھ رہا ہو تو قریب کوئی دوسرا اونچی آواز سے ذکر نہ شروع کر دے۔ کیونکہ قرآن کا سننا بھی فرض ہے۔ لہذا معلوم ہوا کہ ذکر جہر نماز کے بعد منع نہیں بلکہ منع کی صورتیں الگ ہیں۔

دلیل نمبر ۷: اسی شامی میں ہے۔ بعض اہل علم نے فرمایا ہے کہ بلند آواز سے ذکر کرنا افضل ہے۔ کیونکہ اس میں کام زیادہ ہے اور اس کا فائدہ سننے والوں کو بھی پہنچتا ہے۔ اور یہ غافلوں کے دل کو بیدار کرتا ہے۔ ان کے خیالات اور ان کے کانوں کو ذکر الہی کی طرف کھینچتا ہے۔ نیند کو بھگاتا ہے، خوشی بڑھاتا ہے۔

بازاروں میں بھی ذکر جہر کرنا ثابت و مستحب ہے۔

دلیل نمبر ۸: در مختار باب صلوة العیدین میں ہے۔ بقرعید کے دس دنوں میں عام مسلمانوں کو بازاروں میں نعرہ تکبیر کہنے سے نہ روکو۔ اسی کو ہم اختیار کرتے ہیں۔

دلیل نمبر ۹: شامی میں مذکور ہے۔ حضرت امام ابوحنیفہ رضی اللہ عنہ سے پوچھا گیا کہ کیا کوفہ وغیرہ کے لوگوں پہ مستحب ہے کہ عشرہ ذوالحج میں بازاروں اور مسجدوں میں تکبیر کہیں فرمایا ہاں۔ امام ابو جعفر قدس نے فرمایا کہ میرا خیال ہے کہ عوام کو اس تکبیر سے نہ روکا جائے وہ پہلے سے ہی کار خیر میں کم رغبت رکھتے ہیں۔ اسی کو ہم اختیار کرتے ہیں۔

اس سے معلوم ہوا کہ بازاروں میں بھی ذکر کرنا درست اور مستحب ہے۔

دلیل نمبر ۱۰: دیوبندیوں کے پیشوا مولوی رشید احمد گنگوہی سے ذکر جہر (ذکر۔ دعا اور درود شریف) کے بارے میں سوال کیا گیا۔

جواب: ذکر جہر خواہ کوئی ذکر ہو حضرت امام ابوحنیفہ رحمۃ اللہ علیہ کے نزدیک سوائے ان مواقع

کے کہ ثبوت جہنم سے ہے۔ مکروہ ہے۔ صاحبین اور دیگر فقہاء و محدثین جائز کہتے ہیں آخری فیصلہ فرماتے ہیں ہمارے مشائخ صاحبین کے مذہب کو اختیار کرتے ہیں۔

(فتاویٰ رشیدیہ جلد سوم کتاب النظر والاباحہ)

دعا ہے اللہ تعالیٰ ہر مومن کو نعمت ذکر سے مالا مال فرمائے۔ ذکر الہی بہت بڑی نعمت ہے۔

خادم العلماء والفقراء خلیفہ مجاز پیر آف دیول شریف

صوفی صفدر علی محمد سلیمانی حال جہلم

یکم رمضان مبارک ۱۴۰۵ھ ۲۲ مئی ۱۹۸۵ء





## مسئلہ غسل دراعتکاف

سوال: کیا فرماتے ہیں علمائے دین مفتیان شرع متین کہ معتکف موسم گرما میں بوجہ گرمی غسل کر سکتا ہے یا نہیں اگرچہ غسل واجب نہ ہو۔؟

جواب: از حضرت علامہ غلام رسول صاحب سعیدی شیخ الحدیث دارالعلوم جامعہ نعیمیہ لاہور۔  
اعتکاف دو قسم پر ہے فرض یعنی نذر والا اور نفل جیسے مسنون اعتکاف۔ فرض اعتکاف میں غسل واجب کے سوا جائز نہیں نفل اعتکاف میں گرمی کی وجہ سے یا ویسے ہی غسل جائز ہے۔ یہ اعتکاف از قبیل نفل ہے اس لئے اس میں غسل کرنا نماز جنازہ پر جانا وغیرہ مباح اور سب جائز ہے۔ (بشرطیکہ اعتکاف بیٹھنے سے پہلے ان کاموں کی نیت کرے از محمد سلیمانی)

نمبر ۲: از افادات حضرت مولانا مفتی محمد صادق صاحب مرحوم شیر پنجاب رحمۃ اللہ علیہ معتکف کو مسجد سے نکلنے کے دو عذر ہیں۔ نمبر ۱: حاجت طبعی، نمبر ۲: حاجت شرعی (بہار شریعت حصہ پنجم) ضرورت غسل واجب غسل کے علاوہ بھی حاجت طبعی میں داخل ہے۔ بالخصوص موسم گرما میں غسل کرنا۔ لہذا جائز ہے۔

نمبر ۳: از فتاویٰ برہنہ من تالیف افضل الفصلا شیخ نصر الدین مینائی رحمۃ اللہ علیہ ضرورت کے پیش نظر باہر معتکف جاسکتا ہے مثلاً شہادت دینے کیلئے کھانا اور پانی لانے کیلئے جس کا خادم وغیرہ نہ ہو جان و مال کے خوف سے ظالم کے اخراج اور اجابت سلطان کیلئے پیشاب و پاخانہ اور غسل فرض اور غسل نفل کیلئے۔ (مثلاً غسل جمعہ وغیرہ) نیز اسی مقام پر شرع بر حاشیہ فرمایا کہ باہر نہ جانے کی تمام قیود اعتکاف واجب (منت اعتکاف وغیرہ) میں ہیں۔ اس کے علاوہ اعتکاف (سنت یا نفل) میں کسی عذر (سبب) کے پیش نظر باہر جاسکتا ہے۔ (فتاویٰ برہنہ دفتر دوم صفحہ ۲۶)

نمبر ۴: حرف آخر: اعتکاف تزکیہ نفس و باطنی طہارت کیلئے بیٹھا جاتا ہے۔ جب ظاہر طہارت ہی میسر نہ ہو تو باطنی کیسے ہوگی۔ عقل کے تقاضے اور اصول صحت کے پیش نظر موسم گرما

میں دوسرے دن تو کم از کم ضرور غسل ہونا چاہیے ورنہ پسینے سے بدبو ہو جائے گی جو کہ معتکف کیلئے کسی صورت مناسب نہیں جبکہ اعتکاف سنت یا نفل ہو۔

از قلم: صوفی صفر علی محمد سلیمانی

فاضل علوم اسلامیہ

منجانب: انجمن غوثیہ مجددیہ اشاعت الاسلام جہلم





محترمی و مکرمی جناب گرامی القدر مفتی حضرت مولانا عبدالقیوم صاحب ہزاروی دامت برکاتہم العالیہ  
السلام علیکم ورحمۃ اللہ وبرکاتہ۔ بعد گزارش ہے کہ مندرجہ ذیل مسئلہ میں راہنمائی فرما  
کر ممنون فرمائیں۔

## استفتاء

کیا فرماتے ہیں مفتیان دین شرح متین اس مسئلہ میں کہ جو اساتذہ انگریزی سکولوں  
میں کرسیوں پر بیٹھ کر پڑھاتے ہیں۔ جبکہ دینیات، عربی اور دیگر کتابیں جن میں جزوی قرآن  
پاک کی آیات اور احادیث مبارکہ ہوتی ہیں۔ یہاں تک کہ سپارے بھی بچوں کے ہاتھوں میں  
ہوتے ہیں اور بچوں کو (ڈیسکوں، کرسیوں) پر بٹھانے کا کوئی انتظام نہیں۔ ایسے اساتذہ کے  
بارے شریعت کا کیا حکم ہے۔؟

فقط تابعدار: صوفی صفدر علی محمد سلیمانی  
ٹیچر گورنمنٹ ایم۔ سی اسلامیہ ہائی سکول جہلم

جواب: ہوا الموفق للصواب

کتب دینیہ خصوصاً سپارہ لیکر طالب علم زمین پر بیٹھا ہو اور استاد کرسی یا  
چارپائی پر تویہ سخت بے ادبی اور ناجائز ہے۔ عالمگیری میں ہے (حانوت او تابوت فیہ کتب  
مالادب ان لایصنع الثیاب فوقہ) یعنی اگر کسی صندوق یا الماری میں کتابیں ہوں تو ادب یہ  
ہے کہ اس کے اوپر کپڑے نہ رکھیں جب یہ منع اور خلاف ادب ہے تو کتابیں نیچے اور استاد اوپر  
بیٹھے یہ کیسے جائز ہوگا۔ طلباء کیلئے ڈیسک وغیرہ کا انتظام کرنا ضروری ہے تب تک استاد کو چاہیے  
کہ کھڑا ہو کر پڑھائے۔ فقط واللہ اعلم بالصواب۔

عبداللطیف

مدرس و مفتی جامعہ نظامیہ رضویہ

6/11/85

محترمی و مکرمی جناب گرامی القدر حضرت مولانا ابوداؤد محمد صادق صاحب دامت برکاتہم العالیہ  
السلام علیکم ورحمۃ اللہ وبرکاتہ۔ بعد گزارش ہے کہ مندرجہ ذیل مسئلہ میں راہنمائی فرما  
کر ممنون فرمائیں۔

## استفتاء

کیا فرماتے ہیں مفتیان دین شرح متین اس مسئلہ میں کہ جو اساتذہ انگریزی سکولوں  
میں کرسیوں پر بیٹھ کر پڑھاتے ہیں۔ جبکہ دینیات، عربی اور دیگر کتابیں جن میں جزوی قرآن  
پاک کی آیات اور احادیث مبارکہ ہوتی ہیں۔ یہاں تک کہ سپارے بھی بچوں کے ہاتھوں میں  
ہوتے ہیں اور بچوں کو (ڈیسکوں، کرسیوں) پر بٹھانے کا کوئی انتظام نہیں۔ ایسے اساتذہ کے  
بارے شریعت کا کیا حکم ہے؟

فقط تابعدار: صوفی صفدر علی محمد سلیمانی

ٹیچر گورنمنٹ ایم۔ سی اسلامیہ ہائی سکول جہلم

جواب: وعلیکم السلام۔ ثم السلام علیکم۔ بصورت مسئلہ ایسے اساتذہ سراسر بے ادبی کے مرتکب  
اور محرومی کے مستحق ہیں۔ بے ادب محروم مانداز فضل رب قرآن پاک میں شعائر اللہ کی تعظیم کا حکم  
ہے۔ اور قرآن و حدیث سے زیادہ قابل تعظیم کیا چیز ہوگی۔ اگر قرآن و حدیث نہ لکھا ہو پھر بھی  
کتابیں اپنی جگہ حروف و مضامین اور تعلیمی اہمیت کے باعث لائق تعظیم ہیں۔ خدا تعالیٰ ایسے  
”آکڑخاں“ اساتذہ کو ہدایت و سمجھ عطا فرمائے۔ اور اگر وہ بچوں کیلئے ڈیسکوں کا انتظام نہیں  
کروا سکتے۔ تو خود بھی فرش پر مسند لگوا کر بیٹھ جائیں۔ افسوس کہ وہ اپنے آپ کو تو قابل تعظیم  
و فوقیت سمجھتے ہیں لیکن اتنی اہم چیزوں کی تعظیم کو مد نظر نہیں رکھتے۔ اور دوہری زیادتی کے مرتکب  
ہوتے ہیں۔ ایک تو خود بے ادبی کا ارتکاب اور دوسرا بچوں پر اس کے غلط اثرات۔ واللہ اعلم۔

ابوداؤد محمد صادق غفرلہ



## استفتاء

سوال ۱: نماز فجر کی سنتیں اگر جماعت میں شامل ہونے کی وجہ سے رہ جائیں تو کیا حکم ہے؟

سوال ۲: امام کے پیچھے جماعت میں قرأت (فاتحہ) پڑھنے کا کیا حکم ہے؟

سوال ۳: مسئلہ گیارہویں شریف کی اصل کیا ہے؟

سائل: ماسٹر محمد مشتاق ڈھوک بابوا عظیم جہلم

### الجوابات الاستفسارات

نمبر ۱: تمام سنتوں سے قوی تر سنت فجر ہے۔ اگر فجر قضا ہو جائے زوال سے پہلے پڑھی جائے

تو سنتیں بھی قضا کرے جبکہ باقی سنتوں کی قضا نہیں۔ (رد المحتار)

مسئلہ: فجر کی سنتیں قضا ہو گئیں تو امام محمد رحمۃ اللہ علیہ کے نزدیک طلوع آفتاب کے

بعد پڑھ لے تو بہتر ہے۔ (غیتہ)

نمبر ۲: (مسلم شریف باب سجود التلاوة) میں عطاء بن یسار سے مروی ہے انہوں نے زید بن

ثابت رضی اللہ عنہ سے امام کے ساتھ قرأت کرنے کے متعلق پوچھا تو آپ نے فرمایا کہ امام کے

ساتھ بالکل قرأت جائز نہیں۔

(ب) (مسلم شریف باب التشہد) میں ہے۔ ابو بکر نے سلمان سے پوچھا کہ ابو ہریرہ کی

حدیث کیسی ہے۔ تو آپ نے فرمایا بالکل صحیح ہے۔ یعنی یہ حدیث کہ جب امام قرأت کرے تو تم

خاموش رہو۔

(ج) نسائی شریف میں حضرت ابو ہریرہ رضی اللہ عنہ نے روایت کی ہے۔ حضور صلی اللہ علیہ

وسلم نے فرمایا کہ امام اسلئے مقرر کیا گیا ہے کہ اُس کی پیروی کی جائے تو جب وہ تکبیر کہے تو تم بھی

تکبیر کہو اور جب وہ قرأت کرے تو تم خاموش رہو۔

نمبر ۳: گیارہویں شریف حضرت شیخ عبدالقادر جیلانی رضی اللہ عنہ کی نیاز ہے۔ جو ایصال

ثواب کیلئے دی جاتی ہے۔ جبکہ ایصال ثواب پر سب علماء کا اتفاق ہے۔ اس مسئلہ پر بہت سی

کتابیں لکھی جا چکی ہیں۔ (رسالہ مسئلہ گیارہویں شریف کا مطالعہ کریں)

## گیارہویں شریف کے چندہ کے خرچ کرنے میں؟

سوال: کیا فرماتے ہیں علمائے دین شرع متین اس مسئلہ میں کہ گیارہویں شریف کے چندہ سے تبرک کے علاوہ کیا مقررین و واعظین اور نعت خواناں حضرات کی خدمت کرنا اور کچھ رقم مذکورہ چندہ سے اسلامی کتب لائبریری کیلئے خریدنا جائز ہے یا ناجائز؟

سائل: صوفی صفدر علی محمد سلیمانی جہلم

جواب: جائز ہے۔ گیارہویں شریف کار خیر میں سے ہے۔ اور مذکورہ امور بھی کار خیر کے زمرے میں آتے ہیں۔ لہذا ان امور (مذکورہ بالا) میں اس چندہ (یعنی گیارہویں شریف کے فنڈ) کا خرچ کرنا جائز ہے۔

واللہ تعالیٰ ورسولہ الاعلیٰ اعلم

از: مفتی حاکم علی رضوی خادم جامعہ حنفیہ رضویہ

سراج العلوم گوجرانوالہ





## بڑھیا کا بیٹرا

از: مولانا علامہ رضاء المصطفیٰ ظریف قادری (گوجرانوالہ)

سوال: کیا فرماتے ہیں علمائے کرام اس مسئلہ میں کہ حضور غوث اعظم شیخ عبدالقادر جیلانی رضی اللہ تعالیٰ عنہ کی کرامت بارہ سال بعد کشتی کو ترانے کا اصل واقعہ اور ماخذ کیا ہے؟

الجواب بِعَوْنِ الْمَلِكِ الْوَهَّابِ

محبوب سبحانی حضور غوثِ صمدانی رضی اللہ تعالیٰ عنہ کی کرامت جو کہ دراصل قادرِ قدیر کی قدرت کا کرشمہ ہے اس سے وہ شخص انکار کرے گا جو دراصل قادرِ قدیر کی قدرت میں شک کرتا ہے ورنہ بات ظاہر ہے کہ ڈوبا ہوا بیٹرا غوثِ اعظم رضی اللہ عنہ نے رب کی قدرت کے تحت دعائے مستجاب سے ترایا تھا۔ علامہ برخوردار ملتانی محشی نبراس شرح، شرح عقائد، اپنی کتاب ”غوثِ اعظم، صفحہ ۷۷، ۷۸، میں فرماتے ہیں۔ اس پیرزن کا قصہ ہر چھوٹے بڑے کی زبان پر ہے اور سخت مشہور ہے۔ اس کی شہرت میں شہرت دلیل صدق معلوم ہوتی ہے۔ الخ اصل واقعہ یہ ہے۔ ایک دن حضور غوثِ اعظم رضی اللہ تعالیٰ عنہ دریا کی طرف تشریف لے گئے دیکھا کہ چند عورتیں پانی لینے کیلئے دریا پر آئیں اور اپنے اپنے گھڑے بھر کر اپنے گھروں کو چلی گئیں مگر ایک ضعیفہ اپنا گھڑا پانی سے بھر کر دریا کے کنارے پر رکھ کر وہیں چادر منہ پر ڈال کر زار و قطار رونے لگی۔ آپ نے رونے کا سبب خادم سے پوچھا اس نے عرض کیا کہ مجھے بخوبی معلوم ہے کہ اس بوڑھی کا اکلوتا بیٹا تھا اس کی شادی بڑے احتشام اور دھوم سے ہوئی بارات دلہن کے گھر گئی عقد و نکاح سے فارغ ہو کر بارات دلہن کو ہمراہ لے کر اپنے گھر چلی درمیان میں دریا عبور کرنا تھا۔ کشتی پر سوار ہوئے بقضائے الہی ساری بارات ڈوب گئی اس وقت تک بارہ سال گزرے ہیں مگر بڑھیا کے دل کی بیقراری ایسے ہی غم و الم میں گرفتار ہے۔ جس وقت غوثِ صمدانی نے واقعہ سنا۔ فرمایا بڑھیا کو میرے پاس لاؤ۔ بوڑھی کو حاضر کیا گیا۔ آپ نے فرمایا تیری درد بھری فریاد سے میں بڑا

متاثر ہوا تیرے ساتھ وعدہ کرتا ہوں کہ تیری ساری بارات اللہ تعالیٰ سے واپس دلوادوں گا۔ یہی وعدہ فرماتے ہوئے سرسجدہ میں رکھ دیا اور بارگاہ ایزدی میں عرض کی کہ مولیٰ اس بڑھیا کی بارات کو نئی زندگی دے کر بارات کو واپس لوٹا دے تین بار اس طرح عجز و زاری سے التجا کی آخر مالک قدسیہ نے محبوب کا کہنا خالی نہ کیا اور یکا یک دریائے رحمت کو جوش آیا اور ایک ہی جوش سے کشتی بمعہ اسباب اور گھوڑے اونٹ وغیرہ بارات صحیح و سالم باہر نکل آئی۔ بڑھیا کی خوشی کی انتہا نہ رہی۔ اور اجازت لے کر شہر میں چلی گئی۔ شہر کو کرامت کا علم ہوا تو کئی بت پرست مشرف باسلام ہوئے۔ اس روایت کو مندرجہ ذیل کتب میں بھی بیان کیا گیا ہے۔

خلاصۃ القادریہ شیخ شہاب الدین سہروردی۔ سلطان الاذکار فی مناقب غوث الابرار۔

گلدستہ کرامت مفتی غلام محمد قریشی۔ مناقب غوثیہ علامہ محمد صادق سعدی قادری۔ درۃ الدرانی

مولانا حیدر اللہ صاحب۔ شریف التواریح مولانا سید محمد شریف شرافت۔ تکرملہ روض الراحین۔

تاریخ شاہان اسلام۔ تفسیر نعیمی۔ تفسیر نبوی تذکرہ علمائے اہل سنت لاہور۔ توضیح البیان۔ کتاب

بڑھیا کا بیڑا۔ علامہ اویسی درالعجائب۔ بقول علامہ برخوردار حضرت محی الدین قصوری دائم

الحضوری جو حضرت شاہ غلام علی دہلوی کے آخری خلیفہ تھے۔ انہوں نے بھی اس واقعہ کو نہایت

شیریں نظم میں ادا کیا ہے۔ (رحمۃ اللہ علیہم)





محترمہ ہمشیرہ زبیدہ بی بی صاحبہ، حاجی عبدالرشید صاحب ہمیشہ سلامت رہیں۔ آمین  
السلام علیکم ورحمۃ اللہ وبرکاتہ۔ بعد واضح ہو کہ آپ کی فرمائش کے تحت مرد اور عورت کے کفن کی  
تفصیلات لکھ کر بھیج رہا ہوں۔

(۱) مرد کیلئے کفن: سنت کے مطابق تین کپڑے۔ ۱۔ لفافہ ۲۔ ازار ۳۔ قمیض  
یا کفنی جن کی لمبائی چوڑائی مندرجہ ذیل ہو۔

نمبر شمار	کپڑا	لمبائی	چوڑائی	انداز اُپائش	کیفیت
۱	لفافہ	۲ گز + ۱ فٹ	ڈیڑھ گز تا ۲ گز	سر سے پاؤں تک لمبائی	گز (برکا) کا
	یعنی	میت کی لمبائی	میت کی چوڑائی	بلکہ ایک فٹ زیادہ ہو	کپڑا ہوتو
	بڑی چادر	دیکھ لینی چاہیے	دیکھ لینی چاہیے	تا کہ سر اور پاؤں کی	ڈیڑھ گز
				طرف سے باندھا جائے	میں ہوگا۔
				آج کل تو	
				ڈیڑھ گز	
				کا کپڑا ملتا	
				ہے لہذا جوڑنے	
				کی ضرورت نہیں	

۲	ازار	لفافہ کے برابر ہی ہو			
	یعنی	تو بہتر ہے ذرا کم ہو			
	تہبند	تب بھی ٹھیک ہے البتہ			
		۲ گز + ۱ فٹ	ڈیڑھ گز تا ۲ گز		

۳	قمیض	۲ گز	۱ گز	کندھے سے ساق	۲ گز لمبی اور
	یا			یعنی پنڈلی تک	۱ گز چوڑے
	افنی			کپڑے کی	
				کی تیار ہوتی ہے۔ دو برابر	
				حصے کر کے یعنی کپڑا ڈھرا	
				کر کے چاک کرتے ہیں	

اور گلے میں ڈالتے ہیں  
مرد کیلئے کندھوں کی طرف عورت  
کیلئے سینے کی طرف چاک  
کرتے ہیں۔

عورت کیلئے کفن دینے میں سنت یہ ہے کہ پانچ کپڑوں میں کفن دیں۔

نمبر شمار	کپڑا	لمبائی	چوڑائی	انداز اُپہائش	کیفیت
۱	لفافہ یعنی بڑی چادر	مردوں جیسی صرف عورت کے قد کا حساب لگائیں۔ کتنی لمبائی کی ضرورت ہے۔	مردوں جیسی صرف عورت کے موٹاپے کا حساب دیکھ لیں۔ کہ کتنی چوڑی چادر چاہیے	سرتاپاؤں ایک فٹ زیادہ	مردوں جیسی

۲ ازار

یعنی

تہبند

۳ قمیض

یا

آلفی

مردوں جیسی

کندھے سے پنڈلی

۱ گز

۲ گز

صرف قمیض کو

تک

عورت کیلئے

سینے کی طرف

سے چاک کرنا

زیر بغل سے

۱ گز

۲ گز

تہبند

گھٹنوں تک

سر کے بال دو

جہاں تک آجائے

۱۲ گرہ

۱ گز

سر بند

ھے کر کے

میں لپیٹ کر رکھیں

سر بند سینے

کے دائیں اور

بائیں طرف

نوٹ: عورت کیلئے ڈیڑھ گز (۱۲) کا کپڑا اندازاً گیارہ گز ہونا چاہئے۔ احتیاطاً



13 گز کر دیں۔ جسکا (بڑ) تھوڑا ہو یعنی ۳ پاؤ وہ کپڑا کم از کم 18 گز لگے گا۔

چونکہ نہلاتے وقت دو کپڑے باری باری پردہ کرانے کیلئے گلے سے پنڈلیوں تک یا پاؤں تک ڈالے جاتے ہیں۔ پاکستان تو نہلانے والی عورت ہاتھوں پر دو گتھیاں بھی بنا کر چڑھاتی ہیں۔ اسی طرح مرد بھی کرتے ہیں۔

از قلم: الحاج مولانا صوفی ابوالعطاء محمد صفر علی سلیمانی

منجانب: جماعت غوثیہ مجددیہ اشاعت الاسلام

## استفتاء

کیا فرماتے ہیں علمائے دین شرع متین اس مسئلہ میں کہ جب قبر مجبوراً ایسی زمین میں جس کی تہہ میں پانی آجانے کا خطرہ ہو اور قبر کی سائڈیں (طرفیں) بھی غیر محفوظ ہوں۔ جیسا برطانیہ کے اکثر قبرستان کی یہی حالت ہے۔ تو اس صورت میں کیا قبر اندر سے پختہ (یعنی تہہ سے کنکریٹ اور اندرونی طرفوں (سائڈوں) میں اینٹیں لگائی جاسکتی ہیں یا نہیں۔؟

جبکہ تہہ میں کنکریٹ ہونے کے بعد خشک مٹی کسی مقدار تک ڈال سکتے ہیں اور پختہ اینٹیں میت والے صندوق سے اتنی دور ہوں گی کہ اندر بکس (صندوق) آسکے؟

سائل: اراکین فیوزل کمیٹی مدینہ مسجد کارڈف یو کے

الجواب واللہ الموفق للصواب

صورت مسئلہ میں دو صورتیں حل طلب ہیں۔ (۱) تہہ میں پانی آجائے تو کنکریٹ کرنا۔ (۲) سائڈیں کمزور ہیں تو پختہ اینٹ استعمال کرنا۔

فقہاء احناف نے نرم زمین یا گیلی سطح کی صورت میں تابوت استعمال کرنے کی اجازت دی ہے۔ آپ اگر کنکریٹ کریں تو بھی بوقت ضرورت گنجائش ہے اس کنکریٹ پر اوپر معمولی مٹی سے لیپ کر دیں تاکہ سنت پر بھی عمل ہو جائے۔ درمختار میں ہے: ویسن ان تفرش فیہ التراب۔ یعنی بوقت ضرورت جو تابوت استعمال کیا جائے اس تابوت میں مٹی سے لیپ کیا جائے تاکہ میت مٹی کے ساتھ ملحق ہو۔ (درمختار صفحہ ۵۹۹، جلد ۱)

سائڈیں کمزور ہونے کی صورت میں پختہ اینٹ کی بھی اجازت ہے۔ وجہ ذلک

حولہ بارض رخواة۔ (درمختار صفحہ ۴۰۰، جلد ۱) زمین کمزور ہونے کی صورت پختہ اینٹ سائڈوں پر

لگانا جائز ہے۔ علامہ شامی فرماتے ہیں: وقال مشائخ بخاری لایکرہ الآخر فی بلدنا

للحاجة الیہ لضعف الارض۔ (درمختار صفحہ ۴۰۰، جلد ۱)



بخارا کے علماء نے فرمایا ہمارے ہاں چونکہ زمین کمزور ہے لہذا میت کے متصل  
سائیڈوں پہ پختہ اینٹ کا استعمال مکروہ نہیں۔ برطانیہ کی زمین کی کمزوری کے پیش نظر جواز کیلئے  
اتنا حوالہ بھی کفایت کرتا ہے۔ واللہ اعلم

الراقم: محمد ایوب ہزاروی  
خطیب جامع مسجد غوثیہ لیوٹن یو کے  
۴ مارچ ۱۹۹۴ء

هذا صحيح لا فتك فيه ولا ريب فيه

محمد عبد الجليل غفر له

خطيب شاه جلال مسجد كارولف

فقير ابو الحامد ضياء الله قادري غفر له سيالكوٹ

حافظ محمد فاروق عنى الله عنه چشتى

الخطيب برمنگھم يو کے

ايس ايم مصباح المالك اللقمانوى  
خطيب اسلامك ويلفيسر لوزلز برمنگھم يو کے

محمد عبدالرزاق چشتى

اسلامك سنٹر نیچلز پارک روڈ برمنگھم يو کے

ذَالِكَ كَذَابِكْ وَآنَا عَلٰى ذَالِكْ

محمد عنایت اللہ چشتی برکاتی

خطیب منڈی بہاؤ الدین پاکستان

## استفتاء

کیا فرماتے ہیں علمائے دین شرع متین اس مسئلہ میں کہ جب قبر مجبوراً ایسی زمین میں جس کی تہہ میں پانی آجانے کا خطرہ ہو اور قبر کی سائیڈیں (طرفیں) بھی غیر محفوظ ہو۔ جیسا کہ برطانیہ کے اکثر قبرستان کی یہی حالت ہے۔ تو اس صورت میں کیا قبر اندر سے پختہ (یعنی تہہ سے کنکریٹ اور اندرونی طرفوں (سائیڈوں) میں اینٹیں لگائی جاسکتی ہیں یا نہیں؟

جب کہ تہہ میں کنکریٹ ہونے کے بعد خشک مٹی کسی مقدار تک ڈال سکتے ہیں اور پختہ اینٹیں میت والے صندوق سے اتنی دور ہوں گی کہ اندر بکس (صندوق) آسکے؟

سائل: اراکین فیئرل کمیٹی مدینہ مسجد کارڈف یو کے

جواب: قبر میں پکی اینٹ اور لکڑی زینت و عمارت کیلئے استعمال کرنا جبکہ بلا ضرورت ہو تو مکروہ تحریمی ہے کیونکہ قبر محل و عمارت اور زینت کی جگہ نہیں ہے اور اینٹ آگ سے پکائی جاتی ہے اور آگ کا جنازہ کے ہمراہ یا قبر میں ہونا ممنوع ہے۔ مگر ضرورت شدیدہ کے وقت اور صورت مسئلہ میں میت کے تحفظ کی خاطر صندوق کے باہر قبر میں پکی اینٹیں لگانا درست ہے تاکہ میت پانی سے محفوظ رہ سکے اسی لئے میت کو پانی والی جگہ سے دوسری جگہ منتقل کرنے کی اجازت حدیث میں ہے۔ (مظہری)

مشائخ بخارانے بوجہ نرم نہ ہوئی زمین کے خشک پختہ کو غیر مکروہ فرمایا ہے۔ لکڑی کے صندوق میں ضرورت کے تحت دفن کرنے کی اجازت ہے بلا ضرورت درست نہیں ہے۔

درمختار میں ہے: وجاد ذلک حوله بارض رخواۃ کالتابوت۔ اور پکی اینٹیں

اس میت کے گرد نرم زمین میں لگانا جائز ہیں جیسے صندوق جائز ہے۔ ردالمختار میں ہے: ای

الآجر والحثب (جلد ۸ صفحہ ۸۳۸)۔ وقال مشائخ البخارا لایکرہ الآجر فی بلادنا

لضعف الارض حتی قال الامام محمد بن الفضل لو اتخذوا تابوتا من الحديد



لم يكن به باس وقال ائمة حوارزم لاباس باتخاذ التابوت في ارضنا وفي شرح  
الجامع الصغير اذا القدر الحد لاباس بالتابوت لكن يفرش التراب فيه ويجعل  
على يمين الميت ولسيارة لبن ويلصق به (شرح الياص على حاشية شرح نقايه جلد ۳۳۰ جوهرة النيره  
جلد ۱ صفر ۱۲۰) ويكره الأَجَصُّ في الحد اذا كان يلي الميت اما فيما وراء ذلك  
لاباس به (فتاوى قاضى خاں جلد ۱ صفر ۹۳)

ولا باس باتخاذ تابوت ولو من حجر او حديد له عند الحاجة كرحاوة  
الارض ويسن ان يفرش فيه التراب۔ (درمختار)

میت کے جسم کے دائیں بائیں صندوق کے اندر بھی کچھ اینٹیں لگائی جائیں اور  
صندوق کے اندر بھی میت کے نیچے مٹی ڈال دی جائے اور صندوق سے باہر قبر میں پکی اینٹیں  
تحفظ کی خاطر عند الضرورت درست ہیں۔ جیسا کہ مذکورہ بالا عبارات میں آیا ہے۔ بلا ضرورت  
جائز نہیں ہے۔ لما روى عن ابن عمر وبن العاص انه قال لا تجعلوا فى قبرى  
حشبا ولا حجراً ولما روى ابن ماجه انه عليه السلام نهى عن تجصيص القبور  
(شرح نقايه صفر ۳۳۰ جلد ۱) بدائع الصنائع میں ہے۔

وان ذلك من الزينة ولا حاجة الميت اليها ولانه تفييع المال بلا  
فاتدة فكان مكروها. (برائع الصنائع جلد ۱ صفر ۳۲۰)

مالا بدمنه میں ہے وخت پختہ وچونہ وچوب دوان کردن مکروہ است صفر ۲۲۔  
بہار شریعت میں ہے۔ مسئلہ قبر کے اس حصہ میں کہ میت کے جسم سے قریب ہے۔ پکی  
اینٹ لگانا مکروہ ہے کہ اینٹ آگ سے پکی ہے اللہ تعالیٰ مسلمانوں کو آگ کے اثر سے بچائے نیز  
لکھا ہے کہ قبر کی زمین نم ہو تو دھول (۱) بچھا دینا سنت ہے۔

مسئلہ کی دونوں صورتوں کو واضح کر دیا ہے نیز مجوزین ومانعین کے حوالے اختصار سے

۱۔ غنے کی قسم (گھاس)

درج کر دیئے ہیں تاکہ دونوں صورتوں کا پتہ چل جائے۔ واللہ اعلم بالصواب۔

العبد الفقیر غلام حسین عاصم ماتریدی

ذَالِكْ كَذَالِكْ وَاَنَا عَلٰی ذَالِكْ

محمد عنایت اللہ چشتی برکاتی خطیب و بانی جامع مسجد انوار مدینہ

منڈی بہاؤ الدین پاکستان

محمد عبد الجلیل غفرلہ، خطیب شاہ جلال مسجد کارڈیف

فقیر ابوالحامد محمد ضیاء اللہ قادری غفرلہ

سیالکوٹ

حافظ محمد فاروق عفا اللہ عنہ چشتی

الخطیب برمنگھم یو کے

ایس۔ ایم عبد المالك اللقمانوی

خطیب اسلامک ویلفیئر لوزلز برمنگھم





## مسئلہ ایصالِ ثواب

ایصالِ ثواب جائز و مستحب ہے۔ امام ابوحنیفہ اور امام احمد رضی اللہ عنہما نے کہا کہ میت کو قرآن کریم کی تلاوت کا ثواب پہنچتا ہے۔ کتاب السنن میں ابو بکر نجار نے حضرت علی المرتضیٰ رضی اللہ عنہ سے روایت کی کہ جناب رسول اللہ صلی اللہ علیہ وسلم نے فرمایا: جو کوئی قبرستان سے گزرے اور سورہٴ اخلاص گیارہ مرتبہ پڑھ کر اس کا ثواب اموات کو بہہ کرے تو اسے اموات کی تعداد کے برابر ثواب دیا جاتا ہے۔ نیز اسی سنن میں حضرت انس رضی اللہ عنہ سے مرفوع روایت ہے کہ جو کوئی قبرستان جائے اور سورہٴ یسین پڑھے تو اللہ تعالیٰ ان سے اس روز تخفیف کر دیتا ہے۔ حضرت ابو بکر صدیق رضی اللہ عنہ نے کہا کہ جناب رسول اللہ ﷺ نے فرمایا جو کوئی اپنے والدین یا ان میں سے ایک کی قبر کی زیارت کرے اور وہاں سورہٴ یسین پڑھے تو اس کی مغفرت ہو جاتی ہے۔ ابو حفص بن شاہین نے حضرت انس رضی اللہ عنہ سے روایت کی کہ جناب رسول اللہ ﷺ نے فرمایا جو کوئی یہ ایک بار پڑھے: **الْحَمْدُ لِلَّهِ رَبِّ الْعَالَمِينَ رَبِّ السَّمَوَاتِ وَرَبِّ الْأَرْضِ رَبِّ الْعَالَمِينَ وَلَهُ الْعِزَّةُ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ هُوَ الْمَلِكُ رَبُّ السَّمَوَاتِ وَالْأَرْضِ وَرَبِّ الْعَالَمِينَ وَلَهُ النُّورُ فِي السَّمَوَاتِ وَالْأَرْضِ وَهُوَ الْمَلِكُ رَبُّ السَّمَوَاتِ وَالْأَرْضِ وَرَبِّ الْعَالَمِينَ وَلَهُ النُّورُ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ.** اس کے بعد کہے اے اللہ اس کا ثواب میرے والدین کیلئے کر دے تو اس کے والدین کے اس پر تمام حقوق ادا ہو جاتے ہیں۔

سب علماء کا اس پر اتفاق ہے کہ اموات کو دُعا فائدہ دیتی ہے اور انہیں اس کا ثواب پہنچتا ہے۔ اس کی دلیل قرآن کریم کی یہ آیت کریمہ ہے۔

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا

بِالْإِيمَانِ.

جو لوگ ان کے بعد آئے وہ کہتے ہیں اے ہمارے پروردگار ہمیں بخش دے اور ہمارے ان بھائیوں کو بخش جو ہم سے پہلے مومن گزرے ہیں۔

اور جناب رسول اللہ ﷺ نے ارشاد فرمایا: اَللّٰهُمَّ اغْفِرْ لاهْلِ الْبَقِيْعِ الْغَرْقَدِ. “ اے اللہ بقیع غرقد والوں کو بخش اور ارشاد فرمایا: اَللّٰهُمَّ اغْفِرْ لِحَيِّنَا وَمَيِّتِنَا۔ اے اللہ ہمارے زندوں اور اموات کو بخش دے۔

حدیث شریف: حضرت سعد رضی اللہ عنہ نے نبی پاک ﷺ کے پاس آ کر عرض کی یا رسول اللہ ﷺ میری والدہ فوت ہو گئیں اور انہوں نے کوئی وصیت نہیں کی۔ اگر میں ان کی طرف سے صدقہ کروں تو کیا ان کو نفع پہنچے گا۔ آپ نے فرمایا ہاں اور تم پانی کا صدقہ کرو۔ انہوں نے کنواں کھودا اور کہا یہ سعد کی ماں کیلئے ہے۔ (طبرانی، ابوداؤد) بخاری شریف کی روایت کے مطابق حضرت سعد رضی اللہ تعالیٰ عنہ نے پھلوں والا باغ بھی والدہ کی طرف سے صدقہ کر دیا۔



## استفتاء

کیا فرماتے ہیں مفتیان دین شرع متین اس مسئلہ میں کہ زید نے اپنے والد مرحوم کے وصال کے بعد چوتھے دن ایصالِ ثواب کیلئے ایک محفل منعقد کی۔ جس میں شامل ہونے کیلئے خاص و عام کو بلایا گیا اور ان کے سپرد (قرآن پاک، کلمہ شریف، درود شریف وغیرہ کچھ نہ کچھ پڑھ کر لانے کیلئے کہا گیا۔ چند قرآن پاک کے ختم موقع پر بھی ہوئے تاکہ ایصالِ ثواب کی دعا میں شامل کر سکیں۔

حسب توفیق حاضرین کیلئے کھانا بھی پکایا گیا۔ یاد رہے یہ کھانا نہ تو بطور دعوت پکایا گیا۔ نہ ہی مرحوم کے ترکہ سے لیا گیا۔ نہ ہی کسی یتیم کا حق مارا گیا۔ نہ دنیاوی غرض کیلئے پکایا گیا۔ نہ ہی برادری کے طعنوں کے ڈر سے ایسا کیا گیا، نہ ہی برادری سے روٹی لی گئی نہ ہی میت کی طرف سے یہ اہتمام کیا گیا۔ بلکہ زید نے صرف اور صرف اپنی حلال کمائی سے اپنے والد کی روح کو ایصالِ ثواب کرنے اور انکی روح کو خوش کرنے اور مغفرت پا کر جنت کا مستحق ہونے کیلئے کیا۔

اب فرمائیں ماہر (یعنی جو کھانا اس موقع پر تیار کیا گیا وہ حاضرین کیلئے جو خاص و عام، طلباء و علماء تھے ان کیلئے کھانا جائز ہے یا ناجائز اگر ناجائز ہے تو کس بنا پر؟  
مذکورہ صورت حال کی تمام جزئیات کو مد نظر رکھتے ہوئے قرآن و حدیث و فقہ کی روشنی میں دلائل کے ساتھ جواب تحریر ادا کر مومن فرمائیں۔ یاد رہے اس محفل میں مستورات شامل نہیں تھیں۔

**المستفتی:** محمد صفدر علی سلیمانی

جامع مسجد رضا ۹ سر پینٹائن روڈ آسٹن

برمنگھم بی۔ 6 یو کے

بِسْمِ اللّٰهِ الرَّحْمٰنِ الرَّحِیْمِ

میت کے اہل خانہ کے پاس مسلمانوں کو اکٹھا ہو کر پڑھنا اور پھر کھانا تناول کرنا اس مسئلہ کے دو جز ہیں۔ (۱) اجتماعی قرآن خوانی (۲) اور ماہر تناول کرنا۔

پہلا جز یعنی قبر پر یا متونی کے گھر پر جمع ہو کر قرآن خوانی کرنا تو اتر و اجماع مسلمین سے

ثابت ہے۔ کانت الانصار اذا مات لهم الميت اختلفوا الى قبره یقرون

القرآن۔ الانصار صحابہ کرام میت کی قبر پر قرآن خوانی کرتے تھے۔ تفسیر مظہری زیر آیت وَاَنْ

لَیْسَ الْاِنْسَا الْاِمَا سَعِیْ (سورہ نجم) قبر پر قرآن خوانی جائز ہے۔ (اشعۃ اللمعات صفحہ جلد ۱) امام جلال

الدین سیوطی رحمۃ اللہ علیہ فرماتے ہیں: وبان المسلمین ما زالوا فی کل عصر یجتمعون

یقرون القرآن لموتاهم من غیر نکیر مکان ذالک اجماعاً (شرح الصدور) ہمیشہ سے

مسلمان میت کیلئے اجتماعی قرآن خوانی کرتے رہے اور کسی دور میں اس کا انکار نہیں کیا گیا لہذا

اجتماعی قرآن خوانی اجماع مسلمین سے بھی ثابت ہے اور جمیع مسلمین کا کسی بات پر اجماع خود اس

کے جواز کی دلیل ہے جیسا کہ علماء اصول نے یہ بات بیان فرمائی ہے۔

دوسرا جز کھانا کھلانا ہے: میت کو ایصالِ ثواب کیلئے تیسرے، دسویں یا چہلم پر غرباء

و مساکین، احباب رشتہ داروں کو جمع کرنا ان سے کچھ پڑھوانا اور پھر حسب توفیق انہیں ماہر پیش

کرنا خواہ وہ غریب محتاج ہوں یا امیر ہوں اس میں شرعاً کوئی قباحت نہیں۔

(۱) مشکوٰۃ شریف باب المعجزات میں حضرت عاصم بن کلیب رضی اللہ عنہ سے مروی ہے

کہ حضور علیہ السلام ایک جنازہ پر تشریف لے گئے فراغت کے بعد متونی کی بیوہ نے آپ کو

کھانے کی دعوت دی آپ نے قبول فرمائی۔ اِسْتَقْبَلَهُ دَاعِیٌ اِقْرَاتِهِ فَاَجَابَ.

آپ نے وہ کھانا تناول فرمایا اور صحابہ کرام کی جماعت نے بھی وہ کھانا کھایا حدیث

طویل ہے مگر اتنی بات ضرور ثابت ہوئی ہے کہ میت کے اہل خانہ کی طرف سے کھانا کھلانا ممنوع

نہیں ورنہ حضور علیہ السلام اس دعوت کو قبول نہ فرماتے۔



(۲) حضرت سعد بن عبادہ رضی اللہ عنہ نے اپنی والدہ مرحومہ کو ایصالِ ثواب کیلئے جو کنواں کھودوایا تھا اس کا پانی بلا امتیاز امیر و غریب سب کیلئے تھا اس صدقہ جاریہ سے امیر استفادہ کر سکتے ہیں۔ (مشکوٰۃ باب فضل الصدقہ)

(۳) اعلیٰ حضرت مولانا الشاہ احمد رضا خان فاضل بریلی رحمۃ اللہ علیہ اپنے رسالہ، جلی الصوت عنہی الدعوة امام الموت، میں تحریر فرماتے ہیں۔ جیسا کہ فقیر نے اپنے ایک فتویٰ میں مفصلاً بیان کیا ہے کہ سوم کے چنے، پتاشے کہ بغرض مہمان نہیں منگائے جاتے بلکہ ثواب پہنچانے کے مقصد سے ہوتے ہیں۔ اگر اس نے عام حاضرین پر تقسیم کیلئے منگائے ہیں تو ابن عابدین رحمۃ اللہ علیہ نے اپنے فتاویٰ شامی جلد اول باب زیارۃ القبور میں فرمایا ہے یا یتیم کی حق تلفی ایسی دعوت ایصالِ ثواب نہیں ہوتا تھا بلکہ یہ بُرے کام ہوتے تھے تو دعوت میت کے ممنوعات یہ کام ہیں اگر یہ ممنوعات نہیں ہوں گے تو عند الفقہاء دعوت کا حکم بھی بدل جائے گا۔ جیسا کہ مشکوٰۃ شریف کتاب الجنائز فصل اول حضرت براء بن عازب رضی اللہ عنہ کی مروی حدیث کے تحت حضرت الشاہ عبدالحق محدث دہلوی رحمۃ اللہ علیہ نے لکھا ہے۔ نیز علامہ شامی فرماتے ہیں۔

وانت خبیر بان کثیراً من الاحکام تفرت بتغییر۔ الزمان۔ (در مختار صفحہ ۳۸۸ جلد ۲) زمانہ کی تبدیلی سے بہت سے احکام بدل جاتے ہیں یعنی بعض فتاویٰ کا تعلق حالات زمانہ سے ہوتا ہے حالات کی تبدیلی سے فتویٰ بھی بدل جائے گا۔

حضرت امام ربانی مجدد الف ثانی رحمۃ اللہ علیہ مکتوبات شریف دفتر دوم مکتوب ۲۳ میں فرماتے ہیں۔ درینجا فتویٰ متقدمین و متاخرین متمنی بناید ساخت ہر وقت را احکام علیحدہ است۔ یعنی متقدمین و متاخرین فقہاء کرام کا یہاں فتویٰ نہیں ملے گا۔ بلکہ ہر وقت کے احکام علیحدہ ہیں حالات کی تبدیلی سے اور علل و اسباب کے بدلنے سے فقہی احکام بدل جاتے ہیں۔

بفضلہ تعالیٰ ہمارے سوئم و چہلم میں قرآن خوانی نعت خوانی، ذکر اور کلمات مبارکہ کا ورد

اور دعا ہوتی ہے اور حاضرین کی ماحضر سے خدمت محض ایصالِ ثواب و تصدق کی نیت سے ہوتی ہے ہمارے اس ایصالِ ثواب میں وہ ممنوعات نہیں لہذا حکم بھی نہیں۔

اگر غنی بھی لے لے گا تو گنہگار نہ ہوگا۔ اعلیٰ حضرت کے فتویٰ سے غنی کیلئے جب چنے کھانے میں کوئی حرج نہیں تو کھانا کھانے میں بھی حرج نہیں ہو سکتا۔

(۴) مولانا مفتی خلیل خان قادری برکاتی توجیحات و تشریحات فیصلہ ہفت مسئلہ میں فرماتے ہیں۔ وہ کھانا جو عوام ایام موت بطور دعوت کرتے ہیں یہ ناجائز و ممنوعہ ہے کہ دعوت تو مسرور وقت کے اوقات میں کی جاتی ہے نہ کہ غم و موت کے اندر اس لئے اغنیاء کو اس کا کھانا جائز نہیں ہاں اگر یہ طعام بطور دعوت نہ ہو بلکہ اپنے اموات کو ایصالِ ثواب کیلئے بہ نیت تصدق کیا جاتا ہے کہ فقرا اس کے احق (۱) ہیں اغنیاء کو نہ چاہیے پھر بھی چونکہ چہلم وغیرہ کے کھانے پکانے سے مقصود میت کو ایصالِ ثواب ہوتا ہے لہذا اس فاتحہ کا کھانا یا چہلم کی فاتحہ کہتے ہیں اور اہتمام خاص کرتے ہیں اور ثواب صرف فقراء ہی پر تصدق پر موقوف نہیں بلکہ اغنیاء کو کھلانا بھی ثواب کی صورت ہے اس لئے یہ کھانا اغنیاء کھائیں تو کوئی گناہ نہیں۔

(۵) مولانا نعیم الدین صاحب مراد آبادی رحمۃ اللہ علیہ حاشیہ کنز الایمان سورہ نساء آیت نمبر ۸ کے زیر فرماتے ہیں۔ اس آیت میں میت کے ترکہ سے غیر وارث، رشتہ داروں، یتیموں اور مسکینوں کو کچھ بطور صدقہ دینے اور قول معروف کہنے کا حکم دیا زمانہ صحابہ میں اس پر عمل تھا۔ محمد بن سیرین سے مروی ہے کہ اُن کے والد نے تقسیم میراث کے وقت ایک بکری ذبح کر کے کھانا پکایا اور رشتہ داروں، یتیموں، مسکینوں کو کھلایا اور یہ آیت پڑھی ابن سیرین نے اس مضمون کی عبیدہ سلمان سے بھی روایت کی ہے اس میں یہ بھی ہے کہ کہا اگر یہ آیت نہ آئی ہوتی تو یہ صدقہ میں اپنے مال سے کرتا۔ تیجہ جس کو سوئم کہتے اور مسلمانوں میں معمول ہے وہ بھی اسی آیت کا اتباع ہے کہ اس میں رشتہ داروں، یتیموں، مسکینوں پر تصدق ہوتا ہے اور کلمہ کا ختم اور قرآن پاک کی

۱ زیادہ حق دار



تلاوت اور دعاؤں (کا عمل) معروف ہے۔ بعض لوگوں کو بے جا اصرار ہو گیا ہے جو بزرگوں کے اس عمل کا ماخذ تلاش نہ کر سکے باوجود یہ کہ اتنا صاف قرآن مجید میں موجود تھا لیکن انہوں نے اپنے رائے کو دین میں داخل کر دیا اور عمل خیر کو روکنے پر مصروف ہو گئے اللہ ہدایت دے۔

مندرجہ بالا حوالہ جات سے عیاں ہے کہ میت کو ایصالِ ثواب کی نیت سے اجتماعی قرآن خوانی اور کلمات مبارکہ پڑھنا اور حاضرین کو خواہ امیر ہوں یا غریب ما حاضر پیش کرنا اور اس کا ثواب میت کو پہنچانا جائز ہے۔ تصرف حوالہ بالکل واضح ہے۔

اگر فقہاء کرام نے کہیں منع کیا ہے تو وہ صرف دعوت ہے جس میں ایصالِ ثواب نہ ہو کیونکہ یہ دعوت کا وقت نہیں ہوتا وقت غم ہے۔ دعوت تو بوقت سرور ہوتی ہے۔ نیز فقہاء کرام کے بیان کردہ جملہ احکام کی بنیاد کچھ اسباب و علل ہوتی ہیں۔ علل حالات و اسباب کی تبدیلی سے احکام بدل جاتے ہیں۔ جس دعوت کو فقہاء کرام ممنوع قرار دیتے ہیں اس کی کچھ علل ہیں۔ مثلاً سرور و خوشی کا اظہار جس میں گانا بجانا بھی ہوتا تھا۔

خلاصہ کلام یہ ہے کہ میت کی دعوت طعام میں جب سرور نہ ہو یتیم وارث کی حق تلفی بھی نہ ہو صرف ایصالِ ثواب کیلئے امیر و غریب رشتہ داروں اور احباب وغیرہ بلائے جائیں کچھ پڑھا جائے اور ایصالِ ثواب کیلئے ما حاضر پیش کیا جائے۔ تو منع نہیں جائز ہے اور یہ ہمارے اسلاف و صالحین کا طریقہ و اتبع سبیل من زنا ب الیٰ ہے۔ اللہ اسلاف کے طریقہ پر رکھے۔ آمین

هذا ما عندی واللہ اعلم بحقیقة الحال الیہ المرجع داعمال

الراقم محمد ایوب ہزاروی

خطیب جامع مسجد غوثیہ لیوٹن برطانیہ

کیا روزہ، صدقہ اور غلام آزاد کرنے کا ثواب میت کو پہنچتا ہے؟

علامہ عینی رحمہ اللہ تعالیٰ نے ذکر کیا کہ ابو بکر نجار نے کتاب السنن میں عمرو بن عمرو بن شعیب کی حدیث ذکر کی کہ انہوں نے نبی کریم صلی اللہ علیہ وسلم سے سوال عرض کیا کہ یا رسول اللہ عاص بنوائل نے جاہلیت میں نذر مانی تھی کہ وہ سواونٹ نحر کرے گا اور ہشام بن عاص نے اپنے حصے کے پچاس اونٹ نحر کر دیئے ہیں کیا یہ اسکو فائدہ پہنچا سکتے ہیں؟ نبی کریم صلی اللہ علیہ وسلم نے فرمایا تمہارا باپ اگر توحید کا اقرار کرتا تو تو اس کی طرف سے روزے رکھتا یا صدقہ کرتا یا اس کی طرف سے غلام آزاد کرتا تو اسے ان کا ثواب ضرور پہنچتا۔ ابو داؤد نے کتاب الوصایا میں ذکر کیا کہ جناب رسول اللہ صلی اللہ علیہ وسلم نے فرمایا وہ مسلمان ہوتا اور تم اس کی طرف سے حج کرتے یا صدقات یا غلام آزاد کرتے تو ان کا ثواب اسے پہنچتا (کتاب الوصایا)

نیز ابو داؤد میں حضرت ابو ہریرہ رضی اللہ عنہ سے روایت ہے کہ انہوں نے کہا کوئی

شخص ہے جو مسجد عشا میں جائے اور چار رکعت نماز پڑھ کر کہے یہ ابو ہریرہ کیلئے ہے۔ معلوم ہوا کہ

نماز کا ثواب بھی دوسروں کو پہنچ سکتا ہے۔ دارقطنی میں ہے کہ ایک شخص نے عرض کیا یا رسول اللہ

اپنے والدین کی وفات کے بعد ان کے ساتھ نیکی کیسے کروں؟ آپ نے فرمایا کسی کی موت کے

بعد اس کے ساتھ نیکی کا طریقہ یہ ہے کہ جب تو نماز پڑھے تو ان کیلئے بھی نماز پڑھ اور جب روزہ

رکھے تو ان کیلئے بھی روزہ رکھ اور جب صدقہ کرے تو ان کیلئے بھی صدقہ کر (ان کا ثواب انہیں

پہنچے گا) امام ابوالحسین بن فراء نے حضرت انس رضی اللہ عنہ سے ذکر کیا کہ جناب رسول اللہ صلی

اللہ علیہ وسلم سے سوال عرض کیا گیا یا رسول اللہ! جب ہم اپنے اموات کی طرف سے صدقہ کرتے

ہیں یا حج کرتے ہیں یا ان کیلئے دُعا کرتے ہیں کیا یہ انہیں پہنچتا ہے؟ آپ نے فرمایا یقیناً پہنچتا ہے

اور وہ ایسے خوش ہوتے ہیں جیسے تم میں سے کسی کو ایک بھرا ہوا طشت ہدیہ دیا جائے تو وہ خوش ہوتا

ہے۔ حضرت سعد رضی اللہ عنہ سے روایت ہے انہوں نے کہا یا رسول اللہ میرا والد فوت ہو گیا ہے



کیا میں اس کی طرف سے غلام آزاد کروں؟ فرمایا ہاں ضرور کرو۔ ابو جعفر محمد بن علی بن حسین رضی اللہ عنہم سے روایت ہے کہ اما میں حسن و حسین رضی اللہ عنہما حضرت علی رضی اللہ عنہ کی طرف سے غلام آزاد کیا کرتے تھے۔ صحیح بخاری میں ہے کہ ایک شخص نے عرض کیا یا رسول اللہ! میری والدہ فوت ہوگئی ہے کیا اگر میں اس کی طرف سے صدقہ کروں تو اسے نفع دے گا؟ فرمایا ہاں!

الحاصل: چاروں مذاہب یعنی حنفیہ، شافعیہ، مالکیہ، حنبلیہ میں ایصالِ ثواب جائز و مستحب ہے۔ غیر مقلدین کے اکابر میں سے نواب صدیق حسن خان بھوپالی لکھتے ہیں۔ زندہ انسان نماز، روزہ، تلاوت قرآن، حج اور دیگر عبادات کا ثواب ہدیہ کرتا ہے وہ میت کو پہنچتا ہے۔ (المسلك و ہاج بحوالہ شرح مسلم) شیخ ابن تیمیہ اور ابن قیم نے ایصالِ ثواب کو ثابت کیا ہے۔ نیز حضرت شاہ عبدالرحیم، شاہ ولی اللہ محدث دہلوی، شاہ عبدالعزیز۔ حضرت حاجی امداد اللہ مہاجر کی۔ حضرت مولانا انور شاہ کشمیری، حضرت مولوی شبیر احمد عثمانی رحمۃ اللہ علیہم اجمعین نے ایصالِ ثواب جائز ثابت کیا ہے اور بعض نے خود بھی عمل کیا ہے۔ اعلیٰ حضرت فاضل بریلوی رحمۃ اللہ علیہ نے تو جواز میں بہت کچھ لکھا ہے۔ (بحوالہ شرح مسلم جلد چہارم)

مرتبہ: الحاج مولانا صوفی ابوالعطاء

محمد صفدر علی سلیمانی

خطیب جامع مسجد رضا برمنگھم

۲۲ رجب المرجب وصال حضرت امیر معاویہ رضی اللہ تعالیٰ عنہ کا

کوٹھے حضرت امام جعفر صادق رضی اللہ تعالیٰ عنہ کا جواب؟

سوال: ہر سال ۲۲ رجب کو اکثر مسلمان سیدنا امام جعفر صادق رضی اللہ عنہ کے ایصالِ ثواب کیلئے اپنے گھروں میں حلال اور پاک اشیاء گھی چینی میدہ اور خشک میوہ سے بنی میٹھی پوریاں جنہیں عام طور پر کوٹھے کہا جاتا ہے۔ غریب و مساکین اور عزیز رشتہ داروں کو بڑے اہتمام سے کھلاتے ہیں کیا شرعاً ایسا کرنا جائز ہے۔

جواب: نہ صرف جائز بلکہ باعثِ اجر و ثواب ہے ایصالِ ثواب کیلئے یہ ضروری نہیں کہ وہ دن اس ہستی کا یوم ولادت یا یوم وفات ہی ہو۔ جب چاہے جس دن جس تاریخ کو چاہے ایصالِ ثواب کر سکتا ہے۔ ہر کام مثلاً شادی بیاہ جلسہ و جلوس و تبلیغی اجتماع کیلئے تاریخ مقرر کی جاتی ہے لہذا ۲۲ رجب کو سنی مسلمانوں نے سیدنا امام جعفر صادق رضی اللہ عنہ کی فاتحہ کا دن مقرر کر لیا ہے۔ الحمد للہ کوئی سنی مسلمان صحابی رسول حضرت امیر معاویہ کی وفات کی خوشی یا ان سے بغض و حسد کی بنا پر کوٹھے نہیں کرتا۔

اگر کسی بغضی رافضی نے ایسا کیا تھا تو وہ اس کا فعل تھا۔ ہماری نیت امام جعفر صادق رضی اللہ عنہ کو ایصالِ ثواب کرنا ہوتی ہے۔ بلکہ ہمارا تو ایمان ہے جس کے متعلق اعلیٰ حضرت امام اہلسنت مولانا احمد رضا خان رحمۃ اللہ علیہ فرماتے ہیں کہ جو شخص امیر معاویہ رضی اللہ عنہ کی شان میں طعنہ زنی کرے وہ جہنم کا کتا ہے۔ لیکن پھر بھی اس کا دل اگر اس بات پر مطمئن نہ ہو کہ آخر ۲۲ رجب سیدنا امیر معاویہ رضی اللہ عنہ کا یوم وفات ہے تو اس دن امام جعفر صادق کی نیاز کیوں دلائی جائے۔ تو اس کا بہترین حل یہ ہے کہ ۲۲ رجب کے کوٹھوں پر ان دونوں بزرگوں کی فاتحہ دلا دی جائے۔ اس کا ثواب (فاتحہ) کو بالکل بند کر دینا مناسب نہیں۔

مسئلہ: فاتحہ کیلئے یہ ضروری نہیں کہ صرف کوٹھے ہی کئے جائیں۔ کسی بھی کھانے کی حلال اور



پاک شے پر فاتحہ دلا سکتے ہیں۔

ازالہ وہم: یہ خیال بھی غلط ہے کہ اسی دن شیعہ کونڈے کرتے ہیں ان سے تشابہ ہوگا۔ نیکی کا کام کسی تشابہ سے نہیں روکا جاسکتا اور نہ ہی یہ کوئی ضروری ہے۔ جہاں لوگ کرتے ہیں اچھا عمل ہے۔

مزید تحقیق کیلئے فقیر کا رسالہ کونڈے دیکھیے۔

محمد فیض احمد اویسی غفرلہ بہاولپور

مزید تحقیق: یاد رہے حضرت امام جعفر صادق رضی اللہ عنہ کا وصال دو شنبہ پندرہ رجب ۱۲۸ھ کو ہوا۔

جب کہ شیخ مفید شیعہ کا قول یہ ہے کہ ماہ شوال میں ہوا۔ (بحوالہ سعادت کونین فی فضائل حسنین)

ایک اور قول کے مطابق پندرہ شوال ۱۲۸ھ ہے۔

الحاصل: جب یہ بات واضح ہوگئی کہ بائیس ۲۲ رجب حضرت امام جعفر صادق رضی اللہ عنہ کا یوم وصال نہیں ہے بلکہ حضرت امیر معاویہ رضی اللہ عنہ کا یوم وصال ہے۔ تو اس دن یعنی یوم وصال حضرت امیر معاویہ رضی اللہ عنہ کو حضرت امام جعفر صادق رضی اللہ عنہ کا دن منانا (کونڈوں کی نیاز دینی آخر اس میں کوئی وجہ تو ہے۔ لہذا بقول حضرت علامہ محمد فیض احمد اویسی کے ۲۲ رجب کو دونوں بزرگوں یعنی حضرت امام جعفر صادق اور حضرت امیر معاویہ رضی اللہ تعالیٰ عنہما کی نیاز دینی اور دعا کرنی چاہیے۔

محمد صفدر علی سلیمانی خطیب جامع رضا

برمنگھم یو کے

کیا فرماتے ہیں علمائے دین و مفتیان شرع بیچ اس مسئلہ:

- (۱) ذکر بلند آواز سے شریعت میں کیسا ہے؟
- (۲) کسی عورت کے جنازے میں ذکر کرنا بالخصوص میت کو قبر میں اتارتے وقت بلند آواز سے ذکر کرنا شریعت میں اس کا کیا حکم ہے؟
- (۳) ایک مولانا صاحب نے میت کو قبر میں اتارتے وقت لوگوں سے کہا کہ ذکر کرنا حرام ہے کیونکہ اس وقت لوگ ذکر کر رہے تھے۔ اس سے قبل مولانا موصوف دیگر جنازوں میں لوگوں سے مل کر ذکر کیا کرتے تھے لیکن انہوں نے اس جنازہ میں لوگوں کو ذکر سے منع کر دیا اور یہاں تک کہہ گئے کہ ذکر کرنا تو حرام ہے، کیا مولانا صاحب نے درست کہا ہے؟ اگر غلط کہا ہے تو از روئے شریعت ان کے متعلق کیا حکم ہے؟

جواب کا منتظر

ہدایت اللہ و عبد الرحمن

حال مکان نمبر C/34 شمالی محلہ ریلوے روڈ جہلم  
منتقل: بمقام چھٹیاں و گلی کھتیر ڈاک خانہ بھپڑی  
تحصیل و ضلع مظفر آباد ریاست آزاد کشمیر

الجواب: نحمدہ، ونصلی علی رسولہ اکرم۔ بسم اللہ الرحمن الرحیم۔

(۱) بلاشک و شبہ ذکر بالجہر مندوب و مستحسن ہے۔ دلائل حسب ذیل ہیں۔

(۱) قبل از زمانہ نبوی کفار مکہ رسوم حج سے فارغ ہو کر مجمع میں اپنے آباؤ اجداد کی

خوبیاں بیان کرتے تھے۔ اپنے اجداد کی حسبی نسبیں خوبیاں نظم و نثر میں بیان کرتے تھے۔ قرآن

پاک نے اس پر پابندی لگائی اور اس کی جگہ حکم دیا فاذا کبروا اللہ کذرا کم کما اباء کم او

اشد ذکرا۔ یعنی (اے ایمان لانے والو) اللہ کا ذکر بلند آواز سے کرنا چاہیے۔ آباؤ اجداد کا ذکر

کیا کرتے تھے بلکہ اس سے بھی بڑھ کر کرو۔ اس آیت سے صاف ظاہر ہے کہ اللہ کا ذکر بلند آواز

سے کرنا چاہیے۔



(ب) تلاوت بھی اللہ کا ذکر ہے اس میں اپنے بیگانے کسی کو اختلاف نہیں۔ قرآن مجید میں رب العزت نے ارشاد فرمایا: **وَإِذَا قُرِئَ الْقُرْآنُ فَاسْتَمِعُوا لَهُ** کہ جب قرآن مجید پڑھا جائے تو اسے غور سے سنو۔ ظاہر ہے یہ تلاوت بلند آواز سے ہوگی تو سنی جائے گی۔

(ج) بخاری و مسلم میں جرالامہ مفسر قرآن حضرت عبداللہ بن عباس رضی اللہ عنہ سے ایک روایت ہے کہ کنت اعرف انقضاء صلوة رسول اللہ صلی اللہ علیہ وسلم بالتکبیر۔ کہ میں مسجد نبوی میں سرور کائنات صلی اللہ علیہ وسلم کی نماز کا ختم ہونا تکبیر سے پہچانتا تھا۔ حضرت ملا علی قاری رحمۃ اللہ علیہ نے مرقات شرح مشکوٰۃ میں اسی حدیث کی تشریح میں لکھا ہے کہ عبداللہ بن عباس بچے تھے اس لئے پابندی سے جماعت میں شامل نہیں ہوتے تھے۔ نماز کے بعد حضور اور صحابہ اس قدر بلند آواز سے ذکر فرماتے تھے کہ وہ مدینہ کے گھروں میں سنا جاتا تھا۔ اگر ذکر بالجہر ناجائز ہوتا تو حضور سرور کائنات صلی اللہ علیہ وسلم اور صحابہ کرام یوں بلند آواز سے ذکر نہ فرماتے۔ اس طرح بلند آواز سے ذکر کرنا کوئی ایک دو دن کی بات بھی نہیں۔ حضرت عبداللہ بن عباس ہی سے مسلم شریف میں روایت ہے۔ **ان رفع الصوت بالذکر حين ينصرف الناس من المكتوبة كان على عهد النبي صلی اللہ علیہ وسلم۔ نماز فرض سے فراغت کے بعد بلند آواز سے ذکر کرنا نبی پاک کے سارے زمانہ میں مروجہ ہے۔**

(د) حضرت بلال رضی اللہ عنہ کو اس کا مالک بلاناغہ مارتا تھا۔ یہ بات ہر ایک کو تسلیم ہے۔ اب سوچنے کی بات یہ ہے کہ حضرت بلال دل میں خدا اور رسول کا نام لیتے تھے تو امیہ مارتا تھا یا حضرت بلال بلند آواز سے اللہ و رسول کا نام لیتے تھے۔ ہر کوئی یہ کہے گا کہ اگر حضرت بلال دل میں خدا اور رسول کا نام لیتے رہتے تو ہر روز مار کھانے کی نوبت کبھی نہ آتی۔ اور خدا نخواستہ بلند آواز سے ذکر کرنا حرام ہوتا تو خود حضور ہی منع فرما دیتے کہ اے بلال ایک تو حرام کام کرتے ہو اور دوسرے اس پر مار بھی کھاتے ہو خبردار آج کے بعد ایسا نہ کرنا۔ حضور کا منع نہ فرمانا اور بلال کا ہر روز ذکر کرنا کتنا واضح ثبوت ہے کہ کافر بلند آواز سے ذکر نہیں کرتے تھے اور صحابہ کرام بلند آواز سے ذکر کرتے تھے۔

اس موضوع پر بہت کچھ لکھا جاسکتا ہے۔ پس چند اشاروں پر اکتفا کرتا ہوں کیونکہ عقلمند کیلئے اشارہ ہی کافی ہے۔

(۲) حافظ الحدیث حضرت علامہ امام جلال الدین سیوطی رحمۃ اللہ علیہ نے جامع صغیر میں حضرت انس رضی اللہ عنہ سے روایت کی ہے۔ حضرت انس فرماتے ہیں: قال رسول اللہ صلی اللہ علیہ وسلم اکثر وافی الجنازة قول لا الہ الا اللہ کہ جنازہ میں لا الہ الا اللہ زیادہ پڑھا کرو۔ چونکہ حکم متعلق ہے اس لئے اس میں ہم اپنی طرف سے پابندی نہیں لگا سکتے۔ یعنی جنازے کے ساتھ کلمہ طیبہ کا خوب ورد کرنا چاہیے خواہ بلند آواز سے ہو خواہ آہستہ ہر طرح کی اجازت ہے۔ جنازہ خواہ مرد کا ہو خواہ عورت کا اس میں کوئی قید نہیں اسی مذکورہ حدیث کو شیخ الحدیث حضرت علامہ علاؤ الدین علی المقتنی رحمۃ اللہ علیہ نے حدیث کی مشہور کتاب کنز العمال جلد آٹھ میں بھی نقل فرمایا ہے۔

مسلم شریف کی یہ حدیث کس پڑھے لکھے کی نظر میں نہیں ہے کہ اللہ تعالیٰ کے کچھ فرشتے ایسے ہیں جو مختلف راستوں میں پھرتے رہتے ہیں۔ اور اللہ کا ذکر کرنے والوں کو تلاش کرتے رہتے ہیں۔ جب وہ کسی قوم کو اللہ کا ذکر کرتے ہوئے پاتے ہیں تو ایک دوسرے کو آواز دے کر جمع کر لیتے ہیں کہ آؤ اپنے مقصد کی طرف۔ پھر ان ذکر کرنے والوں کو اس وقت تک اپنے پروں سے ڈھانکے رکھتے ہیں جب تک کہ وہ ذکر کرتے رہتے ہیں۔ اس حدیث سے صاف ظاہر ہے کہ مجمع ذاکرین کو ملائکہ رحمت اپنے پروں سے ڈھانکے رکھتے ہیں۔ اب اگر کسی میت کو دفن کرتے وقت خواہ وہ میت مرد کی ہو یا عورت کی ذکر کیا جائے تو وہ میت ملائکہ رحمت کے پروں کے سایہ میں دفن ہوگی۔ دفن کرتے وقت ذکر کو روک دینا گویا اس سے ملائکہ رحمت کے پروں کے سایہ سے محروم رکھنے کے مترادف ہے۔ جو میت پر ظلم عظیم ہے۔

(۳) اس سوال کا جواب تو ان مولانا سے ہی پوچھنا چاہیے جنہوں نے خواہ مخواہ ایک فتویٰ صادر فرمادیا ہے۔ حرام وہ ہے جس کی ممانعت کی واضح دلیل قرآن و حدیث میں موجود ہو۔ مولانا



نے جو یہ کہہ دیا ہے کہ ذکر کرنا حرام ہے اگر اس سے مراد یہ ہے کہ کسی وقت بھی ذکر منع ہے تو یہ بات قرآن و حدیث کے صریحاً خلاف ہے اور اگر مولانا کی مراد یہ ہے کہ میت کو دفن کرتے وقت ذکر کرنا حرام ہے تو مولانا کو چاہیے کہ اس پر قرآن و حدیث سے ممانعت کی کوئی صریح دلیل پیش کریں۔ اور میں یقین سے کہہ سکتا ہوں کہ مولانا مذکور زندگی کے آخری سانس تک کوئی ایسی دلیل نہیں پیش کر سکیں گے۔

جیسا کہ سوال سے واضح ہے کہ اگر مولانا پہلے ذکر کرتے رہے ہیں تو آخر اس جائز کے اچانک حرام ہو جانیکا باعث کیا ہے۔ پوچھیے مولانا سے کہ کیا وہ صاحب الہام ہیں کہ ان پر کسی الہام کی بنا پر یہ ذکر راتوں رات حرام کر دیا گیا ہے؟  
 مولانا کو چاہیے کہ وہ اس فتویٰ کو واپس لیں اور عند اللہ توبہ کریں۔  
 واللہ اعلم بالصواب

علامہ عبداللطیف قادری

خطیب و مہتمم مرکزی دارالعلوم اہل سنت و جماعت  
 مشین محلہ نمبر اجہلم

## سوالات

مرنے کے بعد روحوں کا اپنے گھر آنا، زندوں سے ملاقات کرنا، قبر میں حساب و عذاب، زندوں کا مردوں (مرے ہوئے لوگوں) سے ملنا۔ اور ثواب کا مردوں کو پہنچنا جو انہیں بخشا جائے۔ حکم نماز تراویح؟

مندرجہ بالا چھ سوالات از صوفی محمد سعید انور سلیمانی پاکستان کے جوابات۔

از الحاج مولانا صوفی ابوالعطاء محمد صفدر علی سلیمانی

حال خطیب جامع مسجد چشمہ رحمت اولڈ بری

برمنگھم یو کے

المشتر: جماعت غوثیہ مجددیہ اشاعت الاسلام پاکستان و برطانیہ

## حوالہ جات

از: فتاویٰ رضویہ۔ ج ۱ الحق۔ صداقت اہل سنت و جماعت۔ نسخۃ الشفاء کل داء۔ مخزن الاسرار۔

آپ کے تحریر کردہ چند سوالات کے جوابات

سوال نمبر ۱: اگر روح جسم سے نکل جاتی ہے تو قبر میں حساب کیسے ہوتا ہے۔؟

جواب: اعلیٰ حضرت عظیم البرکت الشاہ احمد رضا خان صاحب رحمۃ اللہ علیہ فتاویٰ رضویہ جلد نہم

صفحہ ۶۲۶ ناشر رضا فاؤنڈیشن پریسال ثواب کے سلسلہ جواب لکھتے ہوئے حضرت امام جلال

الدین سیوطی رحمۃ اللہ علیہ کا قول نقل فرماتے ہیں۔

روح کی شان ہی کچھ اور ہے وہ ملا اعلیٰ میں رہ کر بھی بدن سے متصل ہوتی ہے جب

مسلمان صاحب قبر کو سلام کرتا ہے تو وہ اُسے جواب دیتا ہے جبکہ روح اپنے مقام میں ہے۔

(ب) فتاویٰ رضویہ کی اسی جلد نہم میں صفحہ ۸۵۰، صفحہ ۸۵۱ پر مدفون کے سننے کے بارے

وضاحت کرتے ہوئے اعلیٰ حضرت علیہ الرحمۃ لکھتے ہیں اہل سنت کے نزدیک قبر کی تعظیم



(آسائش وانعام) یا معاذ اللہ عذاب جو کچھ ہے روح اور جسم دونوں پر ہے۔ امام جلال الدین سیوطی رحمۃ اللہ علیہ شرح الصدور میں فرماتے ہیں باتفاق اہل سنت عذاب قبر اور آسائش قبر (آرام وانعام) کا محل روح اور بدن دونوں ہیں۔

(ج) امام اجل ابوالبرکات نسفی عمدۃ الکلام میں فرماتے ہیں۔

کفار اور بعض گنہگار مومنین کیلئے عذاب قبر اہل اطاعت کیلئے آسائش وانعام حق ہے اسی طرح کہ جسم میں زندگی لوٹا دی جائے اگرچہ روح کے لوٹانے میں ہمیں توقف ہے۔

(د) حضرت امام اعظم ابوحنیفہ رحمۃ اللہ علیہ فقہ اکبر میں فرماتے ہیں۔

قبر میں منکر نکیر کا سوال حق ہے اور قبر میں بندے کی روح کا اعادہ حق ہے۔

ان مندرجہ بالا حوالہ جات سے ثابت ہوا کہ مرنے کے بعد روح اور جسم کا تعلق قائم رہتا ہے۔ خواہ جسم کے ٹکڑے ہو جائیں۔ جانوروں کے پیٹ میں چلا جائے یا سمندروں کے تہوں میں غرق ہو جائے۔ جو کچھ روح پر گزرے گی وہی جسم پر بھی ہوگا۔ مردہ قبر میں رہتے ہوئے قبر پر آنے والے کو پہچانتا ہے اُس کی آواز سنتا ہے۔ یہ باتیں کثیر کتب سے ثابت ہیں۔ (صنذر سلیمانی)

سوال نمبر ۲: کیا واقعی مرنیکے بعد چالیس دن تک روح گھر کے چکر لگاتی رہتی ہے؟

جواب: حضرت قبلہ مفتی احمد یار خان صاحب رحمۃ اللہ علیہ کتاب جا الحق صفحہ ۲۵ پر ”زرقانی شرح مواہب کے حوالہ سے نقل فرماتے ہیں کہ حضرات انبیا کرام کی روح کا تعلق اس جسم مدفون سے چالیس (۴۰) روز تک بہت زیادہ رہتا ہے۔ بعد ازاں وہ روح قرب الہی میں عبادت کرتی ہے اور جسم کی شکل میں ہو کر جہاں چاہتی ہے جاتی ہے۔ عوام میں تو یہ بھی مشہور ہے کہ چالیس دن تک میت کی روح کو گھر سے علاقہ (تعلق) رہتا ہے۔ ممکن ہے اس کی کوئی اصل ہو۔

(ب) اعلیٰ حضرت عظیم البرکت الشاہ احمد رضا خان صاحب رحمۃ اللہ علیہ نے (روحوں کا بعد وفات گھر آنا) اس موضوع پر پورا رسالہ لکھا ہے اور وہ فتاویٰ رضویہ جلد نہم میں شامل ہے۔

اسی سلسلہ مذکور فتاویٰ رضویہ کی جلد نہم صفحہ ۶۵۲ پر لکھتے ہیں کہ ابن مبارک کتاب الزہد اور ابو بکر ابن ابی الدنیا اور ابن مندہ سلمان رضی اللہ عنہ سے روای ہیں۔

(ج) بیشک مسلمانوں کی روہیں زمین کے برزخ میں ہیں جہاں چاہتی ہیں جاتی ہیں اور کافر کی روح سجن میں مقید ہے۔

ابی الدنیا مالک بن انس رضی اللہ تعالیٰ عنہ سے روای ہیں۔

(د) فرمایا مجھے حدیث پہنچی ہے کہ مسلمانوں کی روہیں آزاد ہیں جہاں چاہتی ہیں جاتی ہیں۔

(ر) دستور القضا مستند صاحب مائتہ مسائل میں فتاویٰ انفسی سے نقل ہے۔

بیشک مسلمانوں کی روہیں ہر روز و شب جمعہ اپنے گھر آتی ہیں اور دروازے کے پاس کھڑی ہو کر دردناک آواز سے پکارتی ہیں اے میرے گھر والو۔ اے میرے بچو۔ اے میرے عزیزو۔ ہم پر صدقہ سے (مہربانی) کرو، ہمیں یاد کرو بھول نہ جاؤ، ہماری غربتی میں ہم پر ترس کھاؤ۔ (فتاویٰ رضویہ جلد نہم صفحہ ۶۵۳)

(ز) نیز خزائنہ الروایات مستند صاحب مائتہ مسائل میں ہے۔

ابن عباس رضی اللہ عنہ سے روایت ہے کہ جب عید یا جمعہ یا عاشورے کا دن یا شب برات ہوتی ہے۔ اموات کی روہیں آ کر اپنے گھروں کے دروازوں پر کھڑی ہوتی ہیں اور کہتی ہیں ہے کوئی کہ ہمیں یاد کرے، ہے کوئی کہ ہم پر ترس کرے، ہے کوئی کہ ہماری غربت کی یاد دلائے۔ (حوالہ ایضاً)

ان مذکورہ حوالہ جات سے ثابت ہوا کہ ارواح گھروں میں ثواب حاصل کرنے کیلئے آتی رہتی ہیں۔ پہلے چالیس (۴۰) دن کی آمد روح پر قبلہ مفتی احمد یار خان صاحب رحمۃ اللہ علیہ نے اشارتاً ذکر کیا ہے۔ کہا جاسکتا ہے کہ چونکہ روح گھر کی طرف مانوس ہوتی ہے قبر کا معاملہ نیا ہوتا ہے پھر اُسے نیکیوں کی ضرورت ہوتی ہے جو ایصالِ ثواب کی صورت میں اُسے مل سکتا ہے۔



لہذا روح کا گھر آنا بعید نہیں ہے۔ پھر دوسرے حوالوں سے بھی واضح ہے کہ روح ہر روز اور خاص  
ایام و راتوں پر گھر لوٹتی ہے۔ (صنذر سلیمانی)

سوال نمبر ۳: اگر روح جسم سے نکل کر عرش معلیٰ پہنچ جاتی ہے تو خواب میں لوگوں کو  
ملاقات کیوں ہوتی ہے؟

جواب (۱): فتاویٰ رضویہ جلد نہم صفحہ ۶۵۲ پر اعلیٰ حضرت الشاہ احمد رضا خان صاحب رحمۃ  
اللہ علیہ نے یہ حدیث نقل فرمائی ہے ابن ابی الدنیا و بیہقی سید بن مسیب رضی اللہ عنہ سے راوی  
ہیں کہ حضرت سلمان فارسی اور حضرت عبداللہ بن سلام رضی اللہ عنہما باہم ملے ایک نے دوسرے  
سے کہا کہ اگر تم مجھ سے پہلے انتقال کرو تو مجھے خبر دینا کہ وہاں کیا پیش آیا۔ کہا کیا زندے اور  
مردے بھی ملتے ہیں؟ کہا ہاں۔ مسلمانوں کی روحوں تو جنت میں ہوتی ہیں انہیں اختیار ہوتا ہے  
جہاں چاہیں جائیں۔

اس حدیث شریف سے معلوم ہوا کہ زندہ اور مردہ مسلمانوں کی روحوں آپس میں ملتی  
ہیں۔ چونکہ جب آدمی سو جاتا ہے تو جس آدمی کی روح قوی ہو وہ خوب پرواز کرتی ہے اور مختلف  
مقامات پر مختلف احباب سے ملتی ہے۔ بہت سے کامل اولیاء اللہ ہر روز حضور صلی اللہ علیہ وسلم کی  
روحانی محافل میں شرکت کی سعادت حاصل کرتے ہیں۔ جیسا ”مخزن الاسرار“ کتاب میں ذکر  
ہے۔ (صنذر سلیمانی)

سوال نمبر ۴: کیا آدمی روحوں سے ملاقات کر سکتا ہے یعنی کوئی ایسے وظائف ہیں جن کو  
پڑھ کر آدمی اپنی مطلوبہ روح سے ملاقات کر سکتا ہے؟

جواب: جیسا گذشتہ تحریرات سے واضح ہوا کہ مؤمن کی روحوں بعد از وصال جہاں چاہیں  
جاسکتی ہیں۔ نیز ایصالِ ثواب کے سلسلہ جو کچھ پڑھ کر یا صدقہ دے کر ان کو پہنچایا جائے انہیں  
پہنچتا ہے۔ جیسا بندہ ناچیز نے کتاب صداقت اہل سنت و جماعت مع عقائد و اہم مسائل کے صفحہ  
نمبر ۸۲، صفحہ ۸۳، ۸۴ پر لکھا ہے اور روحوں کا آنا بھی ذکر ہوا ہے۔

تو اب جو آدمی تزکیہ نفس اختیار کر کے روحانی قوت حاصل کرے با وضو اور سنت کے مطابق سونے پر عمل کرے۔ اپنی مطلوبہ روح کو خوب ایصالِ ثواب کرے۔ نوافل پڑھ کر، قرآن خوانی کر کے یا صدقہ دے کر تو یقیناً وہ روح خوش ہوگی۔ جس سے زیارت و ملاقات کا شرف حاصل ہو جائے گا۔

جیسا فقیرنا چیز نے ایک دوست کی فرمائش پر کہ میں اپنے والد مرحوم کو خواب میں ملنا چاہتا ہوں کچھ بتائیں تو سورہ یسین ہر روز صبح و شام پڑھنے کے اور ایصالِ ثواب کیلئے بتایا تو تھوڑے عرصہ میں اُسے اپنے والد مرحوم کی ملاقات نصیب ہوگئی۔ اسی طرح حضور صلی اللہ علیہ وسلم کی زیارت بھی ہو جاتی ہے۔ زیارت حضور صلی اللہ علیہ وسلم کے طریقے کتاب ”نسخۃ الشفا کل داء“ میں لکھے ہوئے ہیں ہاں کوئی نہ پڑھے تو کیا کروں۔ (صغیر سلیمانی)

نیز اولیاءِ کاملین خاص روحانی طریقوں سے اپنے عقیدتمندوں کی اصلاح کرتے رہتے ہیں۔ ملاقات بھی کرتے ہیں اور تربیت بھی کرتے ہیں۔ یہ طریقے کسی کامل سے سیکھنے کے بغیر مشکل ہیں۔ (کتب تصوف)

سوال نمبر ۵: اگر کسی روح کیلئے نوافل پڑھے جائیں تو کیا وہ روح آدمی کو ملنے کیلئے آتی ہے۔؟

جواب: اس سوال کا جواب پہلے جوابات میں دیا جا چکا ہے۔ (صغیر سلیمانی)

سوال نمبر ۶: کیا عورت پر بھی نماز تراویح پڑھنا ضروری ہے۔؟

جواب: نماز تراویح مرد اور عورت دونوں کے لئے پڑھنا سنت مؤکدہ ہے۔ اس کا چھوڑنا جائز

نہیں۔ (بہار شریعت حصہ چہارم ودیگر کتب فقہ)





## سوالات

- (۱) غوث پاک حضرت سیدنا عبدالقادر جیلانی رحمۃ اللہ علیہ کا مقام کتنا اونچا ہے؟
- (۲) حضرات آئمہ کرام کون کون سے ہیں؟ حضرات تابعین تبع تابعین کون ہیں؟ اہل بیت میں آئمہ کرام کون کون ہیں؟
- (۳) کیا غوث پاک سیدنا عبدالقادر جیلانی رحمۃ اللہ علیہ کا مقام تابعین سے اونچا ہے؟
- (۴) کیا غوث پاک سیدنا عبدالقادر جیلانی رحمۃ اللہ علیہ کا مقام حضرات صحابہ کرام رضوان اللہ علیہم اجمعین کے بعد تمام مخلوق سے اونچا ہے؟

السائل: عمران لطیف نونگھم

## جوابات

- (۱) حضور سیدنا غوث اعظم عبدالقادر جیلانی حسنی حسینی رحمۃ اللہ علیہ قطب ارشاد ہیں اور مقام عبدیت پر فائز ہیں۔ جو مقام ولایت میں انتہائی مقام ہے۔  
بحوالہ: (۱) فتاویٰ رضویہ جلد نمبر ۲۶، صفحہ ۵۶۸، مطبوعہ رضا فاؤنڈیشن جامعہ نظامیہ لاہور  
(۲) مکتوبات حضرت امام ربانی مجدد الف ثانی شیخ احمد سرہندی رحمۃ اللہ علیہ دفتر نمبر سوم حصہ چہارم، صفحہ ۱۶۵-۱۶۶۔
- (۲) حضرات آئمہ کرام بارہ (۱۲) ہیں جن سے گیارہ (۱۱) دنیا میں ظاہر ہوئے اور پھر قضائے الہی سے رحلت فرما گئے ہیں جبکہ بارہویں امام مہدی علیہ السلام کا ظہور قیامت کے قریب ہوگا۔

حضرات آئمہ علیہم السلام کے اسمائے گرامی مندرجہ ذیل ہیں۔

- ۱۔ امیر المؤمنین حضرت سیدنا علی کرم اللہ وجہہ الکریم ۲۔ حضرت سیدنا امام حسن رضی اللہ عنہ
- ۳۔ حضرت سیدنا امام حسین رضی اللہ عنہ ۴۔ حضرت سیدنا امام زین العابدین

- رضی اللہ تعالیٰ عنہ (علی بن حسین) رضی اللہ تعالیٰ عنہ ۵۔ حضرت سیدنا امام محمد باقر رضی اللہ عنہ۔
- ۶۔ حضرت سیدنا امام جعفر صادق رضی اللہ عنہ ۷۔ حضرت سیدنا امام موسیٰ کاظم رضی اللہ عنہ
- ۸۔ حضرت سیدنا امام علی رضا رضی اللہ عنہ ۹۔ حضرت سیدنا امام محمد تقی رضی اللہ عنہ
- ۱۰۔ حضرت سیدنا امام علی تقی رضی اللہ عنہ ۱۱۔ حضرت سیدنا امام حسن عسکری رضی اللہ عنہ
- ۱۲۔ حضرت سیدنا امام محمد بن عبداللہ المعروف امام مہدی رضی اللہ تعالیٰ عنہ جو قیامت کے قریب ظاہر ہوں گے۔ (یعنی پیدا ہوں گے)

اس کے علاوہ چند اور امام بھی حضرت سیدہ فاطمہ الزہرہ رضی اللہ تعالیٰ عنہا کی اولاد سے ہوئے ہیں۔ لیکن فرقہ اثنا عشریہ (جو شیعوں کا مشہور فرقہ ہے) کے نزدیک یہی بارہ امام ہیں۔

(بحوالہ سعادت الکونین فی فضائل حسین رضی اللہ تعالیٰ عنہ صفحہ ۲۱۰، ”اہل بیت“ صفحہ ۷۱، رسالہ مختصر احکام مذہب شیعہ سوہان ایمان از حضرت پیر ملک علی شاہ رحمۃ اللہ علیہ)

نوٹ: کتاب اہل بیت کے مؤلف سلمان احمد نے امام محمد تقی کے بجائے امام محمد الجواد کا نام لکھا ہے۔ یاد رہے امام ربانی حضرت مجدد الف ثانی شیخ احمد سرہندی رحمۃ اللہ علیہ نے مکتوب نمبر ۱۲۳ دفتر سوم حصہ دوم صفحہ ۱۶۵، صفحہ ۱۶۶ پر تفصیل سے لکھا ہے جس کا خلاصہ یہ ہے ولایت کا اعلیٰ مقام حضرت علی رضی اللہ تعالیٰ عنہ کو ملا۔ اس راہ میں حضور صلی اللہ علیہ وسلم کے دونوں قدم مبارک حضرت علی رضی اللہ عنہ کے سر پر ہیں۔ حضرت سیدہ فاطمہ رضی اللہ تعالیٰ عنہا اور حسین کریمین اس مقام میں ان کے ساتھ ہیں۔ جب حضرت علی رضی اللہ تعالیٰ عنہ کا وصال ہوا یہ درجہ حسین کریمین کو ملا ان کے یکے بعد دیگرے آئمہ اثنا عشر یعنی بارہ اماموں سے ہر ایک کو ترتیب وار اور تفصیل سے مقرر ہوا ان بزرگوں یعنی آئمہ کے زمانہ میں یا بعد از وصال جس کسی کو ہدایت و فیض پہنچتا ہے۔ ان بزرگوں کے ذریعہ سے پہنچتا ہے خواہ کسی درجے کا ولی ہو۔

نوبت یہاں تک آئی کہ یہ منصب حضرت سیدنا عبدالقادر جیلانی رحمۃ اللہ علیہ کو ملا اب قیامت تک وہی غوث و قطب ہیں۔ جس کسی کو فیض ملے گا ان کے وسیلہ سے ہی ملے گا۔ خواہ کسی درجے کا ولی ہو۔



ب: جس خوش نصیب نے حالت ایمان میں یعنی ایمان رکھتے ہوئے اپنی آنکھوں سے حضور سرور کائنات حضرت محمد صلی اللہ علیہ وسلم کی زیارت کی وہ صحابی بن گیا۔

ج: جس مومن نے کسی صحابی رضی اللہ تعالیٰ عنہ کی زیارت و ملاقات کی وہ تابعی بن جاتا ہے جس تابعی کی جس کسی خوش نصیب مومن نے زیارت و ملاقات کی وہ تبع تابعین میں شامل ہو جاتا ہے۔

حضرات صحابہ کرام رضوان اللہ علیہم اجمعین کی تعداد (کم و بیش) ایک لاکھ چوبیس ہزار (124000) ہے۔ (بحوالہ المدۃ المناجیح اردو ترجمہ مشکوٰۃ المصابیح جلد ہشتم صفحہ ۳۰۴ حاشیہ)

حضرات تابعین اور تبع تابعین رضوان اللہ علیہم اجمعین کی تعداد بھی بہت زیادہ ہے افضل التابعین حضرت اویس کرنی رحمۃ اللہ علیہ ہیں۔ حضرات آئمہ یعنی بارہ امام رضوان اللہ علیہم اجمعین اہل بیت سے ہی ہیں۔

جواب نمبر ۴: سیدنا غوث الاعظم رضی اللہ عنہ کا مرتبہ بہت اعلیٰ و افضل ہے۔ غوث اپنے دور میں تمام اولیائے عالم کا سردار ہوتا ہے۔ حضور عبدالقادر جیلانی رضی اللہ عنہ حضرت امام حسن عسکری رضی اللہ تعالیٰ عنہ کے بعد حضرت امام محمد مہدی رضی اللہ عنہ کے ظہور تک تمام عالم کے غوث ہیں۔ اس دور کے سب غوثوں کے غوث اور سب اولیاء اللہ کے سردار ہیں۔ ان سب کی گردن پر آپ کا قدم مبارک ہے۔

باقی اللہ تعالیٰ کے جتنے ولی ہوئے ہیں یا ہوں گے سب سیدنا عبدالقادر جیلانی رضی اللہ تعالیٰ عنہ کا ادب (کرتے ہیں) اور کریں گے۔

(مختصر بحوالہ فتاویٰ رضویہ جلد ۱۶، صفحہ ۵۶۱ ناشر رضافاؤنڈیشن جامعہ نظامیہ لاہور)

خادم الفقرا و علماء

بندہ ناچیز محمد صفدر علی سلیمانی

۲۰۰۴-۱۰-۳۰ بمطابق ۱۶ رمضان المبارک ۱۴۲۵ھ

سوال: بارویں امام۔ چوداں معصوم ان کے نام علیحدہ علیحدہ بیان کرو۔ از: ترمیزی

جواب: جبکہ مشکوٰۃ شریف کتاب الفتن میں (ترمذی شریف اور ابوداؤد شریف) کے حوالہ سے

حدیث حضرت عبداللہ بن مسعود رضی اللہ عنہ سے روایت ہے۔ جس میں بارہویں امام کے

بارے یوں ذکر ہے۔ فرمایا حضور ﷺ نے جس کا نام مرے نام سے اور جس کے باپ کا نام

میرے باپ کے نام سے مطابقت کرے گا۔ یعنی محمد بن عبداللہ ہوگا۔ اس روایت کے تحت قبلہ

مفتی احمد یار خان صاحب رحمۃ اللہ علیہ فرماتے ہیں یہ حدیث ان روافض کا رد ہے جو کہتے ہیں کہ

امام مہدی پیدا ہو چکے ہیں اور ان کا نام محمد بن حسن عسکری ہے۔ حضرت امام مہدی حسنی حسینی سید

ہوں گے۔ (امراۃ مناجیح شرح مشکوٰۃ المصابیح)

چہار دہ (چودہ) معصوموں کے نام درج ذیل ہیں:

(۱) محسن بن علی کرم اللہ وجہہ جو بی بی فاطمہ علیہا السلام سے ہیں ان کی قبر جنت بقیع میں

ہے۔ مرآت آفتاب نما میں لکھا ہے کہ محسن ایام حمل میں شکم سے ساقط ہو گئے تھے۔ حضرت

رسالت پناہ نے ساقط ہونے سے قبل ان کا نام محسن رکھا تھا۔

(۲) عبداللہ بن امام حسن یہ سات برس کی عمر میں طلحہ بن عامر کے ہاتھ سے شہید ہوئے ان

کی قبر جنت بقیع میں ہے۔

(۳) جعفر بن امام حسین یہ تین برس کی عمر میں تشنگی سے جان بحق تسلیم ہوئے۔ ان کی قبر کربلا

میں ہے۔

(۴) قاسم بن امام حسن ان کی قبر کربلا میں ہے۔

(۵) حسین بن امام زین العابدین یہ تین برس کی عمر میں حجاج کے ہاتھ سے شہید ہوئے ان

کی قبر رے میں ہے۔

(۶) صالح بن امام محمد باقر اور بعض کے نزدیک قاسم بن امام زین العابدین یہ تین برس کی

عمر میں حجاج کے ہاتھ سے شہید ہوئے ان کی قبر بھی رے میں ہے۔



(۷) علی اقطر بن امام محمد باقر آٹھ برس کی عمر میں احمد بن منصور کے ہاتھ سے شہید ہوئے ان کی قبر شام میں ہے۔

(۸) عبداللہ بن امام جعفر صادق یہ دو برس کی عمر میں خلیفہ بغداد کے سامنے عبداللہ بن محمود کوفی کے ہاتھ سے شہید ہوئے ان کی قبر بغداد میں ہے۔

(۹) یحییٰ بن امام جعفر صادق تین برس کی عمر میں باسطان کے درمیان شہید ہوئے ان کی قبر باسطان میں ہے۔

(۱۰) صالح بن امام موسیٰ کاظم تین برس کی عمر میں یوسف بن ابراہیم بن احمد دمشقی کے ہاتھ سے شہید ہوئے ان کی قبر رے میں ہے۔

(۱۱) طیب بن امام موسیٰ کاظم سات برس کی عمر میں یمن دمشقی کے ہاتھ سے شہید ہوئے انکی قبر شیراز میں ہے۔

(۱۲) جعفر بن امام محمد تقی چار برس کی عمر میں یوسف بن ابراہیم دمشقی کے ہاتھ سے شہید ہوئے ان کی قبر کوفہ میں ہے۔

(۱۳) جعفر بن امام حسن عسکری یہ بھی یوسف بن ابراہیم دمشقی کے ہاتھ سے شہید ہوئے انکی قبر رے میں ہے۔

(۱۴) قاسم بن محمد مہدی تین برس کی عمر میں منصور بن ناصر بن ابراہیم کے ہاتھ سے شہید ہوئے۔ ان کی قبر شیراز میں ہے۔ (بحوالہ مذاہب اسلام از: مولوی محمد نجم الغنی خاں رامپوری)

بِسْمِ اللّٰهِ الرَّحْمٰنِ الرَّحِیْمِ

فتویٰ از خواجہ قمر الدین سیالوی رحمۃ اللہ علیہ

ماخوذ: کاشف کید الثعلب فی ایمان ابی طالب

از قلم امام المناظرین حضرت علامہ صوفی محمد اللہ داتا صاحب رحمۃ اللہ علیہ

پیر صاحب سیال شریف کے فتویٰ کا ترجمہ:

سب تعریف اللہ تعالیٰ کیلئے ہے جو تمام جہانوں کے پالنے والا ہے۔ صلاۃ و سلام ہو  
اوپر رحمۃ للعالمین محمد اور آپ کی آل اور اصحاب پر۔

بعض دوستوں نے مجھ سے سوال کیا کہ نجات ابی طالب کا عقیدہ درست ہے یا نہیں۔

میرا جواب ہے کہ اس مسئلہ کی تحقیق سے فراغت ہو چکی ہے کیونکہ اجل علماء اللہ تعالیٰ ان کی

کثرت رکھے نے نجات ابی طالب پر کتابیں لکھی ہیں جیسا کہ ”اسنی المطالب فی ایمان ابی

طالب“ لیکن اس کے خلاف پر دلالت کرنے والی روایات جو ہیں ان میں سے زیادہ قوی وہ

روایت ہے جس میں ابو طالب کا یہ قول ہے کہ میں اپنے لئے عار کے مقابلہ میں جہنم کی آگ کو

پسند کرتا ہوں۔ اور یہ اس وقت کی بات ہے جب رحمۃ اللعالمین صلی اللہ علیہ وسلم نے اُس کو فرمایا

تھا کہ تو اقرار کر کہ اللہ تعالیٰ کے سوا کوئی معبود نہیں تو ابو طالب نے یہ کہا (میں عار کے مقابلہ نار کو

اختیار کرتا ہوں) سو پہلی بات تو یہ ہے کہ یہ روایت توحید و رسالت کی تصدیق پر دلالت کرتی ہے

کیونکہ ابو طالب کا عقیدہ ہے کہ جو کلمہ مبارک کا اقرار نہ کرے وہی ناری ہے اور یہ ہی ایمان ہے

کیونکہ ایمان تصدیق قلبی ہی کو کہتے ہیں۔ دوسری بات یہ ہے کہ یہ قول ابو طالب کی آخری بات

نہیں۔ ممکن ہے کہ یہ اس نے موت سے کچھ وقت پہلے کہی ہو۔ (یعنی بعد میں کلمہ پڑھ لیا ہو) اور

حق بات یہ ہے کہ ہمارے سردار رحمۃ اللعالمین ﷺ اللہ تعالیٰ کی طرف سے مختار ہیں جسے

چاہیں پاک کریں اور ایمان عطا فرمادیں۔ یہاں تک کہ کنکریوں، چوپایوں اور پتھروں تک۔



پس یہ بات تصور میں نہیں آسکتی کہ آنحضرت صلی اللہ علیہ وسلم نے اپنے چچا کا دل پاک نہ کیا ہو اور اُسے ایمان سے منور نہ کیا ہو۔ اس کے علاوہ روایات پختہ نہیں ہیں۔ یہ بات اسانید احادیث کو دیکھنے والے پر ثابت ہے۔ واللہ ورسولہ اعلم۔



## سوالات

- (۱) کیا ڈھول بجانا جائز ہے؟ اور دربار شریف (کسی ولی اللہ کے مزار شریف کی حدود میں) کوئی ڈھول بجائے کیا وہ بھی جائز ہے۔؟
  - (۲) کیا قبریں پکی بنانا جائز ہے یا کچی (قبریں) درست ہیں۔ حضور صلی اللہ علیہ وسلم کی حدیث کیا ہے کیا پکی قبریں اور روضہ (مقبرہ) بنانے سے منع کیا ہے۔؟
  - (۳) کیا کوئی آدمی ولی اللہ کی قبر کے پاس پکارے (امداد طلب کرے) یہ جائز ہے۔ کیا حضور ﷺ نے منع کیا ہے یا اجازت دی ہے۔؟
  - (۴) کیا دھمال ڈالنا ڈھول بجا کر جائز ہے یا کوئی اور میوزک بجا کر دھمال ڈالنا دربار شریف میں (مزار ولی) کی حدود میں جائز ہے۔؟
  - (۵) کیا قوالی مختلف میوزک بجا کر گانا جائز ہے۔؟
- سائل: عمران لطیف نوشنگم پوکے

## جوابات

۱۔ ڈھول اور دیگر ساز بجانے سوائے قوالی میں سادہ و مختصر ساز کے باقی سب ناجائز اور حرام ہیں۔ (بحوالہ بہار شریعت جلد دوم حصہ سولہواں صفحہ ۱۳۲) (۲) سنی بہشتی زیور حصہ چہارم صفحہ ۴۵۳)

جب ساز ہر قسم کے حرام ہیں ان کا سننا نفاق پیدا کرتا ہے۔ قیامت کے دن کانوں میں سیسہ پگلا کر ڈالا جائے گا تو پھر مزارات اولیا اللہ پر یا ان مزارات کی حدود میں ڈھول بجانا یا دیگر ساز بجانا ناچنا اور دھمالیں ڈالنا کیسے جائز ہوگا بلکہ یہ سب کام ناجائز اور حرام ہیں (مزارات میں اولیاء اللہ کی ارواح ان چیزوں سے ناراض ہوتی ہیں) اولیا اللہ یہ کام کر کے ولی نہیں بنے۔ انہوں نے تو تقویٰ و پرہیزگاری کا رستہ اختیار کیا۔ حضور صلی اللہ علیہ وسلم کی ہر سنت پر عمل کرنے کو



مقدم جانا۔ تب اللہ کے مقبول بنے۔

کثرت ذکر یا قوالی جو شرعاً اور طریقتاً یعنی شریعت اور طریقت کے لحاظ سے جائز ہے۔ اُس کی وجہ سے جو کسی طالب کو وجد ہو جاتا ہے وہ رقص بھی کرنے لگتا ہے۔ اُچھلتا کودتا ہے لیکن خود اُسے ہوش نہیں ہوتی یہ جائز ہے۔

جواب نمبر ۲: اس سوال کا جواب عنوان ”مزارات انبیاء علیہم السلام، اولیاء کرام، صلحاء عظام پر گنبد وغیرہ بنانا۔“ کے تحت لکھ دیا ہے۔ ”کتاب صداقت اہل سنت مع عقائد واہم مسائل“ البتہ عام قبریں بھی ایک ایک دو دو اینٹیں لگا کر تین بالشت تک اونچی کرنا بہتر ہے تاکہ نشان قائم رہے جبکہ درمیان سے اوپر والا حصہ کچا رہنا چاہیے۔

(بحوالہ جا الحق حصہ اول صفحہ ۲۷۳)

جواب نمبر ۳: اولیاء اللہ کو اللہ کا مقرب سمجھ کر اُس سے امداد طلب کرنا خواہ قبر کے قریب سے یا دور سے جائز ہے۔ بلکہ اُس ولی اللہ کے وسیلہ سے اللہ تعالیٰ مشکل درپیش جلد حل فرما دیتا ہے۔ حوالہ کیلئے جا الحق حصہ اول از قبلہ مفتی احمد یار خان صاحب دیکھیں جہاں تفصیل سے اس مسئلہ کا جواب موجود ہے۔ صفحہ ۱۸۷ تا صفحہ ۲۰۵۔

جواب نمبر ۴: اس سوال کا جواب بھی جواب نمبر ۱ میں ہو گیا ہے۔

جواب نمبر ۵: قوالی مزا میر بجا کر گانا حرام ہے سادی قوالی جائز ہے۔ جیسا پہلے بھی جواب نمبر ۱ میں کچھ ذکر ہوا۔ حوالہ کیلئے احکام شریعت (از اعلیٰ حضرت امام احمد رضا خان صاحب رحمۃ اللہ علیہ حصہ دوم صفحہ ۱۰۷ دیکھیے۔

دُعا گو: فقیر ناچیز محمد صفدر علی سلیمانی



## قرآن و حدیث کی روشنی میں شوقیہ فوٹو بنوانے کا حکم؟

تحریر: ڈاکٹر بشیر احمد صدیقی صاحب (ماہنامہ ضیائے حرم لاہور) جنوری ۱۹۸۴ء

سوال: کیا شوقیہ فوٹو کھنچوانا گناہ ہے؟

جواب: متعدد ارشادات نبوی ﷺ میں تصویر بنانے کی ممانعت صراحت سے ملتی ہے۔ جہاں تک فوٹو کھنچوانے کا مسئلہ ہے تو اس بحث سے قطع نظر کہ فوٹو تصویر ہے یا عکس، اصل مقصود پر غور و فکر ضروری ہے اور وہ یہ ہے کہ فوٹو دو وجہ سے اُتر دیا جاتا ہے یا تو کوئی شرعی یا تمدنی مقصد پیش نظر ہوتا ہے مثلاً حج کیلئے، زیارت کیلئے، تجارتی یا تعلیمی و تفریحی سفر کیلئے آپ پاسپورٹ وغیرہ بنواتے ہیں یا ملکی اور قانونی تقاضوں کے حوالے سے شناختی کارڈ بنواتے ہیں۔ یا ٹیلی ویژن پر یا جلسوں میں فوٹو لیا جاتا ہے خواہ مقررین کا ہو یا سامعین کا ہر دو صورت میں اگر فرزند ان تو حید اس کا مقصد ابلاغ اور عوامی اطلاع تک محدود رکھیں تو گنجائش نکل سکتی ہے بصورت دیگر اگر کوئی شخص فوٹو کھنچوانے سے محض اپنی شخصیت کا اظہار چاہتا ہے اور اس سے محض اپنی انا کی تسکین چاہتا ہے جسے انگریزی میں Projective کہتے ہیں تو یہ مقصد کتاب و سنت کی روشنی میں مذموم ہے۔ بلکہ بعض متقی لوگ تو پہلی صورت میں بھی کسی اجتماع میں (مقرر، صدر، مہمان خصوصی یا سامع ہونے کی حیثیت سے) فوٹو گرافر کو اپنا فوٹو لینے سے منع کر دیتے ہیں۔ بہر حال میری ناچیز رائے میں شرعی، تمدنی، ملکی اور قانونی تقاضوں کے حوالے سے فوٹو اُتروانے کی گنجائش ہے لیکن شوقیہ اُتروانا بہر حال قابلِ مذمت ہے۔ واللہ اعلم بالصواب۔

محترم ڈاکٹر بشیر احمد صدیقی صاحب جو ماہنامہ ضیائے حرم میں سوالات و استفتاء کے جوابات پر مامور تھے وہ بھی شوقیہ فوٹو کھنچوانے کو جو محض اپنی شخصیت کے اظہار اور اپنی انا کی تسکین کیلئے ہوا سے مذموم (بُرا۔ قبیح) قابلِ مذمت سمجھتے ہیں۔ (صفر سلیمانی)



فوٹو بازی، ویڈیو فلم، ٹیلی ویژن کو حرام کہنے اور نہ بنوانے اور

نہ دیکھنے والے حضرات مشائخ و علمائے کرام۔

اعلیٰ حضرت عظیم البرکت الشاہ احمد رضا خان صاحب رحمۃ اللہ علیہ مجدد وقت بریلی شریف

(مجموعہ عطایا القدرینی حکم تفسیر شفاء الوالہ)

مفتی اعظم شاہزادہ اعلیٰ حضرت مولانا مصطفیٰ رضا خان صاحب رحمۃ اللہ علیہ

(ماہنامہ رضائے مصطفیٰ محرم الحرام ۱۴۱۳ھ)

نبیر اعلیٰ حضرت علاہ ریحان رضا خان صاحب رحمۃ اللہ علیہ

(ماہنامہ رضائے مصطفیٰ ذوالقعدہ ۱۴۱۳ھ)

عالمی مبلغ اسلام مولانا شاہ عبدالحلیم میرٹھی رحمۃ اللہ علیہ والد بزرگوار مولانا شاہ احمد نورانی رحمۃ اللہ علیہ

(ماہنامہ رضائے مصطفیٰ ذوالقعدہ ۱۴۱۲ھ)

محدث اعظم پاکستان حضرت مولانا محمد سردار احمد رضوی رحمۃ اللہ علیہ (فیصل آباد)

(ماہنامہ رضائے مصطفیٰ)

غزالی دوراں حضرت علامہ سید احمد سعید کاظمی شاہ صاحب رحمۃ اللہ علیہ (ملتان)

(رضائے مصطفیٰ محرم الحرام ۱۴۱۷ھ)

حضرت علامہ عبدالغفور ہزاروی صاحب رحمۃ اللہ علیہ (وزیر آباد)

(رضائے مصطفیٰ محرم الحرام ۱۴۱۷ھ)

امیر ملت پیر سید جماعت علی صاحب رحمۃ اللہ علیہ (علی پور شریف)

(رضائے مصطفیٰ محرم الحرام ۱۴۱۷ھ)

مفتی پاکستان علامہ ابوالبرکات سید احمد صاحب رحمۃ اللہ علیہ (لاہور)

(رضائے مصطفیٰ محرم الحرام ۱۴۱۷ھ)

مفسر قرآن مفتی احمد یار خان صاحب رحمۃ اللہ علیہ (گجرات)

(رضائے مصطفیٰ محرم الحرام ۱۴۱۷ھ)

حضرت مولانا مفتی محمد عبداللہ صاحب قصوری (ماہنامہ رضائے مصطفیٰ ربیع الاول ۱۴۱۳ھ)

شیخ القرآن مولانا محمد فیض احمد اویسی (بہاولپور) (ماہنامہ رضائے مصطفیٰ ربیع الاول ۱۴۱۳ھ)

(ماہنامہ فیض عالم ربیع الاول ۱۴۱۵ھ)

شیخ الحدیث حضرت مولانا غلام رسول صاحب رضوی (فیصل آباد)

(ماہنامہ رضائے مصطفیٰ ربیع الاول ۱۴۱۳ھ)

حضرت مولانا مفتی محمد امین صاحب (فیصل آباد) (رسالہ اسلامی معاشرہ اور مسئلہ تصویر و داڑھی)

شیخ الحدیث علامہ غلام رسول سعیدی صاحب (کراچی)

(شرح اردو مسلم شریف کتاب المساجد صفحہ ۸۲ جلد ثانی)

پاسبان مسلک حقہ علامہ الحاج ابوداؤد محمد صادق صاحب (گوجرانوالہ)

(اسلامی رسالہ معاشرہ اور مسئلہ تصویر و داڑھی)

حضرت علامہ اختر رضا خان صاحب بریلی شریف (انڈیا) (واضح بعل)

حکیم الامت حضرت مولانا امجد علی صاحب رحمۃ اللہ علیہ (صاحب بہار شریعت) (بہار شریعت)

حضرت مولانا مفتی محمد عبدالحکیم شرف صاحب اور حضرت مولانا مفتی عبدالقیوم ہزاروی صاحب نے تو ویڈیو کے کاروبار کو بھی حرام لکھا ہے۔

(بجواب استفتاء) (کتاب صداقت اہل سنت و جماعت مع عقائد و اہم مسائل)

حضرت مولانا مفتی محمد سلیمان رضوی صاحب (راولپنڈی) کا موقف بھی فوٹو کی حرمت کا ہے  
یعنی (فوٹو بنانا بنوانا حرام ہے)

حضرت علامہ عطا محمد بندیا لوی (پاکستان) (رسالہ فوٹو بازی کے سلسلہ)

حضرت مولانا مفتی اقتدار احمد صاحب (گجرات) (فتویٰ از الفتاویٰ العظایا الاحمدیہ فی فتاویٰ نعیمیہ)

دیگر مکاتیب فکر کے حضرات علمائے کرام

جماعت اسلامی کے بانی سید احمد مودودی (بجوالہ رسالہ اسلامی معاشرہ اور مسئلہ تصویر و داڑھی)

(تفہیم القرآن جلد نمبر ۴)

دیوبندی مکتب فکر کے مفتی اعظم محمد شفیع صاحب (کراچی) (رسالہ اسلامی معاشرہ اور مسئلہ تصویر و داڑھی)



مولوی ابوالکلام آزاد (رسالہ اسلامی معاشرہ اور مسئلہ تصویر و داڑھی)

مولوی سلیمان ندوی (رسالہ فتوے کے متعلق شرعی احکام)

جلسہ مفتی محمد تقی عثمانی (نہج سپریم کورٹ پاکستان) (آل پاکستان لیگل ڈیلیز اگست ستمبر ۱۹۸۶ء)

محمد بن عبدالوہاب نجدی کی کتاب کی شرح ”فتح المجید“

مولوی اسماعیل دہلوی (تقویۃ الایمان)

سعودیہ عربیہ کے مفتی اعظم شیخ عبدالعزیز بن باز (الجواب المفید فی حکم تصویر)

نوٹ: مندرجہ بالا تمام حضرات مفتیان شرح دین متین کے فتوے فتوے (تصویر ذی روح) کا بنانا بنوانا حرام قرار دیا ہے۔ ویڈیو اور ٹی وی کی تصاویر تو حرکت کرتی ہیں۔ یعنی بولتی ہیں۔ چلتی پھرتی ہیں۔ ان پر اور بھی سخت فتویٰ آئے گا۔ بندہ ناچیز نے اسی صورت کے مد نظر تمام اکابرین کے اسماء گرامی لکھ دیئے۔ جنہوں نے فتوے گرامی تصویر (ذی روح) کا بنانا یا بنوانا حرام قرار دیا ہے۔ (سلیمانی)

گزارش: حضرات مشائخ عظام اور حضرات علمائے کرام سے خصوصی گزارش ہے کہ اپنی دینی ذمہ داری کا ثبوت دیتے ہوئے اور اپنے اکابر کے نقش قدم پر چلتے ہوئے۔ فتوے گرامی سے خود بچیں اور دوسروں کو بچائیں۔ میلاد شریف، معراج شریف کے اجلاس اور دیگر محافل کو ان قباحتوں سے صاف رکھیں۔

دُعا: اللہ تعالیٰ اپنے حبیب صلی اللہ علیہ وسلم کے صدقہ ہمیں اس پُر فتن دور میں اپنے حبیب صلی اللہ علیہ وسلم کی سچی محبت عطا فرماتے ہوئے اپنی ذات کا ڈر عطا فرما کر ان بدعتوں سے محفوظ فرمائے۔ نبی پاک صلی اللہ علیہ وسلم کے سنت طریقوں پر عمل و خلوص کی توفیق عطا فرمائے۔  
ترتیب از قلم:

الحاج مولانا ابوالعطا صوفی محمد صفدر علی سلیمانی

خطیب جامع مسجد رضا۔ 6-B-9 سر پینائن روڈ وٹن برنگھم

## ٹائی ہیٹ کا استعمال اور ان کا شرعی حکم

از: آقائے نعمت تاجدار اہل سنت عارف باللہ حضور مفتی اعظم ہند علیہ الرحمۃ والرضوان

مستخرجہ و مرتبہ: محبت الرضا محمد عبدالرشید البرکاتی الرضوی النوری پہلی بھیتی

کیا فرماتے ہیں علماء دین و مفتیان شرع متین مسئلہ ذیل میں کہ زید ایک سنی مسلمان ہے جو ٹائی لگاتے ہیں۔ زید کی شادی ہوئی ہے۔ وہ اس وقت ٹائی نہیں باندھے تھا لیکن اس کے بھائیوں کے ٹائی لگی ہوئی تھی۔ ایک عالم دین ہیں جو کہتے ہیں کہ ٹائی باندھنا کفر ہے۔ مگر زید کی شادی میں شرکت کرتے ہیں کھانا وغیرہ بھی کھاتے ہیں اور زید کا نکاح بھی پڑھایا۔ جبکہ زید کے چاروں بھائی ٹائی باندھ کر نکاح میں شریک ہوئے تھے۔ بینوا تو جروا۔

جواب: ٹائی لگانا اشہد حرام ہے۔ وہ شعار کفار بد انجام ہے۔ نہایت بد کام ہے۔ وہ کھلا رد فرمان خداوند ذوالجلال والا کرام ہے۔ ٹائی نصاریٰ کے یہاں ان کے عقیدہ باطلہ میں یادگار ہے۔ حضرت سیدنا مسیح علیہ الصلوٰۃ والسلام کے سولی دیئے جانے کی اور نصاریٰ کا فدیہ ہو جانے کی۔ (والعیاذ باللہ تعالیٰ) ہر نصرانی یوں ٹائی اپنے گلے میں ڈالے رہتا ہے۔ ہر ٹوپ میں نشان صلیب رکھتا ہے۔ جسے کراس مارک کہتا ہے۔ ٹائی کی طرح یہ کراس مارک بھی رد قرآن ہے۔ (العیاذ باللہ) کہ قرآن فرماتا ہے۔ وما قتلوه وما صلبوه یہود نے نہ مسیح کو قتل کیا نہ سولی دی۔ صلی اللہ علی سیدنا محمد وعلیہ وعلیٰ جمیع الانبیاء والمرسلین وعلی سیدنا و مولانا محمد و صحبہ وبارک وسلم۔

مگر جہاں اس حقیقت سے ناواقف ہیں۔ وہ اسے محض وضع جانتے ہیں اس لئے انہیں اس کے لگانے سے کافر نہ کہا جائے گا۔ کفریت قول یا فعل اور بات پر ہے۔ اور مرتکب کو کافر ٹھہرانا اور ٹائی باندھنے والا ہیٹ لگانے والا اور فاسق معطن ظالمین میں ہے۔ اللہ عزوجل فرماتا ہے۔ واما ینسینک الشیطان فلا تقعد بعد الذکرى مع القوم الظلمین عارف باللہ ملا احمد جیون استاذ سلطان عالمگیر رضی اللہ عنہ تفسیر احمدیہ میں فرماتے ہیں الظالمین



يعم الفاسق والمبتدع والكافر جس کے ساتھ بیٹھنا ممنوع اس کے ساتھ مواکلت (۱)  
 مشاربت (۲) بری۔ مجالست سے زیادہ ممنوع۔ علماء پر اور زیادہ بچنا لازم۔ واللہ تعالیٰ اعلم فقیر  
 مصطفیٰ رضا قادری غفرلہ (مفتی اعظم ہند)

نوٹ: آجکل بہت سارے اسکولوں میں ٹائی کا استعمال لازم ہے بغیر اس کے داخلہ ہی نہیں  
 ہو سکتا۔ آخر اس کے اندر کون سی ایسی خصوصیت ہے؟ اور اس کی کونسی ایسی حاجت و ضرورت ہے؟  
 کہ اس کو لازم قرار دیدیا گیا؟ میرے دینی ایمانی بھائیو! وجہ بالکل ظاہر ہے۔ وہ چاہتے ہیں کہ  
 طفولیت و بچپن ہی سے اس کو اپنے مذہبی شعار کا عادی بنادیں اور اس طرح ہمارے مذہبی شعار کی  
 اشاعت ہوتی رہے۔ اللہ تعالیٰ مسلمانوں کی آنکھیں کھولے کہ وہ کفار و مشرکین کی تقلید اور ان کی  
 وضع قطع سے پرہیز کریں اور حضرت عمر فاروق رضی اللہ عنہ کا وہ ارشاد جو آپ نے لشکروں کیلئے  
 بھیجا تھا اس کو مسلمان پیش نظر رکھیں اور عمل کی کوشش کریں اور وہ ارشاد یہ ہے ”عجمیوں کے بھیس  
 سے بچو اور ان جیسی وضع قطع نہ بنالینا۔ اور حدیث پاک میں ہے کہ جو شخص جس قوم سے تشبہ کرے  
 وہ انہیں میں سے ہے۔ لہذا میرے عزیز بھائیو! ہم سب پر لازم ہے کہ اپنی اسلامی تہذیب یعنی  
 سنت رسول اللہ صلی اللہ علیہ وسلم اور بزرگان دین کی نیک روش اور ان کی جو وضع قطع ہے زندہ  
 رکھیں۔ اور ملازمت وغیرہ کیلئے ہرگز نہ چھوڑیں۔ اور اللہ تعالیٰ پر بھروسہ محمد ﷺ پر اعتماد رکھیں  
 اور اغیار کی طرف سے ان غلط و ناروا قیود کی سختی سے مخالفت کریں انشاء اللہ تعالیٰ کامیابی ضرور  
 ملے گی۔ ہرگز ایسی ملازمت یا عہدہ قبول نہ کریں جس میں ٹائی وغیرہ ناجائز شرطوں پر مجبور کیا  
 جائے کہ دین کے معاملے میں مُدَاہَنَت (۳) و نرمی سخت زہر ہے اور اللہ و رسول (جل جلالہ و  
 ﷺ) کی ناراضگی کا باعث ہے۔

اترتے چاند ڈھلتی چاندنی جو ہو سکے کرلے  
 اندھیرا پاکھ آتا ہے یہ دودن کی اجالی ہے

۱ کھانا ۲ پینا ۳ خوشامد۔ چرب زبانی

”ایمان و عقائد کی حفاظت اور دینی مسائل و فوائد کو جاننے سمجھنے کیلئے اسلامی لٹریچر کا مطالعہ کریں اور اپنے اہل و عیال کو کرائیں۔ نیز اپنی لڑکیوں کو جہیز میں دنیوی ساز و سامان کے ساتھ ساتھ دینی کتب و رسائل جیسے سنی بہشتی زیور، اسلامی اخلاق و آداب، جنتی زیور، بہار شریعت، کا جہیز ایڈیشن، نمازیں اور دعائیں، پنجسورہ وغیرہ بھی دیں کیونکہ یہ ان کی دنیا و آخرت کیلئے مفید اور آپ کیلئے صدقہ جاریہ ہوگا۔

ماخوذ

ماہنامہ اعلیٰ حضرت بریلی شریف

ماہ مارچ 2002ء



## انگوٹھی پہننے کے متعلق اہم مسائل

مسئلہ: صرف چاندی کی ایک انگوٹھی جائز ہے جو وزن میں ایک مثقال یعنی ساڑھے چار ماشہ سے کم ہو۔

مسئلہ: انگوٹھی صرف چاندی ہی کی پہنی جاسکتی ہے دوسری دھات کی انگوٹھی پہننا حرام ہے۔

مسئلہ: انگوٹھی وہی جائز ہے جو مردوں کی انگوٹھی کی طرح ہو یعنی ایک نگینہ کی ہو اور اگر اس میں

کئی نگینے ہوں تو اگر چہ چاندی ہی کی ہو مرد کیلئے ناجائز ہے۔ (درمختار)

اس طرح مردوں کیلئے ایک سے زیادہ انگوٹھی پہننا بھی ناجائز ہے۔

مسئلہ: مرد کو چاہئے کہ اگر انگوٹھی پہنے تو اس کا نگینہ ہتھیلی کی جانب رکھے اور عورتیں نگینہ ہاتھ کی

پشت کی طرف رکھیں کہ ان کا پہننا زینت کیلئے ہے اور زینت اس صورت میں زیادہ ہے کہ نگینہ

باہر کی طرف ہو۔

ماخوذ از بہار شریعت صفحہ ۲۸-۲۹ حصہ شانزدہم۔

الناقل: محمد ایوب ہزاروی حال برمنگھم برطانیہ

یکم فروری 2007ء



## استفتاء

کیا سونے کے دانت لگوانا جائز ہے۔؟ کیا عورت حمل اسقاط کرا سکتی ہے۔؟ کیا  
صدر علی محمد سلیمانی یا محمد صدر علی سلیمانی لکھنا درست ہے۔؟

سائل: صدر علی سلیمانی

آپ کے سوالات کے مختصر جوابات درج ذیل ہیں۔ اگر ہو سکے تو کتاب ”بہار  
شریعت“ ذاتی منگوا کر یا کسی عالم سے حاصل کر کے اس قسم کے مسائل دیکھ لیا کریں۔ تو بہت  
فائدہ ہوگا۔

(۱) ضرورت و مجبوری کے تحت سونے کا دانت لگوا سکتے ہیں۔ (ضرورت کی حد تک)

(۲) اگر حاملہ کو خطرہ ہو تو روح داخل ہونے سے قبل اسقاط کرا سکتی ہے۔

(۳) آپ کی عقیدت بجا ہے۔ مگر مذکورہ ترتیب کی بجائے اس طرح نام لکھنا مناسب  
ہے۔ محمد صدر علی سلیمانی، کیونکہ اس میں حفظ مراتب کے ساتھ حسن عقیدت بھی اور ترتیب میں  
حسن و عمدگی بھی پیدا ہوگی۔

واللہ ورسولہ اعلم

ابوداؤد محمد صادق

خطیب زینت المساجد

امیر جماعت رضائے مصطفیٰ دارالسلام

گوجرانوالہ



## صلی اللہ علیہ وسلم پورا لکھیں

حضور پر نور سرکارِ دو عالم صلی اللہ علیہ وسلم کا جب نام اقدس لکھا جائے اس وقت ”صلی اللہ علیہ وسلم“ پورا لکھنا چاہیے۔ درود شریف کے بدلے صلعم۔ ص۔ ع۔ لکھنا ناجائز و سخت حرام ہے۔ اسی طرح ”رضی اللہ عنہ“ کی جگہ ”رحمۃ اللہ علیہ“ کی جگہ رح لکھا جاتا ہے۔ یہ بھی نہ چاہیے۔ بعض وہ لوگ جن کے نام محمد۔ احمد۔ علی۔ حسن۔ حسین وغیرہ ہوتے ہیں وہ اپنے ناموں پر ص۔ ع بناتے ہیں یہ بھی ممنوع ہے۔ کیونکہ اس جگہ تو خود اپنی ذات مراد ہے۔ یہاں درود پاک کا اشارہ کیا معنی؟ (طحاوی وغیرہ) (ماخوذ از بہار شریعت حصہ ۳ صفحہ ۷۲)

نیز اللہ تعالیٰ کے اسم گرامی کے ساتھ ”ج“ کے بجائے ”جل جلالہ“ پورا لکھیں۔



## قوالی کا حکم

کیا فرماتے ہیں علماء دین و مفتیان شرع متین مسئلہ ذیل میں قرآن و سنت کی روشنی میں  
جواب ارقام فرمائیں۔ قوالی جو عرس میں یا انکے علاوہ ہوتی ہے ڈھول، سارنگی وغیرہ بجائی جاتی  
ہے۔ قوال کے ساتھ ساتھ قوالہ کو بھی مقابلہ کیلئے مدعو کیا جاتا ہے۔ یہ ڈھول سارنگی وغیرہ کو بجانا،  
قوال، قوالہ کو مدعو کرنا، بذریعہ پوسٹر عوام الناس کو دعوت دینا شریعت میں قطعی حرام ہیں۔ یا حلال،  
کیا اس فعل سے اللہ کے رسول صلی اللہ علیہ وسلم اور اولیاء اللہ صاحب مزار خوش ہوئے ہونگے۔  
ایسی قوالی جائز ہے یا نہیں۔ اور اگر جائز ہے تو کس طرح کی؟

علاقہ کے آئمہ مساجد جب کمیٹی کو قوالی کروانے سے منع کرتے ہیں تو اماموں کے دشمن  
ہو جاتے ہیں۔ نکال باہر کرتے ہیں نیز جواب دیتے ہیں کہ عرس خواجہ غریب نواز کے موقع پر  
ڈھول سارنگی کے ساتھ جب قوالی ہو سکتی ہے تو ہر جگہ قوالی ہو سکتی ہے۔ یہ کہنا کہاں تک درست  
ہے ہمارے یہاں چاندو میں حضرت بابا انجان شہید رحمۃ اللہ علیہ کا بھی عرس پاک اسی طرح قوالی  
کے ساتھ بڑی دھوم دھام سے منایا جاتا ہے۔ عرس کمیٹی کے لوگ قوالی کے ساتھ قوالہ کو بھی مدعو  
کرتے ہیں اور ستم بالائے ستم اراکین کمیٹی یہ کرتے ہیں کہ عرس پاک کے موقع پہ جتنی چادریں  
مزار پہ چڑھتی ہیں تمام چادروں کو بیچ کر تمام رقوم قوالی کے مصرف میں خرچ کر دیتے ہیں۔ کیا  
درست ہے۔ چادر کو کس مصرف میں لانا چاہیے کہاں استعمال کرنا چاہیے مذہب اسلام کا کیا حکم  
ہے ساتھ ہی ساتھ اراکین عرس کمیٹی یہ بھی کرتے ہیں کہ چراغی کی رقوم جو چادر چڑھانے کے  
وقت لوگ دیا کرتے ہیں وہ تمام رقوم بھی قوالی کے مصرف میں خرچ کر ڈالتے ہیں شرع شریف کا  
کیا حکم ہے اور آخر میں یہ بھی جواب ارقام فرمائیں کہ یہ گانے بجانے کا پیشہ کیسا ہے جائز ہے یا  
ناجائز اور اسکی کمائی درست ہے یا نہیں؟ گزارش ہے پہلی فرصت میں جواب مرحمت فرمائیں۔

المستفتی: محمد مختار احمد قادری تیغی



جواب: بعون الملک الوہاب ایسی قوالی حرام ہے۔ حاضرین سب گنہگار ہیں اور ان سب کا گناہ ایسا عرس کرنے والوں اور قوالوں پر ہے اور قوالوں کا بھی گناہ اس عرس کرنے والے کے ماتھے قوالوں کا گناہ جانے سے قوالوں پر سے گناہ کی کچھ کمی آئے یا اس کے قوالوں کے ذمے حاضرین کا وہاں پڑنے سے حاضرین کے گناہ میں کچھ تخفیف ہو۔ نہیں بلکہ حاضرین میں ہر ایک پر اپنا پورا گناہ الگ اور سب حاضرین کے برابر جدا اور سب حاضری کے برابر علیحدہ وجہ یہ ہے کہ حاضرین کو عرس کرنے والے نے بلایا اور ان کیلئے اس گناہ کا سامان پھیلا یا اور قوالوں نے انہیں سنایا اگر وہ سامان نہ کرتا یہ ڈھول سارنگی نہ سناتے تو حاضرین اس گناہ میں کیوں پڑتے اسلئے ان سب کا گناہ ان دونوں پر ہوا۔ پھر قوالوں کے اس گناہ کا باعث وہ عرس کرنے والا ہوا۔ وہ نہ کرتا نہ بلاتا تو یہ کیوں کر آتے، بجاتے لہذا قوالوں کا بھی گناہ اس بلانے والے پر ہے۔ حدیث میں ہے رسول اللہ صلی اللہ علیہ وسلم ارشاد فرماتے ہیں۔

من دعا الی ضلالت کان علیہ من الاثم مثل اثم من تبعه لا ینقص

ذالک من اثمہم شیئاً

جو کسی امر ضلالت کی طرف بلائے جتنے اس کے بلانے پر چلیں ان سب کے برابر اس پر گناہ ہو اور اس سے ان کے گناہوں میں کچھ تخفیف نہ ہو۔ مزا میر کی حرمت میں احادیث کثیرہ بالغ محدث تواتر وارد ہیں۔ ازاں جملہ اجل و اعلیٰ حدیث صحیح بخاری شریف ہے۔ حضور سید عالم صلی اللہ علیہ وسلم ارشاد فرماتے ہیں۔ لیکونن فی امتی اقوام یستحلون الحر والحریر والخمر والمعازف ضرور میری امت میں وہ لوگ ہونے والے ہیں جو حلال ٹھہرائیں گے عورتوں کی شرمگاہ یعنی زنا۔ اور ریشمی کپڑوں اور شراب اور باجوں کو۔ امام مذہب امام اعظم امام الائمہ رضی اللہ عنہ کا ارشاد اور ہدایہ جیسی اعلیٰ درجہ معتمد کتاب کا ارشاد کافی و وافی۔ دلت للسالة علی ان الملاہی کلها حرام فی التغنی لضرب القضیب و کذا قول ابی حنیفة رضی اللہ تعالیٰ عنہ ابتلیت لان الابتلاء بالمحرم یكون۔

غرض حدیث و فقہ کا حکم یہ ہے ہاں اگر کسی کو قصد اہوس پرستی منظور ہو تو اس کا علاج کس کے پاس ہے کاش آدمی گناہ کرے اور گناہ جانے اقرار لائے اصرار سے باز آئے لیکن یہ تو اور بھی سخت ہے کہ ہوس بھی پالے اور الزام بھی ٹالے اپنے لئے حلال کو حرام بنالے پھر اسی پر بس نہیں بلکہ معاذ اللہ اس کی تہمت محبوبانِ خدا کا برسلسلہ عالیہ چشت قدست اسرار ہم کے سردھرتے ہیں نہ خدا سے خوف نہ بندوں سے شرم کرتے ہیں حالانکہ خود حضور محبوب الہی سیدی و مولائی نظام الحق والدین سلطان الاولیاء رضی اللہ تعالیٰ عنہ و عنہم و عنہم فوائد الفواد شریف میں فرماتے ہیں مزار میر حرامست۔ مولانا فخر الدین خلیفہ حضور سیدنا محبوب الہی رضی اللہ تعالیٰ عنہما نے حضور کے زمانہ مبارک میں خود حضور کے حکم احکم سے مسئلہ سماع میں رسالہ ”کشف القناع عن اصول السماع“ تحریر فرمایا اس میں صاف ارشاد ہے۔ اما سماع مشائخنا رضی اللہ تعالیٰ عنہم فبرء عن هذا التهمة وهو مجرد صوت القوال مع الاشعار المشعرة من کمال صنعة اللہ تعالیٰ۔ مزار شریف کی چادریں بیچ سکتا ہے مگر ان پیسوں کو قوالوں پر صرف کرنا حرام و گناہ عظیم ہے۔ وہ اراکین کمیٹی اپنے ان افعال و حرکات سے باز آئیں۔ شریعت مطہرہ پر عمل کریں کہ اسی میں اللہ و رسول عزوجل صلی اللہ علیہ وسلم کی رضا و خوشنودی ہے بقیہ سوالوں کا جواب اوپر مذکور ہوا اسی سے ظاہر و باہر ہے وہو الہادی واللہ تعالیٰ اعلم۔

کتبہ: فقیر قادری سید کفیل احمد غفرلہ

دارالافتاء منظر اسلام بریلی شریف





سوال: کیا فرماتے ہیں علماء دین و شرح متین اس مسئلہ میں کہ اپریل ۶۶ء میں مردار مویشی کی ہڈی و چمڑے کا سرکاری نیلام ہوا جو کہ سال رواں کا ہے یہ نیلام سال بھر کیلئے ہوتا ہے اور جو کہ بتایا جاتا ہے چند مسلمانوں نے مل کر اس کو خرید لیا ہے اور پھر آپس میں اس کی بولی ہوئی نیلامی رقم سے کچھ زیادہ رقم پر یہ بولی ایک مسلمان کے نام پر ختم کر دی گئی جس کی کل رقم اس کو ادا کرنا ہے اور منافع کی رقم جو کہ سرکاری نیلام سے زیادہ ہے آپس میں بانٹ دی ہے اس میں کچھ کی رائے یہ ہے کہ منافع میں کچھ رقم مسجد یا دینی مدرسہ میں دیدی جائے اور باقی رقم آپس میں بانٹ لی جائے۔ مفصل احکام سے نوازیں کہ کیا یہ رقم دینی مدرسہ یا مسجد میں دی جاسکتی ہے۔

المستفتی: ٹیلر نور احمد

جواب: بسم اللہ الرحمن الرحیم نحمدہ، ونصلی علی رسولہ الکریم۔ خنزیر اور آدمی کی ہڈی و چمڑے کی تجارت جائز نہیں دیگر مردار کی ہڈی اور دباغت کئے ہوئے چمڑے کی تجارت جائز ہے لیکن جو صورت سوال میں نیلام کی مذکور ہے۔ اس میں تو ہڈی چمڑا ابھی موجود نہ ان کی مقدار معلوم یہ نیلام ناجائز ہے۔ اور اس ناجائز نیلام پر دوبارہ نیلام یہ ناجائز در ناجائز ہے۔ اس سے حاصل شدہ منفعت خبیث ہے۔ مسجد یا مدرسہ میں لگانا جائز نہیں۔ واللہ تعالیٰ اعلم۔

کتبہ: محمد احمد خان جہانگیر غفرلہ المنان

دارالافتاء منظر اسلام بریلی شریف



سوال: کیا فرماتے ہیں علماء دین و مفتیان شرع متین دامت برکاتہم القدسیہ مسائل ہذا میں کہ

(۱) شب بیداری کی شب چودہویں شعبان کی شب یا پندرہویں شعبان کی شب ہے؟

(۲) حساب و کتاب ۱۵ شعبان کو ہوتا ہے یا پندرہویں شعبان کی شب میں باری تعالیٰ کیا حساب و کتاب فرماتا ہے۔

(۳) زید یہ کہتا ہے کہ شعبان کی شام سے پہلے پہلے مسلمانوں کو چاہیے کہ آپس میں ایک

دوسرے سے معافی تلافی کرا لیں کہا سنا معاف کرا لیں کیونکہ جن جن لوگوں کے آپس میں ایک

دوسرے سے شکر رنجی ہوتی ہے جھگڑا ہوتا ہے ان کا حساب و کتاب باری تعالیٰ نہیں فرماتا جب

تک کہ یہ جھگڑا یہ شکر رنجی دور نہ ہو جائے کیا یہ صحیح ہے۔ بینواتو جروا

المستفتیان: اہل محلہ

جواب: (۱)(۲)(۳) چودہ شعبان کے بعد جو شب ہے اس کے فضائل احادیث کریمہ میں

آئے ہیں یہ پندرہویں شب ہے اسی شب میں مدبرات ملائکہ کرام کے ذمہ سال بھر کے ارزاق

آجاتے ہیں۔ احکام تفویض ہوتے ہیں یہ کہیں نظر سے نہ گذرا کہ اس میں باری تعالیٰ حساب

فرماتا ہے۔

البتہ متعدد احادیث میں ہے کہ اللہ تعالیٰ پندرہویں شب میں تمام مخلوق کی طرف تجلی

فرماتا ہے اور سب کو بخش دیتا ہے۔

مگر کافر اور عداوت والے کو نہیں بخشا لہذا اس شب کے آنے سے پہلے دنیوی عداوت

والے ایک دوسرے کی خطا معاف کر دیں تاکہ مغفرت انہیں بھی شامل ہو۔ واللہ تعالیٰ اعلم۔

کتبہ: محمد احمد خان جہانگیر غفرلہ المنان

دارالافتاء منظر اسلام بریلی شریف

۹ ذیقعدہ ۱۳۸۶ھ



## شعبان و شبِ برات

### احادیث کی روشنی میں

محمد اسلام الدین اشرفی بھراپچی۔ دارالعلوم محمدیہ مینارہ مسجد بمبئی

ماہ شعبان بالخصوص اس کی پندرہویں شب یعنی شبِ برات کی اہمیت و فضیلت اہل اسلام کے نزدیک مُسَلَّم ہے۔ مگر افسوس کہ ایک طرف تو بعض نام نہاد مسلمان اس کی فضیلت کا سرے سے ہی انکار کرتے ہیں۔ دوسری طرف اس کے ماننے والوں میں ایک بڑی تعداد ان جاہلوں اور بد عمل مسلمانوں کی ہے جو اس معظم اور سراپا خیر و برکت رات کو طرح طرح کے کھیل کود اور آتش بازی جیسے شیطانی فعل سے آلودہ کر کے اس کی فضیلت و نوازیت کا کھلا مذاق اڑاتے ہیں جسے دیکھ کر بلاشبہ یہ کہا جاسکتا ہے کہ یہ لوگ شبِ برات کی اہمیت اور فضیلت تسلیم ہی نہیں کرتے ہیں بلکہ محض ڈھونگ رچاتے ہیں۔ اللہ عزوجل ایسے مسلمانوں کو اپنے غلط اعمال کا محاسبہ اور اصلاح کا جذبہ عطا فرمائے۔ آمین

ذیل میں ماہ شعبان اور شبِ برات کے سلسلے میں چند احادیث کریمہ ذکر کی جاتی ہیں۔ جن سے اس ماہ مبارک اور شبِ برات کی اہمیت و فضیلت پر بھرپور روشنی پڑتی ہے۔

مسلمان ان کو بغور پڑھیں اور اس مبارک رات کو عبادت و اطاعت میں گزاریں اور دن کو روزے کا اہتمام کریں۔

### احادیث طیبہ

۱۔ حضرت مولائے کائنات علی مرتضیٰ شیر خدا رضی اللہ عنہ سے مروی ہے کہ حضور صلی اللہ علیہ وسلم نے ارشاد فرمایا: جب شعبان کی پندرہویں رات ہو تو قیام کرو (یعنی نماز و عبادت میں مشغول رہو) اور اس کے دن میں روزہ رکھو۔ کیوں کہ اللہ تعالیٰ اس رات میں سورج کے غروب ہوتے ہی آسمان دنیا کی طرف اپنی خاص تجلی فرماتا ہے۔

پھر کہتا ہے کوئی ہے مغفرت کا طلبگار کہ میں اسے بخش دوں ہے کوئی رزق مجھ سے چاہنے والا کہ میں اسے رزق عطا کروں۔ کوئی ہے بتلائے مصیبت کہ میں اس کو عافیت دوں۔ کوئی ہے ایسا کوئی ہے ایسا۔ اسی طرح کا اعلان صبح تک ہوتا رہتا ہے۔ (سنن ابن ماجہ)

۲۔ حضرت عروہ حضرت عائشہ صدیقہ رضی اللہ تعالیٰ عنہا سے روایت کرتے ہیں۔ وہ کہتی ہیں کہ ایک رات میں نے رسول اللہ صلی اللہ علیہ وسلم کو نہ پایا۔ تو آپ کی تلاش میں نکلی۔ کیا دیکھتی ہوں حضور بقیع مدینہ منورہ کے قبرستان میں موجود ہیں اور اپنے سر مبارک کو آسمان کی جانب اٹھائے ہوئے ہیں۔ مجھے دیکھتے ہی فرمایا اے عائشہ کیا تو اس بات کا خوف کرتی ہے کہ اللہ اور اس کے رسول تجھ پر زیادتی کریں گے میں نے عرض کیا یہ بات نہیں۔ لیکن میں نے یہ گمان کیا کہ آپ دوسری ازواج کے پاس تشریف لے گئے ہیں۔ پھر حضور صلی اللہ علیہ وسلم نے فرمایا بیشک اللہ تعالیٰ شب نصف شعبان (شب برأت میں) آسمان دنیا کی طرف خاص تجلی فرماتا ہے۔ اور بنی کلب کی بکریوں کے برابر لوگوں کے گناہوں کی بخشش فرماتا ہے۔

(ابن ماجہ صفحہ ۹۹، ترمذی صفحہ ۹۲)

۳۔ حضرت ابو موسیٰ اشعری کا بیان ہے کہ رسول اکرم صلی اللہ علیہ وسلم نے فرمایا اللہ تعالیٰ شعبان کی پندرہویں رات کو تجلی فرماتا ہے تو مشرک اور بد مذہب کے علاوہ اپنی مخلوق میں سب کی بخشش کر دیتا ہے۔ (ابن ماجہ صفحہ ۹۹)

امام ابن ماجہ نے اس روایت کو دو سندوں سے بیان کیا ہے۔

۵۔ بیہقی نے ام المؤمنین صدیقہ رضی اللہ عنہا سے روایت کیا کہ حضور صلی اللہ علیہ وسلم نے فرمایا میرے پاس جبرئیل آئے اور کہا یہ شعبان کی ۱۵ ویں رات ہے۔ اللہ تعالیٰ اس میں جہنم سے امتوں کو آزاد فرماتا ہے۔ جتنے بھی بنی کلب کی بکریوں کے بال ہیں مگر کافر اور عداوت والے اور رشتہ کاٹنے والے اور کپڑا لٹکانے والے اور والدین کی نافرمانی کرنے والے اور شراب کی ملاوٹ کرنے والے کی طرف نظر رحمت نہیں فرماتا۔



۶۔ امام احمد نے ابن عمر رضی اللہ تعالیٰ عنہ سے جو روایت کی اس میں قاتل کا بھی ذکر ہے۔

۷۔ حضرت ام المؤمنین ام سلمہ رضی اللہ عنہا بیان کرتی ہیں کہ رسول اکرم صلی اللہ علیہ وسلم

شعبان کو رمضان سے ملا دیتے تھے۔ (ابن ماجہ صفحہ ۹۹)

۸۔ حضرت ربیعہ رضی اللہ تعالیٰ عنہ سے مروی ہے کہ انہوں نے حضرت عائشہ صدیقہ رضی

اللہ عنہا سے حضور صلی اللہ علیہ وسلم کے روزے کے بارے میں سوال کیا تو فرمایا کہ حضور صلی اللہ

علیہ وسلم پورے شعبان کے روزے رکھتے تھے۔ یہاں تک کہ رمضان کو اس سے ملا دیتے تھے۔

۹۔ حضرت ابو ہریرہ رضی اللہ عنہ سے مروی ہے کہ رسول اکرم صلی اللہ علیہ وسلم نے فرمایا:

رمضان کے روزوں سے ایک روز یا دو روز پہلے روزہ نہ رکھو ہاں اگر کوئی شخص پہلے سے

روزہ رکھتا چلا آ رہا ہے تو وہ رکھ سکتا ہے کوئی حرج نہیں۔ (ابوداؤد صفحہ ۳۱۹، ابن ماجہ صفحہ ۱۱۹)

۱۰۔ حضرت عائشہ صدیقہ رضی اللہ عنہا سے حضور صلی اللہ علیہ وسلم کبھی مسلسل اتنے روزے

رکھتے کہ ہمیں خیال گزرتا کہ اب آپ افطار نہ کریں گے۔ اور جب کبھی آپ افطار فرماتے تو

گمان ہوتا کہ آپ روزے نہ رکھیں گے۔ اور میں نے آپ کو شعبان سے زیادہ روزہ رکھتے کسی

مہینہ میں نہیں دیکھا۔ آپ سوائے چند روز کے پورے ماہ کے روزے رکھتے۔

(بخاری صفحہ ۲۶۲، ابن ماجہ صفحہ ۱۲۲)

۱۱۔ حضرت عبداللہ بن قیس حضرت عائشہ صدیقہ رضی اللہ عنہا سے روایت کرتے ہیں۔ وہ

کہتی ہیں حضور صلی اللہ علیہ وسلم کو شعبان کے (نفل روزے) تمام مہینوں سے زیادہ محبوب تھے۔

پھر حضور اسے رمضان سے ملا دیتے تھے۔ (ابوداؤد صفحہ ۳۳)

۱۲۔ رسول اکرم صلی اللہ علیہ وسلم فرماتے ہیں کہ رمضان کے بعد سب سے افضل شعبان

کے روزے ہیں۔ تعظیم رمضان کیلئے۔

۱۳۔ حضرت ابو ہریرہ رضی اللہ عنہ روایت کرتے ہیں کہ رسول اکرم صلی اللہ علیہ وسلم نے

فرمایا رمضان کیلئے شعبان کے چاند کا شمار کرو۔ (ترمذی صفحہ ۴۷)

یعنی شعبان کے چاند کو دیکھنے کی بطور خاص تاکید فرمائی ہے تاکہ رمضان کا صحیح حساب ہو سکے۔ غرض کہ احادیث میں رمضان کے مہینے اور شبِ برات اور اس ماہ میں روزوں کی بڑی فضیلت آئی ہے۔ اس لئے اس ماہ مبارک میں اور بالخصوص شبِ برات میں عبادت کا خاص اہتمام کرنا خوب تر ہے۔ اور شبِ برات کے بعد کا روزہ بھی بطور خاص مسنون ہے۔ اعلیٰ حضرت امام احمد رضا خان فاضل بریلوی قدس سرہ فرماتے ہیں۔

شیخ الاسلام. کشف العظا عما لزوم للموتی علی الاحیاء

فصل ہشتم میں فرماتے ہیں کہ مومنین کی روحیں ہر جمعہ کی رات اور عید کے دن اور عاشورہ کے دن اور شبِ برات میں اپنے گھروں کو آتی ہیں۔ پھر اپنے گھروں کے باہر کھڑی ہو کر غمگین بلند آواز سے پکارتی ہیں کہ اے میرے اہل و عیال اور قریبی لوگو میرے اوپر صدقہ و خیرات کے ذریعہ مہربانی کیجئے۔

ابن عباس رضی اللہ عنہ سے روایت ہے کہ جب عید یا جمعہ یا عاشورہ کا دن یا شبِ برات ہوتی ہے۔ تو اموات کی روحیں اپنے گھروں کے دروازے پر کھڑی ہوتی ہیں اور کہتی ہیں کہ ہے کوئی جو ہم پر ترس کھائے۔ ہے کوئی جو ہماری غربت یاد دلائے۔

ان روایات سے معلوم ہوا کہ جب شبِ برات میں ارواحِ صدقہ و خیرات کا مطالبہ کرتی ہیں تو اس کے ذریعہ ان پر رحم کیا جاسکتا ہے۔ لہذا فاتحہ شبِ برات کیلئے یہ خاص دلیل ہے اس کو بدعت و ناجائز کہنا سراسر جہالت اور نادانی ہے۔

اخیر میں یہی گزارش ہے کہ شعبان کی پندرہویں شب کو لہو و لعب میں ہرگز ہرگز مبتلا نہ ہوں بلکہ زیادہ سے زیادہ اپنا قیمتی وقت عبادت و طاعات میں گزاریں اور نیاز و فاتحہ کا خوب سے خوب تر اہتمام کریں اور اگر کوئی گستاخِ رسول آپ کو نیاز و فاتحہ سے منع کرے تو آپ کسی کی باتوں پر دھیان نہ دیں۔ دُعا ہے کہ اللہ عز و جل ہم سبھی سنی مسلمانوں کو اس مقدس رات میں زیادہ سے زیادہ اعمالِ صالحہ کرنے کی توفیق بخشے۔ آمین ثم آمین



## قرآن و سنت کی روشنی میں

محمد الطاف حسین الازہری

### دے کا پمپ (Inhaler) اور روزہ

الاستفتاء: ایک آدمی ضیق النفس (Asthma) کا مریض ہے اسے دن کے دو بجے تکلیف شروع ہوئی از حد برداشت کی مگر تکلیف بڑھتی گئی آخر تک آ کر اس نے انہیلر سپرے (Inhaler) یعنی دمہ کا پمپ استعمال کیا۔ چونکہ یہ تکلیف ایسی ہے کہ اگر فوری طبی امداد نہ دی جائے تو جان کے تلف ہونے کا خدشہ ہوتا ہے۔ اب وہ آدمی روزے سے تھا۔ اُس کے لئے کیا حکم شرعی ہے؟ ریڈیو پاکستان ”حی علی الفلاح“ پروگرام میں یہ مسئلہ نشر ہوا کہ روزہ باقی رہتا ہے کیونکہ انہیلر (Inhaler) کا تعلق جگر و معدے سے نہیں بلکہ پھیپھڑوں سے ہے تو تمباکو نوشی کا تعلق بھی پھیپھڑوں سے ہوتا ہے۔ اس سے بھی روزہ نہیں ٹوٹنا چاہیے۔

ان ا۔ م۔ الرمز رازی۔ العین۔ متعدد عرب امارات حکیم امیر عبداللہ خان۔ کمیٹی۔ تلہ گنگ  
جواب: انہیلر سپرے کے استعمال سے روزہ ٹوٹ جاتا ہے۔ بوجہ عذر روزہ افطار کرنے کی رخصت ہے۔ اس سپرے کی جگہ Vicks (وکس) استعمال کرنا چاہیے۔ اسی طرح تمباکو نوشی سے بھی روزہ ٹوٹ جاتا ہے۔ (مراتی الفلاح صفحہ ۴۴۱) واللہ اعلم۔

### وضو اور روزہ

الاستفتاء: وضو کے دوران کلی کرتے وقت خود بخود پانی حلق سے تجاوز کر جائے تو روزے کا کیا حکم ہوگا۔

السائل: غلام مصطفیٰ گجرات

جواب: وضو کے وقت کلی کرتے ہوئے غلطی سے پانی اندر چلا جائے روزہ یاد بھی ہو تو روزہ ٹوٹ جائے گا۔ وگرنہ نہیں۔ ”وان تمضمض او استنشق فدخل الماء جوفہ ان کا

ذاكراً للصومه فسد صومه وعليه القضاء وان لم يكن ذاكر الا يفسد صومه  
كذافي الخلاصه وعليه الاعتماد۔“

(قاضی خان 209/1، عالمگیری 202/1 مرقی الفلاح صفحہ 445) یہ خطا ہے اسے نسیان  
(بھولنے) پر قیاس کرنا درست نہیں۔ المخطی هو الذاکر للصوم غیر التناصد للنظر  
اذا کل او شرب۔

ترجمہ: غلطی کرنے والا وہ ہے جسے روزہ یاد ہو اور کھانے پینے کے باوجود افطار (روزہ  
ٹوٹنے) کا ارادہ نہ رکھتا ہو وضو سے فارغ ہونے کے بعد منہ میں تری رہ جانے سے روزہ فاسد  
نہیں ہوتا۔ (مرقی الفلاح صفحہ ۴۳۸) واللہ اعلم۔



## فتویٰ مصطفویہ رویت ہلال

جاری کردہ: حضور مفتی اعظم ہند علیہ الرحمہ بریلی شریف

شائع کردہ: انجمن مہمان مصطفیٰ، تنظیم اہل سنت

چاند کے سلسلے میں حضور صلی اللہ علیہ وسلم کا ارشاد گرامی!

لا تصوموا حتیٰ ترو الهلال ولا تظفروا حتیٰ تروہ فان عنہ فاقدر والہ

وفی روایۃ قال الشهر تسعة وعشرون لیلۃ فلا تصوموا حتیٰ تروہ فان غمہ

علیکم فاکملوا عدۃ شعبان ثلاثین متفق علیہ۔

یعنی روزہ نہ رکھو یہاں تک کہ چاند کو دیکھ لو جب رمضان کا چاند دیکھ لو تو روزہ رکھنا

شروع کرو اور افطار نہ کرو یہاں تک کہ چاند دیکھ لو۔ جب چاند شوال نظر آجائے تو اب تم پر روزہ

فرض نہ رہا۔ دن میں کھاؤ، پیو، بس اگر تم پر چاند ظاہر نہ ہو تو گنتی پوری کرو۔ ایک دوسری روایت

میں ہے مہینہ ۲۹ دنوں کا ہوتا ہے۔ تم روزہ رکھو جب تک چاند نہ دیکھ لو اور اگر چاند ظاہر نہ ہو تو ۳۰

دن پورے کرو۔ اس ارشاد کے بعد بھی رویت ہلال سے مشتمل غیر ذمہ دار صوبائی اور ملکی کمیٹیاں

ریڈیو، ٹیلی فون کے تار کے ذریعہ چاند کے ہونے اور نہ ہونے کا اعلان کرتی ہیں۔ ارباب فقہ کا

متفقہ فیصلہ ہے چاند کے بارے میں عینی شہادت چاہئے، ریڈیو، ٹیلی فون کی خبروں کا اعتماد نہیں

کچھ سر پھرے لوگ ریڈیو کی خبروں پر لڑنے مرنے کو تیار ہو جاتے ہیں اور زبردستی عید کر لیتے

ہیں۔ دیگر ممالک کی دیکھا دیکھی پاکستان میں فیلڈ مارشل صدر ایوب خان کے عہد حکومت میں

ایک رویت ہلال کمیٹی بنائی گئی جس کے ممبران عیدین کے موقعہ پر ہوائی جہاز کے ذریعہ چاند

دیکھا کرتے تھے۔

ایک مرتبہ عید کے موقعہ پر ۲۹ رمضان کو کمیٹی کے چند افراد ہوائی جہاز کے ذریعہ چاند

دیکھنے گئے انہیں چاند نظر آ گیا اور حکومت نے رویت ہلال کمیٹی کا اعلان کر دیا۔ بعض علماء کی

مخالفت سے بیشتر ممالک کے مفتیان کرام سے فتویٰ مانگا گیا۔ ایک استفتاء سرکار مفتی اعظم ہند بریلی شریف کی خدمت میں بھی روانہ کیا گیا۔ دنیا کے تمام مفتیان کرام نے رویت ہلال کمیٹی کی تائید کی مگر مفتی اعظم ہند قدس سرہ العزیز نے اس کا رد فرمایا۔ کتاب و سنت کی روشنی میں جو فتویٰ صادر فرمایا ملاحظہ ہو۔

چاند کو زمین سے دیکھ کر روزہ رکھنے اور عید کرنے کا شرعی حکم ہے اور جہاں چاند نظر نہ آئے وہاں شرعی شہادت پر قاضی حکم دے گا۔ چاند کو سطح زمین یا ایسی جگہ سے جو زمین سے ملی ہو۔ دیکھنا چاہیے۔ رہا جہاز سے چاند کو دیکھنا تو یہ غلط ہے۔ چاند غروب ہوتا ہے فنا نہیں ہوتا۔ اس لئے چاند کہیں ۲۹ کو اور کہیں ۳۰ کو نظر آتا ہے اور اگر جہاز سے چاند کو دیکھ کر رویت کا اعلان درست ہوتا تو مزید بلندی پر جانے کے بعد چاند ۲۸، ۲۷، ۲۸، ۲۷، ۲۸ تاریخ کو چاند دیکھ کر یہ حکم دیا جاسکتا ہے کہ اگلے روز عید یا بقر عید جائز ہے۔ اس طرح جہاز سے چاند دیکھ کر یہ فتویٰ صادر کرنا کہ ۲۹ کا چاند معتبر ہے بھلا کس طرح صحیح ہوگا۔ حضرت کے تاریخی فتویٰ کو پاکستان پہنچنے کے بعد تمام پاکستانی اخباروں نے اس کو شائع کیا اور دوسرے ماہ ۲۸، ۲۷، ۲۸ تاریخ کو حکومت کی جانب سے جہاز کے ذریعہ اس بات کی تصدیق کرائی گئی تو جہاز کی پرواز بلندی پر جانے کے بعد ان تاریخوں میں چاند نظر آ گیا۔ تب حکومت پاکستان نے مفتی اعظم علیہ الرحمہ کے مبارک فتویٰ کو تسلیم کر کے رویت ہلال کمیٹی توڑ دی اور دنیا کے مفتیان کرام نے آپ کے علم و فیض کے سامنے اپنی گردنیں جھکا دیں۔ اس طرح آپ کے اس مبارک فتویٰ سے سنت کا احیا اور بدعت کا استحصال ہوا۔





نحمدہ ونصلی علی رسولہ الکریم ورؤف الرحیم

بغیر چاند کے ثبوت کے عید الفطر منانا سخت گناہ اور گمراہی ہے

برادرانِ اسلام! تمام مسلمانانِ برطانیہ کی خدمت میں گزارش کی جاتی ہے کہ اس دفعہ عید الفطر شریعت کے مطابق سولہ (۱۶) مئی ۱۹۸۸ء کے بعد ہوگی کیونکہ اسلام کی تمام تاریخی و مذہبی عبادات کا تعلق قرآن و حدیث کے فرمان کے مطابق چاند سے ہے۔ اس دفعہ عید الفطر کا چاند ساری دنیا میں سولہ (۱۶) مئی کو رمضان شریف کی انتیس (۲۹) ہوگی۔ محکمہ موسمیات برطانیہ کے فیصلہ کے مطابق سولہ (۱۶) مئی کی شام کو چاند نظر آسکتا ہے۔

کچھ لوگ اور فرقے چند سالوں سے مسلمانوں کے روزے، عیدین کی نمازیں اور حج ایسے اہم ترین ارکان کو خراب کرنے کی سعی و کوشش کر رہے ہیں۔ اس لئے قرآن و حدیث کا یہ فیصلہ سنایا جا رہا ہے کہ اگر ایک دن بھی چاند سے آگے یا پیچھے عید وغیرہ منائی گئی تو شریعت کے قانون سے قطعاً غلط ہوگی۔ اور ایک روزہ قضا کرنا پڑے گا۔ جنہوں نے سترہ اپریل کو رمضان کا پہلا روزہ رکھا وہ غلط ہوا۔ وہ نقلی روزہ بن گیا۔ اُن لوگوں نے اگر چاند کا ثبوت ملنے کے بغیر عید منائی تو وہ گنہگار ہوں گے۔

واللہ اعلم

مفتی اسلام صاحبزادہ محمد اقتدار احمد خاں قادری نعیمی بدایونی



## چاند کے بارے میں فتویٰ

اس سال ۱۷ اپریل بروز اتوار کا روزہ شریعت کے قانون سے قطعاً غلط ہوا ہے۔ ساری دنیا میں سولہ اپریل بروز ہفتہ کہیں چاند نظر نہیں آیا۔

اللہ تعالیٰ اور قرآن و حدیث کی مخالفت کر کے روزے اور عید منانا خدمت اسلام نہیں

ہے۔

## اسلامی فتویٰ

منجانب: مفتی اسلام صاحب زادہ افتدرا احمد خاں نیوکاسل آپان ٹائن ۴

کیا فرماتے ہیں علماء دین اس مسئلے میں کہ اس سال ۱۹۸۵ء بروز اتوار سترہ اپریل کو کچھ لوگوں نے روزہ رمضان شروع کیا اور بہت سی مساجد میں اٹھارہ اپریل بروز پیر رمضان شریف کا پہلا روزہ شروع کیا فرمایا جائے کہ کون سا روزہ صحیح ہے اور کون سا غلط۔ بینو تو اجروا۔

الجواب: لعون العلام الوهاب

بسم اللہ الرحمن الرحیم

نحمدہ ونصلی علی رسولہ النبی الکریم: برطانیہ کے مختلف شہروں سے علما

اور غیر علماء نے مجھ سے رابطہ قائم کر کے یہ اسلامی فتویٰ طلب کیا ہے۔ لہذا میں نے دنیا کے مختلف

اسلامی ممالک اور اسلامی برادری مسلمان باشندوں سے رابطہ قائم کر کے شریعت اسلامیہ کے

قانون کے مطابق مکمل تحقیق کی۔ جس سے ثابت ہوا کہ اتوار سترہ اپریل کا روزہ غلط ہے۔ کیونکہ

اسلام کی تمام تاریخی عبادتوں کا تعلق چاند کے طلوع اور انسانی آنکھ کے دیکھنے سے ہے۔

سولہ (۱۶) اپریل ۱۹۸۸ء کو شعبان کی اٹھائیس تاریخ تھی اس لئے رمضان کا چاند ہو سکتا ہی نہیں

اور سترہ اپریل کو انتیس شعبان تھی تو جن لوگوں نے اس دن روزہ رکھا وہ رمضان شریف کا نہیں

ہو سکتا۔ کسی مہینے کی اٹھائیس تاریخ کی شام کو اگلے دوسرے مہینے کی پہلی تاریخ کا چاند نظر آ سکتا ہی



نہیں۔ یہ قانونِ قدرت کے خلاف ہے۔ اسلام کی چودہ سو سالہ تاریخ کا اگر مطالعہ کیا جائے تو یہ بات کھل کر سامنے آجاتی ہے کہ اسلامی مہینہ ہمیشہ چاند کے نظر آنے سے شروع ہوتا ہے اور اسلام کی تاریخی عبادتیں، روزہ رمضان، عید الفطر، عید الاضحیٰ، حج وغیرہ رویتِ ہلال ہی سے متعلق ہے۔ اللہ تعالیٰ نے قرآن مجید میں اور رسول کریم ﷺ نے بہت سی احادیثِ پاک میں بھی ہر مسلمان کو چاند دیکھنے اور چاند دیکھے جانے کے بعد ہی عبادت شروع کرنے کا حکم فرمایا ہے۔ جس کے بہت سے دلائل ہیں یہاں صرف چند دلائل پیش کئے جاتے ہیں۔

پہلی دلیل: قرآن مجید سورۃ بقرہ آیت ۱۸۹، یَسْئَلُونَكَ عَنِ الْاِهْلِهِ. قُلْ هِيَ مَوَاقِیْتُ لِلنَّاسِ وَالْحَجِّ۔ ترجمہ: ”اے محبوبِ نبی لوگ آپ سے پوچھتے ہیں چاند کے بارے میں تو فرمادیجئے یہ چاند لوگوں کی تاریخوں اور وقت بتانے کیلئے اور حج کا مہینہ و تاریخ اور حج کا دن بتانے کیلئے ہے۔“ اس آیت سے ثابت ہوا کہ چاند نظر آنے سے مسلمانوں کا قمری مہینہ اور تاریخی عبادتیں شروع ہوتی ہیں۔

دوسری دلیل: مشکوٰۃ شریف صفحہ ۱۷۴ اور مسلم شریف و بخاری شریف میں حدیثِ رسول اللہ میں ارشادِ نبوی ہے۔ عَنْ اَبِیْ هُرَیْرَةَ قَالَ قَالَ رَسُوْلُ اللّٰهِ عَلَیْهِ وَسَلَّمَ صُوْمُوْا لِرُوْیْتِهٖ فَاَنْعَمَ عَلَیْهِ فَاكْمِلُوْا عِدَّةَ شَعْبَانَ ثَلٰثِیْنَ مُتَّفَقٌ عَلَیْهِ۔

ترجمہ: اے مسلمانو چاند کا ثبوت دیکھ کر روزہ رکھنا شروع کرو اور چاند کا ثبوت دیکھ کر ہی روزے رکھنا ختم کرو اور اگر چاند چھپا دیا جائے تم سے شعبان کے پورے تیس دن مکمل کرو۔ یعنی چاند دیکھ کر اور مکمل ثبوت لے کر ہی رمضان کے مہینے کی ابتدا کرو اور چاند کا مکمل شرعی ثبوت لے کر ہی عید مناؤ۔ اگر کسی وقت چاند نظر نہ آسکے تو مہینے کے تیس دن پورے کرو اس حدیثِ پاک سے ثابت ہو گیا کہ چاند دیکھنا کتنا ضروری ہے اور اگر چاند نظر نہ آئے تو پیچھے نہ آؤ بلکہ آگے کوچلو۔ یعنی ایک دن پہلے نہ شروع ہو جاؤ بلکہ ایک دن بعد شروع کرو۔

تیسری دلیل: تمام فقہاء کرام احادیثِ مطہرات کی روشنی میں ارشاد فرماتے ہیں کہ دنیا

کے کسی بھی ملک میں چاند نظر آجائے اور اُس کا شرعی ثبوت مل جائے۔ شریعت کے مطابق علماء اسلام اُس کا فیصلہ کر دیں تو ساری دنیا کیلئے وہ کافی ہے اور چاند مانا جائے گا۔ چنانچہ فتاویٰ رد مختار شامی جلد دوم صفحہ ۱۳۲ پر ہے۔

فَيَلْزِمُ أَهْلَ الشَّرْقِ بِرُؤْيَةِ أَهْلِ الْغَرْبِ إِذَا اثْبَتَ عِنْدَهُمْ رُؤْيَةَ أَوْلَيْكَ بِطَرِيقٍ مَوْجِبٍ.

ترجمہ: اگر کسی مغربی ملک میں چاند نظر آ گیا اور شریعت کے بموجب وہاں کے علماء یا حکومت نے چاند ہونے کا فیصلہ کر دیا اور مشرق والوں کو پورے شرعی فیصلے کا پتہ لگ گیا تب ان اہل مشرق پر بھی وہ فیصلہ ماننا اور چاند کو تسلیم کرنا ضروری ہے۔ ایک ملک کا قاضی بعد از غروب چاند (دونوں ملکوں میں) دوسرے ملک کے قاضی کو آگاہ کر دے کہ چاند نظر آ گیا ہے۔ شریعت کے اس قانون کے تحت میں نے ذمہ دار عالم ہونے کی حیثیت سے مندرجہ ذیل ملکوں کی معلومات جمع کیں اور مکمل شرعی ضابطوں سے تحقیق و تفتیش کی۔ جس سے ثابت ہوا کہ اتوار سترہ اپریل کا روزہ قطعاً غلط اور غیر شرعی ہے۔ اگر انہوں نے انیس روزے رکھ کر عید کر لی تو عید بھی غلط ہوگی اور اس کا عذاب ان لوگوں کو ہوگا جو غلط عید کا اعلان کریں گے یا پڑھائیں گے اور ایک روزہ بھی قضا کرنا پڑیگا۔

ہم نے مندرجہ ذیل ملکوں سے رابطہ قائم کیا۔

نمبر ۱۔ سعودی عرب: چاند نظر نہیں آیا۔ اتوار کی شام کو بہت ہلکا باریک چاند دیکھا گیا مگر انہوں نے سرکاری اعلان پر روزہ چاند سے پہلے رکھ لیا۔ بہت سے مسلمان بعد میں قضا کریں گے۔ فون پر پتہ کیا گیا۔

نمبر ۲۔ پاکستان: چاند نظر نہیں آیا۔ اس لئے پہلا روزہ پیر اٹھارہ اپریل کو رکھا گیا۔ اطلاع فون اور اخبارات سے ملی۔

نمبر ۳۔ ہندوستان: چاند نظر نہیں آیا

نمبر ۴۔ بنگلہ دیش: چاند نظر نہیں آیا

نمبر ۵۔ الجزائر: چاند نظر نہیں آیا



نمبر ۶۔ تونس: چاند نظر نہیں آیا

نمبر ۷۔ کویت: چاند نظر نہیں آیا

نمبر ۸۔ ایران: چاند نظر نہیں آیا

نمبر ۹۔ الجیریا: چاند نظر نہیں آیا

نمبر ۱۰۔ امریکہ: چاند نظر نہیں آیا

نمبر ۱۱۔ مراکش: چاند نظر نہیں آیا

نمبر ۱۲۔ محکمہ موسمیات لندن کے تحریری اور فون پر اطلاع دی کہ سولہ اپریل کو دنیا میں کسی جگہ چاند نظر نہیں آسکتا تھا۔

نمبر ۱۳۔ جن خطیبوں نے اتوار کے روزے کا غلط اعلان کر کے غلط روزہ رکھوایا اور مسلمانوں کو خراب کیا ہم نے ان سے بھی رابطہ کر کے پوچھا کہ آپ لوگوں کے پاس شریعت کے قانون کے مطابق چاند کا کیا ثبوت ہے تو انہوں نے اعتراف کیا کہ چاند کا کوئی ثبوت نہیں ملا ہم نے ریجن پارک کی ایک مسجد سے سن کر اعلان کیا تھا۔ جب ان سے پوچھا تھا تو انہوں نے سعودی عرب کا حوالہ دیا۔ جب سفارت خانہ سعودی عرب سے پوچھا گیا تو انہوں نے کہا ہم کو چاند کا کوئی ثبوت نہیں ہماری حکومت کا سرکاری فیصلہ ہے۔ لہذا ثابت ہوا کہ یہ سب فیصلے غیر شرعی ہیں اور سترہ اپریل کا روزہ غلط رکھا گیا۔ لہذا اے مسلمانو! اللہ تعالیٰ سے ڈرو۔ اور شریعت کا احترام کرو۔ غلط فیصلے کر کے مسلمانوں کی عبادت خراب نہ کرو۔ آئندہ روزے پورے تیس کرو۔ یہ اتوار کا روزہ نفلی بن جائے گا۔ اگر ہماری اس تحقیق پر کسی شخص عالم دین کو اعتراض ہو تو میں گفتگو کرنے کیلئے تیار ہوں۔ یہ کوئی اختلافی مسئلہ نہیں سب مسلمانوں کیلئے برابر ہے۔ واللہ اعلم ورسولہ

21-4-88

کیا فرماتے ہیں علماء دین و مفتیان شرع متین اس مسئلہ میں کہ موجودہ دور کے یہود و نصاریٰ پر اہل کتاب کا لفظ صادق آتا ہے یا نہیں۔؟ اور ان سے نکاح کیسا اور ان کا ذبیحہ کیسا؟

بینوا و تو اجر و ا

مستفتی: محمد صفدر علی سلیمانی حال برطانیہ

جواب: وهو الموافق للصدق لصواب۔

نمبر ۱: لقد كفر الذين قالوا ان الله هو المسيح ابن مريم آیت نمبر ۲۷ سورہ مائدہ قرآن مجید نے نصاریٰ کو مسیح ابن مریم کو اللہ ماننے سے کافر کہا اب رہا یہ کہ اگر کافر ہیں تو انہیں بار بار اہل کتاب قرآن میں کیوں کہا گیا۔ اس کا جواب کہ جس طرح و آلو ایتامتی امور لہم میں یتامیٰ کو ان کا مال دینے کو کہا گیا یہ عمل بلوغت کے بعد ہوگا۔ جبکہ ان پر اطلاق یتامیٰ اب صحیح نہ ہوگا۔ مگر معتدرا ماضی کے علم کے طور پر ایسے ہی انہیں ماضی کے طور پر بطور علم اہل کتاب کہا گیا جبکہ (کفر و) کہ ان کے کافر ہونے کی تصدیق موجود ہے۔

نمبر ۲: سورہ نساء کی آیت نمبر ۲۵ پر بحث کرتے ہوئے کبیر نے لکھا: وقد بينا بالادلائل الكثيرة في تفسير هذه آية (ولا تنكحوا المشركات) ان الكتابية مشرکة

کبیر جلد ۱۰ صفحہ ۵۹

نمبر ۳: ولا تقولوا ثلاثة آیت نمبر ۱۷ سورہ نساء کے ضمن میں کبیر نے لکھا ”الہتنا ثلاثة“ کیوں ظاہر ہے جو تین خدا مانے وہ کافر و مشرک ہے۔

نمبر ۴: الذين كفروا آیت نمبر ۱۰ سورہ آل عمران کے ضمن میں کبیر نے لکھا کہ المراد بهم وفد نجران کہ یہ آیت وقد نجران کے عیسائیوں کے حق میں نازل ہوئی ظاہر ہے انہیں اس آیت میں کافر کہا گیا۔

نمبر ۵: يٰٰنسى اسرآئيل آیت نمبر ۴۰ سورہ بقرہ کے ضمن میں کبیر نے لکھا کہ هذا نص صريح في ان الله تعالى انعم على الكافر اذالمخاطب بذالك هم اهل الكتاب



وكانوا من الكفار کہ اس آیت کا مصدق وہ اہل کتاب جو کافر ہیں یعنی یہودی۔  
مذکورہ بالا 5 حوالوں میں سے چار میں نصاریٰ کو اور ایک میں یہود کو کافر کہا گیا ظاہر ہے  
اب نکاح بھی متمتع (یعنی منع ہوگا) ہوگا اور ذبیحہ بھی۔

محمد سلیمان غفرلہ الرحمن

دارالافتاء دارالعلوم انوار رضا منکٹال راولپنڈی

پاکستان



## استفتاء

کیا فرماتے ہیں حضرات مفتیان دین شرع متین اس مسئلہ میں کہ موجودہ دور کے یہود و نصاریٰ پر اہل کتاب کا اطلاق درست ہے یا غلط۔؟

ب: کیا ان کا ذبیحہ اور ان سے نکاح ان کے مسلمان ہونے بغیر جائز ہے یا ناجائز۔؟

ج: آج کل مشینوں کے ذریعہ جو چوزے، مرغیاں ذبح کیے جاتے ہیں۔ جب ذبح

کرنے والا آرا چلتا ہے تو سامنے ایک مسلمان کھڑا ہو کر بسم اللہ اللہ اکبر پڑھتا ہے اور آرے سے

چوزوں، مرغیوں کے گلے کٹتے رہیں اور یہ بھی معلوم ہوا ہے کہ آرا اس رفتار سے چلتا ہے کہ دس،

بارہ چوزے، مرغیاں ایک بار گزر جاتے ہیں۔ جس سے ہر چوزے، مرغی پر بسم اللہ اللہ اکبر

پڑھنا مشکل ہے۔ تو کیا اس صورت میں ذبح ہونے والے چوزے، مرغیاں، بھیڑیں، گائیں

وغیرہ حلال ہوں گی یا حرام۔؟ بحوالہ جواب دیتے ہوئے ممنون فرمائیں۔ نیز آرا (بلیڈ) مشین

چلانے والا آپریٹر بھی عیسائی ہے۔ اور اگر مسلمان ہو تو پھر کیا حکم ہے۔؟

المستفی: محمد صفدر علی سلیمانی برطانیہ

جواب: اللہم ہدایۃ الحق والصواب۔ نہیں موجودہ دور کے یہود و نصاریٰ پر اہل کتاب کا اطلاق درست نہیں ان خبثاً نے اللہ رب العزت کی کتابوں تو ریت و انجیل کو بدل ڈالا ہے۔ واللہ تعالیٰ اعلم۔

نمبر ۲: فی زمانہ یہود و نصاریٰ کے ہاتھ ذبیحہ حرام و مردار ہے۔ فتاویٰ افریقہ میں ہے نصاریٰ

کے یہاں ذبح نہیں وہ گلا گھونٹتے ہیں یا سر پر ڈنڈا مارتے یا گلے میں ایک طرف سے چھری

بھونک دیتے ہیں جیسا کہ مشہور ہے تو ان کا مارا ہوا جانور مطلقاً مردار ہے۔ یہود کے یہاں البتہ

ذبح ہے پھر بھی بلا ضرورت ان کے ذبیحوں سے بچنا ہی چاہیے۔ خصوصاً (نصاریٰ) کہ سیدنا مسیح

علیہ السلام کو خدا یا خدا کا بیٹا کہتے ہیں۔ یہ اگر باقاعدہ ذبح بھی کریں تو ایک جماعت علماء کے



نزدیک جب بھی اُن کا ذبیحہ مطلقاً حرام ہے اور کہا گیا ہے کہ اسی پر فتویٰ ہے۔ ردالمحتار و درمختار اور  
 اخر باب نکاح الکفار و بحر الرائق میں ہے: النصرانی لا ذبیحة له وانما یا کل ذبیحة  
 المسلم او یحقیق۔ نصرانی کیلئے ذبیحہ نہیں یا تو مسلمان کا ذبح کیا ہوا کھاتا ہے یا گلا گھونٹتا ہے۔  
 فتح القدر میں ہے: الاولیٰ ان لا یاکل ذبیحتهم الا للضرورة۔ اولیٰ یہ ہے کہ اُن کا ذبیحہ  
 نہ کھائے مگر مجبوری کو۔ مجمع الانہر میں ہے: فی المستفسر قالوا الحل اذالم یعتقد  
 المسیح الها اما اذا اعتقده فلا انتھی وفي مبسوط شیخ الاسلام یجب ان  
 لا یاکلوا ذبائح اهل الكتاب اذا اعتقدوا ان المسیح اله ان غزیر اله ولا  
 یزوجه النساء هم قیل وعلیه الفتویٰ لکن بالنظر الی الدلیل. ینبغی ان یجوز  
 والاولیٰ ان لا یفعل الا للضرورة كما فی الفتح والنصارى فی زماننا یصرحون  
 بالابنیة وعدم الضرور متحقق والاحتیاط واجب لان فی حل ذبیحتهم  
 اختلاف العلماء كما بینا فلاخذ بجانب الحرمة اولی عند عدم الضرورة۔

مستفتی میں ہے مشائخ نے فرمایا کہ نصاریٰ کا ذبح کیا ہوا اُس وقت حلال ہے جبکہ  
 وہ مسیح علیہ السلام کو خدا نہ مانے ورنہ ذبیحہ حرام ہے۔ انتھی۔ اور مبسوط امام شیخ الاسلام میں ہے  
 نصرانی جبکہ مسیح علیہ السلام کو خدا جانے تو واجب ہے کہ اُس کا ذبیحہ نہ کھایا جائے۔ ایسی عورت سے  
 نکاح کیا جائے کہا گیا ہے کہ اس پر فتویٰ ہے مگر بنظر دلائل جواز مناسب ہے اور بہتر یہ ہے کہ بے  
 ضرورت نہ کریں جیسا کہ فتح القدر میں ہے اور ہمارے زمانے میں نصاریٰ علانیہ مسیح علیہ السلام کو  
 بیٹا کہتے ہیں اور ضرورت کچھ نہیں اور احتیاط واجب ہے کہ اُن کا ذبیحہ حلال ہونے میں آئمہ کا  
 اختلاف ہے جیسا کہ ہم بیان کر چکے تو جہاں مجبوری نہ ہو ان کا ذبیحہ کیا ہوا بھی حرام میں ہی سمجھنا  
 چاہیے۔ بہر حال فی زمانہ یہود و نصاریٰ کا ذبیحہ حرام و مردار اور اُن کی عورتوں سے نکاح باطل محض  
 ہے ہو ہی نہیں سکتا۔ واللہ تعالیٰ اعلم۔

جواب نمبر ۳: نہیں اس صورت میں ذبح ہونے والے چوزے، مرغیاں، بھیڑیں، گائیں

وغیرہ حلال نہ ہوں گی۔ حرام و مردار رہیں گی۔ کہ ذبح میں ذبح کرنے والے کا تکبیر اور ذبح کا جاننا شرط ہے۔ درمختار میں ہے: شَرَطُ كَوْنِ الذَّابِحِ يَعْقِلُ اتُّسْمِيَةَ وَالذَّبْحَ۔ ردالمحتار میں ہے: زَادَ فِي الْهَدَايَةِ وَيَضْبُطُ وَاخْتَلَفَ فِي مَعْنَاهُ، وَفِي الْعِنَايَةِ قَبْلَ يَعْنِي يَعْقِلُ لَفْظَ التَّسْمِيَةِ وَقِيلَ يَعْقِلُ أَنْ حَلَّ الذَّبِيحَةَ بِالتَّسْمِيَةِ وَيَعْلَمُ شَرَائِطَ الذَّبْحِ مِنْ فَرِي الْأَوْدَاجِ وَالْحَلْقُوقِ وَنَقَلَ أَبُو السَّعُودِ عَنْ مَنْ هِيَ الشَّرَنْبَلَايَةُ أَنَّ الْأَوَّلَ الَّذِي يَنْبَغِي الْعَمَلُ بِهِ لِأَنَّ التَّسْمِيَةَ شَرَطٌ "فَيَسِّرُ حُضُورَهُ، لَا تَحْصِيْلَهُ، وَهَكَذَا ظَهَرَ لِي قَبْلَ أَنْ أَرَاهُ مَسْطُورًا وَيُؤَيِّدُهُ، مَا فِي الْحَقَائِقِ وَالْبَزَازِيَةِ لَوْ تَرَكَ التَّسْمِيَةَ ذَاكَرَ الْهَاتَا غَيْرِ عَالِمٍ بِشَرَطِهَا فَهُوَ فِي مَعْنَى النَّاسِي۔

اس کے ساتھ ہدایہ میں ضبط کا لفظ بڑھایا یعنی خوب سمجھ کر دلنشین کر لیا ہو اور اس میں علماء کو اختلاف ہے۔ عنایہ میں ہے بعض نے کہا کہ مردایہ ہے کہ لفظ تکبیر معلوم ہو بعض نے کہا کہ یہ بھی جاننا شرط ہے کہ ذبیحہ بے تکبیر حلال نہیں ہوتا اور یہ بھی جاننا کہ ذبح میں ان رگوں کا کتنا شرط ہے اور شرائط کا ہو جانا کفایت کرتا ہے یہ ضرور نہیں کہ بالقصد انہیں جا کر حاصل کیا جائے۔ علامہ ابوالسعود نے علامہ شرنبلالی سے نقل کیا کہ پہلے ہی قول پر عمل کرنا چاہیے۔ اس لئے کہ تکبیر ایک شرط ہے اور شرائط کا ہونا کفایت کرتا ہے یہ ضروری نہیں کہ بالقصد انہیں جا کر حاصل کیا جائے۔ اس لکھا ہوا دیکھنے سے پہلے مجھے بھی ظاہر نہیں ہوا تھا اور اس کا موبید ہے کتاب حقائق و فتاویٰ بزازیہ کا یہ مسئلہ کہ اگر یہ نہ جانتا تھا کہ تکبیر کہنا شرط ہے اس لئے بے تکبیر ذبح کیا تو وہ ایسا ہے کہ جیسے بھول کر تکبیر نہ کہی۔ تو معلوم ہوا کہ ذبح کرنے والے کا وقت ذبح تکبیر کہنا شرط ہے اور ان مشینوں کے آرے ذبح کرنے والے کے ہاتھ میں نہیں ہوتے اور مشینوں کے سامنے کھڑے ہو کر تکبیر پڑھنا کافی نہیں بلکہ ذبح کرنے والے کے ہاتھ میں آلہ دھار ہونا ضروری اور ذبح کرنے والے کا جانور کے گلے پر آلہ چلاتے وقت تکبیر پڑھنا لازم ہے۔ واللہ تعالیٰ اعلم۔ دور حاضر کا عیسائی کہلانے والا تو اگر اپنے ہاتھ ہی سے ذبح کرے جب بھی جانور حلال نہ ہوگا جیسا



کہ اوپر ظاہر ہوا۔ اُس مشین کا بٹن آن کر کے الگ کھڑا رہے اور مشین کے آرے جانوروں کے گلے کاٹتے رہیں یہ حلال نہیں اور جانور حرام رہے گا۔ واللہ تعالیٰ اعلم۔

نوٹ: اگر آپ پرانے رسائل اعلیٰ حضرت ملاحظہ فرمائیں تو آپ کے ارسال کردہ مندرجہ بالا سوال اور ان کے جواب مکمل طور پر حاصل ہو جائیں گے۔ کہ یہ اور اس جیسے مسائل متعدد بار رسالہ میں طبع ہو چکے ہیں۔ فقط والسلام

کتبہ: فقیر قادری محمد فاروق غفرلہ  
دارالافتاء منظر اسلام بریلی شریف

## استفتاء

کیا فرماتے ہیں حضرات مفتیان دین شرع متین اس مسئلہ میں موجودہ دور کے یہود و نصاریٰ پر اہل کتاب کا اطلاق درست ہے یا غلط؟

(ب) کیا ان کا ذبیحہ اور ان سے نکاح ان کے مسلمان ہونے بغیر جائز ہے یا ناجائز؟

(ج) آج کل مشینوں کے ذریعہ جو چوزے، مرغیاں ذبح کیے جاتے ہیں۔ جب ذبح کرنے والے آرے سے چوزوں اور مرغیوں کے گلے کٹتے رہیں۔ اور یہ بھی معلوم ہوا ہے کہ آرا اس رفتار سے چلتا ہے کہ دس بارہ چوزے، مرغیاں ایک ہی بار گزر جاتے ہیں۔ جس سے ہر چوزے پر بسم اللہ اللہ اکبر پڑھنا مشکل ہے۔ تو کیا اس صورت میں ذبح ہونے والے چوزے، بھیڑیں، گائیں وغیرہ حلال ہوں گی یا حرام؟

نیز آرا (بلیڈ) چلانے والا آپریٹر عیسائی ہو تو کیا حکم ہے اور اگر مسلمان ہو تو پھر کیا حکم

ہے؟

## المستفتی

محمد صفدر علی سلیمانی برطانیہ

الجواب: اس میں شک نہیں کہ یہ نصاریٰ الوہیت و ابیت عبد اللہ و ابن امہ سیدنا مسیح ابن مریم صلی اللہ تعالیٰ علیہ وسلم کی صاف تصریح کرتے ہیں جو نصاریٰ ایسے ہیں اور یونہی وہ یہود کہ ابیت عبد اللہ عزیز علیہ الصلوٰۃ والسلام ان کا ذبیحہ حلال ہونے میں ہمارے ائمہ کا اختلاف ہے۔ جمہور مشائخ جانب حرمت گئے ہیں اور کہا گیا ہے کہ اس پر فتویٰ ہے اور بکثرت محققین تحقیق جواز فرماتے ہیں یہی ظاہر الروایہ اور یہی اقویٰ من حیث الدلیل ہے۔ مستصفی میں ہے فی مبوط شیخ الإسلام یجیب أن لا ینکحوا ذبائح أهل الكتاب إذا اعتقدوا أن المسیح إله. وأن عزیر الہ ولا یتزوجوا نساءہم وقیل علیہ فتویٰ لکن بالنظر إلی



الدَّلَائِلِ يَنْبَغِي أَنْ يَجُوزَ الْأَكْلُ وَالتَّزْوُجُ درمختار میں ہے صَحَّ نِكَاحُ كِتَابِيَّةٍ وَإِنْ  
 اعْتَقَدُوا الْمَسِيحُ وَ كَذَاءَ حَلَّ ذَبْحَتَهُمْ عَلَى الْمَذْهَبِ۔ ہاں کراہت میں شک نہیں کہ  
 جب بے ضرورت کتابی خالص کے ذبیحہ کو اور ان سے نکاح کرنے کو علماء ناپسند فرماتے ہیں تو یہ تو  
 بدتر درجہ میں ہیں فتح القدر میں ہے۔ يَجُوزُ تَزْوُجُ الْكِتَابِيَّاتِ وَالْأَوْلَى أَنْ لَا يَفْعَلَ  
 وَلَا يَأْكُلَ ذَبْحَتَهُمْ إِلَّا لِلضَّرُورَةِ مَجْمَعُ الْإِنصَارِي فِي زَمَانِنَا يُصَرِّحُونَ بِالْأُبْنِيَّةِ  
 وَعَدَمِ الضَّرُورَةِ مُتَحَقِّقٌ "وَالِإِحْتِيَاطُ وَجِبَّ" لِأَنَّ فِي حَلِّ ذَبْحَتِهِمْ إِخْتِلَافَ  
 الْعُلَمَاءِ كَمَا بَيَّنَّاهُ فَالَّذِي أَخَذَ بِالْحُرْمَةِ أَوْلَى عَدَمِ الضَّرُورَةِ۔ یہ سب اس صورت میں  
 ہے کہ وہ ذبح بطور ذبح کریں نہ مقدار تکبیر چھوڑیں نہ تکبیر میں شرک ظاہر کریں ورنہ جو ذبیحہ ان  
 شرائط سے خالی ہو وہ تو مسلمان کا بھی حرام و مردار ہوتا ہے چہ جائیکہ کتابی ردالمختار میں ہے لَا  
 تَحِلُّ ذَبِيحَةٌ مَنْ تَعَمَّدَ تَرَكَ التَّسِيمَةَ مُسْلِمًا أَوْ كِتَابِيًّا لِنَصِّ الْقُرْآنِ۔ نصاریٰ زمانہ  
 کا حال معلوم نہ وہ تکبیر کہیں نہ ذبح کے طور پر ذبح کریں مرغ اور پرند کا تو گلا گھونٹتے ہیں اور بقر  
 بکری کو اگر چہ ذبح کریں اس وقت کہاں ان کے شریروں نے اپنی کتابوں میں تو بہت ساری  
 تحریفیں کر ڈالیں ہیں واللہ تعالیٰ اعلم۔

مشین کے ذریعہ ذبح کیا ہوا جانور حلال نہیں اگرچہ مسلمان ہی مشین چلانے والا ہو  
 جیسا کہ سنا گیا ہے کہ ایک ہی بار بٹن ٹیپ دیا جاتا ہے اور مشین چل پڑتی ہے اور جانور کو شارٹ لگا  
 کر یا کسی اور ذریعہ سے بیہوش کر کے کاٹتے رہتے ہیں اور وہ کٹتے رہتے ہیں یہ بلاشبہ ناجائز  
 و حرام ہے۔ ذبح کرنے کیلئے جانور کو شارٹ لگانا یہ بلاوجہ انہیں ازیت پہنچانا ہے جو درست نہیں  
 ہر وہ فعل جس سے جانور کو تکلیف پہنچے مکروہ ہے حدیث شریف میں ہے إِنَّ اللَّهَ كَتَبَ  
 الْإِحْسَانَ عَلَى كُلِّ شَيْءٍ فَإِذَا قَتَلْتُمْ فَأَحْسِنُوا الْقِتْلَةَ وَإِذَا ذَبَحْتُمْ فَأَحْسِنُوا الذَّبْحَةَ  
 وَلْيُجِدْ أَحَدَكُمْ شَفْرَتَهُ يُسْرِخُ ذَبِيحَهُ؛ لِأَنَّ فِي ذَلِكَ زِيَادَةَ تَعْدِيبِ الْحَيَوَانِ  
 بِلَاقَائِهِ وَهُوَ مِنْهُي "عَنْهُ" وَالْحَاصِلُ أَنَّ مَا فِيهِ زِيَادَةُ إِيْلَامٍ لَا يَحْتَاجُ إِلَيْهِ فِي

الدِّكَاةِ مَكْرُوهٌ". اور اس طرح ذبح کرنا کہ چھری حرام مغز تک پہنچ جائے یا سرکٹ کر جدا ہو جائے یہ بھی مکروہ ہدایہ میں ہے وَمَنْ بَلَغَ السَّكِينِ النَّخَاعَ أَوْ قَطَعَ الرَّأْسَ كُفْرًا لَكَ ذَلِكَ وَتُؤْكَلُ ذَبِيحَتُهُمْ۔ شرح کا حکم تو اس طرح ہے کہ جس جانور کو ذبح کرنے کیلئے بسم اللہ پڑھی اور اس کو ذبح کرے دوسرا جانور اس تسمیہ سے حلال نہ ہوگا۔ ہدایہ میں ہے حَتَّى إِذَا أَضْبَعُ شَاةً وَسَمَى فَذَبَحَ غَيْرَهَا بِتِلْكَ التَّسْمِيَةِ لَا يَجُوزُ اور یہ بھی شرط ہے کہ خود ذبح کرنے والا عزوجل کا نام اپنی زبان سے کہے دوسرے کا کہنا اور اس کے قائم مقام نہ ہوگا اور یہاں تو آرا چلتا رہتا ہے کسی مسلمان کا اس سے کوئی تعلق نہیں۔ عزوجل کا نام لینے والا علیحدہ کھڑا رہتا ہے دس بارہ چوزے اور مرغیاں ایک ساتھ گزر جاتے ہیں لہذا یہ کیسے جائز ہو سکتا ہے اس کے مردار اور حرام ہونے میں کوئی شبہ نہیں اس سے احتراز لازم۔ واللہ تعالیٰ اعلم۔

مفتی محمد عبید الرحمن رضوی

دارالافتاء منظر اسلام سوداگراں

بریلی شریف انڈیا

۱۲ ربیع النور ۱۴۱۷ھ



## استفتاء

قارئین حضرات: یہ فتویٰ ماہنامہ اعلیٰ حضرت میں ۱۲ جمادی الاخریٰ ۱۴۱۵ھ مطابق ماہ فروری ۱۹۹۵ء میں شائع ہوا تھا۔ کچھ مزید معلومات اوجھری کے بارے جو معلوم تھیں جمع کر کے ہر خاص و عام کیلئے پیش کر دی ہیں تاکہ عوام فائدہ اٹھائیں اور میرے حق میں دُعا کریں۔ اللہ تعالیٰ تمام مسلمان بہنوں، بھائیوں کو رزق حلال کھانے کی توفیق عطا فرمائے۔ حرام مشتبہ (مشکوک) ہر چیز سے بچیں۔ اللہ تعالیٰ عمل و خلوص عطا فرمائے۔ آمین ثم آمین۔

نوٹ: ماہنامہ اعلیٰ حضرت ماہ نومبر ۱۹۹۱ء مطابق ربیع الآخر۔ جمادی الاولیٰ

صفحہ ۱۲، صفحہ ۱۳ پر بھی مذکورہ بائیس ۲۲ چیزوں کے ناجائز اور حرام ہونے کا فتویٰ

ریحان ملت حضرت علامہ مفتی ریحان رضا خان ریحانی میاں صاحب رحمۃ اللہ علیہ کا

شائع ہو چکا ہے۔

گذشتہ سالوں میں بندہ ناچیز فتویٰ تمام حلال جانوروں کی اوجھری کھانا کیسا ہے؟ عنوان کے تحت کافی تعداد میں اشتہار دوستوں اور مسلمان بھائیوں میں تقسیم کر چکا ہے۔ جس میں حضرت علامہ محمد فیض احمد اویسی رضوی قادری مدظلہ نے مذکورہ سوال کا جواب دیتے ہوئے فرمایا بات وہی صحیح ہے جو مفتی جلال الدین امجدی صاحب اور مفتی محمد ہاشم یوسفی صاحب نے لکھی کہ اوجھری کھانا مکروہ تحریمہ ہے۔ بحوالہ ماہنامہ فیض عالم جامعہ اویسیہ رضویہ سیرانی روڈ بہاولپور۔ زیر سرپرستی حضرت علامہ محمد فیض احمد اویسی مدظلہ صفحہ ۷۱ ماہنامہ فیض عالم شعبان معظّم ۱۴۱۵ھ مطابق دسمبر ۱۹۹۶ء شمارہ نمبر ۷ جلد نمبر ۸۔

ماہنامہ ضیائے حرم لاہور کے شمارہ نمبر ۹ ربیع الاول ۱۴۲۰ھ جون ۱۹۹۹ء کے صفحہ ۹۲ پر حضرت مولانا مفتی الطاف حسین الازہری صاحب نے ایک سوال کے جواب میں اوجھ (اوجھری) کا استعمال مکروہ لکھا ہے۔

سوال: کیا فرماتے ہیں علمائے دین و مفتیان شرع متین مسئلہ ہذا میں کہ حلال جانور کی اوجھڑی، بچونی، کھانا درست ہے کہ نہیں ساتھ ہی گردہ کیلئے کیا حکم ہے آیا اسکو کھا سکتے ہیں کہ نہیں جیسا کہ اکثر خیال کیا جاتا ہے کہ گردہ کا تعلق پیشاب سے ہے نیز یہ بھی بتایا جائے کہ حلال جانور مذبوح کی کونسی چیز ممنوع یا مکروہ ہے۔

المستفتی: شیخ احمد، مسجد یحییٰ خاں محلہ آپانج لشکر گوالیار ایم، پی

جواب: اللهم هداية الحق والصواب۔

نہیں اوجھڑی کھانا درست نہیں گردہ (۱) کھا سکتے ہیں اور حلال جانور بکری، بھینس وغیرہ میں بائیس (۲۲) چیزیں ناجائز ہیں۔ اوجھڑی، آنتیں، مثانہ، نھسے، ذکر یعنی علامت نر، فرج یعنی علامت مادہ، پاخانہ کا مقام، رگوں کا خون، گوشت کا خون، جو ذبح کے بعد نکلتا ہے۔ دل کا خون، جگر کا خون، طحال کا خون، پتہ، یعنی وہ زرد پانی جو کہ پتہ میں ہوتا ہے۔ غدود، حرام مغز، گردن کے دوپٹھے جو شانوں میں کھینچے ہوتے ہیں۔ ناک کی رطوبت، نطفہ، خواہ نر کی منی مادہ میں پائی جائے یا خود اس جانور کی منی ہو۔ وہ خون جو رحم میں نطفہ سے بنتا ہے چاہے اعضا بنے ہوں یا نہ بنے ہوں بچہ تام الخلق، یعنی رحم میں پورا جانور بن گیا، اور مردہ نکلا یا بغیر ذبح مر گیا، واللہ تعالیٰ اعلم۔

ماہنامہ اعلیٰ حضرت ماہ فروری ۱۹۹۵ء

فقیر قادری محمد فاروق غفرلہ

دارالافتاء منظر اسلام بریلی شریف

۱۲ جمادی الاخریٰ ۱۴۱۵ھ

۱ گردہ کھانا مکروہ ہے۔ چونکہ سرکار ﷺ نے (جائز ہونے کے باوجود) نہیں کھایا۔ (ملفوظات اعلیٰ حضرت رحمۃ اللہ علیہ)



سوال: تمام حلال جانوروں کی اوجھڑی کھانا کیسا ہے؟

اعلیٰ حضرت قدس سرہ نے ملفوظات میں اوجھڑی کو صرف مکروہ لکھا ہے مفتی جلال الدین امجدی صاحب نے فتاویٰ فیض الرسول میں مکروہ تحریمی لکھتے ہیں۔

نمبر ۲: جامعہ رضویہ فیصل آباد کے مفتی محمد اسلم صاحب نے فرمایا اعلیٰ حضرت نے صرف مکروہ لکھا ہے جس سے مکروہ تنزیہی مراد ہے۔

نمبر ۳: اور جامعہ مظہر الاسلام بریلی شریف کے مفتی محمد ہاشم یوسفی کا فتویٰ بھی دیکھا جس میں انہوں نے بھی مکروہ تحریمی لکھا ہے۔

نمبر ۴: انہوں نے کفل الفقہ کا حوالہ بتایا کہ فقہاء جس چیز کو صرف مکروہ فرمائیں وہ تنزیہی ہے۔ ہمارے علاقہ کے لوگ کہتے ہیں کہ ہم عرصہ دراز سے اوجھڑی کھا رہے ہیں آج تک کسی نے حرام نہیں کہا آپ براہ کرم واضح فرمائیں کہ مکروہ تحریمی ہے یا تنزیہی۔

دعا گو: مراد علی نقشبندی قادری فخر آباد فیصل آباد

عزیز محترم سلام فقیر اپنی مصروفیات سے وقت نکال کر مختصراً عرض کر رہا ہے خدا کرے کہ سمجھ آجائے۔ بات وہی صحیح ہے جو مفتی جلال الدین امجدی صاحب اور مفتی محمد ہاشم یوسفی صاحب نے لکھی ہے کہ اوجھڑی کھانا مکروہ تحریمہ ہے۔ مفتی محمد اسلم صاحب کا اجتہاد درست نہیں ان کا رد اعلیٰ حضرت قدس سرہ کے حوالہ جات سے مفتی جلال الدین نے فتاویٰ کے صفحہ ۴۳۶ پر لکھ دیا ہے۔ مزید تردید کی ضرورت نہیں ہے۔ عوام کا اعتراض بجا ہے لیکن سابق ادوار پر نظر دوڑانے سے واضح ہوگا کہ بہت سے مسائل کراہت کی زد میں ہوتے ہیں علماء اکرام سے پوچھنے کی زحمت نہیں کرتے جب وہ عام مروج ہو جاتے ہیں تو کسی عالم دین کے انتباہ پر عذر مذکور نامعقول کرتے ہیں پھر بعض قلیل المطالعہ علماء بھی انکا ساتھ دینے لگ جاتے ہیں اس پر سخت نزاع تک نوبت پہنچ جاتی ہے یہی بات نہ صرف اوجھڑی میں ہے بلکہ پہلے بھی بہت سے مسائل میں عوام کے ایسے اعتراض سننے میں آئے مثلاً اذان جمعہ خطیب کے سامنے اعلیٰ حضرت نے فرمایا

مسجد کے باہر ہو لیکن فضلاء دیوبند بلکہ خود بعض علمائے اہلسنت نے نہ صرف اختلاف کیا بلکہ اعلیٰ حضرت قدس پر سنگین مقدمہ کھڑا کر دیا جو ایک عرصہ تک شاہ بریلی شریف گورنمنٹ برطانیہ کی پکڑ دھکڑ کا نشانہ بنے رہے یہ تو دشمن چہ کند چو مہربان باشد دوست کا کرشمہ ہوا کہ الٹا اس دوران امام احمد رضا محدث بریلوی قدس سرہ کے اعزاز و اکرام میں اضافہ ہوا اور نہ صرف گورنمنٹ برطانیہ رسوا ہوئی بلکہ آپ کے حاسدین کو بھی منہ کی کھانی پڑی۔ شاید امام احمد رضا محدث بریلوی قدس سرہ نے انہی حوادث کے پیش نظر کہا ہو۔

ایک طرف اعدائے دین ایک طرف ہیں حاسدین  
بندہ ہے تنہا شہنا تم پہ کروڑوں درود

از: مفتی محمد فیض احمد ایسی مدظلہ





سوال: غیر مسلم (یہود و نصاریٰ) اور مشرکین سے تحفے اور ہدیے لینا کیسا ہے؟

جواب: مسلم اور غیر مسلم کا ہدیہ و تحفہ قبول کرنا جائز ہے۔ بشرطیکہ ناپاک اور حرام مال سے نہ ہو۔  
غیر مسلم کا ہدیہ قبول کرنے میں کوئی دینی خرابی بھی نہ ہو۔ اس بات کا خیال رکھنا بھی ضروری ہے۔ (۱)

فتاویٰ عالمگیری میں ہے کہ امام محمد نے تفسیر کبیر میں متعارض حدیثیں روایت کی ہیں۔  
کہ بعض احادیث میں یہ ہے کہ رسول اللہ صلی اللہ علیہ وسلم نے مشرکین کا ہدیہ قبول فرمایا ہے اور  
بعض احادیث میں یہ ہے کہ رسول اللہ صلی اللہ علیہ وسلم نے ہدیہ قبول نہیں فرمایا۔ پھر ان احادیث  
میں توفیق اور مطابقت ضروری ہے اور اس میں مشائخ کرام کی عبارات مختلف ہیں چنانچہ فقہیہ  
ابو جعفر ہندوانی نے یوں اس تعارض کو دور کیا ہے کہ جس روایت میں ہے کہ رسول اللہ صلی اللہ علیہ  
وسلم نے ہدیہ نہیں قبول کیا وہ اس بات پر محمول ہے کہ ایسے مشرک کا ہدیہ قبول نہیں کیا جس کی طرف  
سے رسول اللہ ﷺ کے دل میں یہ گمان غالب ہو کہ وہ شخص یہ سمجھتا ہے کہ رسول اللہ ﷺ اس  
کے ساتھ مال کی طمع میں لڑائی کرتے ہیں۔ اللہ کا کلمہ بلند کرنے کے واسطے نہیں لڑتے ہیں اور  
ایسے شخص سے ہمارے زمانہ میں ہدیہ قبول نہیں کرنا چاہیے اور جس روایت میں ہے کہ رسول اللہ  
صلی اللہ علیہ وسلم نے ہدیہ قبول کیا ہے وہ اس پر محمول ہے کہ رسول اللہ صلی اللہ علیہ وسلم اس سے  
اللہ تعالیٰ کے دین کا کلمہ بلند کرنے اور دین کی بڑائی کے واسطے لڑتے ہیں نہ کہ حصول مال کی خاطر  
تو ایسے شخص سے ہمارے زمانہ میں بھی ہدیہ قبول کرنا جائز ہے اور بعض مشائخ نے ایک اور طریقہ  
سے ان احادیث میں تطبیق دی ہے کہ فرمایا ایسے شخص کا ہدیہ قبول نہ کیا جس کی نیت جانتے تھے کہ  
قبول کرنے میں میری عزت و سختی اس کے حق میں کم ہو جائے گی۔ اور ہدیہ قبول کرنے کی وجہ سے  
زرمی کرنی پڑے گی اور جس کے بارہ میں جانتے تھے کہ ہدیہ قبول کرنے میں ایسا نہیں ہوگا تو اس کا  
ہدیہ قبول فرماتے تھے۔ (۲)

۱ مطابقت۔ موافقت (عین الہدایہ صفحہ ۲۷۴) ۲ فتاویٰ عالمگیری کتاب الکرایت

معلوم ہوا کہ مشرکین اور یہود و نصاریٰ کے ہدیہ قبول کرنے میں کوئی دینی خرابی نہ پیدا ہو اور ہدیہ ناپاک و حرام کمائی کا بھی نہ ہو تو پھر لینا درست ہے۔ اسی طرح مسلمانوں سے بھی حلال مال کا ہدیہ لیا جائے گا نہ کہ حرام مال کا۔

امام ابو عبد اللہ محمد بن اسماعیل بخاری رحمہ اللہ نے مشرکوں سے ہدیہ قبول کرنے کے جواب میں ایک مستقل باب باندھا ہے جس کا عنوان یہ ہے۔ **بَابُ قَبُولِ الْهَدِيَّةِ مِنَ الْمُشْرِكِينَ**۔ (۱) اس کے ماتحت جو حدیثیں درج فرمائیں ہیں ان میں مندرجہ ذیل ہدیوں کے قبول فرمانے کا ذکر ہے۔ مثلاً مصر کے ظالم بادشاہ کا حضرت ہاجرہ کو حضرت سارہ کیلئے ہدیہ دینا۔ ایک یہودیہ عورت کا بکری کا گوشت دینا۔ ایلہ کے بادشاہ کا رسول اللہ ﷺ کی خدمت میں ایک سفید خچر پیش کرنا اور آپ ﷺ کا اس کو ایک چادر عطا فرمانا۔ اُكَيْدُ دَوْمَةِ الْجَنَدَلِ نے ایک ریشمی کپڑا حضور ﷺ کی خدمت میں بھیجا وغیرہ۔ اسی طرح امام بخاری نے مشرکین کو ہدیہ دینے کے جواز میں باب باندھا ہے۔ تفہیم البخاری میں ہے کہ مشرک کا ہدیہ قبول کرنے یا قبول نہ کرنے کے بارہ میں مختلف روایتیں ہیں۔ بعض میں جواز ہے اور بعض میں عدم جواز۔ تفصیل تفہیم البخاری میں جلد ۴ صفحہ ۱۱۲ پر ملاحظہ کریں نیز یہ مقام عمدۃ القاری میں دیکھئے۔ کتاب الحلال والحرام فی الاسلام۔ میں ہے کہ مسلمان کا غیر مسلم کو ہدیہ دینا اُس کا ہدیہ قبول کرنا اور اس کے بدلہ میں ہدیہ دینا جائز ہے۔ چنانچہ نبی کریم ﷺ غیر مسلم بادشاہوں کے ہدیئے قبول فرماتے تھے۔ (احمد۔ ترمذی) اور اسی طرح کتاب منہاج المسلم میں ہے کہ کفار و یہود سے ہدیہ لینا اور دینا جائز ہے۔ بعض باتوں میں مشرکین اور یہود و نصاریٰ میں واضح فرق ہے۔ بشرطیکہ وہ یہود و نصاریٰ جو آسمانی کتب پر یقین رکھتے ہوں اور شرک کے مرتکب بھی نہ ہوں۔ ورنہ ان میں اور دیگر مشرکین میں کوئی فرق نہیں ہوگا جیسے سورہ البینۃ (پارہ ۳۰) میں ہے۔

مسلم و غیر مسلم کے ہدیئے تحفے قبول کرنے میں حلال مال کا ہونا ضروری ہے۔ سودی



کاروبار، شراب کی کمائی سے ہدیے، تحفے قبول کرنے ناجائز ہیں۔ البتہ اس میں کچھ تفصیل اس طرح ہے کہ ہدیہ تحفہ دینے والے کا مال اگر اکثر حرام ہے پھر مطلق ہدیہ قبول کرنا ناجائز ہے۔ اگر مال زیادہ تر حلال ہے اور ہدیہ تحفہ دینے والا ظاہر کر دے کہ ہدیہ و تحفہ حلال مال سے ہے تو پھر لینا درست ہے کیونکہ کمائی کے حرام پیسوں کے علاوہ جائز پیسے بھی ہیں مثلاً زراعت، تجارت وغیرہ۔ خیال رہے کہ کفار و مشرکین کی دو قسمیں بیان کی گئی ہیں۔ (۱) بعض وہ جو مسلمانوں کے حق میں بڑے سخت اور ظالم تھے اور مسلمانوں کو ہجرت کرنے پر مجبور کیا تھا۔ اُن کے ساتھ دنیاوی معاملہ کس طرح کا ہونا چاہیے اس کا ذکر سورۃ الْمُؤْتَمِنَاتِ کی آیت نمبر ۱۳ اور دیگر اس قسم کی آیات میں سے (بعض (۲) کفار و مشرکین وہ ہیں جو اس قسم کے نہیں تھے ان کے ساتھ حسن سلوک کرنے کا حکم دیا گیا ہے یعنی اجازت ہے چنانچہ سورۃ الْمُؤْتَمِنَاتِ کی آیت ۸-۹ میں تصریح ہے باقی تفصیلات و تشریحات تفاسیر سے دیکھی جاسکتی ہیں۔ یہود و نصاریٰ کے ساتھ معاملہ وغیرہ کرنے میں سورۃ المائدہ میں ذکر ہے۔ وَاللّٰهُ الْمَوْفِقُ الصَّوَابِ۔

ابوالعطاء غلام حسین عاصم

13/1/92

## سود کی وجہ سے دس (۱۰) آدمیوں پر لعنت

حدیث شریف: حضرت عبدالرحمن بن عبداللہ کے والد ماجد حضرت عبداللہ بن مسعود رضی

اللہ عنہ نے فرمایا کہ رسول اللہ صلی اللہ علیہ وسلم نے سود کھانے، کھلانے والے اُس کی گواہی دینے

والے اور اُسے لکھنے والے پر لعنت فرمائی ہے۔ (اس حدیث کو امام احمد، ابوداؤد، ترمذی، اور ابن

ماجہ نے روایت کیا) اسی حدیث کے فوائد میں حضرت علامہ عبدالحکیم خاں اختر شاہجہان پوری

رحمۃ اللہ علیہ لکھتے ہیں۔ اس حدیث سے معلوم ہوتا ہے کہ سود سے چار آدمیوں پر اللہ کی لعنت ہوتی

ہے۔ لیکن دیگر احادیث سے معلوم ہوتا ہے دس (۱۰) آدمیوں پر اللہ کی لعنت ہوتی ہے۔

(ابوداؤد شریف مترجم جلد دوم صفحہ ۵۸۹) (از مولانا عبدالحکیم اختر شاہجہان پوری رحمۃ

اللہ علیہ) شراب کی طرح جو جو آدمی سود کے معاملہ میں یعنی سود کو رواج دینے میں شامل ہوتا

جائے وہ لعنت کا موجب بنتا جائے گا۔

۲۔ حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد

فرمایا سود ستر گناہوں کا مجموعہ ہے جن میں چھوٹے سے چھوٹا یہ ہے کہ آدمی اپنی ماں سے نکاح

کر لے۔ (زنا کرے)

۲۔ حضرت عبداللہ کا بیان ہے رسول اللہ صلی اللہ علیہ وسلم نے ارشاد فرمایا سود کے تہتر

دروازے ہیں۔ حضرت عبداللہ کا بیان ہے کہ رسول اللہ صلی اللہ علیہ وسلم نے ارشاد فرمایا: سود

کھانے والے کا مال آخر میں گھٹ جاتا ہے۔ (۴۲۲ احادیث بحوالہ سنن ابن ماجہ مترجم جلد دوم صفحہ ۳۲)

اعلیٰ حضرت فاضل بریلوی رحمۃ اللہ علیہ نے تینوں حدیثوں کو نقل کیا ایک حدیث میں

سود کے ستر دروازے، ایک میں بہتر (۷۲) اور ایک میں تہتر (۷۳) دروازوں کا ذکر ہے۔

(بحوالہ فتاویٰ رضویہ مترجم صفحہ ۳۰۶) (مقصد سود کے زیادہ گناہ ہونے کا اظہار ہے) ایک دروازہ

ستر گناہوں کے برابر ہے جن میں سب سے ہلکا گناہ ماں کے ساتھ ہم بستر ہونا ہے۔

(فتاویٰ رضویہ مترجم صفحہ ۲۹۵)



## سود کے متعلق اہم احکام کا بیان

- (۱) سود لینا اور دینا برابر ہے۔ دینے کے جواز کیلئے شرعی مجبوریوں کا ہونا ضروری ہے۔
- (۲) دارالْحَرْب میں حربی کافر کے معاملات میں سود ہے ہی نہیں وہ مال مباح ہے۔ اُسے سود سمجھنا، سود کی نیت سے لینا بھی حرام ہے۔ بلکہ جہاں مال مباح کے بارے سود کی تہمت کا خوف ہو بچنا چاہیے۔ یعنی مال مباح بھی نہ لے۔ اگر دارالْحَرْب میں دینے والا مسلمان کسی مسلمان سے یا حربی کافر سے سود لے گا تو گناہ گار ہوگا۔
- (۳) سود لینا، نہ مسلمان سے، نہ ہندو سے نہ کسی اور کافر سے جائز ہے۔ (یعنی کسی سے بھی سود لینا جائز نہیں)
- (۴) برطانیہ اور اس جیسے دیگر ممالک موجودہ حالات میں دارالْحَرْب نہیں ہیں۔
- (۵) فیصلہ جسٹس حضرت پیر محمد کرم شاہ صاحب رحمۃ اللہ علیہ۔ قبلہ پیر صاحب آئمہ کے دنوں اقوال کی وضاحت کرنے کے بعد لکھتے ہیں۔ یہ فقیر اپنے موقف سے رجوع کرتا ہے اور حضرت امام ابو یوسف رحمۃ اللہ علیہ کے فتویٰ کے مطابق ہر جگہ اور ہر ملک میں سود کی حرمت (حرام ہونے کا) اعتراف کرتا ہے۔
- (۶) فیصلہ: شیخ الحدیث حضرت مولانا غلام رسول سعیدی صاحب مدظلہ العالی۔ قرآن مجید اور احادیث صحیح مشہورہ نے علی الاطلاق سود کو حرام کر دیا ہے خواہ مسلمان سے یا کافر سے اور کافر حربی ہو یا ذمی۔
- دارالاسلام میں سود لیا جائے یا دارالْحَرْب میں۔ قرآن مجید نے ہر قسم کے سود کو حرام قرار دیا ہے۔ اس عموم کو نہ ”مکحول“ کی مرسل اور غیر ثابت روایت سے مقید کہا جاسکتا ہے نہ ابن ہمام کی رائے سے۔
- (۷) مندرجہ بالا سب فیصلے اعلیٰ حضرت فاضل بریلوی الشاہ حضور احمد رضا خان صاحب

رحمۃ اللہ علیہ کے فتوؤں کے مطابق ہیں۔

مزید تفصیل اور حوالوں کیلئے بندہ ناچیز کا مضمون ”مسئلہ سود کی مزید وضاحت“ مجھ سے ہی حاصل کریں۔

مسئلہ سود کی مزید وضاحت

ماہ رجب کے سلسلہ اشتہارات میں سود کی مذمت (برائی اور باعث لعنت) پر بھی کچھ لکھا تھا۔ سود کے بارے پڑھنے کے بعد احباب قارئین کے سامنے چند باتیں آئیں جن کی وضاحت ضروری سمجھتا ہوں۔

۱: کیا سود لینا اور دینا برابر ہے۔؟ جواب: سود لینا اور دینا برابر ہے۔ دینے کے جواز کی کچھ شرعی مجبوریاں ہیں لیکن یہ معاملہ کسی عالم دین سے معلوم کر لینا ضروری ہے کہ شرعی مجبوریاں کیا ہیں۔؟

الف) مزید تفصیل کیلئے فتاویٰ رضویہ جلد نمبر ۱، صفحہ ۲۹۸ تا صفحہ ۳۰۱ اشاعت منجانب رضا فاؤنڈیشن جامعہ نظامیہ لاہور۔

ب) ماہنامہ ضیائے حرم شمارہ نمبر ۲ جنوری ۱۹۹۸ء صفحہ ۹۱، ۹۲ (ج) مشکوٰۃ شریف مترجم صفحہ ۱۷۱ جلد دوم (بحوالہ مسلم شریف) جامع ترمذی جلد دوم صفحہ ۶۱۹ (د) سنن ابن ماجہ جلد دوم صفحہ ۳۱ تفہیم البخاری جلد نمبر ۳، صفحہ ۳۳۷، اشعۃ اللمعات جلد نمبر ۲، صفحہ ۸۵۔

۲) کیا دارالحرب میں کافر سے سود لینا جائز ہے۔؟ جواب (۱): اعلیٰ حضرت فاضل بریلوی رحمۃ اللہ علیہ فتاویٰ رضویہ میں ایک سوال کے جواب میں ارشاد فرماتے ہیں۔ فقہائے کرام نے جو دارالحرب میں زیادہ لینے کے جواز کا ذکر کیا ہے۔ وہ سود کے قبیلہ سے نہیں ہے کیونکہ سود مال معصوم میں ہوتا ہے اور اہل حرب کا مال معصوم نہیں۔ الخ (تفصیل کیلئے جلد نمبر ۱، صفحہ ۳۶۸ اردو ترجمہ زیر اہتمام رضا فاؤنڈیشن جامعہ نظامیہ لاہور دیکھیں)

۳) کیا ہندو سے سود لینا جائز ہے۔؟ جواب: سود لینا نہ مسلمان سے جائز نہ ہندو



سے۔ اللہ تعالیٰ نے سود کو حرام کر دیا۔ لیکن جو کچھ دارال الحرب میں حربی سے لیا جائے وہ مباح مال ہے سود نہیں۔ (مزید تفصیل کیلئے فتاویٰ رضویہ جلد نمبر ۱، صفحہ ۳۰۸ اردو ترجمہ اشاعت ایضاً دیکھیں)

بلکہ یوں بھی لکھا ہے کہ حربی کے مباح مال کو سود کہنا بھی نہ چاہیے۔

(۴) کیا حضرت امام ابوحنیفہ رحمۃ اللہ علیہ دارال الحرب میں حربی کافر سے سود لینا جائز فرماتے ہیں؟

جواب: حضرت امام اعظم ابوحنیفہ رحمۃ اللہ علیہ فرماتے ہیں۔ دارال الحرب میں مسلمان اور حربی کے درمیان ربوا نہیں ہے۔ (حربی سے مراد وہ کافر ہے جو مسلمانوں سے جنگ کرے اور اس سے مسلمانوں کے جان مال و ایمان کچھ بھی محفوظ نہ ہو۔)

حضرت امام ابوحنیفہ رحمۃ اللہ علیہ کے قول سے یہی مراد ہے کہ چونکہ دارال الحرب مسلمانوں کی ولایت میں نہیں ہے۔ اس لئے مسلمان حکام وہاں کسی مسلمان کے سود لینے پر اس سے مواخذہ نہیں کریں گے اور وہ اس کا مالک ہو جائے گا۔ لیکن وہ اس پر اخروی عذاب کا مستحق ہے۔ آگے علامہ سرحسی کی عبارت نقل کرتے ہوئے قبلہ شیخ الحدیث حضرت مولانا غلام رسول سعیدی مدظلہ العالی لکھتے ہیں ان عبارات سے یہ بات بالکل واضح ہو گئی ہے کہ امام ابوحنیفہ کے نزدیک اگر دارال الحرب میں رہنے والے مسلمان آپس میں سود لیں مسلمان حربی کافر سے سود لے تو وہ اس سود کا مالک تو ہو جائے گا لیکن سود لینے والا مسلمان بہر حال گنہگار ہوگا۔ (صفحہ ۳۸۶، صفحہ ۳۸۷، شرح مسلم جلد نمبر ۴ از قبلہ شیخ الحدیث غلام رسول سعیدی صاحب)

فیصلہ از شیخ الحدیث حضرت مولانا غلام رسول سعیدی صاحب مدظلہ العالی:

قرآن مجید اور احادیث صحیح مشورہ نے علی الاطلاق سود کو حرام کر دیا ہے خواہ مسلمان سے سود لیا جائے یا کافر سے اور کافر خواہ حربی ہو یا ذمی۔ دارال اسلام میں سود لیا جائے یا دارال الحرب میں قرآن مجید نے ہر قسم کے سود کو حرام کر دیا ہے۔ اور اس عموم کو نہ مکحول کی مرسل اور غیر ثابت

روایت سے مقید کیا جاسکتا ہے۔ نہ علامہ ابن ہمام کی رائے سے۔ (شرح مسلم جلد نمبر ۴، صفحہ ۳۸۵ مزید تفصیل کیلئے یہ مقامات و صفحات پڑھیں)

(۵) کیا حضرت پیر کرم شاہ صاحب رحمۃ اللہ علیہ نے دارالحرب میں سود لینا جائز قرار دیا تھا؟

اس سوال کے جواب میں ایک عالم کی زبان سے ایک بھری محفل میں قبلہ پیر کرم شاہ صاحب رحمۃ اللہ علیہ کے حوالہ سے جواز کا فتویٰ سنانے پر بہت دکھ ہوا۔ کیونکہ قبلہ پیر صاحب مرحوم اس بیان کی تردید خود کر چکے ہیں۔ دوسرا تردیدی فتویٰ ماہنامہ ضیائے حرم میں شائع بھی ہوا۔ جس کی فوٹو کاپی بندہ ناچیز کے پاس موجود بھی ہے۔ جو آگے تحریر کرنے والا ہوں۔ دُعا ہے اللہ تعالیٰ حضرات علماء کو حق بات ظاہر کرنے کی توفیق عطا فرمائے۔ اپنے مقاصد کیلئے نصف مسائل، نصف حوالے بیان کرنے اور لکھنے سے باز رکھے۔ آمین ثم آمین۔

جواب: قبلہ حضرت جسٹس پیر محمد کرم شاہ رحمۃ اللہ علیہ نے قرآن و حدیث کی روشنی میں ”دارالحرب اور سود کا مسئلہ“ کے عنوان کے تحت ماہنامہ ضیائے حرم میں بہت تفصیل سے لکھا ہے۔ جس کو اختصار سے پیش کر رہا ہوں۔ اب یہ فقیر (کرم شاہ) دوسرے مسئلہ کی تحقیق کی طرف متوجہ ہوتا ہے یعنی کیا دارالحرب میں حربی سے سود لینا کسی مسلمان کیلئے جائز ہے یا نہیں اس مسئلہ میں علماء اسلام کی دورائے ہیں ایک رائے حضرت امام اعظم اور امام محمد رحمۃ اللہ علیہ کی ہے اور دوسری رائے امام ابو یوسف اور آئمہ ثلاثہ حضرات امام مالک، امام شافعی اور امام محمد رحمۃ اللہ علیہم کی ہے۔

پہلی رائے کے مطابق دارالحرب حرب میں مستأمن (امن چاہنے والا) مسلمان کیلئے حربی سے سود لینا جائز ہے۔ کیونکہ حقیقت میں وہ سود ہی نہیں۔ دوسری رائے مطابق سود لینا مطلقاً حرام ہے دارالحرب اور دارالاسلام کی کوئی تخصیص نہیں۔ آگے دونوں آئمہ حضرات کی راؤں پر دلائل پیش کر کے آخر لکھتے ہیں۔



فیصلہ جسٹس حضرت پیر محمد کرم شاہ صاحب رحمۃ اللہ علیہ: ان دلائل کی روشنی میں یہ فقیر (محمد کرم شاہ) اپنے پہلے موقف سے رجوع کرتا ہے اور حضرت امام ابو یوسف کے فتویٰ کے مطابق ہر جگہ اور ہر ملک میں سود کی حرمت کا اعتراف کرتا ہے (یعنی حرام سمجھتا ہے)

بحوالہ ماہنامہ ضیائے حرم لاہور

نوٹ: ایک اور سوال کے جواب میں اعلیٰ حضرت عظیم البرکت جواب لکھتے ہیں۔

اللہ عزوجل نے مطلق فرمایا: وحرم الربوا اللہ نے سود حرام کیا۔ اس میں تخصیص مسلم، کافر سنی، بد مذہب کسی کی نہیں۔ سود لینا کسی سے حلال نہیں جو حلال ہے وہ سود نہیں اور جو سود ہے وہ حلال نہیں۔ کافر غیر ذمی کا مال بلا عذر جو حاصل ہو وہ مال مباح سمجھ کر لینا حلال ہے۔ سود جان کر لینا حرام۔ صفحہ ۳۲۱

صفحہ ۳۷۰ پر ایک سوال کے جواب میں لکھتے ہیں جس نے حربیوں سے زیادہ مال بہ نیت سود لیا تو اُس نے گناہ کا قصد کیا۔ اسی صفحہ ۲۶۹، صفحہ ۳۷۰ میں یوں بھی ذکر ہے جس شخص نے اعلانیہ طور پر حربیوں سے زیادتی مال وصول کی اور نیت اُس کی صحیح ہے جس کا ذکر ہوا تو بیشک وہ حلال مال لیتا ہے لیکن عوام اُس پر سود کھانے کی تہمت لگائیں گے لہذا دینی اعتبار سے صاحب حیثیت لوگوں کو اس سے اجتناب (پرہیز) کرنا چاہیے۔ (حضرت عمر بن خطاب رضی اللہ عنہ سے روایت ہے کہ سود سے بچو اور شک و شبہ سے بھی یعنی جس چیز میں سود ہونے کا شک ہو اُس سے بھی بچو) (بحوالہ مرآة المصابیح شرح مشکوٰۃ شریف جلد چہارم صفحہ ۲۶۰)

بحوالہ فتویٰ رضویہ جلد نمبر ۱ مترجم اردوزیر اہتمام رضا فاؤنڈیشن جامعہ نظامیہ لاہور۔

سوال: کیا برطانیہ اور اس جیسے دوسرے ممالک موجودہ حالات کے مطابق دارالحرب ہیں یا نہیں؟

جواب: موجودہ حالات کے مطابق یہ ممالک دارالکفر ہونے کے باوجود دارالامن ہیں۔ دارالحرب نہیں ہیں۔ مزید وضاحت کیلئے شرح مسلم جلد نمبر ۴ صفحہ ۳۹۳ اور صداقت اہل سنت

و جماعت مع عقائد و اہم مسائل۔ صفحہ ۱۶۳ تا صفحہ ۱۷۰ از مولانا محمد صفدر علی سلیمانی پڑھیں۔

## بینک سے سود لینے کا مسئلہ

بینک سے سود لینا حرام ہے۔ البتہ کفار کے بینکوں میں چھوڑنا نہیں چاہیے۔ چونکہ معلوم ہوا ہے ہر بینک اس رقم کو اپنی چیریٹیوں میں دیتے ہیں۔ لہذا حضرات علماء فرماتے ہیں بینک سے یہ سودی رقم لے کر بغیر ثواب کی نیت سے جہاں کسی ادارے کی ٹیلیٹیں بن رہی ہوں وہاں یا جہاں کوئی عوامی رستہ بن رہا ہو۔ یا ایسے ہی کسی کام میں دے دیں۔

بعض حضرات علماء فرماتے ہیں کہ جن ممالک میں جنگیں ہو رہی ہیں اور مسلمان بھائی بے گھر ہونے اور دیگر سب اسباب تباہ ہونے کی وجہ سے گتے، بلے اور حرام چیزیں کھانے پر مجبور ہو جائیں۔ ان کو بغیر ثواب کی نیت کے بھیج دیں۔

یاد رہے اس معاملہ میں بھی بہت احتیاط کی ضرورت ہے۔ کہیں ایسا نہ ہو کہ سود کی رقم بھی اپنی دوسری رقم میں شامل ہو کر اپنے ہی اخراجات میں خرچ ہو جائے۔ چونکہ جب حرام مال مل جائے اور پھر نہ کھایا جائے تو یہ ہی کمال ہے۔

اللہ تعالیٰ مجھے اور ہر مسلمان بہن بھائی کو سود جیسی لعنت سے بچائے۔ آمین ثم آمین۔

نوٹ: ویسے کسی غریب کو سودی رقم دینے کا کوئی جواز نہیں۔ بلکہ گناہ ہے۔

از قلم: الحاج مولانا صفدر علی سلیمانی



## الاستفتاء

پیشکش: سید کفیل احمد ہاشمی ہزاری باغ دارالافتاء منظر اسلام بریلی شریف

سود کا گناہ چھتیس (۳۶) بار کے زنا سے بھی زیادہ ہے

کیا فرماتے ہیں علماء دین و مفتیان شرع متین اس مسئلہ میں کہ:

زید مسلمان ہے۔ سود پر روپے مسلمانوں کو دیتا ہے۔ زید روپے میں دس پینٹ سود لیتا ہے اور جس وقت روپے دیتا ہے اسی وقت روپے سود والے کم کر لیتا ہے مثلاً ایک ماہ کیلئے دو ہزار روپے سود پر بکر کو دیئے تو اسی وقت چار سو روپے کم کر لیتا ہے یعنی کل سولہ سو روپے قرضہ لینے والے کو دیتا ہے۔ اور دو ہزار روپے کا سود لیتا ہے۔ بطور ثبوت قرض دار کی تصویر مع گواہ کے بھی لیتا ہے اور زید سود پر روپے دیتے وقت ٹائم مقرر کر دیتا ہے۔ وقت مقررہ پر روپے نہیں دینے سے ناجائز دباؤ ڈال کر غنبدوں بد معاشوں کے ذریعہ ظلم کر کے اس کی جائیداد پر قبضہ یا ۱۰۰ روپے روز کی پنالٹی ڈالتا ہے۔ قرضہ لینے والے سے روپے دیتے وقت مرغے کی دعوت بھی کھاتا ہے۔ سود پر روپے دیتے وقت کہتا ہے کہ میرے بچوں کو بھی تو خوش کرو۔ ان کو بھی کچھ دو لہذا بچوں کو بھی زبردستی پیسے دلواتا ہے اور کثیر تعداد میں اہل محلہ اس بات کے گواہ ہیں اور علی الاعلان فخر سے کہتا ہے کہ میں نے ایک لاکھ روپے سود پر لگائے تھے۔ اب ۳۵ لاکھ روپے بڑھ کر سود پر لگے ہوئے ہیں۔ ذریعہ معاش زید کا سود پر روپے لینا دینا ہے۔

لہذا ایسے شخص کے یہاں کھانا، پینا اس کے ساتھ اٹھنا بیٹھنا، میل جول رکھنا اور اس کے

یہاں رشتہ داری کرنا کیسا ہے، اہل محلہ عزیز واقارب اس کے ساتھ کیسا سلوک کریں۔

قرآن و حدیث کی روشنی میں جواب مفصل عنایت فرمائیں۔ عین کرم ہوگا۔

المستفتی: ریاست حسین محلہ ربڑی ٹولہ

بریلی شریف۔ ۹ ربیع الآخر ۱۴۱۹ھ

جواب: اللہم ہدایۃ الحق والصواب۔ سود لینا دینا حرام حرام اشد حرام بد کام بد انجام ہے۔ کما قال اللہ تعالیٰ وحرم الربوا اور حدیث میں ہے حضور صلی اللہ علیہ وسلم ارشاد فرماتے ہیں۔  
 درہم ربوا یا کله الرجل وهو یعلم اشد من ستة وثلثین زینۃ۔ سود کا ایک درہم جس کو آدمی جان بوجھ کر کھائے اُس کا گناہ چھتیس بار زنا کرنے سے زیادہ ہے۔ ایک دوسری حدیث میں ہے لعن رسول اللہ صلی اللہ علیہ وسلم آکل الربوا وموكله وکاتبه وشاہدیه وقال ہم سواء سود لینے والوں سود دینے والوں سودی دستاویز لکھنے والوں اور اس کے گواہوں پر حضور صلی اللہ علیہ وسلم نے لعنت فرمائی ہے اور فرمایا کہ وہ سب (گناہ میں) برابر ہیں۔ ایک اور حدیث میں ہے: قال رسول اللہ صلی اللہ علیہ وسلم الربوا سبعون جزءاً ایسرھا ان ینکح الرجل امہ۔ حضور صلی اللہ علیہ وسلم نے ارشاد فرمایا کہ سود کا (گناہ ایسے ستر گناہوں کے برابر ہے جن میں سب سے کم درجہ کا گناہ یہ ہے کہ مرد اپنی ماں سے زنا کرے۔ لہذا بشرط صدق سوال زید سود لینے، تصویر کھنچانے اور بد معاشوں کے ذریعہ مسلمانوں پر ظلم کرنے کے سبب سخت گنہگار حق اللہ اور حق العباد میں گرفتار مستحق غضب جبار ہے۔ شریعتِ مطہرہ ایسے شخص کے ساتھ میل جول کو منع فرماتی ہے یہاں تک کہ اس کے ساتھ نشست و برخاست کو بھی روکا ہے اللہ تعالیٰ فرماتا ہے: وَاَمَّا يَنْسَنك الشَّيْطٰن فَلَاتَقْعَد بَعْدَ الذِّكْرِی مَعَ الْقَوْمِ الظَّالِمِیْنَ۔  
 اگر شیطان بھلا دے تو یاد آنے پر ظالموں کے پاس مت بیٹھ۔ واللہ تعالیٰ اعلم۔

ماخوذ:

ماہنامہ اعلیٰ حضرت بریلی شریف

کتبہ: فقیر قادری محمد فاروق غفرلہ

دارالافتاء منظر اسلام بریلی شریف

ماہ ستمبر ۱۹۹۸ء



## قرض لینے کی بُرائیاں

حضور صلی اللہ علیہ وسلم فرماتے ہیں کہ شہید کے سارے گناہ معاف ہو جائیں گے سوائے قرض کے۔ (مسلم و مشکوٰۃ)

ایک روایت میں ہے کہ اگر کوئی شخص سات بار بھی زندہ ہو کر شہید ہوتا ہے جنت میں نہیں جاسکتا جب تک قرض ادا نہ کر دے۔ (مشکوٰۃ)

حضور صلی اللہ علیہ وسلم فرماتے ہیں کہ گناہ کبائر کے بعد سب سے بڑا گناہ یہ ہے کہ انسان مقروض ہو کر مرے اور ادا کیلئے مال نہ چھوڑے۔ (احمد، ابوداؤد، مشکوٰۃ)

حضور صلی اللہ علیہ وسلم فرماتے ہیں کہ اگر جنت میں جانا چاہتے ہو تو تین چیزوں سے بچو: غرور، خیانت، قرض۔ (ترمذی، ابن ماجہ)

تین پیسہ کے عوض مقروض کی سات سو نمازیں مسلمان قرض خواہ کو قیامت میں دلوائی جائیں گی۔ (شامی)

قیامت کے دن یا تو مقروض کی عبادات مسلمان قرض خواہ کو دلوائی جائیں گی یا قرض خواہ کے گناہ مقروض پر ڈالے جائیں گے۔ مسلمان ان روایات سے عبرت پکڑیں۔

## سود کی خرابیاں

سود میں صد ہا خرابیاں ہیں جس کی وجہ سے شریعت نے اسے حرام فرمایا ان میں سے چند یہ ہیں:

سود لینا گناہ کبیرہ و حرام قطعی ہے کہ لینے والا فاسق اور حلال جاننے والا کافر ہے۔  
سود لینے کی سزا دیگر گناہوں سے سخت تر ہے کہ قیامت میں کفار بھی قبور سے اٹھ کر آسانی سے چلیں گے مگر سود خور کو چلنا پھرنا مشکل ہوگا اور یہی سود خور کی اس دن پہچان ہوگی۔  
کیونکہ سود خور مجرم بھی ہے اور ظالم و خونخوار بھی۔

حدیث معراج میں ہے کہ حضور صلی اللہ علیہ وسلم نے سود خوروں کے پیٹ بڑی کوٹھریوں کی طرح دیکھے جس سے وہ گرتے پڑتے ہیں گویا اس دن ان کی اس ہوس کا ظہور ہوگا جو انہیں دنیا میں تھی یا اس جنونِ مال کا اظہار ہوگا جس میں وہ مبتلا تھے۔

علماء کرام فرماتے ہیں کہ دو جرموں کے سوا کسی گناہ پر رب کی طرف سے اعلانِ جنگ نہیں دیا گیا ایک سود لینا، دوسرے اولیاء اللہ سے عداوت رکھنا۔

حضور صلی اللہ علیہ وسلم فرماتے ہیں جو گوشت حرام پیسہ (سود وغیرہ) سے اُگے گا اُسے نارِ جہنم تیزی سے جلانے کی۔



قرآن و حدیث کی روشنی میں

دارالحرب اور سود کا مسئلہ

از: جسٹس پیر محمد کرم شاہ الازہری

دارالحرب اور دارالاسلام کا مفہوم سمجھنے میں لوگوں کو کافی دشواری کا سامنا کرنا پڑتا ہے

اس کی وجہ یہ ہے کہ ان لفظوں کے دو معنی ہیں ایک لغوی، دوسرا اصطلاحی۔ جب لوگ اس فرق

کو ملحوظ نہیں رکھتے تو طرح طرح کی غلط فہمیوں کا شکار ہو جاتے ہیں۔ میں پہلے ان کا لغوی مفہوم

پیش کرتا ہوں اس کے بعد ان کا اصطلاحی معنی بیان کروں گا اس تفریق کو اگر ناظرین ملحوظ رکھیں

گے تو وہ ان پریشانیوں سے بچ جائیں گے جو اس امتیاز کو ملحوظ رکھنے سے عام طور پر پیش آتی ہیں۔

دارالحرب کا لغوی معنی:

دار کا معنی۔ گھر۔ حرب کا معنی۔ جنگ و قتال۔ یہ مرکب اضافی ہے اس کا معنی ہے وہ

ملک اور علاقہ جہاں لڑائی ہو رہی ہو۔

دارالاسلام کا لغوی معنی:

دار کا معنی۔ گھر۔ اسلام۔ اللہ تعالیٰ کے اس آخری دین کا نام ہے جسے لے کر نبی رحمت

محمد مصطفیٰ صلی اللہ علیہ وسلم مبعوث ہوئے۔ یہ بھی مرکب اضافی ہے اس کا معنی ہے اسلام کا گھر۔

دارالحرب کا اصطلاحی معنی:

وہ علاقہ جہاں کفر کو غلبہ حاصل ہو اور اس کی حکمرانی ہو۔

دارالاسلام کا اصطلاحی معنی:

جہاں دارالحرب کے برعکس احکام اسلامیہ کی حکمرانی ہو اور مسلمانوں کو غلبہ حاصل ہو۔

شرح السیر الکبیر کی یہ عبارت ملاحظہ ہو۔

لان الدار انما يصير دار الاسلام باجراء حكم المسلمين فيها وحكم

المسلمين غير جار فكانت هذه دار الحرب (شرح السير الكبير ج ۴ صفحہ ۳۲)

ترجمہ: جس دار میں مسلمانوں کا حکم نافذ ہو وہ دار الاسلام ہے اور جس میں مسلمانوں کا حکم نافذ نہ ہو وہ دار حرب ہے۔

الغرض یہ دونوں اسلامی علم سیاست کی دو اصطلاحیں ہیں اور دار کے بدلنے سے کئی امور کا شرعی حکم بدل جاتا ہے علامہ طحاوی لکھتے ہیں۔

ويتفرع على كونها صارت دار الحرب لان الحدود والقود لا تجرى

فيها وان الاسير المسلم يحوز له التعرض مادون الفرج وتنعكس الاحكام اذا

صارت دار الحرب دار الاسلام (صفحہ ۳۶ ج ۲)

ترجمہ: اس تشریح کا نتیجہ یہ نکلے گا کہ اگر ملک دار الحرب بن جائے تو اس میں دو دو

قصاص کے قوانین نافذ نہیں ہوں گے اور مسلمان قیدی کو وہاں ان کے احوال و املاک میں ہر قسم کا تصرف کرنے کی اجازت ہوگی بجز زنا کے۔ اور اگر کوئی ملک دار الاسلام بن جائے تو اسکے احکام ان احکام کے برعکس ہوں گے۔“

یہ چند امور بطور مثال ذکر کئے گئے ہیں آپ کتب فقہ کا مطالعہ فرمائیں گے تو آپ کو

صدہا ایسے احکام ملیں گے جو دار کی نوعیت بدلنے میں بدل جاتے ہیں فقہاء جب دار الحرب کا لفظ

استعمال کرتے ہیں تو اس سے ان کا مدعا اس کا اصطلاحی معنی ہوتا ہے لغوی معنی مراد نہیں ہوتا۔ اگر

وہاں جنگ نہ ہو رہی ہو تب بھی اس ملک کو دار الحرب کہیں گے جہاں کفار کا غلبہ ہے اور انہوں

نے اپنے کفرانہ قوانین نافذ کئے ہوئے ہیں بلکہ اگر صلح اور امن کا معاہدہ طے پاچکا ہو تب بھی

اس کو دار الحرب کہیں گے علماء کرام جانتے ہیں کہ حدیبیہ کے مقام پر صلح کا جو معاہدہ طے پایا تھا

اس کی ایک شق یہ بھی تھی کہ فریقین دس سال تک آپس میں جنگ نہیں کریں گے۔ اس کے باوجود

مکہ، جہاں اس وقت کفر کو غلبہ حاصل تھا۔ اس کو دار الحرب کہا اور سمجھا جاتا تھا۔ دار الحرب کیلئے



بالفعل جنگ کا ہونا ضروری نہیں۔ یہ اس کا لغوی معنی ہے لیکن اسلامی سیاست میں یہ ایک خاص اصطلاح ہے جس کا ایک مخصوص مدلول ہے اس طرح اگر مسلمانوں کے دو ملک جہاں کی اکثریت مسلمان ہے یا سیاسی غلبہ اور استیلا (۱) مسلمانوں کو حاصل ہے انہیں دارالاسلام کہا جائے گا خواہ وہ ملک ایک دوسرے سے برسر پیکار ہوں۔

ان لفظوں کی لغوی اور اصطلاحی تشریح کے بعد اب فقہاء کرام کی عبارات کی طرف آپ کی توجہ مبذول کراتا ہوں۔ فتاویٰ عالمگیری میں اس مسئلہ کو یوں وضاحت کی گئی ہے۔

اعلم ان دار الحرب نصیر دارالاسلام بشرط واحد وهو اظہار احکام الاسلام فیہا انما تصیر دارالاسلام دار الحرب عند ابی حنیفہ رحمہ اللہ تعالیٰ بشروط ثلاثہ احدہا اجراء احکام الکفار علی سبیل الاشتہار وان لا یحکم فیہا بحکم الاسلام قال محمد رحمہ اللہ تعالیٰ فی الزیادات انما قصیر دارالاسلام والحرب عند ابی حنیفہ رحمہ اللہ تعالیٰ بشروط ثلاثہ احدہا اجراء احکام الکفار علی سبیل الاشتہار وان لا یحکم فیہا بحکم الاسلام والثانی ان تکون متصلہ دار الحرب لا یتخلل بینہما بلد من بلاد الاسلام والثالث ان لا یبقی فیہا مومن ولا ذمی امنایا مانہ الاول۔ (فتاویٰ عالمگیری صفحہ ۲۳۳، جلد ۲)

ترجمہ: ”جان لو کہ دار الحرب کے دارالسلام بننے کیلئے صرف ایک شرط کا پایا جانا کافی ہے وہ یہ کہ وہاں احکام اسلامی کو غلبہ حاصل ہو جائے۔ امام محمد رحمہ اللہ تعالیٰ اپنی کتاب الزیادات میں لکھتے ہیں کہ وہ ملک جو دارالاسلام تھا اس کے دار الحرب میں بدل جانے کیلئے حضرت امام ابوحنیفہ رحمہ اللہ تعالیٰ کے نزدیک تین شرطوں کا پایا جانا ضروری ہے پہلی شرط یہ ہے کہ علی سبیل الشہرۃ کفار کے احکام نافذ ہو جائیں اور احکام اسلامی کے مطابق مقدمات کا فیصلہ روک دیا جائے۔ دوسری شرط یہ بیان کی گئی کہ جس اسلامی ملک یا شہر پر کافروں نے قبضہ کر لیا ہے وہ

۱۔ غلبہ

چاروں طرف سے کفار کے ملکوں سے ملا ہوا ہو۔ اور اس کے درمیان اور دارِ حرب کے درمیان کوئی اور اسلامی ملک نہ ہو۔ تیسری شرط یہ ہے کہ اسلامی ملک میں جو مسلمان آباد ہیں یا جو غیر مسلم رعایا بطور ذمی وہاں سکونت پذیر ہے ان کی سابقہ امان باقی نہ رہنے دی جائے۔“

دارالاسلام کے دارالحرب میں تبدیل ہو جانے کی متعدد صورتیں بیان کر کے اس امر کی مزید وضاحت کر دی گئی ہے کہ یہ شرطیں صرف اس دارالحرب کیلئے ہیں جو پہلے دارالاسلام تھا۔ مطلق دارالحرب کیلئے نہیں جسے کبھی بھی دارالاسلام بننے کا شرف حاصل نہیں ہوا۔ فرماتے ہیں۔

و صورة المسئلة على ثلاثة اوجه اما ان يغلب اهل الحرب على

دار من دورنا او ارتد اهل مصر وغلبوا وأجروا احكام الكفر. او نقض اهل الذمة العهد وتغلبوا على دارهم وفي كل من هذه الصور لا تصير دارالاسلام دار الحرب الا بتلثة شروط (فتاویٰ عالمگیری صفحہ ۲۳۲، جلد ۲)

ترجمہ: ”مندرجہ بالا مسئلہ (یعنی دارالاسلام کے دارالحرب بننے) کی تین صورتیں

ہیں۔ (۱) مسلمانوں کے کسی علاقہ پر کفار حملہ کر کے قبضہ کر لیں (۲) دارالاسلام کے کسی شہر کے مسلمان باشندے (معاذ اللہ) مرتد ہو جائیں۔ اور اس شہر پر قبضہ کر کے کفر کے احکام نافذ کر دیں (۳) دارالاسلام میں جو غیر مسلم باشندے بطور ذمی آباد تھے وہ علم بغاوت بلند کر دیں اور اس علاقہ پر بزور شمشیر قابض ہو جائیں۔ ان تینوں صورتوں میں وہ ایک ملک جو پہلے دارالاسلام تھا۔ دارالحرب میں تبدیل نہیں ہوگا۔ الا یہ کہ وہاں یہ تین شرطیں پائی جائیں۔

حضرت امام ابوحنیفہ کا مسلک بیان کرنے کے بعد تحریر کرتے ہیں۔

وقال ابو يوسف ومحمد رحمها الله تعالى بشرط واحد لا غير وهو

اظهار احكام الكفر وهو القياس۔

ترجمہ: امام یوسف و محمد رحمہ اللہ فرماتے ہیں کہ وہ ملک جو پہلے دارالاسلام تھا ایک شرط کے پائے جانے سے دارالکفر بن جائے گا وہ شرط یہ ہے کہ وہاں کفر کے احکام کو غلبہ حاصل ہو جائے اور



یہی قول قیاس صحیح کے مطابق ہے۔

یعنی دارالحرب، دارالاسلام اس شرط کے پائے جانے سے بنا تھا کہ وہاں اسلامی احکام کو غلبہ حاصل ہو گیا تھا۔ اب جب یہ غلبہ ختم ہو جائے اور کفر کے احکام کو غلبہ حاصل ہو جائے تو وہ ملک فقط اس ایک شرط کے پائے جانے سے دارالکفر بن جائے گا۔

اس طویل اقتباس کو نقل کرنے کا مقصد قارئین کو یہ بات ذہن نشین کرانا ہے کہ وہ ملک جو پہلے دارالاسلام تھا جہاں مسلمانوں کو غلبہ حاصل تھا اسلامی قوانین نفاذ پذیر تھے وہ دارالاسلام حضرت امام اعظم کے نزدیک تب دارالحرب میں تبدیل ہو گا جب اس میں یہ تین شرطیں پائی جائیں گی۔ لیکن صاحبین کا یہ قول ہے کہ فقط احکام اسلامیہ کے یلغار اور احکام کفر و شرک کے نفاذ سے یہ ملک دارالحرب بن جائے گا۔ آخر میں لکھتے ہیں وهو القیاس۔ یعنی قیاس صحیح بھی صاحبین کے قول کی تائید کرتا ہے کیونکہ جس شرط کے پائے جانے سے دارالحرب، دارالاسلام بنا تھا اسی شرط کے اٹھ جانے سے وہ ملک، اپنی پہلی حالت کی طرف لوٹ آئے گا۔ جس طرح زکوٰۃ کی فرضیت کیلئے صاحب نصاب ہونا شرط ہے اگر کوئی شخص صاحب نصاب نہیں رہے گا تو اس سے زکوٰۃ کی فرضیت بھی ساقط ہو جائے گی۔

یہ مسلک صرف صاحبین کا نہیں بلکہ امام شافعی، امام احمد بن حنبل کا بھی یہی مسلک ہے۔ چنانچہ علامہ ابن قدامہ حنبلی اپنی مشہور تالیف ”المغنی“ میں رقمطراز ہیں۔

ومنی ارتد اهل البلد وجرت فيه احکامهم صاردا دارالحرب فی اغتنام اموالهم وسبی ذرارہم الحادین بعد الردة وعلی الامام قتالہم فان ابابکر الصدیق قاتل اهل الردہ بجماعته الصحابة ولان اللہ تعالیٰ قدامر بقتال الکفار فی مواضع من کتابہ وهو لاء احقہم بالقتال لان ترکہم ربما اغری امثالہم بالتشبه بہم والارتداد معہم وبکثر الضرر بہم بهذا قال الشافعی۔

(المغنی صفحہ ۱۳۸، ج ۸)

ترجمہ: جب کسی شہر کے رہنے والے مرتد ہو جائیں اور ان کے احکام اس شہر میں نافذ ہو جائیں تو وہ دارالحرب کے باشندے بن جائیں گے اب ان کے اموال بطور غنیمت لئے جاسکتے ہیں۔ ان کی اولاد کو جو ان کے مرتد ہونے کے بعد پیدا ہوئی ان کو قید کیا جاسکتا ہے اور امام پر لازم ہے کہ وہ ان کے ساتھ جنگ کرے کیونکہ حضرت ابو بکر صدیق رضی اللہ عنہ نے صحابہ کرام کی معیت میں ان مرتدین کے ساتھ جنگ کی تھی نیز اللہ تعالیٰ نے اپنی کتاب مقدس میں کفار کے ساتھ جنگ کرنے کا حکم دیا ہے اور یہ لوگ اس بات کے زیادہ مستحق ہیں کہ ان کے ساتھ جنگ کی جائے۔ کیونکہ اگر انہیں یوں ہی چھوڑ دیا جائے تو ان جیسے اور کئی لوگ مرتد ہوں گے اور اسلام اور مسلمانوں کو نقصان پہنچے گا۔۔۔ امام شافعی کا بھی یہی قول ہے۔

اس سلسلہ میں شمس الائمہ سرخسی کا ایک اور حوالہ پیش خدمت ہے مجھے اُمید ہے نور بصیرت میں اضافہ کا باعث ہوگا۔

عن ابی یوسف و محمد رحمہما اللہ تعالیٰ اذا اظہروا احکام الشریک فیہا فقد صارت دارہم دار احرب لان البقعة انما تنسب الینا او الیہم باعتبار القوة والغلبة و کل موضع ظہر فیہا حکم الشریک فالقوة فی ذلک الموضع للمشرکین فکانہ دار حرب و کل موضع کان الظاہر فیہ حکم الاسلام فالقوة فیہ للمسلمین. ولکن ابو حنیفہ رحمة اللہ علیہ یعتبر تمام القہر والقوة لان ہذا البلدة کانت من دار الاسلام محررة للمسلمین فلا یبطل ذلک لاحراز لاتمام القہر من المشرکین و ذالک باستجماع الشرائط الثلاث۔

(المسوط جلد ۱۰، صفحہ ۱۱۳)

ترجمہ: امام ابو یوسف اور امام محمد کا مذہب یہ ہے کہ جب اسلامی علاقہ پر قبضہ کرنے والے کفار نے شرک کے احکام نافذ کر دیئے تو ان کا یہ مقبوضہ علاقہ دارالحرب بن جائے گا کیونکہ زمین کا ہر ٹکڑا قوت و غلبہ کے اعتبار سے یا ہماری طرف منسوب ہوگا یا ان کی طرف۔ ہر وہ مقام



جہاں شرک کا حکم ظاہر ہو اس جگہ قوت مشرکین کو حاصل ہوگی اس لئے وہ علاقہ دار الحرب ہوگا ہر وہ مقام جہاں اسلام کا حکم نافذ ہو وہاں قوت مسلمانوں کو حاصل ہوگی اور اسے دارالاسلام کہیں گے۔ لیکن امام ابوحنیفہ رحمۃ اللہ علیہ فرماتے ہیں کہ وہ علاقہ جو پہلے دارالاسلام تھا اور مسلمانوں کے قبضہ میں تھا وہ قبضہ تب باطل ہوگا جب کفار کو حتمی اور مکمل غلبہ حاصل ہو اور اس کیلئے ان تین شرطوں کا پایا جانا ضروری ہے۔

ڈاکٹر عبدالکریم زید ان اپنی کتاب ”احکام الذمیین والمستانیین“ میں اس امر کی وضاحت کرتے ہوئے لکھتے ہیں۔

تعرض الامام الاسیجانی هذا المسئلة بعد اغارة التتار على البلاد الاسلامية، واستيلاء هم على جزء منها والذي راه الامام المذكور هو بقاء تلك البلاد المحتلة من قبل التتار من جملة بلاد الاسلام لعدم القالها بدار الحرب ولان الكفرة لم يظهروا فيها احكام الكفر فقد ظل القضاة من المسلمين. (صفحہ ۲۱-۲۰)

ترجمہ: امام الاسیجانی (جو ساتویں صدی میں احناف کے امام تھے) نے اس مسئلہ پر اس وقت بحث کی جب تاتاریوں نے اسلامی ممالک پر یورش کر دی تھی اور ان کے کئی علاقوں پر قبضہ کر لیا تھا امام کی رائے یہ ہے کہ تاتاریوں کے مقبوضہ علاقے جو پہلے مملکت اسلامیہ کا حصہ تھے اب بھی دارالاسلام ہیں کیونکہ ان کی سرحدیں دارالحدیث سے متصل نہیں ہیں نیز کفار نے کفر کے احکام کو یہاں نافذ نہیں کیا بلکہ حسب سابق مسلمان قاضی ہی عدل و انصاف کے تقاضے احکام شرعیہ کے مطابق پورے کرتے رہے۔

اعلیٰ حضرت مولانا احمد رضا خان نے ”اعلام الاعلام“ میں ہندوستان کے بارے میں لکھا ہے جو پہلے دارالاسلام تھا کسی ایسے ملک کا وہاں اشارہ ذکر نہیں جو اصل دارالحدیث تھا۔ رہا انگلینڈ اور دوسرے غیر مسلم یورپین ممالک کے ساتھ ہمارے سیاسی، تجارتی، عمرانی

نوعیت کے متعدد معاہدے ہیں جن کی پابندی ہم پر لازمی ہے۔ قرآن کریم کی بے شمار آیات اور رسالت مآب صلی اللہ علیہ وسلم کے انگنت ارشادات میں مسلمانوں کو یہ سختی سے حکم دیا گیا ہے کہ وہ انفرادی اور اجتماعی ہر قسم کے معاہدوں کا احترام کریں اور ان پر پورا اتریں فقہائے کرام کی عبارات جو میں نے اوپر نقل کی ہیں ان میں احکام اسلام اور احکام کفر کے ظہور اور اجراء کے الفاظ استعمال ہوئے ہیں کیا انفرادی اور شخصی طور پر کس حکم شرعی پر عمل کرنے سے ظہور یا اجراء احکام اسلامی کا تقاضا پورا ہو جاتا ہے۔ اس غلط فہمی کو دور کرنے کیلئے شیخ محمد ابوزہرہ رحمۃ اللہ علیہ کی مندرجہ ذیل عبارت کا مطالعہ مفید ہوگا۔

”تنویر الابصار“ کی عبارت سے بادی النظر میں یہ غلط فہمی پیدا ہوتی ہے کہ دار الحرب میں اگر اسلام کے کسی ایک حکم پر بھی عمل ہوتا ہو تو وہ ملک دارالاسلام بن جائے گا۔ اس غلط فہمی کا منشا فقہاء کی اصطلاحات سے بے خبری اور ان کی عبارات میں عدم تدبر ہے یہاں صاحب زمام الابصار نے اجراء الاحکام کا لفظ استعمال کیا ہے۔ اس کا مفہوم شیخ محمد ابوزہرہ رحمۃ اللہ علیہ کی عبارت نے واضح کر دیا ہے کہ قوانین مسطرہ اور منسقدہ کی حیثیت سے وہ احکام بجلائے جاتے ہوں نہ کہ پرائیویٹ طور پر ان پر عمل کیا جاتا ہو۔

صاحب تنویر الابصار نے جو مثالیں دی ہیں انہیں غور کرنے سے ان کے مدعا کی وضاحت اور تشریح ہو جاتی ہے انہوں نے جمعہ اور عید کی مثال دی ہے اور علماء جانتے ہیں کہ جمعہ کی صحت کیلئے متعدد شرائط میں سے ایک شرط یہ ہے کہ اسلامی مملکت کا سربراہ اس کی اقامت کا اہتمام کرے چنانچہ (ہدایہ) میں ہے۔

ولا یحوز اقامتها الا للسلطان اولمن امره السلطان

ترجمہ: سلطان کے بغیر نہ جمعہ کا خطبہ جائز ہے اور نہ نماز جمعہ کی امامت یا وہ شخص جس

کو سلطان نے اس کام کا انجام دہی کیلئے مقرر کیا ہو۔

اور جہاں سلطان ہوگا وہ ملک یقیناً دارالاسلام ہوگا۔ البتہ جہاں سلطان نہ ہو اور



مسلمان کسی غیر مسلم حکومت کے زیر سایہ رہنے پر مجبور ہوں اس وقت انہیں بامر مجبوری اس بات کی اجازت ہے کہ وہ خود جمع ہو کر اپنے میں سے ایک شخص کو متعین کر لیں جو ان فرائض کی ادائیگی میں ان کی راہنمائی کرے۔ اس طرح عیدین کی نماز کیلئے خطیب سربراہ مملکت کی طرف سے یا اس کے نائب کی طرف سے مقرر کیا جاتا ہے۔ اور بعض فقہاء نے تو یہاں تک لکھا ہے کہ جس امام کو سلطان نے مقرر کیا ہے وہ خود ہی خطبہ اور امامت کے فرائض انجام دے اسے یہ بھی حق نہیں کہ وہ کسی کو اپنا نائب مقرر کرے۔

اس طویل بحث سے ہم اس نتیجے پر پہنچے ہیں کہ اگر اسلام کا کوئی مستقل نظام سیاست ہے (جو یقیناً ہے) اور اس کی مخصوص اصطلاحات کی کوئی قدر و قیمت ہے (جو یقیناً ہے) تو ممالک عالم کو ہم دو حصوں میں منقسم کریں گے وہ ممالک جہاں احکام اسلام کو غلبہ حاصل ہے یا وہاں کے باشندے اگر اسلامی قوانین کو نافذ کرنا چاہیں تو کوئی ایسی قوت نہ ہو جو ان کو اس کام سے روک سکے تو اسے اسلامی سیاست کی اصطلاح میں دارالاسلام کہا جائے گا اور اگر احکام کفر کا غلبہ ہو تو اس کو دارالکفر یا دارالحرب کہا جائے گا۔

اب آپ بآسانی فیصلہ کر سکتے ہیں کہ کون سے ممالک دارالسلام ہیں کون سے دارالحرب۔

ظہور الاحکام غیر الاسلامیۃ بان یكون الفاتون المسيطر قانونا غیر اسلامی والاحکام التي تنقض احکاما مناقضة لاحکام الاسلامیۃ بان کان الاسلام محرم الربا والقوانين المسطيرة تبیحہ، والقرآن يحرم الزنا والقوانين تبیحہ، ويحرم الخمر والخنزير والقهار والقوانين المنقذة تبیح هذه الخبائث للحم. (الحریمہ والعقوبہ صفحہ ۳۵۹)

ترجمہ: غیر اسلامی قوانین کے ظہور کا مطلب یہ ہے کہ وہ قانون جو اس ملک پر مسلط ہے وہ قانون غیر اسلامی ہو اور جو احکام اس ملک میں نافذ کئے جا رہے ہیں وہ ایسے احکام ہوں

جو اسلامی احکام کی نفیض ہوں جیسے اسلام سود کو حرام قرار دیتا ہے اور جو وہاں قوانین نافذ العمل ہوں وہ اسے مباح قرار دیتے ہوں۔ قرآن کریم زنا کو حرام قرار دیتا ہے اور وہ قوانین اس کو جائز قرار دیتے ہوں اسلام، شراب، خنزیر، جو کو حرام قرار دیتا ہے اور وہ قانون جو وہاں نافذ ہیں وہ ان خبیث چیزوں کی تمام لوگوں کیلئے اجازت دیتے ہوں۔

اب آپ خود اندازہ لگا لیجئے کہ یورپ کے غیر اسلامی ممالک میں کیا صورت حال ہے۔ اگر احکام کفر کے ظہور کا یہی حال ہے تو پھر انفرادی طور پر اگر کوئی شخص نماز ادا کرتا ہے یا شرعی حکم کے مطابق عمل کرتا ہے تو اس سے اس ملک کی حیثیت بدل نہیں سکتی جب تک اس میں احکام اسلامی کو وہ غلبہ نصیب نہ ہو جو غیر اسلامی قوانین کو وہاں حاصل ہے۔

اب یہ فقیر دوسرے مسئلہ کی تحقیق کی طرف متوجہ ہوتا ہے یعنی کیا دارالہرب میں حربی سے سود لینا کسی مسلمان کیلئے جائز ہے یا نہیں اس مسئلہ کے بارے میں علماء اسلام کی دورائے ہیں۔ ایک رائے حضرت امام اعظم اور امام محمد رحمہ اللہ تعالیٰ کی ہے اور دوسری رائے امام ابو یوسف اور آئمہ ثلاثہ حضرات امام مالک، امام شافعی اور امام احمد رحمۃ اللہ علیہم کی ہے۔

پہلی رائے کے مطابق دارالہرب میں مستامن مسلمان کیلئے حربی سے سود لینا جائز ہے کیونکہ حقیقت وہ سود ہے ہی نہیں۔ دوسری رائے کے مطابق سود لینا مطلقاً حرام ہے دارالہرب اور دارالاسلام کی کوئی تخصیص نہیں۔ لیکن یہ خیال رہے کہ اس دارالہرب سے مراد وہ ملک ہے جس میں ہمیشہ سے احکام کفر کا غلبہ رہا ہو۔ اور کوئی ایسا زمانہ نہ آیا ہو جب اسے دارالاسلام بننے کی سعادت حاصل ہوئی ہو اور اگر کسی وقت وہ دارالہرب سے دارالاسلام بنا لیکن پھر اس پر کفار نے حملہ کر کے قبضہ کر لیا تو اس پر دارالہرب کے احکام اس وقت نافذ ہوں گے جب اس میں وہ تین شرطیں پائی جائیں گی جن کا تفصیلی بیان پہلے ہو چکا ہے۔ اس لئے ہندوستان وغیرہ ممالک جو پہلے صد ہا سال تک دارالاسلام رہے پھر انگریزوں نے ان پر قبضہ کر لیا وہاں سود مطلقاً حرام ہے اور فقہاء کے دونوں گروہ سود کی حرمت پر متفق ہیں۔



حضرت امام اعظم رحمۃ اللہ علیہ نے جن دلائل پر اعتماد کیا ہے وہ درج ذیل ہیں:

(۱) حدیث شریف میں ہے لا ربوا بین المسلم والحربی فی

دار الحرب۔ (ہدایہ۔ البہقی ودیگر کتب)

ترجمہ: دارالحرب میں مسلمان اور حربی کے درمیان کوئی سود نہیں۔

یعنی اصلی دارالحرب میں اگر متامن مسلمان اور حربی، ربوا کی صورت میں لین دین

کریں تو وہ سود نہیں ہے۔ جب وہ سود نہیں تو وہ حرام نہیں ہوگا بلکہ حلال ہوگا۔

۲۔ شمس الائمہ السرخی لکھتے ہیں:

ان العباس رضی اللہ عنہ بعد ما اسلم یوم بدر رجع الی مکة

باذن رسول اللہ صلی اللہ علیہ والہ وسلم وکان یربى بمكة قبل نزول

التحریم وابعد نزوله لان حکم الربوا لا یجری بین المسلم والحربی فی

دار الحرب وقد كانت مکة یومئذ دار حرب ثم بین رسول اللہ صلی اللہ علیہ

والہ وسلم انه موضوع لاختصومة فیہ بعد الفتح وقیل مراده انه لامطالیه له

بملقى منه بعد الفتح قال اللہ تعالیٰ وذرؤا ما بقی من الربوا ان کنتم مؤمنین۔

(المہبوط للسرخی ص ۲۸ ج ۱۰)

ترجمہ: حضرت عباس رضی اللہ عنہ بدر کے دن اسلام لانے کے بعد رسول اللہ صلی اللہ

علیہ وسلم سے اجازت لے کر مکہ واپس چلے آئے وہاں وہ سود کی حرمت کے حکم کے نزول سے پہلے

بھی اور بعد بھی وہ سودی کاروبار کیا کرتے تھے۔ کیونکہ دارالحرب میں مسلمانوں اور حربی کے

درمیان سودی لین دین ہوتا ہی نہیں اور مکہ اس وقت دارالحرب تھا پھر رسول کریم صلی اللہ علیہ وسلم

نے فتح مکہ کے بعد (حجۃ الوداع کے موقع پر) حضرت عباس کے سود کو کالعدم قرار دے دیا۔ کہا

گیا ہے کہ اس ارشاد نبوی کا مدعا یہ ہے کہ فتح مکہ کے بعد ان کا جو سود لوگوں کے ذمہ تھا اس کا وہ

مطالبہ نہیں کر سکتے جیسے ارشاد باری ہے جو سود باقی ہے اس کو چھوڑ دو۔“

اس روایت سے بھی معلوم ہوا کہ دارالحرب میں سود لینا مباح ہے ورنہ حضرت عباس کبھی سودی کاروبار نہ کرتے۔

۳۔ عرصہ دراز سے ایران و روم کے درمیان جنگوں کا سلسلہ جاری تھا ہجرت سے پہلے ایک دفعہ ایرانیوں نے رومیوں کو جواہل کتاب تھے شکست فاش دی، مشرکین مکہ کی خوشی کی حد نہ رہی اور مسلمان بڑے آزرده اور رنجیدہ خاطر ہوئے۔ مسلمانوں کی دلجوئی کیلئے اللہ تعالیٰ نے سورۃ الروم کی ابتدائی چند آیتیں نازل فرمائیں جن میں مسلمانوں کو یہ مژدہ سنایا گیا کہ چند سالوں میں رومی غالب آجائیں گے اور ایرانی شکست سے دوچار ہوں گے جب یہ آیت نازل ہوئی تو حضرت ابو بکر صدیق رضی اللہ عنہ کفار کے پاس گئے اور کہا۔

اپنے مشرک بھائیوں کے غلبہ پر زیادہ خوشیاں نہ مناؤ کیونکہ نبی کریم صلی اللہ علیہ وسلم نے ہمیں بتایا ہے کہ عنقریب رومی ایرانیوں کو شکست دیں گے۔ یہ سن کر ابی بن خلف سے نہ رہا گیا اور کھڑا ہو کر کہنے لگا اے ابو بکر تم جھوٹ بول رہے ہو۔ حضرت صدیق نے فرمایا اے اللہ کے دشمن تم جھوٹے ہو۔ میں اس پر شرط بدنے کیلئے تیار ہوں اگر تین سال تک ایرانی غالب آگئے تو تمہیں دس اونٹ دوں گا اور اگر رومی فتح یاب ہوئے تو تمہیں دس اونٹ دینا ہوں گے۔ ابی بن خلف نے یہ شرط منظور کر لی حضرت صدیق وہاں سے بارگاہ رسالت میں آئے سارا ماجرا عرض کیا حضور علیہ الصلوٰۃ والسلام نے فرمایا بضع سنین کا لفظ تین سے نو تک بولا جاتا ہے آپ واپس جائیں اور ابی بن خلف سے مدت میں توسیع اور شرط میں زیادتی کا مطالبہ کریں چنانچہ مدت نو سال قرار پائی اور اونٹوں کی تعداد دس سے سو کر دی گئی۔ جس روز مسلمانوں کو میدان بدر میں فتح و کامرانی نصیب ہوئی اسی روز یہ خوشخبری ملی کہ رومیوں نے ایرانیوں کو شرمناک شکست دی ہے۔ ابی بن خلف اس واقعہ سے پہلے ہلاک ہو چکا تھا چنانچہ حضرت صدیق نے شرط کے سوا اونٹ اسکے وارثوں سے وصول کئے اور انہیں لے کر حضور کی خدمت میں حاضر ہوئے۔ رسول مکرم ﷺ نے فرمایا ”تصدق۔“ ابو بکر انہیں صدقہ کر دو۔ اپنے آقا کا اشارہ پا کر اس پیکر تسلیم و رضائے سو



کے سوا ونٹ راہ خدا میں صدقہ کر دیئے۔

شرط، جو ہے جو اسلام میں قطعاً حرام ہے۔ لیکن یہ واقعہ دارالہرب میں وقوع پذیر ہوا تھا اس لئے حضور نے اس کو جائز قرار دیا جس طرح قمار۔ دارالہرب میں جائز ہے اس طرح سود بھی حرام نہیں ہوگا۔

۴۔ دارالہرب میں مسلمان ایک اشرفی کے بدلے میں جو دو اشرفیاں لے رہا ہے اس پر سود کی تعریف صادق نہیں آتی۔ کیونکہ سود کی تعریف یہ ہے کہ مال معصوم کے بدلے مال معصوم زیادتی کا لینا، حربی کا مال، مال معصوم نہیں اس لئے اگر اس کے غیر معصوم مال سے اس کی رضامندی سے زیادہ لے لیا تو اس میں کوئی حرج نہیں۔

امام ابو یوسف اور دیگر آئمہ مجتہدین جو ہر حالت میں ربوا کی حرمت کے قائل ہیں انہوں نے اس صریح اور قطعی آیات پر اور سرور کونین صلی اللہ علیہ وسلم کے کثیر العداد ارشادات پر اعتماد کیا ہے جن میں مطلقاً سود کو حرام قرار دیا گیا ہے وہ فرماتے ہیں کہ ان قطعی دلائل کی موجودگی میں ہم کسی غیر قطعی دلیل کو ترجیح نہیں دیں گے اور طرفین نے اپنی رائے کی تائید میں جو دلائل پیش کئے ہیں ان کے انہوں نے یہ جواب دیئے ہیں۔

۱۔ لا ربوا بین المسلم و حربی والی روایت جو آپ نے پیش کی ہے وہ مرسل ہے اور مکحول نے براہ راست نبی کریم صلی اللہ علیہ وسلم سے یہ روایت نہیں سنی اس لئے ایک مرسل حدیث سے آیات کی تخصیص کیونکر درست ہو سکتی ہے۔

احناف نے اس کا یہ جواب دیا ہے کہ مکحول ثقہ راوی ہیں اور اصول حدیث کا یہ مسلمہ ہے کہ ثقہ کی مرسل مقبول ہوتی ہے۔

امام ابو یوسف فرماتے ہیں کہ بیشک ثقہ کی مرسل مقبول ہوتی ہے اور اس میں ضعف باقی نہیں رہتا لیکن ثقہ کی مرسل قطعی الثبوت تو نہیں بن جاتی کہ اس سے آیات قطعہ کی تخصیص کی جا سکے زیادہ سے زیادہ اسے خبر واحد، صحیح کہہ سکتے ہیں اور خبر واحد آیات کی مخصص نہیں ہو سکتی۔

۲۔ امام سرخی نے حضرت عباس کے تعامل کا ذکر کیا ہے کہ ربوا کی حرمت کے بعد بھی وہ سودی کاروبار کیا کرتے تھے اس کی یہی وجہ بیان کی جاسکتی ہے کہ وہ مکہ میں تھے جو اس وقت دارالحرب تھا لیکن یہ روایت بھی خبر واحد ہے اور خبر واحد آیات قطعہ یقینیہ کی مخصص نہیں بن سکتی۔ نیز اگر دارالحرب میں سود لینا جائز ہوتا تو حضور کریم صلی اللہ علیہ وسلم ان کے سارے سود کو ساقط قرار نہ دیتے بلکہ فرماتے کہ فتح مکہ سے پہلے جب مکہ دارالحرب تھا اس زمانہ کا سود تو اے عم! آپ وصول کر سکتے ہیں لیکن فتح مکہ کے بعد یہ شہر دارالسلام بن گیا جو سود آپ کا لوگوں کے ذمہ ہے اسے کالعدم کیا جا رہا ہے۔ سرور عالم علیہ الصلوٰۃ والسلام نے سارے سود کو ساقط اور کالعدم قرار دے دیا۔ حضور کا یہ فرمان اس امر کی واضح دلیل ہے کہ ہر طرح کا سود حرام ہے۔ دارالحرب اور دارالسلام میں کوئی تفریق نہیں۔

۳۔ حضرت صدیق اکبر رضی اللہ عنہ کے شرط لگانے کا جو واقعہ ہے اس کے بارے میں علماء نے تصریح کی ہے کہ قمار کی حرمت کا حکم نازل ہونے سے پہلے کا یہ واقعہ ہے اس لئے سرور عالم صلی اللہ علیہ وسلم نے حضرت ابو بکر کو حکم دیا کہ ان سوا اونٹوں کا صدقہ کر دو نیز یہ روایت بھی زیادہ سے زیادہ خبر واحد ہے۔

اباحت سود کے بارے میں جو عقلی دلیل پیش کی گئی ہے کہ دارالحرب میں جو لین دین ہوتا ہے وہ سود نہیں ہوتا کیونکہ اس پر سود کی تعریف صادق نہیں آتی اس کے بارے میں کہا گیا ہے کہ انسان اپنے حقوق سے تو دست کش ہو سکتا ہے اور انہیں ایک قلم معاف کر سکتا ہے لیکن اللہ تعالیٰ کے حقوق باہمی رضامندی سے ساقط نہیں کئے جاسکتے۔ سود کو اللہ تعالیٰ نے حرام قرار دیا ہے اس لئے اس حکم الہی کو کالعدم کرنے کا کسی کو اختیار نہیں۔

ان دلائل میں مکرر سہ مکرر میں نے غور کیا اور میں اس نتیجہ پر پہنچا کہ حضرت امام ابو یوسف اور آئمہ ثلاثہ کے دلائل زیادہ قوی ہیں اور میں بھی اس قول کو ترجیح دیتا ہوں۔ جب ایک بزرگ نے مجھے وہ آیت سنائی جس میں یہود کے طرز عمل کی مذمت کی گئی ہے کہ وہ مسلمانوں کے



اموال میں خیانت و بددیانتی کرتے انہیں ٹوکا جاتا تو وہ کہتے وما لنا فی الامین سبیل تو میں کانپ گیا اگر یہود کی یہ روش مذموم اور قبیح ہے تو خاتم النبیین صلی اللہ علیہ وسلم کی امت جو خیر الامم کے خطاب سے نوازی گئی ہے اسے کب زیب دیتا ہے کہ وہ کسی تاویل سے ایسی چیز کو مباح کرے۔ جسے قرآن و سنت کے نصوص قطعیہ نے قبیح ترین حرام قرار دیا ہے اور اس سے باز نہ آنے والوں کو اللہ تعالیٰ اور اس کے رسول کی طرف سے اعلان جنگ کی دھمکی دی گئی ہے۔ خصوصاً اس عہد بیداری میں جبکہ امت مسلمہ طویل خواب غفلت سے بیدار ہو رہی ہے اور یورپ کی چکا چونڈ کر دینے والی تہذیب کا طلسم ٹوٹ رہا ہے اور سودی نظام معیشت کی تباہ کاریاں آشکار ہو رہی ہیں اور بشمول پاکستان متعدد اسلامی ملکوں میں سودی نظام معیشت کو یکسر بدل ڈالنے کیلئے تحقیق اور عمل دونوں میدانوں میں بڑے جرأت مندانہ اقدامات کا آغاز ہو چکا ہے زیادہ سے زیادہ جو مسلمان غیر اسلامی ملکوں میں رہائش پذیر ہیں حالت اضطرار میں ان کیلئے محدود حد تک اسے مباح کہا جاسکتا ہے۔

ان دلائل کی روشنی میں یہ فقیر اپنے پہلے موقف سے رجوع کرتا ہے اور حضرت امام ابو یوسف کے فتویٰ کے مطابق ہر جگہ اور ہر ملک میں سود کی حرمت کا اعتراف کرتا ہے۔  
آخر میں ان حضرات کا شکریہ ادا کرتا ہوں جنہوں نے مجھے مزید تحقیق کی طرف راغب کیا اور میں اپنے نظریہ پر نظر ثانی کے قابل ہوا۔

وما توفیقی الا باللہ علیہ توکلت والیہ انبت ویجہلہ اعتصمت وبسنة  
نبیہ الکریم تمسکت صلی اللہ تعالیٰ علیہ حبیبہ و صفیہ و نبیہ محمد شفیع  
المدنیین وعل الہ واصحابہ اجمعین الی یوم الدین۔

## بیمہ کا نعم البدل اور اس کا شرعی حل

شیخ القرآن والحديث حضرت علامہ الحاج محمد فیض احمد اویسی رضوی دامت فیوضا تم

الحمد لله على ما اعطان النعيم المستقيم وفضلنا بانعام عميم

والصلوة والسلام على حبيبہ الکریم وعلى الہ افضل الصلوة والتسليم.

اما بعد: ہمارے دور میں بیمہ پالیسی زوروں پر ہے۔ بیمہ کمپنی کے کارندوں کے سبز

باغ دکھانے پر عوام اہل اسلام ان کی دام تزویر میں پھنستے جا رہے ہیں، حالانکہ بینک ہو یا بیمہ،

انشورنس و دیگر اکثر اس قسم کے کاروبار سود پر چل رہے ہیں۔ بیمہ پالیسی ان سے زیادہ خطرناک

ہے اس لئے کہ بیمہ دار کو دھوکہ یا فریب سے پھنسانے میں اس کے کارندے کوئی کسر نہیں

چھوڑتے، بیمہ دار کو کاروبار کے منافع کئی گنا سنائے جاتے ہیں اور جھوٹے سچے فتاویٰ بیمہ دار کے

سامنے رکھ دیئے جاتے ہیں اور سو فیصد جھوٹ سے ثابت کیا جانا ہے کہ بیمہ کے منافع سود نہیں بلکہ

تجارتی منافع کا حصہ ہے فقیر نے اس پر ایک ضخیم کتاب بیمہ زندگی مطابق فقہ حنفی لکھی ہے اس میں

بیمہ کمپنی کے تمام حیلوں بہانوں کا پردہ چاک کیا ہے۔ اس رسالہ میں صرف اتنا عرض ہے کہ خدا

ترس مسلمان بیمہ و بینک کے سودی منافع سے احتراز کرے ورنہ خود کو ابھی سے جہنم کا ایندھن

سمجھے، مرنے کے بعد بے حساب و کتاب سیدھے جہنم میں۔ ہاں بیمہ کمپنی کے سبز باغ سو فیصد

انسان کی عین مراد مثلاً (۱) سرمایہ محفوظ (۲) زندگی میں اور مرنے کے بعد جائداد کئی گنا زیادہ

(لیکن کھائیں گے ورنہ اور خود جہنم میں سچ ہے، کمائے کون کھائے کون)

(۳) حادثات کی صورت میں کالی امداد (اس خطرہ کے پیش نظر لوگ دھڑا دھڑا بیمہ

کرا رہے ہیں۔ بلکہ اب تو زندگی کے بیمہ کے علاوہ مکانات، موٹریں، کاریں و دیگر اشیاء کے

علاوہ بازو، سر، ٹانگیں اور شادی، بیاہ تعلیم وغیرہ وغیرہ غرضیکہ بیمہ میں ہر طرح کے مزے ہی مزے

لیکن مرتے ہی جہنم کے انگارے آج تو یہ سودا کیما سے کم نہیں، لیکن مرنے کے بعد بہت بڑا گھانا



یہ وہ سوچے گا جس مسلمان کا عقیدہ ہے، کالی قبر میں جہنم کی ہوا کھا جائے گی یا بہشت کی بہار اختیار بدست مختار۔

(۴) ورثا کو مالی امداد، یہ تر نوالہ تو ہر انسان کی عین مراد ہے کہ مرنے کے بعد نامعلوم بیوی، بچوں کا کیا بنے گا، بیمہ کمپنی نے اسی کی کمائی اپنے قبضہ میں لے کر ذمہ داری لی کہ بیوی بچے جیتے جی بہشت میں لیکن آں صاحب دوزخ میں اب مسلمان کی مرضی ہے جو چاہے عمل میں لائے۔

فقیر نے بیمہ پالیسی کی تمام شقوں کو اس رسالہ میں اسلامی طریقہ پر ڈھالا ہے، اس پر عمل ہو جائے تو بیمہ سے انکار نہیں لیکن عمل نہ ہماری بزم خیال میں نہ ملک آئین ساز میں۔  
واللہ تعالیٰ اعلم۔

فقیر قادری ابوالصالح محمد فیض احمد

رضوی غفرلہ

آغاز بخیر

تو برائے وصل کردن آمدی

نے برائے فصل کردن آمدی

جب سے انگریز نے علماء کرام سے شکست کھائی تو اس نے بھی قسم کھائی کہ علماء کرام کی عزت و آبرو خاک میں ملا کر رہے گا۔ چنانچہ انگریز کے دور سے لیکر آج تک بنظر غائر دیکھ لیں کہ اس نے علماء کرام کی بے عزتی میں کون سی کسر چھوڑی اور تاحال اگرچہ حکومتیں اسلام کی مدعی ہیں لیکن علماء کرام سے سلوک حقیر آمیز ہے ان کے معاشرے میں زبوں سے زبوں تراگر کوئی ہے تو وہ عالم دین ہے اگر کوئی عہدہ بخشیں گے تو اُسے جو ان کے ڈھب کا ہے اور وہ بھی اپنے جیسے داڑھی موٹے (دین سے بے بہرہ) کے نیچے اور ماتحت رکھ کر علماء کو بدنام کرنے کیلئے ہر اعلیٰ

سے اعلیٰ شعبہ بلکہ ہر شعبہ میں مشہور کریں گے کہ علماء اسے حرام کہتے ہیں اور علماء کرام کے موقف اور ان کی اصل غرض ظاہر ہونے نہیں دیتے بلکہ فوائد و منافع بیان کر کے بار بار رٹ لگائیں گے کہ دیکھو کیسی اچھی اور اعلیٰ پالیسی ہے، لیکن علماء حرام کہتے ہیں (لاحول ولا قوۃ الا باللہ العلیٰ العظیم) مثلاً اسی بیمہ کا حال دیکھئے کہ اس کے فوائد و منافع لکھ کر چند اپنے ڈھب کے مولویوں اور لیڈروں، کی تائید کے بعد کہیں گے ہمارے علماء کرام حرام کہتے ہیں حالانکہ علماء کرام بیمہ کو بہتر سے بہتر طریقہ سمجھتے ہیں، حرام اس کے طریقہ کار کو کہتے ہیں بلکہ بیمہ کی ایجاد ہی مسلمان علماء کرام نے کی ہے، یاد رہے کہ قرآن و حدیث اور فقہ اسلامی میں ہمارے زمانہ کی بیشتر ضروریات کا حل ہے لیکن جدید تمدن اور صنعتی انقلاب نے اس میں نئے مسائل پیدا کر دیئے ہیں۔ معاملات، معاشیات اور اقتصادیات کے سلسلہ میں ایسے مسائل پیدا ہو گئے ہیں جو حل طلب ہیں اور امت کو دعوت فکر دے رہے ہیں کہ وہ فقہ اسلامی میں ان کا حل پیش کریں اصل میں تو یہ کام اسلامی حکومتوں کا ہے کہ وہ اپنے وسیع تر ذرائع و وسائل استعمال کر کے عالم اسلام کے منتخب اور مستند علماء کو جمع کر کے ان کے ساتھ نئے معاملات و مسائل جاننے والے موجود ہوں پر یہ سب حضرات قرآن حکیم، حدیث اور فقہ اسلامی کی روشنی میں ان جدید مسائل کے صحیح حل اور جوابات دیں، اسی طرح منصوص احکام کی ٹھیک ٹھیک سمجھ کر ان تمام جدید معاملات میں کریں جن میں وہ علتیں فی الواقع پائی جاتی ہیں، لیکن ہے کہ پہلے تو کوئی مسلم حکومت اسلامی حل کیلئے نہیں اگر کوئی ایک آدھا ملک کسی ایک شعبہ کا ہے تو پھر سربراہی ایسے نااہل لوگوں کے سپرد کرنا اُلٹا ملک و ملت کیلئے رسوائی و بدنامی کا موجب جیسے ہمارے ملک میں بارہا ایسے ہوا، مثلاً ڈاکٹر کی سربراہی کا حال دیکھ لیجئے حالانکہ حکومت اس لحاظ سے کروڑوں روپے خرچ کرتی ہے لیکن ہوتا ہے اگر وہ سارا سرمایہ نہ سہی اس کا عشر عشر علماء حق پر خرچ کریں تو اعلیٰ سے اعلیٰ اسلامی حل پیدا ہو سکتا ہے اب ہم بیمہ کے جواز کے متعلق خاکہ پیش کرتے ہیں۔



بیمہ کے جواز کا حل: اصول اسلام کے ماتحت مروجہ بیمہ کے ایسے بے خطر و بے ضرر بدل موجود ہیں کہ ان کو بروئے کار لایا جائے تو نہ صرف مروجہ بیمہ کا اچھا بدل بن سکیں گے بلکہ قوم کے بے سہارا افراد کو اپنے پاؤں پر کھڑا کرنے کا بہترین ذریعہ بن سکتے ہیں، مگر یہ سب کچھ اسی وقت ہو سکتا ہے جب قوم میں اسلامی حمیت اور قومی غیرت کا شعور بیدار ہو، اپنی زندگی اسلامی سانچے میں ڈھالنے کیلئے تھوڑی بہت محنت اور قربانی کیلئے تیار ہو اور اگر دوسروں کی نقالی ہی کو سرمایہ سعادت و ترقی سمجھ کر اس کے حصول میں حلال و حرام کے امتیاز اور فکر آخرت سے بے نیازی کو اپنا شعور بنا لیا جائے تو ظاہر ہے کہ یورپ کے شاطر ہمارے اسلامی نظام زندگی کی حفاظت کی غرض سے خود کوئی تبدیلی کرنے سے رہے۔

یہاں ایک مشکل یہ بھی ہے کہ معاملہ انفرادی نہیں اجتماعی ہے اگر چند افراد اس مقصد کیلئے تیار بھی ہوں تو یہ کام نہیں چل سکتا۔ جب تک کوئی معتد بہ جماعت اس کام کو مقصد زندگی بنا کر آگے نہ بڑھے۔ یا کوئی اسلامی حکومت نیک نیتی سے اسے اپنے ہاتھ میں نہ لے۔

### بیمہ کیلئے اسلامی قواعد و ضوابط

۱۔ بیمہ پالیسی کی حاصل شدہ رقم کو مضاربت (۱) کے شرعی اصول کے مطابق تجارت پر لگایا جائے اور معینہ سود کے بجائے تجارتی کمپنیوں کی طرح تجارتی نفع تقسیم کیا جائے، نقصان سے بچنے کیلئے لمیٹڈ کمپنیوں کی طرح اس کی نگرانی پوری کی جائے۔ اور پھر اللہ تعالیٰ پر توکل کیا جائے، سود خوری کی خود غرض اور غیر منصفانہ عادت کو گناہ عظیم سمجھا جائے کہ دوسرے

۱۔ مضاربت فقہ اسلامی کا اصلاحی لفظ ہے۔ اس کا شرعی کا معنی یہ ہے کہ ایک کا مال دوسرے کی کمائی نفع و نقصان حصہ داری کے لحاظ سے شریک ہوں گے۔ مال دیتے ہی نفع متعین کرنا مثلاً نصف و نصف تو جائز ہے۔ لیکن رقم متعین کرنا مثلاً ایک ہزار پر یکصد روپیہ سالانہ وغیرہ پہلی قسم شرعی مضاربت ہے۔ دوسری قسم بیمہ کمپنی اور بینک کی اصطلاح ہے یہی سود ہے اور حرام ہے ہم پہلی قسم چاہتے ہیں۔ دشمنان اسلام دوم۔ سابق دور کی تاریخ پڑھیں گے تو آپ کو اس مضاربت پر عمل کرنے والے ہزاروں مفلس کنگالی کھلوانے بعد کو بڑے امیر کبیر مشہور ہوئے۔

شریک کا چاہے سارا سرمایہ ضائع ہو جائے ہمیں اپنا اس المال مع نفع کے اُس سے وصول کرنا ضروری یہی وہ منحوس چیز ہے جس کے نص قرآنی کے مطابق سود کا مال اگر چہ گنتی میں بڑھتا نظر آئے مگر معاشی فوائد کے اعتبار سے وہ گھٹ جاتا ہے اور انجام کار تباہی لاتا ہے اور یہ گنتی کا فائدہ بھی پوری قوم سے سمٹ کر چند افراد یا خاندانوں میں محصور ہو جاتا ہے ان کے علاوہ پوری قوم مفلس سے مفلس تر ہوتی چلی جاتی ہے۔

۲۔ بیمہ کے کاروبار کو امداد باہمی کا کاروبار بنانے کیلئے بیمہ پالیسی خریدے اپنی رضامندی سے اس معاہدہ کے پابند ہو کہ اس کاروبار کے منافع کا ایک معتد بہ حصہ نصف یا تہائی، چوتھائی ایک ریزرو فنڈ کی صورت میں محفوظ رکھ کر وقف کریں گے جو حوادث میں مبتلا ہونے والے افراد کی امداد پر خاص اصول قواعد کے ماتحت خرچ کیا جائے گا۔ (۱)

(۳) بصورت حوادث یہ امداد صرف اُن حضرات کے ساتھ مخصوص ہوگی جو اس معاہدہ کے پابند اور اس کمپنی کے حصہ دار ہیں، اوقاف میں ایسی تخصیصات میں کوئی مضائقہ نہیں وقف علی الاولاد اس کی نظیر موجود ہے۔

۴۔ اصل رقم مع تجارتی نفع کے ہر فرد کو پوری پوری ملے گی اور وہ ہی اس کی ملک اور حقیقت سمجھی جائے گی، امداد باہمی کا ریزرو فنڈ وقف ہوگا جس کا فائدہ وقوع حادثہ کی صورت میں اس وقف کرنے والے کو بھی پہنچے گا اور اپنے وقف سے خود کو کوئی فائدہ اٹھانا اصول وقف کے منافی نہیں، جیسے کوئی رفاء عام کیلئے ہسپتال وقف کرے پھر خود اس کی اور اس کی اقرباء کی قبریں بھی اس میں بنائی جائیں۔

(۵) حوادث پر امداد کیلئے مناسب قوانین بنائے جائیں، جو صورتیں عام طور پر

۱۔ شریعت نے اوقاف کا باب اسی لئے کہلوا یا جس پر سلطان نور الدین زنگی۔ سلطان صلاح الدین ایوبی اور دیگر شاہان اسلام عمل کر کے نام بھی پیدا کیا اور جنت کے بھی حق دار۔ افسوس کہ ہمارے ملک میں صرف خانقاہوں اور مساجد کے اوقاف کے اربوں روپے جہنم خانے میں جارہے ہیں اگر صرف اسی شعبہ کی بھی دیانتداری و ایمان داری سے اصلاح ہو تو پھر ملک کا حال دیکھئے۔



حوادث کہی اور سمجھی جاتی ہیں اُن میں پسماندگان کی امداد کیلئے معتد بہ رقم مقرر کی جائے اور جو صورتیں عاۓہ حوادث میں داخل نہیں سمجھی جاتی، جیسے کسی بیماری کے ذریعہ موت واقع ہو جانا اس کیلئے یہ کہا جاسکا ہے کہ متوسط تندرستی والے افراد کیلئے۔

ساٹھ سال کو عمر طبعی قرار دے کر اس سے پہلے موت واقع ہو جانے کی صورت میں بھی کچھ مختصر امداد دی جائے، متوسط تندرستی کو جانچنے کیلئے جو طریقہ ڈاکٹری معائنہ کا بیمہ کمپنی میں جاری ہے وہ استعمال کیا جاسکتا ہے۔ بیمار یا ضعیف آدمی کیلئے اسی پیمانہ سے عمر طبعی ایک اندازہ مقرر کیا جاسکتا ہے۔

۶۔ چند قسطیں ادا کرنے کے بعد سلسلہ بند کر دینے کے صورت میں دی ہوئی رقم کو ضبط کرنا ظلم صریح اور حرام ہے۔ اس سے اجتناب کیا جائے۔ ہاں کمپنی کو ایسے غیر محتاط لوگوں کے سے بچانے کیلئے معاندہ کی ایک شرط یہ رکھی جاسکتی ہے کہ کوئی شخص حصہ دار بننے کے بعد حصہ واپس لینا چاہے یعنی شرکت کو ختم کرنا چاہے تو پانچ یا سات یا دس سال سے پہلے واپس نہ کی جائے گی اور ایسے شخص کیلئے تجارت و نفع کی شرح بھی بہت کم رکھی جاسکتی ہے، بلکہ یہ بھی کہا جاسکتا ہے کہ کل معہودہ رقم کے نصف ہونے تک کوئی نفع نہیں دیا جائے گا، نصف کے بعد ایک خاص شرح بھی بہت کم رکھی جاسکتی ہے بلکہ یہ بھی کہا جاسکتا ہے کہ کل معہودہ رقم کے نصف ہونے تک کوئی نفع نہیں دیا جائے گا۔ نصف کے بعد ایک خاص شرح نفع کی متعین کو دیا جائے مثلاً روپیہ میں ایک آنہ، دو آنے، یہ امور منتظمہ کمیٹی کی صوابدید سے طے ہو سکتے ہیں۔ ان کا اثر معاملہ کے جواز و عدم جواز پر نہیں پڑتا۔

نظام زکوٰۃ و عشر وغیرہ: عمر بن عبدالعزیز رضی اللہ عنہ کے طریق پر یہ نظام ابتدا ہی سے چلایا جائے تو تھوڑے عرصہ میں وقت دور نہ ہوگا کہ زکوٰۃ لینے والے نہ ملیں گے۔ دور جنرل ضیاء الحق میں معمولی طور پر اور وہ بھی غلط طریقہ سے اس نظام کو چلایا گیا اگرچہ حرام خوروں نے

تجوریاں خوب پڑکیں لیکن پھر بھی غرباؤ مساکین بالخصوص مدارس عربیہ کو فائدہ ہوا اگرچہ یہاں بھی غلط کاری زوروں پر رہی اور ہے۔

خیر خواہانہ مشورہ: بینکنگ اور بیمہ کا موجودہ نظام بھی تو کوئی ایک سال میں قابل عمل نہیں ہوا ایک صدی سے زیادہ اس میں غور و فکر اور تجربات کی بناء پر دو بدل کرنے کے بعد اس شکل میں آیا ہے جس پر اطمینان کیا جاسکتا ہے۔ اگر صحیح جذبہ کے ساتھ اس کا تجربہ کیا جائے اور تجربات کے ساتھ شرعی قواعد کے ماتحت اصلاحات کا سلسلہ جاری رہے تو یقیناً چند سال میں بلا سود کی بنکاری اور بیمہ وغیرہ نظام شرعی اصول پر پورے استحکام کے ساتھ بروئے کار آسکتا ہے۔

نظام مضاربت کے تحت بنکاری کا ایک لازمی اثر یہ بھی ہوگا کہ ملک کی دولت سمٹ کر چند افراد، خاندانوں میں محصور ہو کر نہیں رہ جائے گی، بلکہ تجارتی نفع کی شرح سے پوری قوم کو معتدبہ (۱) فائدہ حاصل ہوگا۔

مغرب نسخہ: ریاست حیدرآباد مرحوم میں ایک مرتبہ اس کا تجربہ بھی کیا جا چکا ہے اور اس کو خاصی کامیابی ہوئی تھی۔

اسلامی بینک: کامیابی کام کا نام ہے نہ کہ صرف باتوں کا، اور کاغذی کارروائی کا کوئی ادارہ یا خود حکومت ہمت کر کے غیر سودی بینک جاری کرے۔ جن کی اساس شرکت اور مضاربت پر قائم کی جائے۔ اس طرح سرمایہ کی حفاظت بھی ہوگی اور مال کا بھی جائز طریقوں سے اضافہ ہوتا رہے گا، اسلام کے معاشی نظام کا جس شخص نے بغور مطالعہ کیا ہوگا وہ ضرور اس نتیجے پر پہنچے گا کہ اسلام، ارتکاز دولت کا نہیں ہے کہ روپیہ ایک جگہ جمع کر دیا جائے اور صدیوں تجارت کی اس سے منافع حاصل کیا جائے، روپیہ سے روپیہ حاصل کرنا اسلام کے نقطہ نظر سے صحیح نہیں۔ سرمایہ میں جو لوگ اضافہ چاہتے ہیں ان کیلئے تجارت کی شاہراہ کھلی ہوئی ہے، تجارت سے سرمایہ دار کا بھی

۱۔ معتدبہ۔ معقول



فائدہ کہ سرمایہ میں اضافہ ہوتا رہے گا، اور زکوٰۃ دولت کو ختم نہیں کرے گی اور ملک و قوم کا بھی فائدہ ہے کہ تجارت کو فروغ ہوگا سرمایہ تجوریوں سے نکل کر منڈیوں اور بازاروں میں پہنچے گا۔ صنعت اور انڈسٹری کی کثرت ہوگی، مزدوروں اور ملازمت پیشہ لوگوں کو کام ملے گا، واضح رہے کہ اسلام اپنے معاشی نظام کی بنیاد زکوٰۃ پر رکھتا ہے۔ برخلاف سرمایہ درانہ نظام کے کہ وہاں سود ریڑھ کی ہڈی کا حکم رکھتا ہے۔

فیصلہ الہی قرآن کریم نے اسلام کے معاشی نظام کو مختصر سے مختصر لفظوں میں اس طرح سمجھایا جائے۔

كَيْ لَا يَكُونَ دَوْلَةً بَيْنَ الْأَغْنِيَاءِ مِنْكُمْ ط (سورة الاحشر)

تاکہ نہ آئے لینے دینے میں صرف دولت مندوں کے تم میں سے۔

فائدہ: آیت کریمہ کا حاصل یہ ہے کہ یہ مصارف اس سے پہلے مصارف بتلائے گئے ہیں، اس لئے بتلائے ہیں، کہ ہمیشہ یتیموں محتاجوں، بیسوس اور عام مسلمانوں کی خبر گیری ہوتی رہے اور عام اسلامی ضروریات سرانجام پاسکیں، یہ اموال محض چند دولت مندوں کے الٹ پھیر میں پڑ کر ان کی مخصوص جاگیر بن کر نہ رہ جائیں جس سے صرف سرمایہ زراعتی تجوریوں کو بھرتے رہیں اور غریب فاقوں سے مریں۔

غیر سودی بینک کا اجراء کوئی محض تخیلی چیز نہیں ہے بلکہ ایک حقیقت ہے جسے بڑی آسانی سے بروئے کار لایا جاسکتا ہے، یورپ کی ذہنی غلامی نے دماغوں پر عقیدہ مسلط کر دیا ہے کہ سود کے بغیر معاشی نظام چل ہی نہیں سکتا، ان حضرات کو معاش معلوم ہونا چاہیے، کہ آج بھی کچھ ممالک ترقی کی راہ پر گامزن ہیں بلکہ ان کی معاشی حالت سودی نظام اور بینکنگ کا سارا کاروبار موجود نہیں ہے اور بایں ہمہ وہ ممالک ترقی کی راہ پر گامزن ہیں بلکہ ان کی معاشی حالت سودی ملکوں سے زیادہ بہتر ہے، اگر کچھ اسلامی حکومتیں ہمت کر کے سود کے اس نظام سے نجات حاصل

کر لیں تو بین الاقوامی طور پر بھی اس کا اثر ہو۔ بینک آف انگلینڈ قسم کے بین الاقوامی بینک ان ملکوں کو غیر سودی کاروبار کی سہولتیں مہیا کریں اور لوگوں کا یہ عذر کہ ہم سود کے بغیر بین الممالک تجارت کس طرح کر سکتے ہیں۔ ختم ہو جائے۔ (۱)

خیراتی ادارے: اس کی اصل بنیاد تو وہی ہے رسول اللہ صلی اللہ علیہ وسلم کا طریقہ کریمہ اصحاب صفہ رضی اللہ عنہم کے لئے فرمایا خود ان کی نگرانی فرماتے اور صحابہ کرام رضی اللہ عنہم کو ان کی خدمت کی ترغیب و تحریص دلاتے۔ آپ کے اس طریقہ کار سے سینکڑوں نادار اور مساکین دور سے آکر پرورش پاتے پھر یہی وہ ہستیاں ہیں جنہوں نے جہانبانی و جہارانی کو فروغ دیا۔ ایسے اداروں کو چلانے کیلئے ایثار و جذبہ قربانی کے افراد تیار کئے جائیں اور عوام میں بذریعہ مواعظ و پنڈ اور رسائل و پمفلٹ چھاپ کر ترغیب و تحریص دلائی جائے۔

الحمد للہ آج بھی جذبہ صدیقی سے سرشار افراد کی کمی نہیں جو اپنا تن من دھن راہ خدا میں لٹانے کو تیار ہیں جیسے بیمہ اور بینک کیلئے پرچار کیا جاتا ہے انکی ترغیب و تحریص میں پانی کی طرح پیسہ بہایا جاتا ہے اگر ایسے اداروں کیلئے اس کا عشر عشر بھی خرچ ہو تو بھی بڑا کام ہو سکتا ہے۔

انفاق فی سبیل اللہ: یاد رہے کہ جس قرآن حکیم نے بار بار نماز کی تاکید فرمائی ہے اسی طرح تکرار و اصرار سے زکوٰۃ، صدقات اور خیرات کے متعلق بتایا ہے۔ کیا اس کا مطلب یہ نہیں کہ جس طرح نماز روزمرہ کی عبادت ہے۔ اسی طرح اللہ کی راہ میں کچھ نہ کچھ روزانہ ہی دیتے رہنا چاہیے؟ حسب توفیق کوئی روپیہ دے یا کوئی پیسہ ہی دے کم و بیش دینا ضرور چاہیے۔



## استفتاء

کیا فرماتے ہیں مفتیان شرح دین متین اس مسئلہ میں کہ حروف ابجد کے تحت جو حساب بیماری، چور، کامیابی وغیرہ معلوم کرنے کیلئے کیا جاتا ہے۔ جیسا کہ شمع شبستان رضا مرتبہ اقبال احمد نوری حصہ دوم باب نمبر ۲۰ عنوان ”عددوں کا علم“ صفحہ ۳۲۲ تا صفحہ ۳۳۳ موجود ہے۔ شریعت مطہرہ کا اس بارے میں کیا حکم ہے۔؟

جواب دے کر ممنون فرمائیں۔ نوازش ہوگی۔

مستفتی: محمد صفدر علی سلیمانی

جواب: یہ سب قواعد ظنیات پر مبنی ہیں ان سے ظن و گمان تو ہو سکتا ہے مگر علم و یقین کا درجہ نہیں دیا جاسکتا کہ یہاں یقین حاصل ہونے کی کوئی صورت نہیں: ما انزل اللہ بہا من سلطان حق سبحانہ تعالیٰ نے ان باتوں پر کوئی دلیل نہ اتاری۔ اس بنیاد پر کسی کی طرف چوری کی نسبت جائز نہیں۔ امام غزالی علیہ الرحمہ فرماتے ہیں: لا يجوز نسبة كبيرة الى مسلم من غير تحقیق۔ واللہ تعالیٰ اعلم۔

محمد عبید الرحمن رضوی غفرلہ

دارالافتاء بریلی شریف



## استفتاء

غیر مسلم سے گنڈا لینا یا جھاڑ پھونک کرنا

کیا فرماتے ہیں علماء دین اس مسئلہ میں غیر مسلم سے تعویذ لینا، جھاڑ پھونک کرنا کیسا ہے۔ اور غیر مسلم سے تعویذ یا جھاڑ پھونک کرانے والے کیلئے شریعت مطہرہ کا کیا حکم ہے۔؟

احمد حسین ٹیلر ماسٹر لہر شریف

جواب: اللہم ہدایۃ الحق والصواب۔ غیر مسلم سے جھاڑ پھونک کرنا اس سے گنڈا لینا جائز نہیں۔ جس نے غیر مسلم سے گنڈا یا جھاڑ پھونک کرائی وہ توبہ کرے اور آئندہ کسی غیر مسلم سے گنڈا وغیرہ نہ کرائے۔ واللہ تعالیٰ اعلم۔

کتبہ: فقیر قادری محمد فاروق غفرلہ

درالافتاء منظر اسلام بریلی شریف

ماہنامہ اعلیٰ حضرت بریلی شریف

ماہ مارچ ۱۹۸۷ء



## استفتاء

کیا فرماتے ہیں مفتیانِ شرع دینِ اس مسئلہ میں کہ آج کل جو بعض دینی مدارس میں بچیوں کو فاضل عربی کا کورس کرایا جاتا ہے جبکہ وہ پہلے میٹرک پاس ہوتی ہیں۔ پھر فاضل عربی کی بنیاد پر انہیں ایف۔ اے، بی۔ اے اور ایم۔ اے کرایا جاتا ہے۔ پھر وہ لڑکیوں کے سکولوں یا کالجوں میں ٹیچر کی حیثیت سے کام کرتی ہیں۔ دوسرا طریقہ درس نظامی کا جو آج کل پاکستان میں تنظیم المدارس نے نصاب مرتب کیا ہے۔ بچیاں بترتیب یہ نصاب مکمل کرتی ہیں جسے عالمہ، فاضلہ کورس کا نام بھی دیا جاتا ہے۔ اس نصاب کو مکمل کرنے پر بھی پہلے میٹرک، پھر ایف۔ اے اور بی۔ اے آخر ایم۔ اے کے برابر سند ملتی ہے۔

ان دونوں طریقوں سے کونسا طریقہ بہتر ہے۔ جبکہ دونوں طریقوں میں بچیوں کو لکھنا بھی سکھایا جاتا ہے۔

(۲) بچیوں کی تعداد کلاس میں ستر (۷۰) یا کم و بیش ہو تو کیا یہ طالبات ایک معلمہ کے پیچھے نماز جماعت سے پڑھ سکتی ہیں۔؟ جیسا عورتوں کی امامت عورت کرا سکتی ہے۔ چونکہ ہمارے مدرسہ میں بچیوں کی تعداد کافی ہے۔ ہنجانہ نماز اکیلی اکیلی نماز پڑھی تو عجیب سا لگتا ہے اگر عورت کی امامت اور طالبات کا مقتدی کی حیثیت سے باجماعت نماز پڑھنے کا جواز مل جائے تو باجماعت عورت کی امامت سے نماز شروع کرا دیں۔ نوازش فرماتے ہوئے جلد جواب سے آگاہ فرمائیں۔

سائل: محمد صفدر علی سلیمانی

برطانیہ

جواب: ان میں سے کون (سا) طریقہ بہتر کہا جائے اور کونسا طریقہ بہتر نہ کہا جائے۔ مشتبہا (جوان۔ بالغہ) لڑکیوں کو بے ضرورت مقبول شرع بے مصلحت شرعی باہر نکالنا ہی جائز نہیں۔

قرآن عظیم میں ارشادِ علیم وخبیر ہے: وَقُلْ لِّلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ  
فُرُوجَهُنَّ وَلَا يُبْدِينَ زِينَتَهُنَّ (الایہ) ترجمہ: اور مسلمان عورتوں کو حکم دو کہ اپنی نگاہیں کچھ  
نیچی رکھیں اور اپنی پارسائی کی حفاظت کریں اور اپنا بناؤ نہ دکھائیں۔ (اس کے علاوہ) اور دیگر  
آیتوں اور احادیث سے عورتوں کیلئے بے ضرورت شرعی باہر نکلنے اور بے پردہ ہونے کی حرمت  
ثابت ہے۔ یہی آیات و احادیث مشہورہ (جوان۔ بالغہ) لڑکیوں کو اسکولوں اور کالجوں میں  
پڑھانے کیلئے بھیجنے کے حرام ہونے کی دلیل ہیں۔ علم دین سیکھنا اس قدر کہ مذہب حق سے آگاہ  
ہو۔ وضو۔ غسل۔ نماز۔ روزے وغیرہ ضروریات کے احکام سے مطلع ہو تو ہر شخص پر فرض ہے۔  
خواہ مرد ہو یا عورت۔

حدیث شریف: طَلَبُ الْعِلْمِ فَرِيضَةٌ عَلَى كُلِّ مُسْلِمٍ وَمُسْلِمَةٍ. کا یہی مفہوم ہے۔  
اس تعلیم کا اپنے گھر پر انتظام کر لیں تو پھر مدارس میں بھیجنا بے ضرورت ہوگا۔ (اگر) نہ کر سکیں تو  
ایسے مدارس میں بھیج سکتے ہیں جہاں کوئی مرد نہ آجاسکے۔ پردہ کا کافی انتظام ہو۔ لڑکیاں گھر لے  
جائیں تو پردہ کے ساتھ۔ کوئی لڑکی بے پردہ نہ جائے۔ نہ آئے۔ نہ تنہا (اکیلی)

بے پردگی اور عریانی عام ہوگئی ہے۔ تو اس کے عام ہو جانے سے بے پردگی حلال نہ  
ہو جائے گی۔ اور اس سے زیادہ بلا عریانی کی جائز نہ ہو جائے گی۔ جو شریعت کا حکم ہے بدل نہیں  
سکتا۔ بلکہ ہمیں خود اپنے آپ کو بدلنا لازم ہے کہ ایسے غلط رسم و رواج سے احتراز (پرہیز)  
کریں۔ اور شریعت کی پابندی کریں۔ یہی کمال ایمان و اسلام ہے۔ اہل سنت و جماعت کے  
عقیدے اور طہارت و نماز اور روزے کے مسئلے سیکھنا سب پر فرض ہے۔ لڑکیوں کو سیکھانا بھی  
فرض ہے۔ سیکھانے والی عورتیں سنی مسلمان پارسا، حیا دار ہوں۔ تو اس میں کوئی حرج نہیں۔

لڑکیوں کو لکھنا سکھانا حدیث صحیح سے ممنوع ہے۔ رسول اللہ صلی اللہ علیہ وسلم ارشاد  
فرماتے ہیں: لَا تَعْلَمُوهُنَّ الْكِتَابَةَ۔ عورتوں کو لکھنا نہ سکھانا اس میں فتنہ کا دروازہ کھولنا ہے  
اور اللہ عزوجل ارشاد فرماتا ہے۔ الْفِتْنَةُ أَشَدُّ مِنَ الْقَتْلِ۔ فتنہ قتل سے بھی سخت تر ہے۔ حضرت



لقمان علیہ السلام نے ایک لڑکی کو مکتب میں ایسی تعلیم (یعنی لکھائی سکھاتی ہوئی یا سیکھتی ہوئی) دیکھا فرمایا لِمَنْ يَصْقُلُ هَذَا السِّيفُ۔ یہ تلوار کس کے لئے صِيقَل (چمکائی یا تیار کی جا رہی ہے) یہ انہوں نے اپنے زمانہ کیلئے فرمایا (تھا) اب تو جیسے فتنہ کا زمانہ ہے ظاہر ہے۔ اس لئے درمختار میں فرمایا: مَنْ لَا يَصْرِفُ أَهْلَ زَمَانِهِ فَهُوَ جَاهِلٌ. وَهُوَ الْهَادِي وَاللَّهُ تَعَالَى اعْلَم. (جو اہل زمانہ کو نہیں پہنچتا وہ جاہل ہے)۔

(۳) عورتوں کیلئے تنہا جماعت کے ساتھ نماز پڑھنا مکروہ تحریمی ہے۔ ہدایہ میں ہے: وَيَكْرَهُ لِلنِّسَاءِ أَنْ يُصَلِّيْنَ وَحَدَهُنَّ الْجَمَاعَةُ لِإِنَّهَا لَا تَخْلُوهُنَّ إِرْتِكَابِ مُحْرَمٍ وَهُوَ قِيَامُ الْأَمَارِ وَسَطِ الصَّفِّ۔ اور مکروہ تحریمی ہے عورتوں کو یہ کہ نماز پڑھیں اکیلیاں یعنی مردوں (کی جماعت) سے الگ ہو کر (خواہ فرض، نفل یا تراویح ہو)۔ کیونکہ عورتوں کی جماعت ارتکاب حرام سے خالی نہیں۔ یعنی ارتکاب مکروہ تحریمی اور فتاویٰ ”قاضیخان“ میں ہے: يَكْرَهُ إِمَامَةُ الْمَرْأَةِ لِلنِّسَاءِ فِي الصَّلَاةِ كُلِّهَا مِنَ الْغَرَائِضِ وَالنَّوَافِلِ۔ (عورتوں کیلئے امامت (کرانا) تمام نمازوں یعنی فرائض اور نوافل میں مکروہ ہے)۔

لہذا اس سے احتراز (پرہیز کریں) نماز میں بھی عورتوں کو کافی پردہ کا حکم دیا گیا ہے۔ کہ ایسی جگہ نماز پڑھیں کہ بے ستری (بے پردگی) نہ ہو۔ واللہ تعالیٰ اعلم۔ حضور صلی اللہ علیہ وسلم نے بھی فرمایا کہ بڑے کمروں میں سے جو سب سے چھوٹا کمرہ ہو اس میں نماز پڑھیں۔ کہ اس میں ستر (پردہ) زیادہ ہے۔ واللہ تعالیٰ اعلم۔

محمد عبید الرحمن رضوی غفرلہ

دارالافتاء منظر اسلام سوداگران

بریلی شریف ۲۶ جماعی الاول ۲۶ھ

## استفتاء

مندرجہ ذیل سوالات دو تین مرتبہ پہلے بھی پیش کر چکا ہوں بلکہ آخری مرتبہ بصورت استفتاء پیش خدمت کیلئے تھے لیکن ابھی تک جواب نہ ملا۔ حسب سابق شفقت فرماتے ہوئے جوابات سے جلد آگاہ فرمائیں۔ اگر ماہنامہ اعلیٰ حضرت میں باب الاستفتاء میں شائع فرمادیں تو اور دوستوں کیلئے بہتر ہوگا۔

سوال نمبر 1: کیا فرماتے ہیں مفتیان شرع دین متین اس مسئلہ میں کہ بعض علماء مسلم شریف کتاب الطہارۃ باب غسل جنابت کی حدیث قَالَ وَكَانَ أَزْوَاجُ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ يَأْخُذْنَ مِنْ رَأْسِهِنَّ حَتَّى تَكُونَ كَالْوَفْرَةِ۔ کے تحت عورتوں کے سر کے بال کٹانے یا کاٹنے جائز قرار دیتے ہیں۔ دلائل کے ساتھ اس مسئلہ کا جواز یا رد واضح فرمائیں۔

سوال نمبر 2: حضرات علماء کرام جو حضور صلی اللہ علیہ وسلم کا دور سے بلا واسطہ درود شریف کا سننا کتاب جلد الافہام از ابن قیم اور طبرانی شریف کی اس حدیث لَيْسَ مِنْ عَبْدٍ يُصَلِّي عَلَيَّ إِلَّا بَلَغْتِي صَوْتَهُ، حَيْثُ كَانَ الْخُثُوبُ ثَابِتًا كَرْتَةً هِيَ۔ مذکورہ حدیث طبرانی شریف سے مکمل نقل فرما کر ارسال فرمائیں۔ (اور ماہنامہ اعلیٰ حضرت میں بھی شائع فرمائیں)

سوال نمبر 3: یہ ایک نیا سوال ہے۔ برطانیہ میں مختلف شرعی کونسلیں مختلف مکاتب فکر حضرات علماء نے بنائی ہوئی ہیں۔ تنسیخ نکاح کے سلسلہ اکثر فتوے جاری ہوتے ہیں۔ کیا خاوند کے بغیر علم کے ایک طرفہ کارروائی کر کے تنسیخ نکاح کا فتویٰ درست ہے۔؟

دوسری صورت خاوند بیوی کو رکھنا چاہتا ہے یعنی طلاق دینے پر راضی نہیں ہے اور شرعی کونسل کے علماء صرف اس کی بیوی اور اس کی بیوی کے حمایتیوں کی باتوں پر تنسیخ نکاح کا فتویٰ جاری کر دیتے ہیں۔ تو کیا یہ فیصلہ بھی درست ہوگا۔؟

جبکہ یہ بھی معلوم ہوا ہے کہ درمیان میں بچی کے وارثوں سے لین دین کا بھی کافی



سلسلہ ہے۔ مہربانی فرماتے ہوئے ان سوالات کے جوابات سے ضرور آگاہ فرمائیں۔

المستفتی: محمد صفدر علی سلیمانی برطانیہ

جواب: عورت کو سر کے بال کٹوانے جیسا کہ اس زمانہ میں نصرانی عورتوں نے کٹوانے شروع کر دیئے ناجائز ہے اور اس پر لعنت آئی ہے۔ شوہر نے ایسا کرنے کو کہا جب بھی یہی حکم ہے کہ عورت ایسا کرنے میں گنہگار ہوگی کیونکہ شریعت کی نافرمانی کرنے میں کسی کا کہنا نہیں مانا جائیگا۔ مسلمان گھروں میں بھی عورتوں کے بال کٹوانے کی بلا آگئی ہے ایسی پر قبیح عورتیں کہ دیکھنے میں لوٹا معلوم ہوتی ہیں اور حدیث میں فرمایا کہ جو عورت مردانہ ہیئت میں ہو اس پر اللہ کی لعنت ہے جب بال کٹوانا عورت کیلئے ناجائز ہے تو موٹا بنا بدرجہ اولیٰ ناجائز در مختار میں ہے۔ قَطَعَتْ شَعْرَ رَأْسِهَا أَيْمَتْ وَلَعْنَتْ زَادَ فِي الْبِزَارِيَّةِ وَلَوْ بِإِذْنِ الزَّوْجِ لِأَنَّهُ لَا طَاعَةَ لِمَخْلُوقٍ فِي مَعْصِيَةِ الْخَالِقِ وَلِذَا يَحْرُمُ عَلَى الرَّجُلِ قَطْعُ لِحْيَةٍ (وَالْمَعْنَى) الْمُوَثَّرُ التَّشْبَهُ بِالرِّجَالِ - یعنی عورت اپنے سر کے بال کاٹے تو گنہگار و ملعونہ ہو جائے بزاتیہ میں زائد فرمایا کہ اگرچہ شوہر کی اجازت سے اس لئے کہ خدا کی نافرمانی میں کسی کی اطاعت جائز نہیں اس لئے مرد پر داڑھی کاٹنا حرام اور علت گناہ مردوں کی وضع بنانی ہے یعنی عورت کو موئے سر تراشنے کی حرمت میں یہ علت ہے کہ یہ مردانی وضع ہے جس طرح مرد کو ریش تراشنی حرام ہونے کی علت یہ کہ عورتوں سے تشبہ ہے اور وہ دونوں ناجائز حضور پر نور ﷺ فرماتے ہیں: لَعْنَةُ اللَّهِ الْمُتَشَبِّهِينَ مِنَ الرِّجَالِ بِالنِّسَاءِ وَ الْمُتَشَبِّهَاتِ مِنَ النِّسَاءِ بِالرِّجَالِ - اللہ کی لعنت ان مردوں پر جو عورتوں کی وضع بنائیں اور ان عورتوں پر جو مردوں کی طہرانی کی روایت میں یوں ہے کہ إِنَّ الْمَرْئَةَ مَرَّتْ عَلَى رَسُولِ اللَّهِ ﷺ مُتَقَلِّدَةً قَوْسًا فَقَالَ ﷺ لَعْنَةُ اللَّهِ الْمُتَشَبِّهَاتِ مِنَ النِّسَاءِ بِالرِّجَالِ وَ الْمُتَشَبِّهِينَ مِنَ الرِّجَالِ بِالنِّسَاءِ - حضور اقدس ﷺ کے سامنے ایک عورت شانے پر کمان لٹکائے گزری فرمایا اللہ کی لعنت ان عورتوں پر جو مردانی وضع بنائیں اور ان مردوں پر جو زنانی، حدیقہ ندیہ شرح

طریقہ محمدیہ میں ہے: الْحِكْمَةُ فِي تَحْرِيمِ تَشْبُهِ الرَّجُلِ بِالْمَرْثَةِ وَتَشْبُهِ الْمَرْثَةِ بِالرَّجُلِ  
 اِنَّهُمَا مُغْيِرَانِ لِخَلْقِ اللّٰهِ۔ مرد و عورت کا باہم تشبہ حرام ہونے کی حکمت یہ ہے کہ دونوں اس  
 میں خدا کی بنائی ہوئی چیز بدلتے ہیں یہ اشارہ ہے اس آیہ کریمہ: فَلْيُغْيِرَنَّ خَلْقَ اللّٰهِ كِي  
 طرف۔ طبرانی کبیر میں بسند صالح حضرت عمار بن یاسر رضی اللہ تعالیٰ عنہما سے راوی رسول اللہ  
 ﷺ فرماتے ہیں: ثَلَاثَةٌ لَا يَدْخُلُونَ الْجَنَّةَ اَبَدًا الدِّيُوْتُ وَالرَّجُلَةُ مِنَ النِّسَاءِ  
 رَمْدُهِنَّ النِّخْمُ۔ تین شخص جنت میں کبھی نہ جائیں گے دیوت اور مردانی عورت اور شراب کا  
 عادی۔ احمد نسائی حاکم حضرت عبداللہ بن عمر رضی اللہ تعالیٰ عنہما سے راوی رسول اللہ ﷺ  
 فرماتے ہیں: ثَلَاثَةٌ لَا يَنْظُرُ اللّٰهُ اِلَيْهِنَّ يَوْمَ الْقِيَمَةِ الْعَاقُ لِوَالِدَيْهِ وَالْمَرْثَةُ الْمُتَرَجَّلَةُ  
 الْمُتَشَبِّهَةُ بِالرِّجَالِ وَالدِّيُوْتُ۔ نیز عورتوں کو بال کٹوانا یہ مثلہ ہے یہ بھی ناجائز و حرام حدیث  
 شریف میں ہے۔ نھى رسول الله عن المثلثة۔ حضور صلی اللہ علیہ وسلم نے مثلہ سے منع فرمایا  
 ہدایہ میں ہے حَلَقِ الشَّعْرِ فِي حَقِّهَا مُثَلَّةٌ كَحَلَقِ الْحَيَةِ فِي حَقِّ الرَّجَالِ۔ مرد کو داڑھی  
 کتر وانا منڈوانا مثلہ ہے جیسے عورت کو سر منڈانا احرام سے نکلنے کے وقت بھی مردوں کی طرح  
 بال منڈانے کی اجازت نہیں دی گئی اور صرف ایک پورے کے برابر بال کترنے کی اجازت ہوئی  
 اس کے علاوہ تقصیر کی بھی اجازت نہیں ہدایہ میں ہے۔ وَلَا تَحْلِقُ وَلَكِنْ تَقْصِرُ لِمَارِوِي اَنَّ  
 النَّبِيَّ نَهَى النِّسَاءَ عَنِ الْحَلْقِ وَاَمَرَهُنَّ بِالتَّقْصِيرِ وَاَنَّ خَلْقَ الشَّعْرِ فِي حَقِّهَا مُثَلَّةٌ  
 كَحَلْقِ اللَّحْيَةِ فِي حَقِّ الرَّجَالِ۔ داڑھی منڈانا زانی صورت بننا اور عورتوں سے تشبہ پیدا  
 کرنا اور مرد کو عورت اور عورت کو مرد سے کسی لباس وضع چال ڈھال میں بھی تشبہ حرام نہ کہ خاص  
 صورت و بدن میں ظاہر ہے کہ عورت و مرد کا جسم ظاہر میں ماہہ الامتیاز یہی چوٹی یا داڑھی ہے ان  
 تمام نصوص کے ہوتے ہوئے صرف ازواج مطہرات کے فعل سے استدلال کیسے صحیح ہو سکتا وہ بھی  
 حضور کی حیات مبارکہ میں نہیں بلکہ نگاہ ظاہری سے پردہ فرمانے کے بعد جب کہ نووی شریف  
 میں ہے: وَلَعَلَّ اَزْوَاجَ النَّبِيِّ ﷺ فَعَلْنَ هَذَا بَعْدَ وَاْتَاهِ ﷺ لِتَرْكِبِ التَّذْيِنِ



وَأَسْتَفْنَائِهِنَّ عَنِ التَّطْوِيلِ الشُّعْرِ - حضرت عبداللہ بن عباس رضی اللہ تعالیٰ عنہما سے راوی رسول اللہ ﷺ فرماتے ہیں: مَنْ مَثَلَ بِالشُّعْرِ فَلَيْسَ لَهُ عِنْدَ اللَّهِ خَلَاقٌ - جو بالوں کے ساتھ مثلہ کرے اللہ عزوجل کے یہاں اس کا کچھ حصہ نہیں ان عبارات کا حاصل یہی ہے کہ عورتوں کو بال کتر وانا یا منڈ وانا مثلہ ہے اور مردوں سے تشبہ ہے جو ناجائز و حرام واللہ تعالیٰ اعلم۔

۲ - حدثنا يحيى بن ايوب العلان حدثنا سعيد بن ابى مریم عن خالد بن زيد عن سعيد بن ابى ہلال عن ابى الدرداء قال قال رسول الله اكثروا الصلوة على يوم الجمعة فانه يوم مشهود تشهد الملائكة لیس من عبد یصلی علی الا بلغنی صوتہ حیث كان قلنا وبعده وفاتک قال وبعده وفاتی ان الله حرم علی الارض ان تأکل اجساد الانبياء - و ذکرہ الحافظ المنذری فی الترغیب وقال رواہ ابن ماجہ باعناد جید۔ اور دلائل الخیرات شریف میں ہے: قِيلَ لِرَسُولِ اللَّهِ ﷺ اَرَأَيْتَ صَلَاةَ الْمُصَلِّينَ عَلَيْكَ فَمَنْ غَابَ عَنْكَ وَمَنْ يَأْتِي بَعْدَكَ مَا حَالُهُمَا عِنْدَكَ فَقَالَ أَسْمَعُ صَلَاةَ أَهْلِ مَحَبَّتِي وَأَعْرِفُهُمْ - انیس الجلیس میں ہے حضور صلی اللہ علیہ وسلم نے فرمایا: (أَصْحَابِي) إِخْوَانِي صَلُّوا عَلَيَّ فِي كُلِّ يَوْمٍ الْاِثْنَيْنِ وَالْجُمُعَةِ بَعْدَ وَفَاتِي فَإِنِّي أَسْمَعُ صَلَاتِكَ بِأَوَاسِطَةٍ. (واللہ اعلم بالصواب) یعنی ہر جمعہ اور پیر کو خصوصیت کے ساتھ مجھ درود زیادہ بھیجو میری وفات کے بعد کیونکہ میں تمہارا درود بلا واسطہ سنتا ہوں۔

۳ - بالکل درست نہ ہوگا نکاح کی گرہ شرع نے شوہر کے ہاتھ رکھی ہے قال عزوجل وبيده عقدة النكاح اور حدیث شریف میں ہے الفلاق لمن اخذ بالساق - لیکن دین پنچی کے وارثوں سے کیسا ہے وضاحت کریں کہ کن طریقوں سے یہ لیکن دین کرتے ہیں۔ واللہ الہادی وهو تعالیٰ اعلم۔

محمد عبید الرحمن رضوی غفرلہ

دارالافتاء منظر اسلام بریلی شریف

محترم قبلہ مفتی حضرت مولانا عبید الرحمن صاحب رضوی مدظلہ العالی

السلام علیکم ورحمۃ اللہ وبرکاتہ۔ بعد گزارش ہے جو آپ نے سوال نمبر ۳ حضرات علماء  
برطانیہ نے جو شرعی کونسلیں بنائی ہوئی ہیں اور بعض حضرات (طلاق) خلع کرانے کیلئے (جو بیچی  
کے وارث ہیں) وہ بہت رقم ادا کرنے کیلئے تیار ہو جاتے ہیں کہ جیسے ہو ہماری بیچی کو طلاق  
کرادیں۔ شرعی کونسلوں کے بعض علماء یہ رقم لے لیتے ہیں اور جیسے بھی ہو طلاق کا فتویٰ جاری  
کر دیتے ہیں۔ جب کہ خاوند بیوی کو طلاق دینے کے بجائے پہلے کی طرح رکھنا چاہتا ہے۔  
بالخصوص جب بیوی سے بچے بھی ہوں۔ بعض اوقات ان شرعی کونسلوں کا جھگڑا بھی شروع ہو جاتا  
ہے ایک کونسل والے علماء طلاق ہو جانے کا فتویٰ دیتے ہیں اور دوسرے طلاق نہ ہونے کا فتویٰ  
دیتے ہیں۔ میاں بیوی اور ان کے اقرباء کیلئے مصیبت کھڑی کر دیتے ہیں جو برادر یوں میں خوشی  
وغمی کے موقع شامل ہونے میں جھگڑے و لڑائی کا سبب بنتا ہے۔ بیوی سے مزید اولاد بھی ہو جاتی  
ہے اور علماء کا جھگڑا بدستور جاری رہتا ہے۔ ایسے واقعات ہو چکے ہیں۔

اس مسئلہ پر مزید توجہ فرماتے ہوئے جواب سے آگاہ فرمائیں۔ نوازش ہوگی تاکہ  
حقائق واضح ہونے پر کچھ حضرات علماء کو بھی خوف نصیب ہو اور راہ خدا صحیح قدم اٹھائیں۔

سائل: محمد صفدر علی سلیمانی برطانیہ

جواب: جب شوہر بیوی کو بھلائی کے ساتھ اس کے حقوق کی رعایت کرتے ہوئے رکھنا چاہتا  
ہے تو پھر بلاوجہ شرعی طلاق کا سوال کرنا نہ عورت کیلئے جائز نہ اس کے ورثا کیلئے۔ حدیث شریف  
میں ہے: **أَيُّمَا امْرَأَةٍ سَأَلَتْ زَوْجَهَا طَلَاقًا مِنْ غَيْرِ مَا بَأْسٍ فَحَرَامٌ عَلَيْهَا رَائِحَةُ  
وَالْجَنَّةِ**۔ کہ جو عورت بغیر وجہ شرعی اپنے شوہر سے طلاق کا سوال کرے اس پر جنت کی بو حرام اور  
دوسری حدیث میں ہے: **لَيْسَ مِنْهَا مَنْ حَبَّبَ امْرَأَةً عَلَيَّ زَوْجَهَا**۔ کہ وہ ہمارے گروہ سے  
نہیں جو کسی کی عورت کو اس سے بگاڑ دے لہذا وہ عورت اور اس کے ورثاء اور وہ لوگ جو اس میں  
کسی طرح مدد و معاون ہیں سب کے سب اشد گنہگار حرام کارسزا اور عذاب نارحق اللہ وحق العبد



میں گرفتار ہیں۔ ان پر اس سے توبہ لازم توبہ کریں اور خلاف شرع امور سے باز رہیں۔ طلاق کی نوبت اس بناء پر بھی آجاتی ہے کہ زن وشوہر میں سے ہر ایک ایک دوسرے کے حقوق سے واقف نہیں ہوتے اگر واقف ہوں اور ان پر عمل کریں تو طلاق کی نوبت ہی نہ آئے۔ قرآن نے جہاں شوہر کو حکم دیا ہے وَعَاشِرُوهُنَّ بِالْمَعْرُوفِ۔ کہ ان کے ساتھ بھلائی سے زندگی بسر کرو وہیں عورت کیلئے بھی یہ حکم ہے کہ: الرَّجَالُ قَوَّامُونَ عَلَى النِّسَاءِ۔ کہ مرد عورت پر حاکم ہیں جائز باتوں میں ان کی اطاعت و فرمانبرداری لازم اور حضور صلی اللہ علیہ وسلم نے ارشاد فرمایا اِسْتَوْصُوا بِالنِّسَاءِ خَيْرًا عورتوں کے بارے میں تم کو بھلائی کی وصیت کرتا ہوں۔ میری وصیت قبول کرو۔ عورت کیلئے فرمایا: الْمَرْأَةُ إِذَا صَلَّتْ خَمْسَهَا وَصَامَتْ شَهْرَهَا وَأَحْصَنَتْ فَرْجَهَا وَأَطَاعَتْ بَعْلَهَا فَلْتَدْخُلْ مِنْ أَيْ الْبَابِ الْجَنَّةِ شَاءَتْ۔ کہ جو عورت پانچوں وقت کی نماز ادا کرے اور ماہ رمضان کے روزے رکھے اور اپنی شرمگاہ کی حفاظت کرے اور اپنے شوہر کی اطاعت کرے تو جنت کے جس دروازے سے چاہے داخل ہو جائے۔ ہاں اگر ایک دوسرے کے حقوق کی رعایت نہ کر سکیں اور اس بناء پر آپس میں نباہ کی صورت نہ ہو تو شوہر کو حکم ہے کہ طلاق دیدے اگر وہ یوں طلاق دینے پر آمادہ نہ ہو تو عورت مہر معاف کر کے یا اور کچھ روپیہ دیکر شوہر سے طلاق حاصل کر سکتی ہے مال کے عوض شوہر سے طلاق حاصل کر لینا یہی خلع ہے۔ قال تعالیٰ فَإِنْ خِفْتُمْ الْإِيقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ۔ پھر اگر تمہیں خوف ہو کہ وہ دونوں ٹھیک حدود الہی میں نہ رہیں گے تو ان پر کچھ گناہ نہیں اس میں جو بدلہ دیکر عورت چھٹی لے خلع کے الفاظ اور شرائط کی رعایت کرتے ہوئے اس صورت میں عورت خلع کرائے تو اس پر کوئی گناہ نہیں پھر اگر جدائی کی طلب گار عورت ہو تو خلع میں مقدار مہر سے زیادہ لینا مکروہ ہے اور اگر عورت نشوز (۱) نہ ہو مرد ہی جدائی چاہے تو مرد کو طلاق کے عوض مال لینا مطلقاً مکروہ ہے۔ مال کے بدلے طلاق حاصل کرنا جسے خلع کہتے ہیں اس کا جواز حدیث سے

۱۔ عورت کی اپنے خاوند سے ناسازگاری۔

بھی ثابت ہے۔ جیسا کہ بخاری شریف وغیرہ کی حدیث میں ہے کہ ثابت بن قیس رضی اللہ عنہ کی زوجہ حضور اقدس صلی اللہ علیہ وسلم کی خدمت میں حاضر ہو کر عرض کی کہ یا رسول اللہ ﷺ ثابت بن قیس کے اخلاق و دین کی نسبت مجھے کچھ کلام نہیں یعنی ان کے اخلاق بھی اچھے ہیں اور دیندار بھی ہیں مگر اسلام میں کفرانِ نعمت کو میں پسند نہیں کرتی یعنی بوجہ خوبصورت نہ ہونے کے میری طبیعت ان کی طرف مائل نہیں ارشاد فرمایا اَتُرَدِّينَ عَلَيْهِ حَدِيثَهُ كَمَا تُوَاسُ كَابَاغٍ جَوَّجَهُ كَوْمَهْرٍ دِيَا هِيَ اس کو واپس کر دیگی۔ قَالَتْ نَعَمْ عَرَضَ كِي هَا قَالَ رَسُوْلُ اللّٰهِ صَلَّى اللّٰهُ تَعَالٰى عَلَيْهِ وَسَلَّمَ اِقْبَلِ الْحَدِيثَةَ وَطَلِّقْهَا تَطْلِيْقَةً حَضْرَةَ ثَابِتِ بْنِ قَيْسٍ سَ فَرَمَا يَا كَابَاغٍ لَ لُو اُوْر طَلَاَقٍ دِيْدُو۔ تُو خَلْعٍ مِيَا مِيَا بِيُو كَارَا ضِي هُوْنَا ضَرُوْرِي هِيَ كُو نَسْلِ وَغِيْرَه كَسِي كُو كُوْنِي اَخْتِيَارِ نِهِيْس كِه اِپْنِي اُوْرُو پِيَه لِيْكُرِيَا بَغِيْر رُو پِيَه كِه نِكَاحٍ فَنُخ كِر كِه طَلَاَقٍ كَا فُتُوِي دِيْدِيْس۔ نِكَاحِ كِي كِرَه شَرَعٍ نِي شُوْهَر كِه هَاتْهَر كِهِي هِيَ۔ قَالَ تَعَالٰى وَبِيْدِهِ عُقْدَةُ النِّكَاحِ حَدِيْثِ شَرِيْفٍ مِيَا هِيَ الطَّلَاَقِ لِمَنْ اَخَذَ بِالسَّاقِ لِهَذَا كُو نَسْلِ پَر لَازِم كِه غَلَطِ فُتُوِي دِيْكِر خُذَا كَا عَذَابِ مَوْلٍ نِه لِيْس خُذَا كَا خُوْفٍ اُوْر مَوْتِ كِي هِيْبَتِ دِلِ مِيَا پِيْدَا كِرِيْس اُوْر جُو جَا زُ صُوْرَتِ هُو اَسِ پَر عَمَلِ كِرِيْس۔

واللہ تعالیٰ اعلم

محمد عبید الرحمن رضوی غفرلہ

دارالافتاء منظر اسلام سودا گران

بریلی شریف





## ہدایت نامہ

علماء اہلسنت کے مابین فروعی مسائل میں جو افکار و نظریات کا اختلاف گذشتہ چند سال سے ہوتا چلا آ رہا ہے اور اس سے اسے مذہب و ملت کا عظیم خسارہ ہو رہا ہے۔ اس سے کنارہ کشی اور آپس میں اتحاد و اتفاق کیلئے شیخ الاسلام علامہ سید محمد مدنی میاں نے ایک ہدایت نامہ تحریر کیا ہے جس کی فوٹو کاپی ذکی اللہ شریف میسور نے ادارہ کو بھیجی ہے۔ ادارہ اسے شائع کر رہا ہے۔

## ہدایت نامہ

مسلمانان ہند سے گزارش:

مسلمانان ہند چند فروعی مسائل میں الجھ کر پریشانی و پشیمانی کا شکار ہو گئے ہیں اس پریشانی اور انتشار کو دور کرنے اور ملت کے اتحاد کو برقرار رکھنے کی غرض سے مفتی اعظم راجستھان علامہ اشفاق حسین نعیمی صاحب نے شیخ الاسلام علامہ سید محمد مدنی اشرفی الجیلانی صاحب قبلہ سے اپنی اس خواہش کا اظہار کیا کہ اہل سنت کے اتحاد و اتفاق کو برقرار رکھنے اور اسے مضبوط بنانے، ذہنی انتشار کو دور کرنے کیلئے موثر قدم اٹھایا جائے۔ شیخ الاسلام نے اس طرف رجوع کرتے ہوئے تحریری ہدایت نامہ جاری کیا اور خواہش ظاہر کی کہ علامہ ازہری صاحب بھی اس ہدایت نامہ پر دستخط فرمادیں تاکہ یہ دونوں کا مشترکہ ہدایت نامہ بن جائے۔

شیخ الاسلام کی اس تحریر پر مفتی راجستھان علامہ ازہری صاحب سے تائیدی دستخط حاصل کرنے کی سعی میں لگے ہوئے ہیں۔ ابھی تک معلوم نہیں ہو سکا کہ حضرت مفتی صاحب موصوف کی کوششوں کا کیا نتیجہ نکلا۔؟

نوٹ: اکابرین و اہل علم حضرات سے التجا ہے کہ ہدایت نامہ مذکورہ کو ان دونوں اکابرین کا مشترکہ بیان بنانے کیلئے مفتی اعظم راجستھان کی اس کوشش میں مدد فرمائیں اور سنی اتحاد کو مضبوط بنائیں۔ مسلمانان ہند سے دلی التجا ہے کہ اعلیٰ حضرت امام احمد رضا خان بریلوی رضی اللہ عنہ کے اس چہنستان کو اُجڑنے سے بچائیں۔ ”ذکر کردہ ہدایت نامہ کی نقل بمطابق اصل ہے۔“

ناشر: ذکی اللہ شریف میسور

## بِسْمِ اللّٰهِ الرَّحْمٰنِ الرَّحِیْمِ

اللہ رب محمد صلی علیہ وسلم! نحن عباد محمد صلی علیہ وسلم!

ربنا لا تزغ قلوبنا بعد ازہدایتنا وھب لنا من لدنک رحمة.

اپنے تمام احباب اہلسنت کو عموماً اور اپنے متوسلین و مریدین کو خصوصاً ہدایت ہے کہ فروعی مسائل مثلاً لاؤڈ سپیکر کی آواز پر اقتدا کے درست یا نادرست ہونے، عازمین حج فرض کیلئے خاص کر کے یا کسی بھی شرعی ضرورت کیلئے فوٹو کے جواز یا عدم جواز، حالت نماز وغیرہ میں دھات کی چین والی گھڑی پہننے یا نہ پہننے اور اللہ ہو میاں کہہ کر ”اللہ ہو والے میاں“ مراد لے سکنے یا نہ لے سکنے نیز ویڈیو اور ٹی وی کے مشروط استعمال کے تعلق سے افکار و نظریات کا اختلاف اور اس سے متعلق ساری بحثیں خالص علمی اور شرعی بحثیں ہیں اور علماء کرام کے درمیان اس طرح کی بحثیں ہوتی رہی ہیں اور ہوتی ہی رہیں گی اور ظاہر ہے کہ اگر کوئی سراپا اخلاص اس طرح کی بحثوں میں خاطر بھی ہو تو بھی اسے اس کے حسن نیت کے اجر سے محروم نہیں رکھا جاتا تو ہم کو زیب نہیں دیتا کہ ہم اس سے سوء ظنی کریں اور اس کی قرار واقعی خوبیوں اور عظمتوں کو نظر انداز کر کے اپنی روح سعادت کا خون کریں۔ ہم کو اپنے ہر کام میں اپنی حد سے متجاوز نہیں ہونا چاہیے۔ یہ صحیح ہے کہ ہم کسی ایک ہی کے خیال کو صحیح سمجھ لینے کی صورت میں تسلیم کریں گے لیکن جہاں تک رہا احترام کا مسئلہ تو بصورت اختلاف رائے بھی سارے رجال الدین کی تعظیم و توقیر ہمارے لئے لازمی ہے۔ ہماری زبان ان میں سے کسی کیلئے بھی ایسا فقرہ نہ نکالے جس سے ان کی تقلیل (۱) شان مترشح (۲) ہوتی ہو اور نہ ہی ہمارا دل ان کے تعلق سے ایسی سوء ظنی کا شکار ہو جس سے دل ہی کی عاقبت خطرے میں پڑ جائے۔ فروعی مسائل میں رائے کے اختلاف کو ذاتی مخالفت بنا کر جن جن معرکہ آرائیوں کا سلسلہ شروع ہو گیا ہے انہیں ہم ملت اسلامیہ کیلئے نقصان دہ تصور کرتے ہیں اور ان سے اپنی بیزاری کا اظہار کرتے ہیں اور اپنے جملہ متعلقین کو ان سے دور

۱، ۲ ان کی شان میں کی ظاہر ہو۔



رہنے کی ہدایت کرتے ہیں۔ ان معرکہ آرائیوں میں ملوث علماء کرام سے بھی گزارش ہے کہ وہ بھی کسی مسئلہ کو اپنے وقار کا مسئلہ بنا کر باہم مصروف پیکار نہ رہیں یہ سارے مسائل ذیلی ہیں۔ اگر ان میں سے کسی مسئلہ کے کسی ایک حکم پر متفق نہیں ہو سکتے نہ سہی۔ ایک مومن کا دل دوسرے مومن کیلئے جس طرح صاف رہنا چاہیے اسی طرح ہمارے علماء کرام کو بھی ایک دوسرے کے ساتھ پیش آنا چاہیے۔ مجتہدین کرام کے درمیان سینکڑوں مسائل ہیں اجتہادی اختلافات ہونے کے باوجود کیا کبھی ان لوگوں میں بھی ایسا رویہ نظر آیا؟ جو آج علماء کے درمیان نظر آ رہا ہے۔ بالفرض اگر کسی کو ان گرما گرم بحثوں کے دوران ظاہر کئے ہوئے اپنے کسی نظریہ یا کسی خیال سے رجوع کرنا پڑ رہا ہو یا اپنی کسی حرکت پر توبہ کرنی لازمی ہو رہی ہو تو وہ رجوع اور توبہ کرنے میں عار نہ محسوس کرے اور نفس کے دھوکے میں نہ آئے۔ اور ہر وقت اس بات کو پیش نظر رکھے کہ خود فتنہ بنا یا فتنوں کو ہوا دینا اور فتنہ پروری کی حوصلہ افزائی کرنا ایک عام مسلمان کو زیب نہیں دیتا چہ جائیکہ علمائے کرام جو بہت اعلیٰ و ارفع شان رکھتے ہیں۔

فقط: والسلام علی بن اتبع الہدی

فقیر اشرفی و گدائے جیلانی سید محمد مدنی اشرفی جیلانی غفرلہ

۷ مارچ ۱۹۹۲ء

جواب: علامہ اختر رضا خان صاحب قادری ازہری مدظلہ العالی

علامہ سید محمد مدنی میاں صاحب کا تحریر کردہ ہدایت نامہ ماہنامہ اعلیٰ حضرت شمارہ جون ۹۳ء میں شائع ہوا تھا جس کا جواب حضرت علامہ ازہری میاں صاحب نے مفتی محمد اشفاق حسین صاحب نعیمی کو بذریعہ رجسٹری ارسال کیا تھا۔ اب اس جواب کو ادارہ ماہنامہ اعلیٰ حضرت شائع کر رہا ہے۔

بسم اللہ الرحمن الرحیم. نحمدہ، ونصلی علی رسولہ الکریم والہ وصحبہ اجمعین. اللهم ارنا الحق حقاً وارزقنا اتباعه والباطل باطلاً وارزقنا اجتنابه۔

ایسے نئے مسائل جو فی الواقع فرعیہ عملیہ ہوں اور ان سے متعلق کوئی صریح جزئیہ نہ مل سکے تو ہر عالم نہیں بلکہ ماہر و تجربہ کار مفتی کی طرف رجوع کرنا چاہیے اور اس مفتی پر لازم ہے کہ اصول شرع کے پیش نظر اس کا حکم صادر فرمائے۔ اصول شرع سے ہٹ کر فتویٰ دینا ہرگز جائز نہیں۔

اگر اس نے جسے دلیل قرار دیا اور پھر واضح ہوا کہ یہ دلیل، دلیل شرعی نہیں تو فوراً اس پر رجوع لازم ہے۔ اور حق کا اعلان کر دینا چاہیے۔

کسی حرام شے کے مباح ہونے کا فتویٰ اسی وقت دیا جائے گا جبکہ وہاں یہ ضابطہ صادق آئے کہ ”الضرورات تبیح المحظورات“ اور مفتی کو یقین ہو جائے کہ اس ضرورت شرعیہ کے معارض کوئی دوسرا فائدہ شرعیہ نہیں ہے اور جہاں سرے سے ضرورت ہی متحقق نہیں تو ایسا فتویٰ دینا یقیناً خطا ہے ایسے صورت میں اس مفتی پر لازم ہے کہ فوراً رجوع کرے۔

اس کے اجتہاد میں بصورت اصابت رائے اوصاف مذکورہ کا حامل مفتی دہرے اجر کا اور خطا کی صورت میں ایک اجر کا مستحق ہے۔

مندرجہ بالا صورتیں علماء سے متعلق ہیں ان میں عوام کو قطعاً دخل نہیں دینا چاہیے اور ان باتوں کی وجہ سے کسی عالم کی شان میں تنقیص و تحقیر نہ کرنا چاہیے۔ فاعتبروا یا اولی الابصار۔ لیکن معاذ اللہ اگر کسی نے اپنے نفس کی خاطر فقہی بصیرت کے بغیر فتویٰ دیا تو اگرچہ یہ فتویٰ

گاہ باشد کہ کود کے ناداں بغلط برہدف زند تیرے

کی مطابق صحیح بھی ہو جائے تاہم وہ اس حکم کے تحت داخل ہے۔ من افتی بغير علم۔ اور فقہی بصیرت اسی کا حصہ ہے۔ جس نے کسی ماہر مفتی کی خدمت میں رہ کر فتویٰ نویسی سیکھی ہو۔ رہی یہ بات کہ کونسا مسئلہ فرعیہ عملیہ ہے اور کونسا اصلیہ اعتقاد یہ؟ تو اس کے فیصلے کا حق بھی انہی علماء و فقہاء کو ہے جو اس منصب کے ہوں۔ اگر ان شرائط کے باوجود بھی کسی دو عالم کے



ما بین اختلاف پیدا ہو جائے تو لوگوں کو چاہیے کہ ملک کے معتمد و غیر جانبدار فقہاء کرام کا حکم تسلیم  
کر لیں۔ و صلی اللہ تعالیٰ علی خیر خلقہ محمد و آلہ و صحبہ اجمعین  
برحمتک یا ارحم الراحمین۔

فقیر محمد اختر رضا قادری ازہری غفرلہ

کیا فرماتے ہیں علمائے دین مفتیانِ شرع متین اس مسئلہ میں کہ کوئی شخص اپنی بیوی کی موجودگی میں اپنی سالی (یعنی بیوی کی بہن) کی نواسی سے نکاح کر سکتا ہے۔؟ قرآن و حدیث کی روشنی میں وضاحت فرمائیں۔ نوازش ہوگی۔

السائل: محمد صفدر علی سلیمانی

خطیب جامع مسجد و مدرسہ فیض القرآن

ولزروڈ لوڈلزبر منگھم (یو۔ کے)

جواب: وهو الموافق للصدق والصواب۔

قال النبی صلی اللہ علیہ وسلم لا تجمع بین المرءة وعمتها وخالتها او كما قال رسول اللہ علیہ وسلم تک تو تصریحات کی بنا پر ممتنع صراحتہ ہے جبکہ اُس کی لڑکی بھی اُس کے حکم میں ہے اور ہوگی یوں بھی فقہاء کے ضابطہ کی رو سے کہ یہ وہ دو جن میں سے ایک مذکر اور ایک مؤنث تصور کیا جائے جب کہ ان کا آپس میں نکاح ممتنع ہو تو ان کا اجماع بصورت مؤنثین ممنوع اور حرام ہے۔

وضاحت: ”مؤنثین“ یعنی ہر وہ دو عورتیں جن میں ایک کو مرد تصور کیا جائے تو ان کا آپس میں نکاح حرام ہے مثلاً بھانجھی اور خالہ اگر بھانجھی کی جگہ بھانجھا سے نکاح حرام ہے۔ اب جب ان دو کا آپس میں نکاح حرام ہے تو ان دونوں عورتوں کا کسی مرد کے ساتھ نکاح میں اکٹھے ہونا بھی حرام ہے۔ لہذا بھانجھی کسی کے نکاح میں ہوگی تو اُس کے ہوتے ہوئے خالہ نکاح میں نہ آسکے گی۔ اور یوں ہی اگر خالہ پہلے نکاح میں ہے تو اُس کے ہوتے ہوئے بھانجھی اُس کے نکاح میں نہ آسکے گی۔ یعنی ان دونوں کا ایک مرد کے نکاح میں بیک وقت جمع ہونا حرام ہے۔ ایک ہے تو دوسری نہیں۔ ہاں پہلی مرجائے یا طلاق ہو جائے تو دوسری نکاح میں لائی جاسکتی ہے۔



**نوٹ:** بیوی اور سالی آپس میں بہنیں ہیں جن ان میں سے ایک مرد ہو تو بہن بھائی بن جائیں گے۔ جبکہ بہن بھائی کا آپس میں نکاح حرام ہے۔

جب بیوی کی موجودگی میں سالی سے نکاح حرام ہے تو سالی کی نواسی سے بھی حرام

ہے۔

فقیر سید محمد زبیر شاہ  
محمد سلیمان غفرلہ الرحمن

29-6-89



## مسئلہ مفقود الخبر کی تحقیق شرعی

ماہنامہ ”اعلیٰ حضرت“ اور علماء و مفتی صاحبان کی توجہ کیلئے

از: مولانا مفتی محمد رضاء المصطفیٰ ظریف قادری گوجرانوالہ

مفقود الخبر: یعنی شادی شدہ وہ شخص جو لاپتہ ہو جائے اور اس کی موت و حیات کا پتہ نہ

چلے، ایسے شخص کے بارے میں حضور سید عالم صلی اللہ علیہ وسلم کا ارشاد گرامی ہے:

”امرأة المفقود امراته حتی یاتیها البیان (سنن دارقطنی جلد ۳، ص ۳۱۲) گمشدہ شخص

کی بیوی اسی کی ہے یہاں تک کہ اسکی موت کا حال ظاہر ہو جائے۔“

ایسی عورت کے بارے حضرت علی رضی اللہ عنہ فرماتے ہیں ”اُسے صبر کرنا چاہیے یہاں

تک کہ اسے شوہر کی موت، یا طلاق کی خبر آجائے۔“

اسی طرح آپ ہی سے دوسری روایت میں ہے کہ ”وہ عورت انتظار کرے یہاں تک

کہ اُسے معلوم ہو جائے کہ شوہر زندہ ہے یا مر گیا ہے۔“ (مصنف عبدالرزاق جلد ۷ صفحہ ۹۰-۱۹)

مذکورہ حدیث رسول ﷺ میں لفظ ”البیان“ مجمل ہے اور حضرت علی رضی اللہ عنہ کی

روایت میں شوہر کی موت کا علم یا طلاق آنا اس کی تفصیل ہے اور اگر بظاہر اس کی موت کا حال

معلوم نہ ہو یا شوہر کی طرف سے طلاق نہ آئے تو ایسی صورت میں فقہاء کرام فرماتے ہیں کہ وہ

عورت اتنی مدت انتظار کرے کہ مرد کی عمر سے ستر (۷۰) برس گزر جائیں یعنی اگر اب تک زندہ

ہو تو ستر (۷۰) برس کا ہو جائے۔ مثلاً تیس (۳۰) سال کی عمر میں گم ہو تو عورت چالیس (۴۰)

برس انتظار کرے اور اگر پچاس (۵۰) برس کی عمر میں ہو تو بیس (۲۰) برس۔ اس مدت کے

گزرنے پر قاضی اس کی موت کا حکم کرے، بعد حکم عورت چار مہینے دس دن عدت بیٹھے، عدت

گزار کر جس سے چاہے نکاح کر لے۔

ستر (۷۰) سال بالعموم منتہائے عمر ہے اور اس دعویٰ پر فقہاء کرام یہ حدیث پیش



فرماتے ہیں کہ رسول کریم ﷺ نے فرمایا ”میری اُمت کی عمریں ساٹھ (۶۰)، ستر (۷۰) سال کے درمیان ہیں۔“

اتنی عمر سے پہلے ایسی عورت شوہر والی قرار پائے گی اور اس سے نکاح حرام قطعی ہوگا۔

اشکال: بعض لوگ ایسی عورت کی عفت و عصمت کو خطرہ لاحق ہونے یا غربت و افلاس کو بہانہ بنا کر اس کا کہیں نکاح کرنے کیلئے کوئی راہ نکالنے کی کوشش کرتے ہیں۔ ایسی صورتوں کے بارے سرکار اعلیٰ حضرت علیہ الرحمۃ فرماتے ہیں۔

”ادعائے ضرورت و عذر جوانی حرام کو حلال نہیں کر سکتا، بہت کم سن لڑکیاں کہ بیوہ ہو جاتی ہیں۔ بہت شریف زادیاں ایسی نکلیں گی جن کے خدانا ترس شوہروں نے انہیں، جیتے جی متعلقہ کر رکھا ہے، نہ تعلق رکھیں نہ قطع کریں وہ بیچاریاں، نہ شوہر والیاں، نہ بے شوہروں میں پھر وہ کیا کرتی ہیں؟ (اپنی عفت باپ دادا کی عزت شرع کی اطاعت کیونکر نگاہ رکھتی ہیں) ایسے حالات میں اعلیٰ حضرت علیہ الرحمۃ یوں راہنمائی فرماتے ہیں ”قطع خواہش کیلئے روزوں کی کثرت کرنے“ خیالات دل کو یاد موت و قبر سے لگائے کہ موت کی یاد ہر خواہش و لذت کو بھلا دیتی ہے۔ اگر ماں باپ بھائی کے ذریعے سے گذر کی صورت نہیں، سینے پر ونے وغیرہ کاموں سے وقت کاٹے۔“

بعض حنفی علماء ایسے حالات میں امام مالک کے مذہب پر فتویٰ دینے کی سعی فرماتے ہیں اور اپنے موقف کی تائید میں سیدنا اعلیٰ حضرت علیہ الرحمۃ کا یہ فرمان پیش کرتے ہیں کہ ”حنفی وقت تحقیق ضرورت صحیحہ قول امام مالک پر عمل کر سکتا ہے۔“

جواب: اس سلسلہ میں گزارش ہے کہ اولاً خود سرکار اعلیٰ حضرت مذکور عذروں کو ضرورت صحیحہ کے تحت داخل ہی نہیں کرتے۔

ثانیاً: آپ فرماتے ہیں قاضی حنفی اپنے خلاف مذہب کیوں حکم دینے لگا۔ یعنی قاضی حنفی کو

اپنے خلاف حکم کرنا جائز نہیں اور نہ ہی حنفی کو روا کہ وہ اپنے مذہب اور جمہور کو نظر انداز کر کے صرف امام مالک کے مذہب کو بنیاد فتویٰ بتائے۔

اعلیٰ حضرت علیہ الرحمۃ رسم المفتی بیان فرماتے ہوئے لکھتے ہیں کہ ”نقل مذہب غیر میں بارہا زلت ہوتی ہے۔“

معلوم ہوا کہ خواہشات نفس و جوانی، غربت و افلاس اور بظاہر بے سہارا ہونا ضرورت صحیحہ کے تحت داخل نہیں اور نہ ہی ان چیزوں کو بنیاد بنا کر جواز کا فتویٰ دینا جائز۔  
فاعتبروا یا اولی الابصار. واللہ ورسولہ اعلم۔





سوال: تین سوالات کی اصل پوزیشن

(۱) اگر کوئی عورت کسی غیر مرد سے تعلقات (ناجائز تعلقات) قائم کرے اور مرد کو (خاوند) اُس پر صرف شک ہو اپنی آنکھوں سے نہ دیکھے؟ کیا اُس عورت کو طلاق دینی چاہیے اگر مرد طلاق نہ دے تو کیا وہ بے غیرت ہے؟

(۲) اگر کوئی عورت اپنے مرد (خاوند) کو نہ چاہے یعنی اُس کے حق میں نہ ہو۔ یعنی پیار نہ کرتی ہو اور اُس کے مرد کو شک ہو کہ اُس کی بیوی بدچلن ہے اپنی آنکھوں سے نہ دیکھے تو اس کے بارے کیا مسئلہ ہے۔ کیا اس صورت میں طلاق دے سکتا ہے؟

(۳) اگر کسی مرد کی بیوی کسی غیر مرد کو اور غیر مرد (اُس کو) یعنی دونوں ایک دوسرے کو گندی نظر سے دیکھیں (پیار اور شہوت کی ملی جلی نظر سے دیکھے) تو اس صورت میں کیا اُس کو طلاق دے؟ جب مرد اپنی بیوی سے پوچھے تو وہ کہے کہ وہ (مرد) اس کا بھائی ہے۔ اس کے بارے میں آپ کی کیا رائے ہے؟

جواب (۱): کسی غیر محرم مرد یا عورت کو کسی غیر محرم عورت یا مرد کو دیکھنا حرام ہے۔ اسی لئے غیر محرم کو نیچے نظریں رکھنے کا حکم ہے۔ (القرآن سورۃ النور)

بے غیرت مرد وہ ہے جو خود عورت سے برائی کرائے یا عورت زنا کراتی ہو اور مرد خاموش رہے۔ ایسے مرد کو حدیث شریف میں دیوث کہا گیا ہے۔ البتہ عورت کو پردہ کرانے سے یہ سب فتنے ختم ہو سکتے ہیں۔

اس کی تفصیل پہلے ”معاشرے کے خطرناک پہلو“ میں وضاحت کر چکا ہوں۔ آپ کو بھی ایک سیٹ بھیج رہا ہوں۔

(ب) خاوند اور بیوی میں نفرت شیطانی دخل ہوتا ہے۔ فریقین کو محتاط رہنا چاہیے اور ایک دوسرے سے کم و بیشی پر درگزر کرنی چاہیے۔ ان افعال سے بچنا چاہیے۔

(ج) بدگمانی اور شک کرنا گناہ ہے۔ یہ بھی شیطانی دخل سے ہوتا ہے۔ جب تک آنکھ سے

کوئی معاملہ نہ دیکھا جائے۔ شک نہیں کرنا چاہیے۔

جیسا قرآن میں آیا ہے۔ (اے ایمان والو بہت سی بدگمانیوں سے بچتے رہو کیونکہ بعض

بدگمانیاں گناہ ہیں۔ (القرآن، سپارہ نمبر ۲۶، رکوع ۱۴)

اسی لئے بدکاری کے ثبوت کیلئے چار گواہ رکھے گئے ہیں۔ چار سے کم پر بہتان ثابت

ہوتا ہے۔ بہتان لگانے والے پر شرعی سزا ہے۔ جس کی حد اسی (۸۰) کوڑے ہے۔ ایسی

بدگمانیوں سے میان بیوی میں مزید نفرت پیدا ہوتی ہے۔ لہذا ان فتنوں سے بچنے کیلئے پردہ کا

اہتمام ضروری ہے۔

(د) مجبوری کی صورت میں طلاق دینا جائز ہے۔ اس کے باوجود طلاق کو حضور صلی اللہ علیہ

وسلم نے ناپسند فرمایا ہے۔ لہذا اس آفت سے بچنا چاہیے۔

آپ کے سوالات میں جو جو صورتیں ظاہر ہوئی ہیں سب شک اور بدگمانی کی بنا پر

ہیں۔ لہذا طلاق نہیں دینی چاہیے۔

شیطان سے پناہ مانگیں۔ جو فتنہ پیدا کرتا ہے۔ اور پردہ کا زیادہ اہتمام کریں تاکہ غیر

محرم مردوں سے میل جول میں عورت محفوظ رہے۔

اللہ تعالیٰ صراط المستقیم پر قائم رکھے اور فتنہ سے محفوظ فرمائے۔ آمین۔

بقلم خود: محمد صفدر علی سلیمانی



محترم عمران لطیف صاحب مع فیملی سلامت رہیں۔ آمین

السلام علیکم ورحمۃ اللہ وبرکاتہ۔ بعد واضح ہو کہ گذشتہ ہفتہ آپ کا خط ملا۔ جس میں واپسی لفافہ بھی موجود تھا۔ اسی سے آپ کے نام سے متعارف ہوا۔

آپ نے جو مسئلہ پوچھا ہے۔ اس فعل قبیح کی نحوست و برائی میں شک نہیں۔ جیسا دوسرے ورق (پیپر) پر تفصیل سے تفاسیر، احادیث اور فقہ کی روشنی میں لکھ دیا ہے۔ سمجھنے اور ہدایت کیلئے کافی ہے۔

امید ہے رسالہ نور الہدیٰ للفاستقین الفاجرین بھی مکمل پڑھا ہوگا۔ اُس میں بھی صفحہ ۲۷، ۲۸ پر اس فعل کے بارے میں لکھا ہے۔ نہ ہی کوئی باشعور، سچا سنی حنفی مسلمان اس فعل کا مرتکب ہوتا ہے۔

رہا مسئلہ نکاح ٹوٹنے کا تو نکاح تو نہیں ٹوٹتا۔ کسی مفتی سے پوچھ کر لکھنے کی کیا ضرورت۔ البتہ فاعل جو یہ فعل (عورت کی مقعد، دُبر (پاخانے کے رستے) میں وطی کرنے والا۔ حرام فعل کا کرنے والا۔ غضب الہی کا موجب۔ ملعون، کفر کرنے والا ہو جاتا ہے۔ اُسے توبہ کرنی چاہیے۔ اور آئندہ یہ فعل نہیں کرنا چاہیے۔

مزید کوئی بات پوچھنی ہو تو بغیر کسی رکاوٹ کے دریافت کر سکتے ہیں۔

فقط دُعا گو: محمد صفدر علی سلیمانی

(۱) بیوی کی دُبر (مقعد) میں وطی کرنا (زنا) حرام۔ باعث لعنت و غضب الہی ہے۔ ایسا کرنے والا شخص ملعون ہے۔ (ماخوذ احادیث)

(۲) کسی اجنبی عورت سے یہ فعل کرنے والے پر حد بھی ماری جائے گی یعنی سنگسار کیا جائے گا۔

(عین الہدایہ جلد دوم صفحہ ۲۵۸ اردو)

(۳) ایسا فعل عورت کیلئے باعث مہلک بیماری بھی ہے۔

(۴) بحر الرائق میں ہے لواطت کی حرمت زنا سے بہت سخت ہے کیونکہ عقلاً شرعاً وطبعاً سب طرح حرام و غلیظ ہے۔ (بحوالہ ایضاً)

حدیث نمبر ۱: حضرت ابن عباس رضی اللہ عنہما نے فرمایا کہ رسول اللہ صلی اللہ علیہ وسلم کی طرف وحی فرمائی گئی۔ تمہاری عورتیں تمہارے لئے کھیتیاں ہیں تو آؤ اپنی کھیتوں میں۔  
(سپارہ نمبر ۲، آیت ۲۲۳)

آگے یا پیچھے سے لیکن مقعد (دُبر) (پیچھے پاخانے والے رستے) اور حیض والی سے بچتے رہنا۔ (ترمذی، ابن ماجہ، دارمی، بحوالہ مشکوٰۃ شریف، باب المباشرة فصل دوم)

حدیث نمبر ۲: حضرت خزیمہ بن ثابت رضی اللہ عنہ سے روایت ہے کہ نبی صلی اللہ علیہ وسلم نے فرمایا کہ اللہ تعالیٰ حق بات سے نہیں شرمتا لہذا عورتوں سے ان کی دُبروں میں صحبت نہ کیا کرو۔ (احمد، ترمذی، ابن ماجہ، دارمی، بحوالہ ایضاً)

حدیث نمبر ۳: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ ملعون ہے جو اپنی عورت کے پاس اُس کی دُبر میں آئے۔ (احمد، ابوداؤد شریف، بحوالہ ایضاً)

حدیث نمبر ۴: حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: اللہ تعالیٰ اُس آدمی کی طرف نہیں دیکھے گا جو کسی آدمی یا عورت کے پاس اُس کی دُبر سے آتا ہے۔ (ترمذی شریف، بحوالہ ایضاً)

حدیث نمبر ۵: حضرت ابن عباس رضی اللہ عنہما سے روایت ہے کہ ایک آدمی نے آپ صلی اللہ علیہ وسلم سے عورتوں کی دُبر سے وطی کرنے کو پوچھا تو آپ صلی اللہ علیہ وسلم نے فرمایا تو مجھ سے کفر کی بات کو پوچھتا ہے۔ (نسائی شریف، بحوالہ تفسیر مظہری جلد ۲، ۱، اردو)

حدیث نمبر ۶: لعنتی ہے جو اپنی عورت کی دُبر میں وطی کرے۔

(بحوالہ تفسیر فیوض الرحمن ترجمہ تفسیر روح البیان)

حدیث نمبر ۷: سعید ابن یسار نے روایت کی کہ حضرت ابن عمر رضی اللہ عنہما سے پوچھا گیا



کہ ہم چھوکر یاں خرید کر ان سے تخمیں کرتے ہیں فرمایا تخمیں کیا چیز ہے۔ عرض کیا گیا کہ ان کی مقعد (دُبر) میں وطی کرتے ہیں۔ فرمایا کیا کوئی مسلمان ایسا کرتا ہے۔

(عین الہدایہ جلد دوم صفحہ ۲۵۸ اردو) (تفسیر ابن کثیر اردو ترجمہ صفحہ ۹۰ جلد اول)

مندرجہ بالا تمام احادیث واقوال سے معلوم ہوا اس مذکورہ فعل سے بچنا ضروری ہے۔

جو اللہ نے کھیتی بنائی ہے وہ فرج ہے اسی میں بیج بویں۔ اسی سے اولاد پیدا ہوگی۔

مستند تفسیر: تفسیر مظہری، تفسیر ضیاء القرآن، تفسیر نبوی، تفسیر فیوض الرحمن، تفسیر خزائن

العرفان، تفسیر حقانی، تفسیر حسینی، تفسیر ابن کثیر۔ سب نے آیتہ نَسَا وُكُم حَرَّتْ لَكُمْ فَاتُوا

حَرَّتْ لَكُمْ اَنْتُمْ۔ کے تحت یہی لکھا ہے۔ (پارہ نمبر ۲ آیت نمبر ۲۲۳)

کھیتی سے مراد فرج ہے دُبر نہیں۔ (تفسیر نعیمی)

المشتہر: جماعت غوثیہ مجددیہ اشاعت الاسلام

از قلم: الحاج مولانا صوفی ابوالعطاء محمد صفدر علی سلیمانی خطیب برمنگھم یو کے

## انسانی اعضا کی پیوند کاری حرام ہے

مفتی اعظم مصر ڈاکٹر احمد محمد

بعض افراد پیوند کاری کو درست ثابت کرنے کیلئے قرآنی آیات کی غلط تشریح کرتے ہیں  
دماغ کی موت حقیقی موت نہیں ہے۔ یونیورسٹی کے پروفیسروں اور طلباء سے خطاب

لندن (جنگ نیوز) مصر کے مفتی اعظم ڈاکٹر احمد محمد الطیب نے کہا ہے کہ پیوند کاری کا  
عمل حرام ہے، انہوں نے حرام قرار دیا ہے۔ اطلاعات کے مطابق مفتی اعظم نے کہا کہ ایک  
انسان کے اعضا کی دوسرے انسان میں پیوند کاری اور مصر میں اس طرح کے آپریشن حرام ہیں۔  
اسیون یونیورسٹی میں میڈیکل سکول کے پروفیسروں اور طلباء کو اپنے لیکچر میں انہوں نے کہا کہ  
شریعت کے مطابق دماغ کی موت حقیقی موت نہیں ہے، اگر دل، سانس اور دماغ مکمل طور پر کام  
کرنا چھوڑ دیں تب اسے موت واقع ہونا کہتے ہیں۔ انہوں نے کہا کہ کچھ مسلمان پیوند کاری کو  
درست ثابت کرنے کیلئے قرآن حکیم کی بعض آیات کی غلط تشریح کر رہے ہیں۔ انہوں نے ایسے  
تمام علماء اور مفتیوں کو تنبیہ کی جو پیوند کاری کو درست قرار دینے کے غلط فتوے جاری کرتے ہیں۔  
مفتی اعظم نے کہا کہ اسلام سانس اور میڈیسن کی رہنمائی کرتا ہے۔ انہوں نے حضرت محمد  
ﷺ کا حوالہ دیتے ہوئے کہا کہ انہوں نے تو کسی جانور کو ذبح کرنے کے بعد بھی اس وقت تک  
اس کے اعضا کو کاٹنے سے منع فرمایا ہے جب تک اس جانور کی روح نفس عنصری سے پرواز نہ  
کر جائے۔ ڈاکٹر احمد محمد نے سعودی عرب کے مولانا مرحوم شیخ بن باز اور مولانا مرحوم متولی  
شعراوی (شاعر راوی) کو خراج عقیدت پیش کیا جنہوں نے ہر قسم کے اعضا کی پیوند کاری سے  
مکمل طور پر منع کیا تھا۔ انہوں نے موت کو ایک گھر سے دوسرے گھر میں داخل ہونا بتایا۔

روزنامہ جنگ لندن، جمعرات 13 اپریل

یکم صفر المظفر 2003ء، جلد نمبر ۳۲۔ نمبر ۹۱



## حج قرآن تمتع عن الغیر جائز ہے

حج بدل عن الغیر جس کی چند شرائط کے ساتھ اجازت ہے اس میں حج کی جمیع اقسام داخل ہیں۔ جس طرح حج مفرد عن الغیر جائز ہے یونہی قرآن تمتع بھی باذن جائز ہے۔ البتہ دم تمتع قرآن آمر پر نہیں بلکہ حاجی پر ہوگا۔ درمختار میں ہے ودم القرآن والتمتع والجنایة علی الحاج ان اذن له الا امر بالقرآن والستمتع والا فیصر مخالفاً فیضحن۔

(درمختار ۲۳۷، جلد ۲)

عبارت مذکورہ بالا بالتصریح دلالت کرتی ہے کہ اذن آمر سے حج قرآن تمتع جائز ہے البتہ دم قرآن تمتع خود حاجی کے ذمہ ہے۔ کیونکہ یہ دم دو عبادتوں کے جمع کرنے کے شکرانہ میں دیا جاتا ہے اور یہ جمع حقیقتاً وبالفعل حاجی نے کیا ہے نہ کہ آمر نے اگرچہ یہ حج قرآن تمتع آمر کی طرف سے واقع ہوگا مگر یہ وقوع شرعی ہے نہ کہ حقیقی۔ درمختار میں ہے فلانہ وجب شکرانہ علی الحج بین السکین وحقیقہ الفعل منه وان کان الحج ليقع عن الامر لانه وقوع شرعی لاحقیقی۔

(درمختار ۲۳۷، جلد ۲)

مفتی کفایت اللہ دہلوی اپنے فتوویٰ میں لکھتے ہیں جہاں تک میں نے غور کیا مجھے معلوم ہوا کہ حج عن الغیر آمر کی اجازت سے قرآن تمتع کر سکتا ہے۔ کچھ سطور اور درمختار کی مذکورہ بالا عبارت نقل کرنے کے بعد لکھتے ہیں۔ اس عبارت سے صاف معلوم ہو گیا کہ اگر حج عن الغیر آمر کی اجازت سے قرآن تمتع کرے تو جائز ہے۔ ہاں دم قرآن تمتع خود اس کے ذمہ ہے۔

(کفایت المفتی صفحہ ۳۲۵ جلد ۴)

بلکہ غائیۃ الاوطار ترجمہ درمختار مطبوعہ ایچ ایم سعید کمپنی کراچی پاکستان میں درمختار کی عربی عبارت اس طرح ہے ودم القرآن والتمتع والجنایات علی الحاج الا اذا اذن له الامر بالقرآن والتمتع ولا فیصر فخالفاً فیضحن۔ اور قرآن اور تمتع اور جنایات کا خون (قربانی) حج کرنے والے پر واجب ہے نہ کہ آمر پر لیکن جب آمر نے مامور کو قرآن اور تمتع

کرنے کا اذن دیا ہو تو امر پر واجب ہوگا اور اگر قرآن اور تمتع کا امر نے اذن نہیں دیا تو قرآن کرنے سے مخالف ہوا امر کا ما مور ضامن ہوگا۔ (غایۃ الاطہار ترجمہ در مختار صفحہ ۶۶۸، جلد ۱)

عبارت مرقومہ کے اعتبار سے ثابت ہوتا ہے کہ حج قرآن و تمتع جب باذن امر ہوگا تو دم قرآن و تمتع بھی امر کے خرچہ سے ہوگا اور بصورت عدم اذن حاجی بوجہ مخالفت امر امر کے ضامن ہوگا۔ ممکن ہے عبارت مذکورہ میں لفظ الاسہوا کتابت ہو کیونکہ دوسرے نسخہ مطبوعہ سے مطابق نہیں اور اگر مطبوعہ بیروت میں لفظ الاسہوا متروک ہے تو مطلب واضح ہے کہ ہدی بھی بصورت اذن امر اسی کے خرچہ سے ہوگی۔ بہر حال اتنی بات واضح ہے کہ حج قرآن و تمتع باذن امر جائز ہے۔

هذا عندي والله اعلم وعندہ ام الكتاب اليه امرجع والمآب

الراقم: محمد ایوب

خطیب جامع مسجد غوثیہ لیوٹن

مورخہ: ۲۵ اپریل ۱۹۹۵ء



## بندوق کا شکار

سوال: کیا فرماتے ہیں علماء دین و مفتیان شرع متین اس صورت میں کہ ایک شخص نے بسم اللہ پڑھ کر ایک شکار پر بندوق چلائی اور وہ مر گیا۔ حلال نہیں کیا گیا وہ جانور حلال ہے یا حرام؟

جواب: از احکام شریعت حصہ اول اعلیٰ حضرت عظیم البرکت الشاہ احمد رضا خان صاحب رحمۃ اللہ علیہ بریلوی۔

اگر بندوق سے مار کر چھوڑ دیا ذبح نہ کیا یا کیا مگر اس میں وقت ذبح حیات کا ہونا ثابت نہ ہوا تو حرام ہے۔

غرض مدار اس پر ہے کہ ذبح کر لیا جائے اور وقت ذبح اس میں رمق (زندگی) باقی ہو اگرچہ نہ جنبش کرے نہ خون دے حلال ہو جائے گا ورنہ حرام ہے۔

دلیل نمبر ۱: مَعَالَم میں ہے قتادہ نے کہا کفار جانور کو یہاں تک مارتے تھے کہ وہ مرجاتا تھا پھر اُسے کھاتے تھے۔ میں کہتا ہوں کہ اس سے ظاہر ہوا ہر بھاری چیز کا مضروب (مارا ہوا) جانور جیسے بندوق اگرچہ سکہ کی گولی والی بندوق ہو یہ سب موقوفہ (دب سے مرنے والی چیزیں) میں شامل ہیں۔ پس یہ ذبح کرنے سے حلال ہو جاتی ہیں اگرچہ وقت ذبح ان میں قلیل زندگی ہو۔

دلیل نمبر ۲: رَدُّ الْمَخْتَار میں ہے۔ پوشیدہ نہیں کہ سکہ کی گولی کا زخم بوجہ جلنے اور بوجہ کے ہے۔ بواسطہ اس کے زور سے پھینکنے کے۔ کیونکہ گولی میں دھار نہیں پس حلال نہیں (یعنی جو شکار کیا گیا بلا ذبح حلال نہیں) اسی کے ساتھ ابن نجیم نے فتویٰ دیا اور اللہ تعالیٰ خوب جانتا ہے۔

از قلم: صوفی صفدر علی محمد سلیمانی

فاضل تنظیم المدارس فاضل عربی و فارسی خطیب جہلم

سوال: سورنجس عین کیوں ہے یہاں تک کہ اس کا نام لینے سے زبان پلید ہو جاتی ہے۔؟  
 جواب: قرآن وحدیث میں جتنی چیزوں کو حرام کہا گیا ہے ان میں کوئی نہ کوئی چیز بری ہے۔  
 اُس بری خصلت سے ہی اُس چیز کو حرام کہا گیا ہے کیونکہ گوشت انسان کے جسم کا حصہ بنتا ہے اور  
 اسی خصلت کا اثر انسان میں بھی ہو جاتا ہے۔ مثلاً گدھے میں شہوت نفسانی زیادہ ہوتی ہے۔  
 کتے میں خود پسندی اور لالچ زیادہ ہوتی ہے۔ اسی طرح دوسری چیزوں میں بھی بری خصلتیں  
 ہیں۔ (بہار شریعت)

نیز صحیح تحقیق سے ثابت ہوا ہے جو کہ جانوروں کی حیات پہ لکھی گئی ہیں کتابوں میں  
 موجود ہے۔ مثلاً (حیات الحیوان وغیرہ)

کہ سور سے بڑھ کر کوئی چوپایہ بے غیرت نہیں۔ بے غیرتی کی اس جانور نے حد ختم  
 کر دی ہے۔ مثلاً

میرے ایک دوست نے جو کہ شکاری ہے (یعنی مچھلیوں کا شکار کرتا ہے) اُس نے اپنی  
 آنکھوں سے دیکھا ہے کہ جب مادہ سور کی گرم ہوتی ہے جس طرح کتیا گرم ہوتی ہے تو کافی تعداد  
 میں سورا کھٹے ہو جاتے ہیں اور ایک ایک مادہ سور کے پاس جاتا ہے جبکہ دوسرے بیٹھ کر انتظار  
 کرتے ہیں۔ یہ فعل اس کی بے غیرتی پر واضح دلیل ہے۔ اسی وجہ سے اللہ تعالیٰ نے اس کو نجس  
 عین قرار دیا ہے تاکہ انسانوں میں یہ بُری فطرت اور بے غیرتی پیدا نہ ہو۔

اب آپ ان لوگوں کی خود حالت دیکھ لیں جو اس کا گوشت کھاتے ہیں کہ کہاں تک ان  
 میں غیرت ہے اور بے غیرتی کی حد کہاں تک ہے۔ (اسی پر اکتفاء باقی اللہ پر) خدا حافظ

صوفی صفدر علی سلیمانی

خنزیر کی خصوصیت: خنزیر درندہ اور چوپایہ دونوں میں مشترک ہے یعنی اس کا شمار  
 مواشی میں بھی ہے اور درندوں میں بھی، مواشی میں اس کا شمار اس وجہ سے ہے کہ مواشی کی طرح



اس کے پیروں میں کھریاں ہیں اور یہ گھاس بھی کھاتا ہے اور درندگی کی اس میں یہ صفت ہے کہ درندوں کی طرح اس کے منہ میں دو دانت ہیں جن سے وہ پھاڑتا چیرتا ہے۔ خشکی کا خنزیر انتہائی شہوت پرست ہوتا ہے اور اکثر دیکھا گیا ہے کہ چرنے کی حالت میں وہ اپنی مادہ پر چڑھ جاتا ہے اور بعض اوقات ایسا ہوتا ہے کہ اس کی مادہ چرتے چرتے میلوں چلی جاتی ہے اور یہ اس دوران مستقل مادہ سے جفتی کرتا رہتا ہے دور سے دیکھنے سے ایسے موقعوں پر نر اور مادہ چھ پاؤں کا ایک ہی جانور دکھائی دیتے ہیں اور اس کا نر اپنی مادہ سے دوسرے نروں کو لگنے نہیں دیتا حتیٰ کہ بعض اوقات ایک نر دوسرے نر کو صرف اس وجہ سے مار ڈالتا ہے کہ اس نے اُس کی مادہ کی طرف رغبت کی تھی اور بعض دفعہ ایسا ہوتا ہے کہ سب کے سب اس لڑائی میں شامل ہو جاتے ہیں اور ایک دوسرے کو ہلاک کر دیتے ہیں۔

جب خنزیر کی شہوت بھڑکتی ہے تو یہ اپنا سر جھکالیتا ہے اور دُم کو خوب ہلانے لگتا ہے ساتھ ساتھ اس کی آواز بھی بدل جاتی ہے۔ نر آٹھ ماہ اور مادہ چھ ماہ میں بچہ دلوانے اور دینے کے قابل ہو جاتے ہیں اور بعض ملکوں میں نر صرف چار ماہ میں ہی اس قابل ہو جاتا ہے کہ بچے جنوا سکے۔ مگر مادہ چھ یا سات ماہ سے پہلے حد بلوغ کو نہیں پہنچتی اور جب مادہ پندرہ سال کی ہو جاتی ہے تو اس کے بچے ہونا بند ہو جاتے ہیں۔ حیوانوں میں یہ جنس بہت ہی نسل افزا ہوتی ہے اور اُس کے نر میں زبردست قوت جفتی اور قوت امساک ہوتی ہے۔

خنزیر کا شرعی حکم: خنزیر نجس العین ہے اور اس کا کھانا حرام ہے اور اس کی خرید و فروخت بھی جائز نہیں۔

(حیات الحیوان جلد دوم)

”حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا کہ اللہ تعالیٰ نے شراب اور اس کی قیمت مردار اور اس کی قیمت خنزیر۔ اور اس کی قیمت کو حرام کیا ہے۔“

اس سے جواز انتفاع میں اختلاف ہے کیونکہ ایک جماعت نے اس سے انتفاع کو مکروہ قرار دیا ہے۔ اور جن لوگوں نے اس سے انتفاع کو منع کیا ہے وہ یہ ہیں:

ابن سیرین رحمۃ اللہ علیہ، حکم رحمۃ اللہ علیہ، حماد رحمۃ اللہ علیہ، شافعی رحمۃ اللہ علیہ، احمد رحمۃ اللہ علیہ و اسحاق رحمۃ اللہ علیہ۔ اور ایک گروہ نے اس سے انتفاع کے سلسلہ میں رخصت لے دی ہے۔ وہ یہ ہیں۔ حسن رحمۃ اللہ علیہ، اوزاعی رحمۃ اللہ علیہ اور اصحاب رائے۔

خنزیر کتے ۲ کی طرح نجس العین ہے۔ اس لئے اس کے کسی بھی حصہ سے کوئی چیز مس ہو جانے سے وہ چیز نجس ہو جاتی ہے۔ چنانچہ اس چیز کو سات مرتبہ دھویا جائے گا اور ان سات مرتبہ دھونے میں ایک مرتبہ مٹی سے دھونا بھی شامل ہے۔ اور خنزیر کا کھانا حرام ہے اس آیت کی وجہ سے: قُلْ لَا أَجِدُ فِيْمَا أُوحِيَ إِلَيَّ مُحْرَمًا عَلَىٰ طَاعِمٍ يَطْعَمُهُ، إِلَّا أَنْ يَكُونَ مَيْتَةً أَدْمًا مَسْفُوحًا أَوْ لَحْمَ خِنزِيرٍ فَإِنَّهُ رِجْسٌ۔



۱۔ صرف اس کے بالوں سے چمڑوں کی سلائی، تاہم جو موزے اس کے بالوں سے سلے ہوں ان پر مسح کرنا جائز نہیں۔ مزید تفصیل کیلئے حیات الحیوان جلد دوم دیکھیں۔

۲۔ کتا خشک ہو یا گھیلا اگر کسی چیز کے ساتھ لگ جائے یا کسی چیز کو پکڑے جب تک اس کا لعاب ظاہر نہ ہو وہ چیز ناپاک نہیں ہوتی۔ (بہار شریعت حصہ دوم۔ عین الہدایہ جلد اول)



محترمی و مکرمی جناب مفتی صاحب جامعہ اشرفیہ لاہور

السلام علیکم ورحمۃ اللہ علیہ وبرکاتہ۔ بعد گزارش ہے کہ ۲۶ ذوالحجہ کا لکھا ہوا فتویٰ جناب کی طرف سے پڑھا۔ استفتاء میں مندرجہ ذیل کلمات ڈسٹرکٹ ایجوکیشن آفیسر جہلم کے ذمہ لگائے گئے ہیں۔

(۱) ایہہ تے خدادے جوائی نے (یعنی یہ تو خدا کے داماد ہیں)

(۲) اوسی خدادے جواترے ہو (یعنی تم خدا کے داماد ہو)

ڈسٹرکٹ ایجوکیشن آفیسر جہلم صاحب کہتے ہیں۔ میں خدا کو حاضر و ناظر مانتے ہوئے حلفیہ کہتا ہوں یہ کلمات بد میں نے قطعاً نہیں کہے۔ کہنا تو درکنار ایسے الفاظ سوچ بھی نہیں سکتا۔ میرے ماتحت ضلع جہلم کے سینکڑوں سکول ہیں۔ جن میں ہزاروں طلباء کی تربیت میرے ذمہ ہے۔ میں ایسی جاہلانہ باتیں کیسے کہہ سکتا ہوں۔ میں نے تو جس وقت سے یہ کلمات اپنے ذمہ پڑھے ہیں صد بار استغفار کر چکا ہوں۔ اور فتویٰ پوچھنے والے حضرات کی بے باکی و کذب پر حیران ہوں۔

اب آپ فرمائیں جو آدمی ایک مسلمان صاحب ہوش کے بارے ایسے جھوٹے کلمات منسوب کر کے فتویٰ لگوانا چاہے اُس شخص کے بارے شریعت کا کیا حکم ہے؟

منتظر جواب: صوفی صدر علی محمد سلیمانی

گورنمنٹ ایم۔ سی اسلامیہ ہائی سکول جہلم

جواب: جواب تو سوال کا ہوتا ہے۔ اگر سوال صحیح تو جواب بھی صحیح سوال غلط تو جواب بھی غلط ہے۔ یہ غلط کا جواب تھا۔ جس نے ایسا نہیں کہا اُس پر الزام اور تہمت لگانا گناہ ہے۔ اُس سے معافی مانگیں اور خود اللہ سے توبہ کریں۔

مفتی عبدالرحمن اشرف

دارالافتاء جامعہ اشرفیہ لاہور

۸۵-۱۰-۱۷

کیا فرماتے ہیں علماء کرام و مفتیان دین شرع متین اس مسئلہ میں کہ ایک مولوی صاحب نے ایک میت جو بائیس (۲۲) دن کے بعد بغداد شریف سے پاکستان آئی ہے۔ مندرجہ ذیل باتیں کہہ کر نماز جنازہ نہیں پڑھائی بغیر نماز پڑھے دفن کرادیا۔

(۱) میت کو مرے ہوئے تین دن سے زیادہ دن گذر گئے ہیں۔

(۲) میت کو جو غسل دیا گیا ہے اس کا وقت چوبیس گھنٹوں سے زیادہ گذر گیا ہے۔

(۳) میت سے بدبو آ رہی ہے۔ جب کہ کسی شخص نے بدبو محسوس نہیں کی نہ مولوی مذکور کے پاس کوئی شہادت ہے۔

(۴) نیز دوسرے ایک مولوی صاحب نے دفن کی رات قبر پر نماز جنازہ بغیر اجازت امام مذکور پڑھائی ہے کیا یہ شرعاً جرم ہے۔؟ نیز ایسے امام پر شرعاً کیا حکم ہے۔؟

سائل: صوفی صفدر علی محمد سلیمانی

جہلم

جواب (۱): میت پر نماز جنازہ فرض علی الکفایہ ہے امام مذکور ترک فرض کا مرتکب ہو کر شدید گنہگار ہوا ہے۔

(۲) حدیث پاک میں آیا ہے کہ جس میت پر مومنین کی تین صفیں نماز جنازہ ادا کریں اُس پر جنت واجب ہو جائے گی۔ امام مذکور نے اس بشارت عظیمہ سے میت کو محروم رکھا ہے۔ اس لئے امام کا یہ فعل رافع سنت ہے اور اس کا وبال امام مذکور کے سر ہے۔

(۳) امام مذکور نے میت کے حقیقی وارثان اور دیگر مومنین کو پریشان کیا ہے اور میت کی احانت کا مرتکب ہوا ہے۔ صفیں بنانے تک امام نے اپنے فیصلہ کا اعلان نہیں کیا۔ اگر نماز جنازہ پڑھانا اُس کے زعم میں ناجائز تھا تو لوگوں کو میدان میں جمع کیوں کیا گیا تھا۔

(۴) غسل میت کی شہادتیں موجود ہیں۔ امام مذکور ان شہادتوں کو محض اپنے شک کی بنا پر رد کرتا ہے۔ شرعی شہادت کو رد کرنا شریعت مطہرہ کا مذاق اڑانا ہے۔



(۵) میت لکڑی کے بکس اور سٹیل کی چادر میں بند تھی لیکن اس کے باوجود امام بدبو کا اقرار کرتا ہے جبکہ سینکڑوں لوگوں کا تجربہ امام کے خلاف ہے۔ امام کے علاوہ کسی دیگر آدمی نے بدبو کو محسوس نہیں کیا۔

(۶) امام مذکور نے جو کچھ کیا ہے محض جہالت، ضد اور اتباع نفس کی بنیاد پر کیا ہے۔ شریعت کے مقابلہ میں اتباع نفس باطل محض فعل ہے۔

(۷) امام مذکور سے اُس کے اپنے فیصلے کے بارے میں شرعی دلائل طلب کئے جائیں اگر وہ کتاب و سنت کی بنیاد پر شرعی دلائل نہ دے سکے۔ تو ایسے شخص پر توبہ لازم ہے۔ اس کے فیصلے کو ہرگز ہرگز تسلیم نہ کیا جائے۔ جو آدمی اس امام کی حرکات و جہالت جاننے کے باوجود اس کے فیصلوں کو شرعی فیصلہ تسلیم کرے۔ اُس نے شریعت کے مقابلہ میں امام مذکور کی بات کو تسلیم کیا ہے۔ اور یہ ایک گناہ عظیم ہے۔

(۸) چونکہ امام مذکور نماز جنازہ پڑھانے سے انکار کر چکا تھا۔ اس لئے کسی دوسرے امام سے نماز جنازہ پڑھوانا واجب تھا۔ امام مذکور سے اجازت لینا کوئی ضروری نہیں ہے۔

امام صاحب مذکور نے جتنے دلائل نماز جنازہ نہ پڑھانے پر دیئے ہیں وہ سب غلط ہیں۔ نماز جنازہ میت مذکور کا پڑھانا لازم تھا یہ میت کا زندوں پر حق تھا جس کی حق تلفی کی ہے لہذا امام صاحب مذکور کو توبہ خالص لازم ہے ضد پراڑے رہنا اور جرم شدید ہے۔ مسلمان کا شیوہ ہے کہ غلطی کو چھوڑ کر صحیح راستہ اختیار کرنا اللہ تعالیٰ توفیق عطا فرماوے۔

محمد اسلم نقشبندی مہتمم مدرسہ عربیہ اسلامیہ جہلم شہر

راقم الحروف: طالب حسین نقشبندی مجددی قادری چشتی

خطیب جامع مسجد حنفیہ جہلم

مستفسرہ جملہ صورتوں کا جواب درست اور صحیح حضرت مولانا صوفی محمد اسلم صاحب کا جواب استفتا کا بندہ احقر بھی مونسید اور مصدق ہے۔

محمد دلشاد حسین قادری خطیب جامع مسجد عید گاہ جہلم

## خاتمۃ الكتاب مع دُعا والتماس

الحمد للہ آج مورخہ 8/4/08 مطابق یکم ربیع الثانی ۱۴۲۸ھ اقوال معتبرۃ اصلاح

معاشرۃ حصہ دوم المعروف فتاویٰ سلطانیہ از سعی سلیمانیہ جلد اول مکمل ہوئی۔ انشاء اللہ یہ سلسلہ آئندہ بھی جاری رہے گا۔

جو بھی رسالہ یا کتاب لکھی جاتی ہے بندہ ناچیز کی کوشش ہوتی ہے خود نظر ثانی کرنے کے بعد کسی عالم سے بھی نظر ثانی کرائی جائے۔ تاہم کوئی غلطی رہ جائے یا کتابت میں کاتب سے ہو جائے تو قارئین حضرات سے گزارش ہے معاف فرماتے ہوئے بندہ ناداں کو آگاہ فرمائیں تاکہ درستگی کر دی جائے۔

دُعا ہے اللہ تعالیٰ نے مجھ ناچیز کو یہ جو دین کی خدمت کی توفیق دی ہے اس میں مزید برکتیں عطا فرمائے۔ یہ پڑھنا، لکھنا اور پڑھانا جاری رہے شاید کوئی بات کسی وقت کسی کی سمجھ میں آجائے۔ اُس پر عمل کرنے سے اُس کی اور مجھ ناچیز کی بخشش کا سبب بن جائے۔

یاد رہے یہ سلسلہ یقیناً حضور صلی اللہ علیہ وسلم کو پسند ہے چونکہ آپ صلی اللہ علیہ نے فرمایا  
بَلِّغُوا عَنِّي لَوْ آيَةٌ۔ مجھ سے آگے پہنچاؤ اگرچہ ایک بات ہی ہو۔ (حدیث شریف)

بقول عارف کھڑی شریف

سدا بہار دیویں اس باغے کدی خزاں نہ آوے  
ہوں فیض ہزاراں تائیں ہر بھکھا پھل کھاوے

فقیر محمد صفدر علی سلیمانی



## تعارف

چشمہ فنا و بقا

جامعہ رضویہ انوار العلوم کلرہ شریف تحصیل وضع جہلم (پاکستان)

ارشاد ربانی: فَمَنْ يُرِدِ اللَّهُ أَنْ يَهْدِيَهُ، يَشْرَحْ صَدْرَهُ، لِلْإِسْلَامِ.

ترجمہ: اور جسے اللہ راہ دکھانا چاہیے (ہدایت دے) اُس کا سینہ اسلام کیلئے کھول دیتا ہے۔

(سپارہ نمبر ۸ سورۃ الانعام رکوع نمبر ۱۵)

حدیث شریف: حضرت معاویہ رضی اللہ عنہ فرماتے ہیں کہ رسول اللہ ﷺ نے فرمایا جس

کے ساتھ اللہ تعالیٰ بھلائی کا ارادہ فرماتا ہے تو اس کو دین کی سمجھ عطا فرمادیتا ہے اور بیشک میں تقسیم

کرتا ہوں اور اللہ تعالیٰ عطا فرماتا ہے۔ (متفق علیہ)

حدیث شریف: طَلَبُ الْعِلْمِ فَرِيضَةٌ عَلَى كُلِّ مُسْلِمٍ وَمُسْلِمَةٍ - علم (دین) حاصل

کرنا ہر مسلمان عورت مرد پر فرض ہے۔ (ابن ماجہ شریف)

حدیث شریف: حضرت ابن مسعود رضی اللہ عنہ روایت کرتے ہیں کہ مجھ سے رسول اللہ

ﷺ نے فرمایا علم سیکھو اور لوگوں کو سکھاؤ۔ فرائض (تقسیم ترکہ) کا علم حاصل کرو اور دوسروں کو

بتاؤ قرآن پڑھو اور دوسروں کو پڑھاؤ۔ میرا وصال ہونے والا ہے۔ علم کم ہوتا جائے گا اس کے

بعد فتنے ظاہر ہوں گے۔ یہاں تک کہ دو شخص فرض کے بارے میں اختلاف کریں گے اور کوئی ان

کے درمیان فیصلہ کرنے والا نہ ہوگا۔ (داری۔ دارقطنی۔ بحوالہ مشکوٰۃ شریف)

حدیث شریف: عن عثمان رضی اللہ تعالیٰ عنہ قَالَ قَالَ رَسُولُ اللَّهِ خَيْرُكُمْ

مَنْ تَعَلَّمَ الْقُرْآنَ وَعَلَّمَهُ - حضرت عثمان رضی اللہ عنہ روایت کرتے ہیں کہ رسول اللہ ﷺ

نے فرمایا تم میں سے بہتر وہ شخص ہے جس نے قرآن پڑھا اور دوسروں کو پڑھایا۔ (بخاری شریف)

خوشا مسجد و مدرسہ خانقاہ ہے کہ دروے بود قیل و قال محمد

کیا ہی اچھی ہے وہ مسجد و مدرسہ اور خانقاہ۔ کیونکہ وہاں حضور ﷺ کی احادیث کا ذکر ہوتا ہے

تمنا ہے کہ تعلیم قرآن عام ہو جائے

ہر اک پرچم سے اونچا پرچم اسلام ہو جائے

مسلمان بہنوں، بھائیوں اور عزیز بچوں کو اسلام علیکم ورحمۃ اللہ وبرکاتہ: بعد مندرجہ بالا

ارشاد ربانی اور ارشادات حضور ﷺ کے تحت ایک طویل عرصہ تک بحور علوم کی تہوں سے علم کے

قیمتی گوہر حاصل کرنے کیلئے مشائخ عظام اور حضرات علمائے کرام کے قدموں میں حاضر ہو کر اپنی

سعادت سمجھتا رہا۔ اس سلسلہ مکتب اول حضرت خواجہ علامہ محمد اکرم صاحب رحمۃ اللہ علیہ کا دولت

خانہ کلرہ شریف جو درس و تدریس علوم قرآنی کا مرکز تھا جہاں حضرت خواجہ مولانا قاضی محمد فاضل

صاحب مدظلہ العالی، ان کے نانا قاضی نور احمد صاحب ان کی محترمہ والدہ صاحبہ اور بیوی صاحبہ

پڑھایا کرتے تھے۔

مکتب دوم مدرسہ کریمیہ اسلام پورہ جہلم جہاں قبلہ الحاج مولانا الحافظ القاری خادم

حسین صاحب مدظلہ العالی پڑھاتے تھے ناظم اعلیٰ ہیں۔ مکتب سوم مدرسہ عربیہ اسلامیہ محلہ

چشتیاں محمدی چوک جہلم جہاں استاذ العلماء قبلہ حضرت علامہ صوفی محمد اسلم صاحب مدظلہ العالی

ایم۔ اے پڑھاتے تھے۔ ناظم اعلیٰ اور مدرس اعلیٰ ہیں۔ یہ مذکورہ تین مدرسے قابل ذکر ہیں۔

چونکہ یہاں سے علمی استفادہ ہوا۔

نمبر ۱: اسباق طریقت میں قبلہ عالم حضرت خواجہ صوفی نواب الدین صاحب رحمۃ اللہ علیہ عالم

مبلغ حضرت خواجہ محمد معصوم صاحب رحمۃ اللہ علیہ آستانہ عالیہ موہری شریف تحصیل کھاریاں۔

نمبر ۲: شیخ المشائخ حضرت خواجہ عبدالجمید صاحب خضری المعروف پیر صاحب دیول شریف

رحمۃ اللہ علیہ آستانہ عالیہ وادی دیول مورگاہ راولپنڈی۔

نمبر ۳: پیر کامل صاحب روشن ضمیر حضرت خواجہ صوفی میر محمد سلطان صاحب دامت برکاتہم

العالیہ آستانہ عالیہ ڈھلی شریف تحصیل تلہ گنگ ضلع چکوال۔ یہ ہستیاں قابل ذکر ہیں۔



جب ظاہر و باطن کسی حد تک استفادہ کر چکا تو خدمت دین کیلئے مصروف ہو گیا۔ ساتھ ساتھ اپنے علاقہ ڈومیلی تحصیل سوہاؤہ و جہلم میں معیاری درس گاہ نہ ہونے کی کمی محسوس کرتا رہا اور یہ تڑپ دل میں اٹھتی رہی کہ اللہ تعالیٰ مجھے توفیق بخشے تو اپنے گاؤں میں ایک عظیم درس گاہ بناؤں جہاں علوم ظاہر و باطن کے درس ہوں اور طلباء عالم صوفی بن کر دین کی اشاعت کے علم بردار بن سکیں۔

اس کے ساتھ ہی یہ مثال بھی مزید توجہ کا باعث بنی رہی۔ وہ یہ کہ ہمارے گاؤں میں پرائمری سکول نہ تھا محترم ماسٹر راجہ جمرو ز خان مرحوم نے سکول منظور کروایا۔ مقامی سکول ہونے کا یہ فائدہ ہوا کہ آج کم و بیش پندرہ (۱۵) اساتذہ مختلف سکولوں میں تدریس کے فرائض سرانجام دے رہے ہیں۔

خیال آتا رہا کہ اگر اسی طرح مقامی علوم دین کی درس گاہ ہوگی تو انشاء اللہ کچھ عرصہ کے بعد مقامی حفاظ قرآن اور علماء کی اچھی خاصی تعداد بن جائے گی۔

اس خواہش کے پیش نظر دعائیں کرتا رہا خصوصاً ۱۹۹۳ء میں سعادت حج حاصل کرتے وقت خوب دعائیں کیں۔ آخر یہ تمنائیں اور دعائیں رنگ لائیں۔

۱۹۹۴ء میں ہمارے اپنے بزرگ چوہدری محمد شہسوار خان صاحب نے تین کنال جگہ مدرسہ کیلئے وقف کی ساتھ ہی ایک کنال جگہ حضرات چوہدری محمد سرور مرحوم، چوہدری محمد اکرم صاحب، چوہدری محمد اسلم صاحب، چوہدری محمد فضل صاحب، چوہدری محمود خان ولد محمد نذیر مرحوم نے بھی وقف کر دی۔ آہستہ آہستہ تعمیری کام ہوتا رہا۔ الحمد للہ ۱۹۹۸ء میں چار کنال کے ارد گرد چار دیواری جس میں دو گیٹ رکھے گئے ہیں مکمل ہوئی۔ درمیان میں پانی کیلئے بورنگ کرایا تو اللہ تعالیٰ نے اس پہاڑی اور کلری زمین میں میٹھا پانی عطا فرمایا۔ جبکہ پانچ کمرے بھی تعمیر ہوئے۔ بہت جلد کمرے پلستر ہو جانے کے بعد ایک بہترین تجربہ کار حافظ، قاری استاد کی نگرانی میں تعلیم ناظرہ و قرآن مع تجوید و قرأت اور حفظ کی کلاسیں شروع ہوئیں۔

الحمد للہ اب طلباء کیلئے ۱۳ کمرے، کچن، طہارت خانے، غسل خانے بن چکے ہیں۔

برآمدے جلد ہی بنوانے کا پروگرام ہے۔ جبکہ طالبات کیلئے تین ہال، ایک کمرہ موجود تھا اب ایک بڑا ہال دو مزید کمرے، لائبریری اور ایک رہائشی کیلئے زیر تعمیر ہیں۔ نگراں کیلئے بھی ایک کمرہ پہلے سے تھا۔ مزید اساتذہ کیلئے رہائشی مکانات اور وسیع مسجد بھی جلد تعمیر کرانے کا پروگرام ہے۔

**اپیل برائے تعاون و دعا:** تمام مسلمان بھائیوں اور بہنوں سے

گزارش ہے کہ اس کارِ عظیم کے مکمل ہونے میں جانی و مالی تعاون فرمائیں۔ نقدی امداد کے ساتھ ساتھ دعائیں بھی کریں۔ تاکہ اس علاقہ میں جہاں پہلے قریب کوئی معیاری درسگاہ نہیں ہے۔ درسگاہ مکمل ہو جائے مجھنا چیز اور معاونین حضرات کی تمنائیں پوری ہو سکیں اور آپ کیلئے صدقہ جاریہ بن سکے۔ علاقے کے بچوں کیلئے دینی تعلیم حاصل کرنے میں آسانی ہو جائے۔ بچوں کے علاوہ ہر شریعت و طریقت حقیقت اور معرفت کے پیاسوں کی پیاس بجھا سکیں۔

تعمیر کے ساتھ ساتھ جو تدریس کا سلسلہ شروع کر رہے ہیں اُس کو اچھے سے اچھے طریقہ سے کامیاب کر سکیں۔

**تعاون کے سلسلہ مندرجہ ذیل ایڈریس یاد رکھیں**

نمبر ۱: صوفی ظہیر محمود معصومی صاحب بمقام وڈا کخانہ کلرہ شریف براستہ ڈومیلی تحصیل و ضلع جہلم (پاکستان)

نمبر ۲: صوفی آصف محمود سلیمانی صاحب بمقام چک خاصہ وڈا کخانہ ٹاہلیا نوالہ تحصیل و ضلع جہلم (پاکستان)

نمبر ۳: مولانا صوفی محمد صفدر علی سلیمانی

147 - PARKLANE ASTON BIRMINGHAM B-6 5DE U.K

**فقط دُعا گو و طالب دُعا: محمد صفدر علی سلیمانی**

الداعی الی الخیر: جماعت غوثیہ مجددیہ اشاعت الاسلام پاکستان و برطانیہ

**نوٹ:** مندرجہ بالا جس ایڈریس کے ذریعہ جس صاحب سے رابطہ کریں اور کوئی ہدیہ نذرانہ

مدرسہ کیلئے دیں تو مدرسہ کی رسید بک سے رسید ضرور حاصل کریں۔



## تعارف جماعت غوثیہ مجددیہ اشاعت الاسلام

پاکستان و برطانیہ

تمنا ہے کہ تعلیم قرآن عام ہو جائے  
ہر اک پرچم سے اونچا پرچم اسلام ہو جائے  
ارشاد ربانی: فَاسْتَبِقُوا الْخَيْرَاتِ - پس تم نیکیوں میں آگے نکل جاؤ۔

وَالْتَكُنْ مِنْكُمْ أُمَّةٌ يَدْعُونَ إِلَى الْخَيْرِ

تم میں سے ایک ایسی جماعت ہونی چاہیے جو لوگوں کو بھلائی کی رफ بلائے۔

### ضرورت جماعت

دور حاضر پھیلتی ہوئی بے دینی و فحاشی ہر خاص و عام کیلئے باعث تشویش ہے۔ پڑھا لکھا طبقہ ناول، ڈرامے، فلمی گیت، من گھڑت کہانیاں قصے پڑھ پڑھ کر اپنے آپ کو تباہ کر رہا ہے۔ چونکہ جو چیز پڑھی جائے وہ اپنا اثر چھوڑتی ہے۔ دوسری طرف گھروں بیٹھکوں، دوکانوں، ہوٹلوں کی سجاوٹ اور اس ملک میں برسرِ عام فحش تصویروں کا لٹکانا دعوتِ گمراہی ہے۔

تیسری سمت ویڈیو کا عام استعمال جس میں اچھے برے کی کوئی تمیز نہیں۔ ہندو، سکھوں، عیسائیوں وغیرہ کی بے دھڑک ننگی اور انتہائی گندی حرکتوں والی فلموں کا دیکھنا جو کھلی شیطانی دعوت ہے۔

چوتھی طرف اس ملک برطانیہ میں مختلف اقسام و مذاہب کے لوگوں کے رہنے اور ہر قسم کے رسم و رواج ادا کرنے سے نئی مسلمان نسل بے دینی کا شکار ہو رہی ہے۔

پانچویں سمت جوئے شراب کے عام اور کھلے اڈوں پر نوجوان پہنچ کر شیطانی خواہشات کا شکار ہو رہے ہیں۔ برطانیہ میں ان سمندروں کی ٹھاٹوں و رآ و رطوفان جیسی بے دینی و گمراہی کو روکنے اور اصلاح معاشرہ کیلئے ایک ایسی جماعت کی ضرورت تھی جو اللہ و رسول اللہ

ﷺ کی رضا کیلئے کام کرے چنانچہ اللہ تعالیٰ نے اپنے حبیب ﷺ کے چند بندوں کو یہ توفیق عطا فرمائی اور اس جماعت کا وجود اس ملک میں برسرِ عام آیا۔ دعا ہے اللہ اپنے حبیب ﷺ کے صدقے غیبی طور پر کامیابیوں کے تمام ذرائع کھول دے۔ تاکہ حضور ﷺ کی محبت کے چراغ روشن ہو سکیں اور اطاعت اللہ و رسول اللہ ﷺ آسان ہو سکے۔ آمین ثم آمین۔

بندہ ناچیز محمد صفدر علی سلیمانی





جماعت غوثیہ مجددیہ اشاعت الاسلام کے اغراض و مقاصد

نمبر ۱: بَلِّغُوا عَنِّي وَلَوْ آيَتَهُ كِتَابٌ مِّنْ عِنْدِي وَلَوْ آيَتَهُ كِتَابٌ مِّنْ عِنْدِي وَلَوْ آيَتَهُ كِتَابٌ مِّنْ عِنْدِي وَلَوْ آيَتَهُ كِتَابٌ مِّنْ عِنْدِي  
اشتہارات، پمفلٹ اور کتابیں شائع کرنا، اُن کا مختلف زبانوں میں ترجمہ کرنا تاکہ ہر زبان والا  
سمجھ سکے۔ اشتہارات مسجدوں، گھروں اور دکانوں میں لگائیں جاسکیں۔

نمبر ۲: علماء حق اہل سنت و جماعت کی تقاریر کی کیٹسٹیں حاصل کر کے ان کو لوگوں تک پہنچانا جو  
اجلاس میں شریک نہیں ہو سکتے۔

نمبر ۳: مناسب مذاکروں کا انتظام کرنا جن میں غیر مذاہب سے مناسب اور موزوں گفتگو  
ہو سکے۔

نمبر ۴: اخبار و رسائل میں اہم شائع شدہ مسائل کو جمع کرنا۔

نمبر ۵: نوجوانوں کی تربیت کیلئے مناسب پروگرام بنانا۔

نمبر ۶: معیاری لائبریری جس میں مذہب اسلام کا لٹریچر مل سکے قائم کرنا۔

نمبر ۷: دوسری اسلامی، انجمنوں سے رابطہ رکھنا، ماہانہ چند رسائل منگوانا تاکہ حالات اور  
موجودہ مسائل کا علم ہو سکے۔

نمبر ۸: یہ جماعت خالص اشاعت اسلام کیلئے ہوگی۔

نمبر ۹: ماہانہ چندہ فی ممبر ۵ روپے سے ۱۰ روپے اور ۵ پونڈ سے ۱۰ پونڈ تک برطانیہ میں ہوگا۔

اپیل: جماعت کے ممبر بن کر اشاعت دین کے معاون بنیں اور ثواب دارین صدقہ جاریہ کی  
صورت میں حاصل کریں۔

رابطہ کیلئے:

Sufi Safdar Ali Sulmani

147 - Parklane Aston Birmingham B-6 5DE U.K

Tel: 0121-3590657

# جامعہ حمیرا للبنات ضیاء العلوم

معصوم آباد کلرہ شریف تحصیل و ضلع جہلم

بیادگار: ام المؤمنین حضرت سیدہ عائشہ صدیقہ المعروف حمیرا رضی اللہ تعالیٰ عنہا

جامعہ رضویہ انوار العلوم کلرہ شریف ضلع جہلم

بیادگار پیرزادہ محمد عطاء المصطفیٰ قادری قلندری نقشبندی مجددی رحمۃ اللہ علیہ

زیر نگرانی پیر طریقت فقیر متوکل علی اللہ الحاج مولانا صوفی ابوالعطاء محمد صفدر علی سلیمانی

## اپیل

تمام مسلمان بھائیوں اور بہنوں سے گزارش ہے کہ صدقات و خیرات، زکوٰۃ و فطرانہ، قربانی و دیگر تحائف و ہدایا (ہدیے اور تحفے) کے موقع پر جامع ہذا کے تعمیری و تعلیمی پروگراموں میں تعاون فرما کر صدقہ جاریہ کی صورت میں ثواب دارین حاصل کریں۔ جہاں غریب و مفلس، یتیم و نادار مساکین طلبا و طالبات ایک سو پچاس (150) کی تعداد میں چھ (6) معلمات (استانیاں) اور چار (4) معلموں (استادوں) کی زیر نگرانی قرآن پاک کی تعلیم حفظ مع تجوید اور اردو پرائمری تعلیم تک حاصل کر رہے ہیں۔

اساتذہ، طلبا و طالبات، دو نگرانوں اور دو باورچی مستورات کے تمام اخراجات جامعہ ہذا کی انتظامیہ کے ذمہ ہیں۔ جبکہ مڈل، میٹرک، ایف اے کے امتحانات دے رہے ہیں اور طالبات عالمہ کورس آپ حضرات بھی جامعہ رضویہ انوار العلوم اور جامعہ حمیرا للبنات ضیاء العلوم میں تشریف لائیں۔ جامعہ کا ماحول دیکھیں اور اپنے بچوں اور بچیوں کو بھی زیور تعلیم دینی سے آراستہ کرنے کا موقع دیں۔

## پاکستان رابطہ کیلئے:

صوفی محمد ظہیر محمود سلیمانی بمقام ڈاکخانہ کلرہ شریف براستہ ڈومیلی تحصیل و ضلع جہلم



# جماعت غوثیہ مجددیہ اشاعت الاسلام کی مطبوعات

از قلم

الحاج مولانا صوفی ابوالعطاء محمد صفدر سلیمانی صاحب مدظلہ العالی

- ☆ سراج السالکین فی نصائح الطالبین (المعروف ہدایات برائے مریدین) طبع شدہ
- ☆ جلاء القلوب للنجاة العیوب (ختم غوثیہ ختم خواجگان اور دیگر وظائف) طبع شدہ
- ☆ احسن الکلام فی سنن خیر الانام (سنتوں کا بیان) طبع شدہ
- ☆ نسخۃ الشفا کل داء۔ (دم درود، وظائف کا مجموعہ) طبع شدہ
- ☆ صداقت اہل سنت و جماعت مع عقائد و اہم مسائل۔ طبع شدہ
- ☆ صداقت اہل اہل سنت و جماعت مع عقائد و اہم مسائل۔ طبع شدہ
- ☆ الرسالہ فی حقوق العباد و خاتم الفساد (حقوق العباد اور ان کے فائدے) طبع شدہ
- ☆ خزینۃ الاخرۃ للنجاة و المغفرة (برائے تیاری و کامیابی سفر آخرت) طبع شدہ
- ☆ اظہار الحق فی الحقیقت مرد حق۔ (تعارف حضرت بابا سلیمان پارس جہلم) طبع شدہ



## جماعت غوثیہ مجددیہ اشاعت الاسلام کی مطبوعات

از قلم: الحاج مولانا صوفی ابوالعطاء محمد صفدر سلیمانی صاحب مدظلہ العالی

- ۱- مواعظ القیوم فی ضیاء المعصوم رحمۃ اللہ علیہ۔ (مجموعہ وعظ) (زیر طبع)
- ۲- درس القرآن المبین فی ضیاء نواب الدین رحمۃ اللہ علیہ۔ (زیر طبع)
- ۳- بیان تحقیقی در عشق حقیقی۔ (زیر طبع)
- ۴- سی حرنی در عشق حقیقی۔ (زیر طبع)
- ۵- عقیدت کے پھول (حضور ﷺ کی نعتوں کا مجموعہ) (زیر طبع)
- ۶- کلام زریں در شان کاملین۔ (مجموعہ محامد و اوصاف) (زیر طبع)
- ۷- اقوال معتبرہ در اصلاح معاشرہ (دو سو مختلف مسائل پر مشتمل کتاب)
- ۸- فیض العالم فی تحقیق الاسم اعظم۔ (اسم اعظم کی تحقیق) (زیر طبع)
- ۹- فیضان زریں در اقوال زریں حصہ اول (مختلف بزرگوں کے اقوال و نصیحتیں) (زیر طبع)
- ۱۰- انوار الحق فی توضیح اظہار الحق (سوالات و اعتراضات و ہابیہ کے جوابات) (زیر طبع)
- ۱۱- غوغا اہل نجد در تعمیل ارشاد مرشد (آداب مرشد) (طبع شدہ)
- ۱۲- نجف نجدیت در آئینہ بریلویت (وہابیہ کے سوالات کے جوابات) (طبع شدہ)
- ۱۳- سنت مصطفیٰ ﷺ (حضور ﷺ کی شب و روز سنتوں کا بیان) (طبع شدہ)





# فتاویٰ سلطانیہ

از سرمدی سلیمان

مترجم

ابوالعطار الحاج مولانا صوفی محمد صفدر علی سلیمانی  
خطیب برمنگھم

ناشر

جماعت غوثیہ مجددیہ اشاعت الاسلام پاکستان / یو کے